

ഉല്പത്തി

ലോകത്തിന്റെ ആരംഭം

ആദ്യ ദിവസം-പ്രകാശം

1 ദൈവം ആകാശവും ഭൂമിയും സൃഷ്ടിച്ചു. 2 ആദിയിൽ ഭൂമി പൂർണ്ണമായും ശൂന്യമായിരുന്നു. അതിനേൽ ഒന്നുമില്ലായിരുന്നു. സമുദ്രത്തിനു മീതെ ഇരുട്ടുമുടുകയും ദൈവത്തിന്റെ ആത്മാവ് ജലത്തിനു മീതെ ചലിക്കുകയും ചെയ്തിരുന്നു. 3 അപ്പോൾ ദൈവം കല്പിച്ചു, “പ്രകാശം ഉണ്ടാകട്ടെ!” ഉടനെ പ്രകാശം തിളങ്ങി. 4 ദൈവം പ്രകാശം കാണുകയും അത് നന്നെന്നറിയുകയും ചെയ്തു. അനന്തരം ദൈവം പ്രകാശത്തെ ഇരുട്ടിൽനിന്നും വേർതിരിച്ചു. 5 പ്രകാശത്തിനു “പകൽ” എന്നും ഇരുട്ടിനു “രാത്രി” എന്നും ദൈവം പേരിട്ടു. സന്ധ്യയും പ്രഭാതവുമായി. ഇതായിരുന്നു ആദ്യ ദിവസം.

രണ്ടാം ദിവസം-ആകാശം

6 “വെള്ളത്തെ രണ്ടായിത്തീർക്കുന്ന വായു* ഉണ്ടാകട്ടെ!” എന്നു ദൈവം തുടർന്നു കല്പിച്ചു. 7 അങ്ങനെയവൻ വായുവിനെ സൃഷ്ടിച്ച് ജലത്തെ വേർതിരിച്ചു. ജലം വായുവിനു മുകളിലും താഴെയുമായി തിരിഞ്ഞു. 8 അന്തരീക്ഷത്തെ ദൈവം “ആകാശം” എന്നു വിളിച്ചു. സന്ധ്യയും പിന്നെ പ്രഭാതവുമായി. അതായിരുന്നു രണ്ടാം ദിവസം.

മൂന്നാം ദിവസം-വരണ്ട കരയും സസ്യങ്ങളും

9 അനന്തരം ദൈവം കല്പിച്ചു, “ആകാശത്തിനു കീഴിലുള്ള ജലം ഒരിടത്ത് ഒരുമിച്ചു കൂടി വരണ്ട കരയുണ്ടാകട്ടെ” അതു സംഭവിച്ചു. 10 വരണ്ട കരയെ “ഭൂമി” എന്നും ഒന്നിച്ചു കൂടിയ ജലത്തെ “കടൽ” എന്നും ദൈവം വിളിച്ചു. അതു നല്ലതെന്ന് അവൻ കണ്ടു. 11 പിന്നീട് ദൈവം കല്പിച്ചു, “ഭൂമി പുല്ലിനെയും ധാന്യച്ചെടികളെയും ഫലവൃക്ഷങ്ങളെയും വളർത്തട്ടെ. ഓരോ ചെടിയും അതതിന്റെ തരം വിത്ത് ഉൽപ്പാദിപ്പിക്കട്ടെ. ഈ ചെടികൾ ഭൂമിയിൽ വളരട്ടെ.” അതു സംഭവിച്ചു. 12 ഭൂമി പുല്ലും ധാന്യച്ചെടികളും മുളപ്പിച്ചു. വിത്തുകളോടു കൂടിയ കായ്കളുള്ള വൃക്ഷങ്ങളും വളർത്തി. എല്ലാ ചെടിയും അതാതിന്റെ വിത്തുകളെ സൃഷ്ടിച്ചു. അതും നല്ലതെന്ന് ദൈവം കണ്ടു. 13 സന്ധ്യയായി, പ്രഭാതവുമായി. അതായിരുന്നു മൂന്നാം ദിവസം.

നാലാം ദിവസം-സൂര്യ ചന്ദ്രനക്ഷത്രങ്ങൾ

14 ദൈവം കല്പിച്ചു, “ആകാശത്തു പ്രകാശങ്ങളുണ്ടാകട്ടെ. അവ പകലും രാവും തമ്മിൽ വേർപിരിക്കട്ടെ. ഈ പ്രകാശങ്ങളെ വിശിഷ്ട

സമ്മേളനങ്ങളുടെ ആരംഭത്തെ കുറിക്കാനുള്ള പ്രത്യേക അടയാളങ്ങളായും ഉപയോഗിക്കട്ടെ. ദിവസങ്ങളും വർഷങ്ങളും കുറിക്കാനും അവ ഉപയോഗിക്കട്ടെ. 15 ഭൂമിയിനേൽ പ്രകാശം ചൊരിയുവാൻ അവ ആകാശവിതാനത്തിലായിരിക്കട്ടെ.” അങ്ങനെ സംഭവിച്ചു.

16 അങ്ങനെ ദൈവം രണ്ടു വലിയ ജ്യോതിസ്സുകൾ സൃഷ്ടിച്ചു. അവയിൽ വലുതിനെ പകലിന്റെ ഭരണം ഏല്പിച്ചു. ചെറിയ ജ്യോതിസ്സിനെ രാത്രിയുടെ ഭരണവും ഏല്പിച്ചു. നക്ഷത്രങ്ങളെയും ദൈവം സൃഷ്ടിച്ചു. 17 ഭൂമിയുടെമേൽ തിളങ്ങാൻ ദൈവം ഈ വെളിച്ചങ്ങളെ ആകാശത്തു സ്ഥാപിച്ചു. 18 രാപകലുകളെ ഭരിക്കാനായി ദൈവം അവയെ ആകാശത്തു സ്ഥാപിച്ചു. ആ ജ്യോതിസ്സുകൾ ഇരുട്ടിനെയും വെളിച്ചത്തെയും വേർതിരിച്ചു. അതു നല്ലതാണെന്നു ദൈവം കണ്ടു.

19 സന്ധ്യയും പിന്നെ പ്രഭാതവുമായി. അതായിരുന്നു നാലാം ദിവസം.

അഞ്ചാം ദിവസം-മത്സ്യവും പക്ഷികളും

20 അനന്തരം ദൈവം കല്പിച്ചു, “വെള്ളത്തിൽ അനേകം ജീവജാലങ്ങളുണ്ടാകട്ടെ. ഭൂമിക്കുമേൽ വായുവിൽ പറന്നു നടക്കാൻ പക്ഷികളുമുണ്ടാകട്ടെ.” 21 അങ്ങനെ ദൈവം വലിയ കടൽ ജീവികളെ സൃഷ്ടിച്ചു. സമുദ്രത്തിൽ ചലിക്കുന്ന എല്ലാത്തരം ജീവജന്തുക്കളെയും ദൈവം സൃഷ്ടിച്ചു. ആകാശത്തു പറന്നുനടക്കുന്ന എല്ലാത്തരം പക്ഷികളെയും ദൈവം സൃഷ്ടിച്ചു. അതു നല്ലതെന്ന് ദൈവം കണ്ടു.

22 ആ ജീവികളെ ദൈവം അനുഗ്രഹിച്ചു. അനേകം കുഞ്ഞുങ്ങളെ സൃഷ്ടിച്ച് സമുദ്രങ്ങൾ നിറയ്ക്കാൻ ദൈവം അവരോടു കല്പിച്ചു. കൂടുതൽ പക്ഷികളെ സൃഷ്ടിക്കാൻ ദൈവം കരയിലെ പക്ഷികളോടും കല്പിച്ചു.

23 സന്ധ്യയും പിന്നെ പ്രഭാതവുമായി. അഞ്ചാം ദിവസം അങ്ങനെയായിരുന്നു.

ആറാം ദിവസം-കരജീവികളും മനുഷ്യരും

24 അനന്തരം ദൈവം കല്പിച്ചു, “പലയിനം ജീവജാലങ്ങളെ ഭൂമി ഉല്പാദിപ്പിക്കട്ടെ. വിവിധയിനം മൃഗങ്ങളുണ്ടാകട്ടെ. വലുതും ചെറുതുമായ മൃഗങ്ങളും ഇഴജന്തുക്കളും ഉണ്ടാകട്ടെ. ഈ മൃഗങ്ങളെല്ലാം കൂടുതൽ മൃഗങ്ങളെ സൃഷ്ടിക്കട്ടെ.” അങ്ങനെയെല്ലാം സംഭവിക്കുകയും ചെയ്തു. 25 അങ്ങനെ ദൈവം എല്ലാത്തരം മൃഗങ്ങളെയും സൃഷ്ടിച്ചു. കാട്ടുമൃഗങ്ങളെയും വളർത്തു മൃഗങ്ങളെയും എല്ലാവിധ ചെറു ഇഴജന്തുക്കളെയും ദൈവം സൃഷ്ടിച്ചു. അതു നല്ലത് എന്നു ദൈവം കണ്ടു.

26 അനന്തരം ദൈവം കല്പിച്ചു, “ഇനി നമുക്കു മനുഷ്യനെ സൃഷ്ടിക്കാം. നമ്മുടെ തന്നെ പകർപ്പായിട്ട് നമുക്കു മനുഷ്യനെ സൃഷ്ടിക്കാം. മനുഷ്യർ നമ്മെപ്പോലെയായിരിക്കണം. കടലിലെ മുഴുവൻ മത്സ്യങ്ങളെയും ആകാശത്തിലെ പറ

വായു എബ്രായ വാക്കിന് “താലം” എന്നോ “താഴികക്കൂടം” എന്നോ അർത്ഥം വരാം.

വകളെയും അവർ ഭരിക്കും. ചെറുതും വലുതുമായ എല്ലാ മൃഗങ്ങളെയും ഇഴജന്തുക്കളെയും അവർ ഭരിക്കും.”

27അതിനാൽ ദൈവം തന്റെ മുമ്പാകെ മനുഷ്യരെ സൃഷ്ടിച്ചു. തന്റെ തന്നെ പകർപ്പായി ദൈവം മനുഷ്യരെ സൃഷ്ടിച്ചു. ആണും പെണ്ണുമായിട്ടാണ് ദൈവം അവരെ സൃഷ്ടിച്ചത്. 28ദൈവം അവരെ അനുഗ്രഹിച്ചു. ദൈവം അവരോടു കല്പിച്ചു, “കൂടുതൽ കുട്ടികളുണ്ടാകട്ടെ. ഭൂമിയെ നിറച്ച് അതിന്റെ നിയന്ത്രണം ഏറ്റെടുക്കുക. കടലിലെ മത്സ്യങ്ങളുടെമേലും ആകാശത്തിലെ പറവകളുടെമേലും നിങ്ങൾ ഭരണം നടത്തുക. ഭൂമിയിലൂടെ ചലിക്കുന്ന എല്ലാ ജീവജാലങ്ങളെയും ഭരിക്കുക.”

29ദൈവം കല്പിച്ചു, “ധാന്യം ഉല്പാദിപ്പിക്കുന്ന എല്ലാ സസ്യങ്ങളും കൂടാതെ പഴം ഉല്പാദിപ്പിക്കുന്ന എല്ലാ വൃക്ഷങ്ങളും ഞാൻ നിങ്ങൾക്കു നൽകുന്നു. ആ മരങ്ങൾ വിത്തുകളുള്ള ഫലം ഉണ്ടാക്കും. ആ ഫലങ്ങളും ധാന്യങ്ങളും നിങ്ങൾക്കു ഭക്ഷണമായിരിക്കട്ടെ. 30എല്ലാ പച്ചച്ചെടികളെയും ഞാൻ മൃഗങ്ങൾക്കു നൽകുന്നു. ആ ചെടികൾ അവയ്ക്കു ഭക്ഷണമായിരിക്കട്ടെ. ഭൂമിയിലെ എല്ലാ മൃഗങ്ങളും ആകാശത്തിലെ പറവകളും ഇഴജന്തുക്കളും ആ ഭക്ഷണം തിന്നും.” അതെല്ലാം സംഭവിക്കുകയും ചെയ്തു. 31താൻ സൃഷ്ടിച്ച എല്ലാറ്റിനെയും ദൈവം നോക്കി. ഓരോന്നും നന്നെന്ന് ദൈവം കാണുകയും ചെയ്തു.

സന്ധ്യയും പ്രഭാതവുമായി. ആറാം ദിവസം അവസാനിച്ചു.

ഏഴാം ദിവസം-വിശ്രമം

2 അങ്ങനെ ആകാശവും ഭൂമിയും അതിലുള്ള എല്ലാം സൃഷ്ടിക്കപ്പെട്ടു കഴിഞ്ഞു. 2ദൈവം താൻ ചെയ്തുവന്ന പ്രവൃത്തി പൂർത്തിയാക്കി. ഏഴാം ദിവസം ദൈവം തന്റെ പ്രവൃത്തിയിൽ നിന്നും വിരമിച്ച് വിശ്രമിച്ചു. 3ഏഴാം ദിവസത്തെ ദൈവം അനുഗ്രഹിച്ച് ഒരു വിശുദ്ധദിനമാക്കി. ആ ദിവസത്തെ ദൈവം ഒരു വിശേഷദിനമാക്കി മാറ്റി. കാരണം, ലോകത്തെ സൃഷ്ടിക്കുന്ന എല്ലാ പ്രവൃത്തികളിൽനിന്നും ആ ദിവസം അവൻ വിശ്രമിച്ചു.

മനുഷ്യവംശത്തിന്റെ ഉല്പത്തി

4ആകാശത്തിന്റെയും ഭൂമിയുടെയും ചരിത്രം ഇതാണ്. ദൈവം ആകാശവും ഭൂമിയും സൃഷ്ടിച്ചുകാലത്തെ സംഭവങ്ങളുടെ കഥയാണിത്. 5ഭൂമിയിൽ ഒരു ചെടിയും ഉണ്ടായിരുന്നില്ല. വയലുകളിൽ ഒന്നും വളർന്നിരുന്നില്ല. എന്തുകൊണ്ടെന്നാൽ യഹോവ അതുവരെ ഭൂമിയിൽ മഴ പെയ്യിച്ചിരുന്നില്ല. സസ്യങ്ങളെ പരിപാലിക്കാൻ മനുഷ്യനുമുണ്ടായില്ല. 6എന്നാൽ ഭൂമിയിൽനിന്ന് ഒരു മുടൽ മഞ്ഞുയർന്ന് എല്ലായിടവും ജലം* തളിച്ചു.

7അനന്തരം യഹോവയായ ദൈവം ഭൂമിയിൽ നിന്നും പൊടിയെടുത്ത് ഒരു മനുഷ്യനെ സൃഷ്ടിച്ചു. പിന്നീട് യഹോവ ആ മനുഷ്യന്റെ മുക്കിലൂടെ പ്രാണവായു ഊതിവിട്ടപ്പോൾ അയാൾ ജീവനുള്ളവനായിത്തീർന്നു. 8അനന്തരം യഹോവയായ ദൈവം കിഴക്കുള്ള ഏദൻ എന്ന സ്ഥലത്ത് ഒരു പുഴോട്ടം നിർമ്മിച്ചു. താൻ സൃഷ്ടിച്ച മനുഷ്യനെ യഹോവയായ ദൈവം

ഏദൻ തോട്ടത്തിൽ ആക്കി. യഹോവയായ ദൈവം മനോഹരമായ എല്ലാ മരങ്ങളെയും ഭക്ഷണത്തിനു കൊള്ളാവുന്ന എല്ലാ മരങ്ങളെയും ആ തോട്ടത്തിൽ വളർത്തി. തോട്ടത്തിന്റെ നടുവിൽ യഹോവയായ ദൈവം ജീവന്റെ വൃക്ഷവും നന്മതിന്മകളെപ്പറ്റിയുള്ള അറിവിന്റെ വൃക്ഷവും സൃഷ്ടിച്ചു.

10ഏദനിൽനിന്നും ഒഴുകിയ ഒരു നദി ആ തോട്ടത്തിൽ ജലം പകർന്നു. പിന്നീട് അത് നാലു ചെറിയ നദികളായി വേർപിരിഞ്ഞു. 11ആദ്യത്തെ കൈവഴി പീശോൻ എന്നറിയപ്പെട്ടു. ആ നദി ഹവീലാരാജ്യത്തെ മുഴുവനും ചുറ്റിയൊഴുകി. 12(ആ രാജ്യത്ത് തനിസ്വർണ്ണമുണ്ടായിരുന്നു. കൂടാതെ ആ സ്വർണ്ണം നല്ലതുമായിരുന്നു. ഗുൽഗുലുവും ഗോമേദകവും അവിടെയുണ്ട്.) 13രണ്ടാമത്തെ നദിയുടെ പേര് ഗീഹോൻ എന്നായിരുന്നു. അത് എത്യോപ്യാ എന്ന രാജ്യത്തെയാകെ ചുറ്റിയൊഴുകുന്നു. 14മൂന്നാമത്തെ നദിയുടെ പേര് ടൈഗ്രീസ് എന്നായിരുന്നു. അത് അസ്സൂരിനു കിഴക്കുകൂടി ഒഴുകി. നാലാമത്തെ നദി യൂഫ്രട്ടീസ് അയിരുന്നു.

15തോട്ടത്തെ സൂക്ഷിക്കാനും മണ്ണിൽ വേലയെടുക്കാനുമാണ് യഹോവയായ ദൈവം ആ മനുഷ്യനെ തോട്ടത്തിൽ നിയോഗിച്ചത്. 16യഹോവയായ ദൈവം അയാൾക്ക് ഈ കല്ലനയും നൽകി. യഹോവയായ ദൈവം കല്പിച്ചു, “ഈ തോട്ടത്തിൽ ഏതു മരത്തിൽനിന്നും നിനക്കു തിന്നാം. 17എന്നാൽ നന്മതിന്മകളുടെ അറിവിന്റെ വൃക്ഷത്തിൽനിന്നും തിന്നരുത്. ആ വൃക്ഷത്തിന്റെ ഫലം തിന്നുന്ന ദിവസം നീ മരിക്കും!”

ആദ്യത്തെ സ്ത്രീ

18അനന്തരം യഹോവയായ ദൈവം പറഞ്ഞു, “മനുഷ്യൻ ഏകനായിരിക്കുന്നത് അത്ര നന്നല്ല. അവനെ സഹായിക്കാൻ അവനെപ്പോലെതന്നെ ഒരാളെ ഞാൻ സൃഷ്ടിക്കും.”

19യഹോവയായ ദൈവം നിലത്തുനിന്നും പൊടിയെടുത്ത് എല്ലാ മൃഗങ്ങളെയും ആകാശത്തിലെ എല്ലാ പക്ഷികളെയും ഉണ്ടാക്കി. യഹോവയായ ദൈവം അവയെ എല്ലാം മനുഷ്യനു മുമ്പിൽ കൊണ്ടുവരികയും മനുഷ്യൻ അവയ്ക്കെല്ലാം പേരിടുകയും ചെയ്തു. 20മനുഷ്യൻ എല്ലാ വളർത്തു മൃഗങ്ങൾക്കും ആകാശത്തിലെ പക്ഷികൾക്കും എല്ലാ കാട്ടുമൃഗങ്ങൾക്കും പേരിട്ടു. അനേകം മൃഗങ്ങളെയും പക്ഷികളെയും മനുഷ്യൻ കണ്ടുവെങ്കിലും അതിലൊന്നിനെയും തന്റെ ഉത്തമ സഹായിയായി കാണാൻ അവനു കഴിഞ്ഞില്ല. 21അതുകൊണ്ട് യഹോവയായ ദൈവം മനുഷ്യനെ ഗാഡമിദയിലാഴ്ത്തി. അയാൾ ഉറക്കമായിരുന്നപ്പോൾ യഹോവയായ ദൈവം അവനിൽ നിന്നൊരു വാരിയെല്ല് ഊരിയെടുത്തു. മനുഷ്യന്റെ വാരിയെല്ല് എടുത്ത ചർമ്മഭാഗം മുടുകയും ചെയ്തു. 22ഒരു സ്ത്രീയെ സൃഷ്ടിക്കാൻ യഹോവയായ ദൈവം ആ വാരിയെല്ല് ഉപയോഗിച്ചു. അനന്തരം സ്ത്രീയെ മനുഷ്യന്റെ അടുത്തേക്കു കൊണ്ടുവന്നു. 23ആ മനുഷ്യൻ പറഞ്ഞു,

“അവസാനം എന്നെപ്പോലൊരാൾ! അവളുടെ അസ്ഥികൾ എന്റെ അസ്ഥികളിൽനിന്ന്; അവളുടെ ശരീരം എന്റെ ശരീരത്തിൽനിന്ന്; നരനിൽ നിന്നെടുക്കപ്പെട്ടതിനാൽ അവളെ ഞാൻ നാരിയെന്നു വിളിക്കും.”

ജലം മുടൽ മഞ്ഞു്.

24അതിനാലാണ് ഒരു പുരുഷൻ മാതാപിതാക്കളിൽനിന്നു വേർപിരിഞ്ഞ് തന്റെ ഭാര്യയോടു ചേരുന്നത്. അങ്ങനെ രണ്ടുപേർ ഒന്നായിത്തീരുന്നു.

25പുരുഷനും സ്ത്രീയും നഗ്നരായിരുന്നെങ്കിലും അവർക്കു ലജ്ജയുണ്ടായില്ല.

പാപത്തിന്റെ ആരംഭം

3 യഹോവയായ ദൈവം സൃഷ്ടിച്ച കാട്ടു മൃഗങ്ങളിൽ ഏറ്റവും കൗശലം സർപ്പത്തിനായിരുന്നു. സ്ത്രീയെ കയ്യടക്കാൻ അത് ആഗ്രഹിച്ചു. സർപ്പം സ്ത്രീയോടു ചോദിച്ചു, “സ്ത്രീയേ, ഈ തോട്ടത്തിലുള്ള ഒറ്റ മരത്തിലെ പഴവും തിന്നരുതെന്ന് ദൈവം നിങ്ങളോടു യഥാർത്ഥത്തിൽ പറഞ്ഞിട്ടുണ്ടോ?”

2 സ്ത്രീ സർപ്പത്തോടു മറുപടി പറഞ്ഞു, “ഇല്ല! ദൈവം അങ്ങനെ പറഞ്ഞിട്ടില്ല. തോട്ടത്തിലെ മരങ്ങളിൽനിന്നെല്ലാം ഞങ്ങൾക്ക് പഴം തിന്നാം. 3 ഒരു മരത്തിലേതു മാത്രം തിന്നരുതെന്നു പറഞ്ഞിട്ടുണ്ട്. ദൈവം ഞങ്ങളോട് ഇങ്ങനെയാണു പറഞ്ഞത്, ‘തോട്ടത്തിന്റെ നടക്കു നിൽക്കുന്ന മരത്തിലെ പഴം നിങ്ങൾ തിന്നരുത്. ആ മരത്തിൽ നിങ്ങൾ തൊടുകപോലും ചെയ്യരുത്. അല്ലാത്ത പക്ഷം മരണമായിരിക്കും നിങ്ങൾക്കു സംഭവിക്കുക.’”

4 എന്നാൽ സർപ്പം സ്ത്രീയോടു പറഞ്ഞു, “നിങ്ങൾ മരിക്കില്ല. 5 ആ മരത്തിന്റെ പഴം നിങ്ങൾ തിന്നാൽ നന്മതിന്മകളെക്കുറിച്ചുള്ള അറിവു നിങ്ങൾക്കുണ്ടാകുമെന്നും നിങ്ങൾ ദൈവത്തെപ്പോലെ തന്നെ ആയിത്തീരുന്നെന്നും ദൈവം അറിയുന്നു!”

6 ആ മരം വളരെ മനോഹരമാണെന്നവൾ കണ്ടു. പഴവും തിന്നാൻ വളരെ നല്ലതെന്ന് അവൾ കണ്ടു. മരം തനിക്ക് അറിവ് നൽകുമെന്ന അറിവ് അവളെ ജീജ്ഞാസുവുമാക്കി. അതിനാൽ അവൾ മരത്തിൽനിന്നും പഴം പഠിച്ചു തിന്നു. അടുത്തുണ്ടായിരുന്ന തന്റെ ഭർത്താവിന് അവൾ പഴം നൽകുകയും അയാൾ അതു തിന്നുകയും ചെയ്തു.

7 അനന്തരം സ്ത്രീയ്ക്കും പുരുഷനും മാറ്റം സംഭവിച്ചു. അവരുടെ കണ്ണുകൾ തുറക്കപ്പെട്ടതുപോലെയും എല്ലാം വ്യത്യസ്തമായി കാണുമ്പോലെയുമായിരുന്നു അത്. തങ്ങൾക്കു വസ്ത്രമില്ലെന്നും തങ്ങൾ നഗ്നരാണെന്നും അവർ തിരിച്ചറിഞ്ഞു. അതിനാലവർ ഏതാനും അത്തിയിലകൾ തുന്നിച്ചേർത്ത് വസ്ത്രമായി ധരിച്ചു.

8 ദിവസത്തിന്റെ തണുത്ത പകുതിയിൽ യഹോവയായ ദൈവം തോട്ടത്തിലൂടെ നടക്കുകയായിരുന്നു. സ്ത്രീയും പുരുഷനും അവന്റെ ശബ്ദം കേൾക്കുകയും തോട്ടത്തിലെ മരങ്ങൾ കിടയിൽ ഒളിക്കുകയും ചെയ്തു. 9 യഹോവയായ ദൈവം മനുഷ്യനെ വിളിച്ചു ചോദിച്ചു, “നീ എവിടെയാണ്?”

10 അയാൾ മറുപടി പറഞ്ഞു, “തോട്ടത്തിലൂടെ അങ്ങ് നടക്കുന്ന ശബ്ദം കേട്ടു ഞാൻ ഭയന്നു. നഗ്നനായതിനാൽ ഞാൻ ഒളിച്ചതാണ്.”

11 യഹോവയായ ദൈവം അയാളോടു പറഞ്ഞു, “നീ നഗ്നനാണെന്നു നിന്നോടാര്യ പറഞ്ഞു? എന്താണു നിനക്കു ലജ്ജയുണ്ടാക്കിയത്? നീ ആ വീശേഷപ്പെട്ട മരത്തിൽനിന്നും കനി തിന്നുവോ? ആ മരത്തിൽനിന്നും ഒന്നും തിന്ന

രുതെന്നു ഞാൻ നിങ്ങളോടു പറഞ്ഞിരുന്നില്ലേ?” 12 മനുഷ്യൻ പറഞ്ഞു, “എനിക്കായി അങ്ങ് സൃഷ്ടിച്ച സ്ത്രീയാണ് എനിക്ക് ആ കനി തന്നത്. ഞാനതു തിന്നുകയും ചെയ്തു.”

13 അപ്പോൾ യഹോവയായ ദൈവം സ്ത്രീയോടു ചോദിച്ചു, “നീ എന്താണ് ചെയ്തത്?” സ്ത്രീ പറഞ്ഞു, “സർപ്പം എന്നെ വഞ്ചിച്ചു. അവൻ എന്നെ പ്രലോഭിപ്പിക്കുകയും ഞാൻ കനി തിന്നുകയും ചെയ്തു.”

14 അതിനാൽ യഹോവയായ ദൈവം സർപ്പത്തോടു പറഞ്ഞു,

“വളരെ ദുഷിച്ച നിന്റെ ഈ പ്രവൃത്തികൾ മൂലം നിനക്കു ദോഷങ്ങളുണ്ടാകട്ടെ. മറ്റൊരു മൃഗങ്ങളെക്കാളും നിനക്കു ദുരിതമുണ്ടാകട്ടെ. നീ നിന്റെ വയറുകൊണ്ട് ഇഴഞ്ഞു നടക്കുകയും ജീവിതകാലം മുഴുവനും പൊടി തിന്നുകയും ചെയ്യട്ടെ. 15 നിന്നെയും സ്ത്രീയെയും ഞാൻ കടുത്ത ശത്രുക്കളാക്കും. അവളുടെ സന്തതിയും നിന്റെ സന്തതിയും ശത്രുക്കളായിരിക്കും. അവളുടെ മകന്റെ കാലിൽ നീ കടിക്കും. പക്ഷേ അവൻ നിന്റെ തല തകർക്കും.”

16 അനന്തരം, യഹോവയായ ദൈവം സ്ത്രീയോടു പറഞ്ഞു,

“നീ ഗർഭിണിയാകുമ്പോൾ നിനക്കു ഞാൻ കൂടുതൽ പ്രശ്നങ്ങളുണ്ടാക്കും. പ്രസവിക്കുമ്പോൾ നിനക്ക് വളരെ വേദനയുണ്ടാകും. നീ നിന്റെ ഭർത്താവിനെ വളരെ കാമിക്കും. എങ്കിലും അവൻ നിന്നെ ഭരിക്കും.”

17 പിന്നീട്, യഹോവയായ ദൈവം പുരുഷനോടു പറഞ്ഞു,

“ആ മരത്തിൽനിന്നും തിന്നരുതെന്ന് ഞാൻ നിന്നോടു കല്പിച്ചിരുന്നു. എന്നാൽ നീ നിന്റെ ഭാര്യയുടെ പ്രേരണയ്ക്കു വഴങ്ങി അതു തിന്നു. അതിനാൽ നീ നിമിത്തം ഭൂമിയെ ഞാൻ ശപിക്കും. ഭൂമിയിൽനിന്ന് ആഹാരം കിട്ടാൻ നിന്റെ ജീവിതകാലമാകെ നിനക്ക് കഠിനാധ്വാനം ചെയ്യേണ്ടിവരും.

18 ഭൂമി നിനക്കായി മുളളും കാരയും മുളളപ്പിക്കും. വയലുകളിൽ കാടുപോലെ വളരുന്ന സസ്യങ്ങൾ നീ ഭക്ഷിക്കും.*

19 നിന്റെ മുഖം വിയർക്കുവോളം നിന്റെ ഭക്ഷണത്തിനുവേണ്ടി നീ അധ്വാനിക്കും. മരണം വരെ നീ കഠിനാധ്വാനം ചെയ്യും. നീ വീണ്ടും പൊടിയായിത്തീരും. പൊടിയിൽ നിന്നാണല്ലോ ഞാൻ നിന്നെ സൃഷ്ടിച്ചത്. നീ മരിക്കുമ്പോൾ വീണ്ടും പൊടിയായിത്തീരും.”

20 ആദാം തന്റെ ഭാര്യയ്ക്കു ഹറച്ചാ എന്നു പേരിട്ടു. എക്കാലവും ജീവിച്ച എല്ലാവരുടേയും മാതാവായതുകൊണ്ടാണ് ആദാം ആ പേർ ഹറച്ചയ്ക്കു നൽകിയത്.

21 യഹോവയായ ദൈവം മൃഗത്തിന്റെ തോലുകൊണ്ട് ആ മനുഷ്യനും അയാളുടെ ഭാര്യയ്ക്കും വസ്ത്രങ്ങളുണ്ടാക്കി. അനന്തരം അവൻ അവരെ ആ വസ്ത്രങ്ങൾ ധരിപ്പിച്ചു.

22 യഹോവയായ ദൈവം പറഞ്ഞു, “ഇതാ മനുഷ്യൻ നമ്മെപ്പോലെയായിരിക്കുന്നു. അവ നിന്റേപ്പോൾ, നന്മതിന്മകളെപ്പറ്റിയുള്ള അറിവുണ്ടായിരിക്കുന്നു. അവൻ ജീവന്റെ വൃക്ഷത്തിൽ നിന്നും പഴം പഠിച്ചെടുക്കാനിടയുണ്ട്. അവൻ ആ പഴം തിന്നാൽ അവനു നിത്യജീവൻ ഉണ്ടാകും.”

23 അതിനാൽ യഹോവയായ ദൈവം അയാളെ ഏദൈർത്തോട്ടത്തിൽനിന്നും പുറത്താക്കി.

ഭൂമി ... ഭക്ഷിക്കും ഉല്പ. 1:28-29.

പുറത്തു പോകുവാൻ നിർബന്ധിതനായ ആദാമിനു താൻ ഉണ്ടാക്കപ്പെട്ട മണ്ണിൽ അദ്ധാനം ചെയ്യേണ്ടിവന്നു. **24**യഹോവയായ ദൈവം മനുഷ്യനെ തോട്ടത്തിൽനിന്നും പുറത്താക്കി. അനന്തരം അവൻ തോട്ടം സംരക്ഷിക്കേണ്ടതിന് കെരുബുമാലാഖമാരെ* തോട്ടത്തിന്റെ കവാടത്തിങ്കൽ നിർത്തി. തീ കൊണ്ടുള്ള ഒരു വാളും അവൻ അവിടെ വച്ചു. തോട്ടത്തിനു ചുറ്റും ആ വാൾ ചുഴറ്റപ്പെട്ടിരുന്നു. കൂടാതെ ജീവന്റെ വൃക്ഷത്തിലേക്കുള്ള വഴിയിലും ആ വാൾ ചുഴറ്റപ്പെട്ടിരുന്നു.

ആദ്യത്തെ കുടുംബം

4 ആദാമും ഭാര്യ ഹവ്വയും ലൈംഗികബന്ധത്തിലേർപ്പെടുകയും ഹവ്വാ ഒരു കുഞ്ഞിനെ പ്രസവിക്കുകയും ചെയ്തു. കുട്ടിക്ക് കയീൻ എന്നു പേരിട്ടു. ഹവ്വാ പറഞ്ഞു, “യഹോവയുടെ സഹായത്താൽ ഞാനൊരു മനുഷ്യനെ സൃഷ്ടിച്ചു!”

2അതിനു ശേഷം ഹവ്വാ മറ്റൊരു കുട്ടിക്കു ജന്മമരുളി. അത് കയീന്റെ സഹോദരൻ ഹാബെലായിരുന്നു. ഹാബെൽ ഒരു ഇടയനും കയീൻ ഒരു കർഷകനുമായിത്തീർന്നു.

ആദ്യത്തെ കൊലപാതകം

3കൊലപാതകമുണ്ടായപ്പോൾ കയീൻ യഹോവയ്ക്കായി ചില സമ്മാനങ്ങൾ കൊണ്ടുവന്നു. അവൻ കൃഷി ചെയ്തതും കറുത്തുപഴങ്ങളും ധാന്യങ്ങളും അവൻ കൊണ്ടുവന്നു. എന്നാൽ ഹാബെൽ തന്റെ കാലിക്കൂട്ടത്തിൽ നിന്നും ഒരാടിനെയാണു കൊണ്ടുവന്നത്. തന്റെ ഏറ്റവും നല്ല ആട്ടികൂട്ടിയുടെ ഏറ്റവും നല്ലഭാഗം ഹാബെൽ കൊണ്ടുവന്നു.*

യഹോവ ഹാബെലിനെയും അവന്റെ വഴിപാടിനെയും സ്വീകരിച്ചു. **5**എന്നാൽ കയീനെയും അവന്റെ വഴിപാടിനെയും യഹോവ സ്വീകരിച്ചില്ല. കയീൻ അതിൽ വളരെ ദുഃഖിതനായിരുന്നു. **6**യഹോവ കയീനോടു ചോദിച്ചു, “നീയെന്താണിത്ര കോപിക്കുന്നത്? എന്താണു നിന്റെ മുഖം മ്ളാനമായിരിക്കുന്നത്? **7**നീ നന്മ ചെയ്താൽ എന്റെ മുഖിൽ നീ നല്ലവനായിരിക്കും. അപ്പോൾ ഞാൻ നിന്നെ സ്വീകരിക്കും. എന്നാൽ നീ തിന്മ ചെയ്താൽ ആ പാപം നിന്റെ ജീവിതത്തിൽ നിറയും. പാപം നിന്നെ നിയന്ത്രിക്കാൻ ശ്രമിക്കും. പക്ഷേ ആ പാപത്തെ നീ നിയന്ത്രിക്കണം.”*

8കയീൻ തന്റെ സഹോദരൻ ഹാബെലിനോടു പറഞ്ഞു, “നമുക്കു വയലിലേക്കു പോകാം.” കയീനും ഹാബെലും വയലിലേക്കിറങ്ങി. പെട്ടെന്ന് കയീൻ തന്റെ സഹോദരനായ ഹാബെലിനെ ആക്രമിച്ചുകൊന്നു.

9പിന്നീട് യഹോവ കയീനോടു ചോദിച്ചു, “നിന്റെ അനുജൻ ഹാബെൽ എവിടെ?”

കെരുബുമാലാഖമാർ ദൈവത്തിന്റെ വിശിഷ്ടദൂതന്മാർ. ഈ ദൂതന്മാരുടെ പ്രതിമകൾ കരാനിന്റെ പേടകത്തിന്മേലുണ്ടായിരുന്നു.

തന്റെ ... കൊണ്ടുവന്നു “തന്റെ ആദ്യജാതരായ ചെമ്മരിയാടുകളിൽ ചിലതിനെ, പ്രത്യേകിച്ച് അവയുടെ കൊഴുപ്പ് ഹാബെൽ കൊണ്ടുവന്നു” എന്നർത്ഥം.

എന്നാൽ ... നിയന്ത്രിക്കണം “പക്ഷേ നീ നന്മ ചെയ്യുന്നില്ലെങ്കിൽ പാപം നിന്റെ വാതിൽക്കൽ പതിയിരിക്കുന്നു. നിന്നെ തേടിയാണതു വന്നിരിക്കുന്നത്. പക്ഷേ നീയതിന്റെ മേൽ ഭരിക്കണം.”

കയീൻ പറഞ്ഞു, “എനിക്കറിയില്ല. എന്റെ സഹോദരനെ നോക്കുന്നതും സംരക്ഷിക്കുന്നതും എന്റെ പണിയാണോ?” **10**അപ്പോൾ യഹോവ പറഞ്ഞു, “നീയെന്താണു ചെയ്തത്? നീ നിന്റെ സഹോദരനെ കൊന്നു! അവന്റെ രക്തം നിലത്തുനിന്നും എന്നോടു നിലവിളിക്കുന്ന ഒരു ശബ്ദം പോലെയായിരുന്നു. **11**നീ നിന്റെ സഹോദരനെ കൊന്നു. നിന്റെ കയ്യിൽനിന്നും നിന്റെ സഹോദരന്റെ രക്തം സ്വീകരിക്കാൻ ഭൂമി വായ് പിളർന്നു. അതിനാലപ്പോൾ, ഞാൻ ഈ ഭൂമിക്ക് ദുരിതങ്ങൾ നൽകുന്നു. **12**മുമ്പ് നീ വിതയ്ക്കുകയും നിന്റെ ചെടികൾ നന്നായി വളരുകയും ചെയ്തു. എന്നാലപ്പോൾ നീ വിതച്ചാൽ ഭൂമി നിന്റെ വിത്തിനെ വളരാൻ സഹായിക്കയില്ല. ഭൂമിയിൽ നിനക്കൊരു വസതിയുണ്ടാവില്ല. ഓരോരോ സ്ഥലങ്ങളിലേക്കു നീ അലഞ്ഞുതിരിയും.”

13അപ്പോൾ കയീൻ പറഞ്ഞു, “ഈ ശിക്ഷ എനിക്കു താങ്ങാനാവുന്നതിലുമധികമാണ്! **14**നീയിതാ എന്റെ ഭൂമി വിട്ടുപോകാനെന്നെ നിർബന്ധിക്കുന്നു. ഇപ്പോൾ എനിക്കു നിന്നെ കാണാനോ നിന്റെ സ്ഥിരത്തായിരിക്കാനോ കഴികയില്ല! ഞാൻ വീടില്ലാത്തവനാകും! ഭൂമിയിലെമ്പാടും ഞാൻ അലഞ്ഞുതിരിയേണ്ടിവരും. എന്നെ കാണുന്നവർ എന്നെ കൊല്ലും.”

15അപ്പോൾ യഹോവ കയീനോടു പറഞ്ഞു, “അങ്ങനെ സംഭവിക്കാൻ ഞാനനുവദിക്കയില്ല! ആരെങ്കിലും നിന്നെ കൊന്നാൽ, കയീൻ, അയാളെ ഞാൻ വളരെ കൂടുതൽ ശിക്ഷിക്കും.” അനന്തരം യഹോവ കയീന്റെമേൽ ഒരടയാളമിട്ടു. ആരും അവനെ കൊല്ലാതിരിക്കാനുള്ള അടയാളമായിരുന്നു അത്.

കയീന്റെ വംശം

16കയീൻ യഹോവയിൽനിന്നും ദുരേക്കുപോയി. ഏദെനു കിഴക്കുള്ള നോദ് ദേശത്ത് അവൻ തനിക്കായി ഒരു വീടുണ്ടാക്കി.

17കയീൻ തന്റെ ഭാര്യയുമായി ഇണചേരുകയും അവൾ ഹാനോക്കിനെ പ്രസവിക്കുകയും ചെയ്തു. കയീൻ ഒരു നഗരം പണിയുകയും ആ നഗരത്തിന് തന്റെ പുത്രനായ ഹാനോക്കിന്റെ പേരു നൽകുകയും ചെയ്തു.

18ഹാനോക്കിന് ഈരാദ് എന്ന പുത്രൻ ജനിച്ചു. ഈരാദിന് മെഹൂയയേൽ എന്ന പുത്രനുണ്ടായി. മെഹൂയയേലിന് മെമുശയേൽ എന്നൊരു പുത്രനുണ്ടായി. മെമുശയേലിന് ലാമെക് ജനിച്ചു.

19ലാമെക് രണ്ടു സ്ത്രീകളെ വിവാഹം കഴിച്ചു. ആദ്യത്തവൾ ആദാ; രണ്ടാമത്തവൾ സില്വാ.

20ആദാ യാബാലിനെ പ്രസവിച്ചു. കൂടാതെങ്ങളിൽ വസിക്കുകയും നിത്യവൃത്തിയ്ക്കു കാലികളെ വളർത്തുകയും ചെയ്യുന്നവരുടെ പിതാവായിരുന്നു യാബാൽ. **21**ആദയ്ക്കു യൂബാൽ എന്നൊരു പുത്രൻ കൂടിയുണ്ടായിരുന്നു. (യൂബാൽ യാബാലിന്റെ സഹോദരൻ.) യൂബാൽ കിന്നരവും ഓടക്കുഴലും വായിക്കുന്നവരുടെ പിതാവായിരുന്നു. **22**സില്വാ, തുബൽകയീനെ പ്രസവിച്ചു. ഇരുമ്പും ഓടും കൊണ്ടുള്ള ഉപകരണങ്ങളുടെ പണിക്കാരുടെ പിതാവായിരുന്നു തുബൽകയീൻ. അയാളുടെ സഹോദരിയായിരുന്നു നയമാ.

23ലാമെക് തന്റെ ഭാര്യമാരോടു പറഞ്ഞു, “ആദാ, സില്വാ, എന്റെ ശബ്ദം കേൾക്കുക! ലാമെക്കിന്റെ പത്നിമാരായ നിങ്ങൾ കേൾക്കു

വിൻ. ഒരുവൻ എന്നെ വേദനിപ്പിച്ചു. അതു കൊണ്ട് അവനെ ഞാൻ കൊന്നു. ഒരു കുട്ടി എന്നെ ഇടിച്ചു. അതിനാൽ ഞാനവനെ കൊന്നു.

24കയീനെ കൊന്നതിനുള്ള ശിക്ഷ യോനകമായിരുന്നു! അതിനാൽ എന്നെ കൊന്നാലുള്ള ശിക്ഷയും യേങ്കരമായിരിക്കും!”

ആദാമിനും ഹവ്വയ്ക്കും ഒരു പുതിയ കുട്ടി കുടി

25ആദാം ഹവ്വയുമായി ഇണചേർന്നു. ഹവ്വാ മറ്റൊരു കുഞ്ഞിനെക്കൂടി പ്രസവിച്ചു. അവർ അവൻ ശേത്ത് എന്നു പേരിട്ടു. ഹവ്വാ പറഞ്ഞു, “ദൈവം എന്നിക്കൊരു പുത്രനെക്കൂടി നൽകിയിരിക്കുന്നു. കയീൻ ഹാവെലിനെ വധിച്ചു. പക്ഷേ ഇപ്പോളെനിക്ക് ശേത്തിനെ കിട്ടിയിരിക്കുന്നു.” 26ശേത്തിനും ഒരു പുത്രനുണ്ടായി. ഏനോൾ എന്നവനു പേരിട്ടു. അപ്പോൾ മുതൽ ജനങ്ങൾ യഹോവയെ വിളിച്ചു തുടങ്ങി.*

ആദാമിന്റെ കുടുംബചരിത്രം

5 ഇത് ആദാമിന്റെ കുടുംബത്തെപ്പറ്റിയുള്ള പുസ്തകമാണ്. ദൈവം തന്റെ തന്നെ പകർപ്പായി മനുഷ്യരെ സൃഷ്ടിച്ചു.* 2ദൈവം അവരെ ആണായും പെണ്ണായും സൃഷ്ടിച്ചു. ദൈവം അവരെ അനുഗ്രഹിക്കുകയും “ആദാം” എന്ന പേര് അവരെ സൃഷ്ടിച്ച നാളിൽ തന്നെ നൽകുകയും ചെയ്തു.

3ആദാമിനു 130 വയസ്സു തികഞ്ഞതിനു ശേഷം അവൻ ഒരു പുത്രൻ കുടിയുണ്ടായി. ആ കുട്ടി ആദാമിനെപ്പോലെ തന്നെ കാണപ്പെട്ടു. ആദാം തന്റെ പുത്രന് ശേത്ത് എന്നു പേരിട്ടു. 4ശേത്തിന്റെ ജനനത്തിനു ശേഷം 800 വർഷങ്ങൾ കൂടി ആദാം ജീവിച്ചു. ആ കാലയളവിൽ ആദാമിന് അനേകം പുത്രന്മാരും പുത്രികളും ഉണ്ടായി. 5അങ്ങനെ 930 വർഷം ജീവിച്ചതിനു ശേഷം ആദാം മരിച്ചു.

6ശേത്തിന് 105 വയസ്സായിരുന്നപ്പോൾ അയാൾക്ക് ഏനോൾ എന്നൊരു പുത്രനുണ്ടായി. 7ഏനോശിന്റെ ജനനത്തിനുശേഷം ശേത്ത് 807 വർഷം കൂടി ജീവിച്ചു. അതിനിടെ ശേത്തിന് അനേകം പുത്രന്മാരും പുത്രിമാരുമുണ്ടായി. 8അങ്ങനെ 912 വർഷം ജീവിച്ചതിനു ശേഷം ശേത്ത് മരിച്ചു.

9ഏനോശിന് തൊണ്ണൂറു വയസ്സായപ്പോൾ അവൻ കെനാൻ എന്നൊരു പുത്രനുണ്ടായി. 10തുടർന്ന് 815 വർഷം കൂടി ഏനോൾ ജീവിച്ചു. അതിനിടെ അനേകം പുത്രന്മാരും പുത്രിമാരുമുണ്ടായി. 11അങ്ങനെ 905 വർഷക്കാലം ജീവിച്ചതിനു ശേഷം ഏനോൾ മരിച്ചു.

12കേനാൻ എഴുപതു വയസ്സായപ്പോൾ മഹലലേൽ ജനിച്ചു. 13തുടർന്ന് കേനാൻ 840 വർഷം ജീവിച്ചു. അതിനിടെ അനേകം പുത്രീപുത്രന്മാരും അയാൾക്കുണ്ടായി. 14അങ്ങനെ 910 വർഷം ജീവിച്ചതിനുശേഷം കേനാൻ മരിച്ചു.

15മഹലലേലിന് അറുപത്തിയഞ്ച് വയസ്സായപ്പോൾ അയാൾക്ക് യാദെദ് എന്നു പേരായ ഒരു പുത്രൻ ജനിച്ചു. 16യാദെദിന്റെ ജനനത്തിനു ശേഷം മഹലലേൽ 830 വർഷം ജീവിച്ചു.

ജനങ്ങൾ ... തുടങ്ങി “ജനങ്ങൾ യഹോവ എന്ന നാമം വിളിച്ചു തുടങ്ങി” എന്നർത്ഥം.

ദൈവം ... സൃഷ്ടിച്ചു “അവൻ മനുഷ്യനെ ദൈവത്തിന്റെ പ്രതിച്ഛായയിൽ സൃഷ്ടിച്ചു.”

അതിനിടെ അയാൾക്ക് അനേകം പുത്രീപുത്രന്മാരുണ്ടായി. 17അങ്ങനെ 895 വർഷം ജീവിച്ച് മഹലലേൽ മരിച്ചു.

18യാദെദിന് 162 വയസ്സായപ്പോൾ ഹാനോക്ക് ജനിച്ചു. 19ഹാനോക്കിന്റെ ജനനശേഷം യാദെദ് 800 വർഷം ജീവിച്ചു. അതിനകം അനേകം പുത്രന്മാരും പുത്രിമാരും അയാൾക്കു ജനിച്ചു. 20അങ്ങനെ 962 വർഷക്കാലം ജീവിച്ചതിനുശേഷം യാദെദ് മരിച്ചു.

21ഹാനോക്കിന് അറുപത്തിയഞ്ചു വയസ്സായപ്പോൾ അയാൾക്ക് മെമുശലഹ് എന്ന പുത്രൻ ജനിച്ചു. 22മെമുശലഹ് ജനിച്ചതിനു ശേഷം ഹാനോക്ക് 300 വർഷം കൂടി ദൈവത്തോടൊത്തു നടന്നു. ആ സമയം അയാൾക്ക് അനേകം പുത്രീപുത്രന്മാരുണ്ടായി. 23അങ്ങനെ ഹാനോക്ക് 365 വർഷം ജീവിച്ചു. 24ഒരു ദിവസം ദൈവത്തോടൊത്തു നടക്കുവേ ഹാനോക്ക് അപ്രത്യക്ഷനായി. ദൈവം അയാളെ എടുത്തു.

25മെമുശലഹിന്റെ 187ാം വയസ്സിൽ ലാമേക്ക് എന്ന പുത്രൻ ജനിച്ചു. 26ലാമേക്കിന്റെ ജനനശേഷം മെമുശലഹ് 782 വർഷം ജീവിച്ചു. അതിനിടെ അനേകം പുത്രീപുത്രന്മാർ അയാൾക്കുണ്ടായി. 27അങ്ങനെ 969 വർഷം ജീവിച്ചതിനു ശേഷം മെമുശലഹ് മരിച്ചു.

28ലാമേക്കിന് 182 വയസ്സായപ്പോൾ അയാൾക്കൊരു പുത്രനുണ്ടായി. 29ലാമേക്ക് അവനു നോഹയെന്നു പേരിട്ടു. അവൻ പറഞ്ഞു, “ദൈവം ഭൂമിയെ ശപിച്ചതിനാൽ ഈ ഭൂമിയിൽ നാം കഠിനാധ്വാനം ചെയ്യുന്നു. എന്നാൽ നോഹ നമുക്കു വിശ്രമം നൽകും.”

30നോഹയുടെ ജനനശേഷം ലാമേക്ക് 595 വർഷം കൂടി ജീവിച്ചു. അതിനിടെ അയാൾക്ക് അനേകം പുത്രീപുത്രന്മാരുണ്ടായി. 31അങ്ങനെ 777 വർഷം ജീവിച്ചതിനുശേഷം ലാമേക്ക് മരിച്ചു. 32നോഹയ്ക്ക് 500 വയസ്സായപ്പോൾ അയാൾക്ക് ശേം, ഹാം, യാഫെത്ത് എന്നീ മൂന്നു പുത്രന്മാരുണ്ടായി.

മനുഷ്യരുടെ തിന്മ

6 ഭൂമിയിലെ മനുഷ്യർ പെരുക്കിക്കൊണ്ടിരുന്നു. അവർക്കു പുത്രിമാരുണ്ടായി. 2ആ പെൺ കുട്ടികൾ സുന്ദരിമാരാണെന്ന് ദൈവപുത്രന്മാർ കണ്ടു. ആ പെൺകുട്ടികളിൽ തങ്ങൾക്ക് ഇഷ്ടപ്പെട്ട ഓരോരുത്തരെയും ദൈവപുത്രന്മാർ വിവാഹം കഴിച്ചു. ആ പെണ്ണുങ്ങൾ കുട്ടികളെ പ്രസവിച്ചു. 3ആ കാലത്തും പിന്നീടും അങ്ങനെയുണ്ടായ നെഹിലീമുകൾ ഭൂമിയിൽ വസിച്ചു. അവർ പ്രശസ്തരും പൂരാതനകാലം മുതൽ ക്ഷേമപരിപൂർണ്ണരായിരുന്നു.*

4അപ്പോൾ യഹോവ പറഞ്ഞു, “മനുഷ്യർ വെറും മർത്യരാണ്. എന്റെ ആത്മാവിന് എക്കാലവും അവരാൽ കൃഷ്ടപ്പങ്ങൾ ഉണ്ടാകുകയില്ല. 120 വർഷത്തേക്കു ജീവിക്കാനേ ഞാനവരെ അനുവദിക്കൂ.”

5ഭൂമിയിലെ മനുഷ്യർ വളരെ തിന്മ നിറഞ്ഞവരാണെന്നു യഹോവ കണ്ടു. മനുഷ്യരെപ്പോഴും തിന്മയേ മനസ്സിൽ വിചാരിക്കുന്നുള്ളുവെന്ന് യഹോവ കണ്ടു. 6ഭൂമിയിലെ മനുഷ്യരെ സൃഷ്ടിച്ചതിൽ യഹോവയ്ക്കു ദുഃഖം ഉണ്ടായി. അത്

ആ പെണ്ണുങ്ങൾ ... വീരന്മാരായിരുന്നു ദൈവപുത്രന്മാർ മനുഷ്യരുടെ പുത്രിമാരെ വിവാഹം ചെയ്തപ്പോൾ ആ സ്ത്രീകൾക്കുണ്ടായ കുട്ടികൾ പൂരാതനകാലം മുതലേ പ്രസിദ്ധ വീരന്മാരായിത്തീർന്നിരുന്നു. അവരാണ് അന്നും പിന്നീടും ആ ദേശത്തു വസിച്ചിരുന്ന നെഹിലീമുകൾ.

യഹോവയുടെ ഏദയത്തിൽ ദുഃഖകാരണമായി. 7അതിനാൽ യഹോവ പറഞ്ഞു, “ഭൂമിയിൽ ഞാൻ സൃഷ്ടിച്ച എല്ലാ മനുഷ്യരെയും ഞാൻ നശിപ്പിക്കും. എല്ലാ മനുഷ്യരെയും എല്ലാ മൃഗങ്ങളെയും എല്ലാ ഇഴജന്തുവിനെയും ഞാൻ നശിപ്പിക്കും. ആകാശത്തിലെ എല്ലാ പറവകളെയും ഞാൻ നശിപ്പിക്കും. എന്തുകൊണ്ടെന്നാൽ, ഞാനിതെല്ലാം സൃഷ്ടിച്ചല്ലോ എന്നതിൽ എനിക്കു ദുഃഖമുണ്ട്.”

8എന്നാൽ യഹോവയെ സന്തുഷ്ടനാക്കിയ ഒരാൾ ഭൂമിയിലുണ്ടായിരുന്നു- നോഹ.

നോഹയും മഹാപ്രളയവും

9നോഹയുടെ കുടുംബത്തിന്റെ കഥയാണിത്. തന്റെ തലമുറയിലെ നല്ലവനും ദോഷമറ്റവനുമായ ഒരുവനായിരുന്നു നോഹ. അദ്ദേഹം എല്ലായ്പ്പോഴും ദൈവത്തെ അനുസരിച്ചിരുന്നു. 10നോഹയ്ക്കു മൂന്നു പുത്രന്മാരുണ്ടായിരുന്നു: ശേം, ഹാം, യാഫെത്ത്.

11ദൈവം ഭൂമിയിലേക്കു നോഹി. മനുഷ്യർ അതു നശിപ്പിച്ചതായി അവൻ കണ്ടു. എല്ലായിടവും കലാപങ്ങൾ. 12ആളുകൾ തിന്മ നിറഞ്ഞവരും ക്രൂരന്മാരുമായിരുന്നു. അവർ ഭൂമിയിലെ തങ്ങളുടെ ജീവിതം നശിപ്പിച്ചിരുന്നു.

13അതിനാൽ ദൈവം നോഹയോടു പറഞ്ഞു, “എല്ലാ ജനങ്ങളും ഭൂമിയിൽ കോപവും കലാപവും നിറച്ചു. അതിനാൽ എല്ലാ ജീവജാലങ്ങളെയും ഞാൻ നീക്കം ചെയ്യും. ഞാനവരെ ഭൂമിയിൽനിന്ന് പൂർണ്ണമായും നീക്കം ചെയ്യും. 14ഗോഹർമരം കൊണ്ട് ഒരു പെട്ടകം നിനക്കായി നിർമ്മിക്കുക. പെട്ടകത്തിൽ മുറികളുണ്ടാക്കി കീലുപയോഗിച്ച് പെട്ടകം പൊതിയുക.

15“പെട്ടകത്തിന് 300 മുഴം നീളവും അമ്പതു മുഴം വീതിയും മുപ്പതു മുഴം ഉയരവുമുണ്ടായിരിക്കണം. 16മേൽക്കൂരയ്ക്കു പതിനെട്ടിഞ്ചു താഴെയായി ഒരു കിളിവാതിലുമുണ്ടാക്കുക. പെട്ടകത്തിന്റെ വശത്ത് ഒരു വാതിലും ഉണ്ടാക്കുക. പെട്ടകത്തിനു മൂന്നു നിലകളുണ്ടാകണം. ഒരു മേൽത്തട്ടും ഒരു നടുത്തട്ടും ഒരു കീഴ്ത്തട്ടും.

17“ഞാൻ പറയുന്നതു ശ്രദ്ധയോടെ കേൾക്കുക. ഞാൻ ഭൂമിയിൽ ഒരു മഹാപ്രളയമുണ്ടാക്കാൻ പോകുന്നു. ആകാശത്തിനു കീഴിൽ ജീവിക്കുന്ന എല്ലാറ്റിനെയും ഞാൻ നശിപ്പിക്കും. ഭൂമുവത്തുള്ള എല്ലാം മരിക്കും. 18പക്ഷേ ഞാൻ നീയുമായി ഒരു വിശേഷ കരാറുണ്ടാക്കും. നീയും നിന്റെ പുത്രന്മാരും നിന്റെ ഭാര്യയും പുത്രഭാര്യയുമായും പെട്ടകത്തിൽ കയറണം. 19ഭൂമിയിലെ എല്ലാ ജീവജാലങ്ങളുടെയും ആണിനെയും പെണ്ണിനെയും തെരഞ്ഞെടുക്കണം. അവയെ നിങ്ങളോടൊപ്പം പെട്ടകത്തിൽ കയറണം. 20ഭൂമിയിലെ എല്ലാത്തരം പക്ഷികളെയും മൃഗങ്ങളെയും എല്ലാത്തരം ഇഴജന്തുക്കളെയും കണ്ടെത്തുക. അവയുടെയെല്ലാം ആണിനെയും പെണ്ണിനെയും പെട്ടകത്തിൽ കയറുക. 21പെട്ടകത്തിൽ എല്ലാത്തരം ഭക്ഷണവും കരുതുക. അതു നിനക്കും മൃഗങ്ങൾക്കും ഉപയോഗിക്കാം.” 22നോഹ അങ്ങനെയല്ലാം ചെയ്തു. ദൈവം കല്പിച്ചത് അദ്ദേഹം അക്ഷരം പ്രതി അനുസരിച്ചു.

പ്രളയത്തിന്റെ ആരംഭം

7 അനന്തരം യഹോവ നോഹയോടു പറഞ്ഞു, “നിന്റെ തലമുറയിൽപ്പെട്ട ദുഷ്ടരായ മനുഷ്യരുടെയിടയിൽപ്പോലും നീയൊതു

നല്ല മനുഷ്യനാണെന്ന് ഞാനറിയുന്നു. അതിനാൽ നിന്റെ കുടുംബക്കാരെയെല്ലാം കൂട്ടി പെട്ടകത്തിൽ കയറുക. 2ശുദ്ധിയുള്ള എല്ലാ മൃഗങ്ങളുടെയും ഏഴു ജോടികളെയും (ആണിനെയും പെണ്ണിനെയും) ഭൂമിയിലെ മറ്റൊരു മൃഗങ്ങളുടെ ഓരോ ജോടികളെയും കണ്ടെത്തുക. നിന്നോടൊപ്പം ഈ മൃഗങ്ങളെയും പെട്ടകത്തിനുള്ളിലേക്കു കൊണ്ടുപോകണം. 3എല്ലാ പക്ഷികളുടെയും ഏഴു ജോടികളെ ആണും പെണ്ണുമായി കണ്ടെത്തുക. മറ്റു മൃഗങ്ങൾ നശിപ്പിക്കപ്പെട്ടതിനു ശേഷവും ഈ മൃഗങ്ങളെല്ലാം ഭൂമിയിൽ തുടരാൻ ഇതു കാരണമാകും. 4ഇന്നു മുതൽ ഏഴു ദിവസം കഴിഞ്ഞ് ഞാൻ ഭൂമിയിൽ ഘോരമായ മഴ പെയ്യിക്കും. നാല്പതു പകലും നാല്പതു രാവും മഴ തുടർന്നു നിൽക്കും. ഭൂമിയിലെ സകല ജീവജാലങ്ങളും നശിപ്പിക്കപ്പെടും. ഞാൻ സൃഷ്ടിച്ചതെല്ലാം ഇല്ലാതാകും.” 5യഹോവയുടെ കല്പന നോഹ അതേപടി അനുസരിച്ചു.

6മഴ പെയ്തപ്പോൾ നോഹയ്ക്ക് 600 വയസ്സായിരുന്നു. 7പ്രളയത്തിൽനിന്നും രക്ഷപ്പെടുന്നതിനു നോഹയും കുടുംബവും പെട്ടകത്തിൽ കയറി. നോഹയുടെ ഭാര്യയും പുത്രന്മാരും അവരുടെ ഭാര്യമാരും അദ്ദേഹത്തോടൊപ്പം പെട്ടകത്തിലുണ്ടായിരുന്നു. 8ശുദ്ധിയുള്ള എല്ലാ മൃഗങ്ങളും * ഭൂമിയിലെ മറ്റു മൃഗങ്ങളും പക്ഷികളും ഇഴജന്തുക്കളും 9നോഹയോടൊത്തു പെട്ടകത്തിൽ കയറി. ദൈവകല്പനപോലെ ഒരാണും ഒരു പെണ്ണും അടങ്ങുന്ന ജോടികളായാണ് ഈ മൃഗങ്ങൾ പെട്ടകത്തിൽ പ്രവേശിച്ചത്. 10ഏഴു ദിവസങ്ങൾക്കു ശേഷം പ്രളയം തുടങ്ങി. ഭൂമിയിൽ മഴ പെയ്യാൻ തുടങ്ങി.

11-13നോഹയ്ക്ക് 600 വയസ്സു പ്രായമായിരുന്നപ്പോൾ, രണ്ടാ മാസത്തിന്റെ പതിനേഴാം ദിവസം ഭൂമിയുടെ അടിയിലുള്ള എല്ലാ ഉറവകളും പൊട്ടിയൊഴുകി. ഭൂമിയിൽനിന്നു വെള്ളം പ്രവഹിക്കാനും തുടങ്ങി. അതേ ദിവസം മഴ മുഴുവൻ ഭൂമിയിലേക്കു ശക്തമായി പതിച്ചു. ആകാശത്തെ ജനാലകൾ തുറന്നതു പോലെയായിരുന്നു അത്. നാല്പതു പകലും നല്പതു രാത്രിയും മഴ പെയ്തു. അതേ ദിവസം നോഹയും ഭാര്യയും മക്കളും -ശേം, ഹാം, യാഫെത്ത്, അവരുടെ ഭാര്യമാരും പെട്ടകത്തിലേക്കു കയറി. 14ആ മനുഷ്യരും ഭൂമിയിലെ എല്ലാത്തരം പക്ഷികളും മൃഗങ്ങളും പെട്ടകത്തിൽ കയറിയിരുന്നു. എല്ലാത്തരം കന്നുകാലികളും മൃഗങ്ങളും ഇഴജന്തുക്കളും എല്ലാത്തരം പക്ഷികളും പെട്ടകത്തിലുണ്ടായിരുന്നു. 15ഈ മൃഗങ്ങളെല്ലാം നോഹയോടൊപ്പം പെട്ടകത്തിൽ കയറിയതാണ്. ജീവശ്വാസമുള്ള എല്ലായിനം ജീവികളും ഈരണ്ടായി നോഹയോടൊപ്പം പെട്ടകത്തിൽ കയറി. 16ദൈവം നോഹയോടു കല്പിച്ചതിൽപ്രകാരമാണ് എല്ലാ മൃഗങ്ങളും പെട്ടകത്തിൽ കയറിയത്. അനന്തരം യഹോവ അവനു പിന്നാലെ വാതിലടച്ചു.

17നല്പതു ദിവസങ്ങൾ വെള്ളം ഭൂമിയിലെൊഴുകി. വെള്ളം പൊങ്ങി പെട്ടകത്തെ മെല്ലെ ഭൂമിയിൽ നിന്നുയർത്തി. 18ജലനിരപ്പ് വീണ്ടും വീണ്ടും ഉയരുകയും ഭൂമിയിൽനിന്നു വളരെ മേലേക്കു പെട്ടകം ഉയരുകയും ചെയ്തു. 19ഏറ്റവും ഉയർന്ന മലകൾപോലും വെള്ളത്തിൽക്കിടന്നുപോയി. വെള്ളപ്പൊക്കമുണ്ടായി. 20വെള്ളം മലകൾക്കും മീതെ ഉയർന്നു. ഏറ്റവും

ശുദ്ധിയുള്ള മൃഗങ്ങൾ ബലികൾക്ക് ഉപയോഗിക്കാൻ ദൈവം അനുവദിച്ചിരുന്ന പക്ഷിമൃഗാദികൾ.

പൊക്കമുള്ള മലയേക്കാളും ഇരുപതടി മുകളിലായിരുന്നു ജലനിരപ്പ്.

21-22ജൂമിയിലെ എല്ലാ ജീവികളും ചത്തു. എല്ലാ സ്ത്രീയും പുരുഷനും എല്ലാ പക്ഷിയും ഭൂമിയിലുള്ള എല്ലാത്തരം മൃഗങ്ങളും മരിച്ചു. എല്ലാത്തരം മൃഗങ്ങളും ഭൂമിയിലെ ഇഴജന്തുക്കളും ചത്തു കരയിലെ ജീവശ്വാസമുള്ള എല്ലാ ജീവികളും ചത്തൊടുങ്ങി. 23ഇത്തരത്തിൽ ദൈവം ഭൂമിയെ ശുദ്ധമാക്കി- ഭൂമിയിലെ എല്ലാ ജീവിയേയും ദൈവം നശിപ്പിച്ചു. എല്ലാ മനുഷ്യരും എല്ലാ മൃഗങ്ങളും എല്ലാ ഇഴജന്തുക്കളും എല്ലാ പക്ഷികളും ഭൂമുഖത്തുനിന്നും തുടച്ചുനീക്കപ്പെട്ടു. നോഹയും അയാളോടൊത്തുള്ള മനുഷ്യരും പെട്ടകത്തിലുണ്ടായിരുന്ന മൃഗങ്ങളും മാത്രമാണ് അവശേഷിച്ച ജീവൻ. 24നൂറ്റമ്പതു ദിവസങ്ങൾ വെള്ളം ഭൂമിയെ മൂടിക്കൊണ്ടേയിരുന്നു.

പ്രളയത്തിന്റെ അവസാനം

8 പക്ഷേ ദൈവം നോഹയെ മറന്നില്ല. ദൈവം നോഹയെയും അവനോടൊപ്പം പെട്ടകത്തിലുള്ള മൃഗങ്ങളെയും ഓർത്തു. ഭൂമിയ്ക്കുമേൽ ദൈവം കാറ്റടിച്ചു. വെള്ളം വറ്റാൻ തുടങ്ങി.

2ആകാശത്തുനിന്നും മഴ പെയ്യുന്നതു നിന്നു. ഭൃഗർത്തിൽനിന്നും വെള്ളമൊഴുകുന്നതും നിലച്ചു. 3ഭൂമിയെ മൂടിയിരുന്ന വെള്ളം താഴാൻ തുടങ്ങി. നൂറ്റമ്പതു ദിവസങ്ങൾക്കുശേഷം പെട്ടകം ഭൂമിയിൽ സ്ഥിരമായിത്തന്നെ വെള്ളം താണു. 4അരാമത് പർവ്വതനിരകളിലൊന്നിലാണ് പെട്ടകം തങ്ങിയത്. ഏഴാം മാസത്തിന്റെ പതിനേഴാം നാളിലായിരുന്നു അതു സംഭവിച്ചത്. 5വെള്ളം ഇറങ്ങുന്നതു തുടരുകയും പത്താം മാസത്തിന്റെ ഒന്നാം ദിവസമായപ്പോഴേക്കും പർവ്വതങ്ങൾ ജലനിരപ്പിനു മുകളിൽ കാണത്തക്കവിധമായവുകളും ചെയ്തു.

6നാല്പതു ദിവസങ്ങൾക്കു ശേഷം നോഹ പെട്ടകത്തിൽ താനുണ്ടാക്കിയിരുന്ന ജനാല തുറന്നു. 7ഒരു പെരുങ്കാക്കയെ നോഹ പുറത്തേക്കു വിട്ടു. പെരുങ്കാക്ക വെള്ളം വറ്റും വരെ വന്നു പോയിരുന്നു. 8നോഹ ഒരു പ്രാവീനെയും പുറത്തേക്കയച്ചു. വെള്ളം വറ്റിയ കര കണ്ടെത്താനാണ് നോഹ പ്രാവീനെ അയച്ചത്. വെള്ളം ഭൂമിയെ ഇപ്പോഴും മൂടിയിട്ടുണ്ടോ എന്നറിയാൻ നോഹ ആഗ്രഹിച്ചു.

9ഭൂമിയിൽ വെള്ളം അപ്പോഴും വറ്റിയിട്ടില്ലാത്തതിനാൽ പ്രാവ് പെട്ടകത്തിൽ മടങ്ങിയെത്തി. നോഹ പ്രാവീനെ പിടിച്ചു വീണ്ടും പെട്ടകത്തിലാക്കി.

10ഏഴു ദിവസങ്ങൾക്കു ശേഷം നോഹ വീണ്ടും പ്രാവീനെ പുറത്തേക്കയച്ചു. 11അന്നുച്ചയ്ക്കു ശേഷം പ്രാവ് തിരികെ നോഹയുടെ അടുത്തെത്തി. പ്രാവീന്റെ കൊക്കിൽ ഒരു പുതിയ ഒലീവ് ഇലയുണ്ടായിരുന്നു. അത് വരണ്ട കര ഭൂമിയുണ്ടെന്നതിനു നോഹയ്ക്കു കിട്ടിയ തെളിവായിരുന്നു. 12ഏഴുനാൾക്കു ശേഷം നോഹ പ്രാവീനെ വീണ്ടും വിട്ടു. എന്നാലിത്തവണ പ്രാവ് മടങ്ങി വന്നതേയില്ല.

13അതിനുശേഷം നോഹ പെട്ടകത്തിന്റെ വാതിൽ തുറന്നു. ഭൂമി ഉണങ്ങിയിരിക്കുന്നതായി നോഹ കണ്ടു. അത് ആ വർഷത്തിന്റെ ആദ്യമാസത്തെ ആദ്യദിവസമായിരുന്നു. നോഹയ്ക്ക് അപ്പോൾ 601 വയസ്സായിരുന്നു. 14രണ്ടാം മാസത്തിന്റെ ഇരുപത്തിയേഴാം ദിവ

സമായപ്പോഴേക്കും ഭൂമി പൂർണ്ണമായും ഉണങ്ങിയിരുന്നു.

15അപ്പോൾ ദൈവം നോഹയോടു പറഞ്ഞു, 16“പെട്ടകം ഉപേക്ഷിക്കുക. നീയും നിന്റെ ഭാര്യയും മക്കളും അവരുടെ ഭാര്യമാരും ഇപ്പോൾ പുറത്തേക്കു പോകണം. 17എല്ലാ പക്ഷികളും മൃഗങ്ങളും ഇഴജന്തുക്കളുമടക്കം പെട്ടകത്തിലുള്ള സർവ്വജീവജാലങ്ങളെയും പുറത്തേക്കു കൊണ്ടുവരിക. അവ പെറ്റുപെരുകി വീണ്ടും ഭൂമിയെ നിറയ്ക്കട്ടെ.”

18അതിനാൽ നോഹ തന്റെ ഭാര്യയോടും മക്കളോടും അവരുടെ ഭാര്യമാരോടൊപ്പം പുറത്തേക്കു വന്നു. 19എല്ലാ മൃഗങ്ങളും ഇഴജന്തുക്കളും പക്ഷികളും പെട്ടകം വിട്ടു. എല്ലാ മൃഗങ്ങളും കുടുംബം കുടുംബമായി പെട്ടകത്തിനു പുറത്തിറങ്ങി.

20അനന്തരം നോഹ യഹോവയ്ക്കൊരു യാഗപീഠം പണിതു. ശുദ്ധീകരിക്കപ്പെട്ട പക്ഷികളിൽ ചിലതിനേയും ശുദ്ധമായ മൃഗങ്ങളിൽ ചിലതിനേയും നോഹ ദൈവത്തിനു ബലിപീഠത്തിൽ ബലിതർപ്പിച്ചു.

21യഹോവ ആ ബലിയെ മണത്ത് ആസ്വദിച്ചു. യഹോവ സ്വയം പറഞ്ഞു, “ഞാനിനി ഒരിക്കലും മനുഷ്യരെ ശിക്ഷിക്കുവാൻ ഭൂമിയെ ശപിക്കില്ല. മനുഷ്യർ ചെറുപ്പം മുതൽക്കേ ദുഷ്ടരാകുന്നു. അതിനാൽ ഞാനിനി ഒരിക്കലും ഭൂമിയിൽ ജീവിക്കുന്ന എല്ലാറ്റിനേയും ഇപ്പോൾ ചെയ്തതുപോലെ നശിപ്പിക്കില്ല. 22ഭൂമി ഉണ്ടായിരിക്കുവോളം കാലം വിതയ്ക്കലിനും കൊയ്ത്തിനും സമയമുണ്ടാകും. എല്ലായ്പ്പോഴും തണുപ്പും ചൂടും വേനലും ശൈത്യവും പകലും രാത്രിയും ഭൂമിയിലുണ്ടാകട്ടെ.”

പുതിയ ആരംഭം

9 ദൈവം നോഹയെയും അവന്റെ പുത്രന്മാരെയും അനുഗ്രഹിച്ചു. ദൈവം അവനോടു പറഞ്ഞു, “അനേകം കുട്ടികളുണ്ടാകട്ടെ. നിന്റെ ആളുകളെക്കൊണ്ട് ഈ ഭൂമി നിറയ്ക്കുക. 2ഭൂമിയിലുള്ള എല്ലാ മൃഗങ്ങളും ആകാശത്തിലെ എല്ലാ പറവകളും എല്ലാ ഇഴജന്തുക്കളും കടലിലെ എല്ലാ മത്സ്യവും നിന്നെ ഭയക്കും. അവയെല്ലാം നിന്റെ നിയന്ത്രണത്തിൽ കീഴിലായിരിക്കും. 3മുമ്പ് ഞാൻ നിനക്ക് ആഹാരത്തിനായി പച്ചസസ്യങ്ങളെ നൽകിയിരുന്നു. ഇനി എല്ലാ മൃഗങ്ങളും നിങ്ങൾക്കു ഭക്ഷണമാകും. ഭൂമിയിലുള്ളതെല്ലാം ഞാൻ നിങ്ങൾക്കു തരുന്നു. എല്ലാം നിങ്ങളുടേതാണ്. 4പക്ഷേ ഒരു കല്ലനകുടി ഞാൻ നിനക്കു തരുന്നു. ജീവനായ രക്തം തങ്ങിനിൽക്കുന്ന മാംസം ഒരിക്കലും നീ ഭക്ഷിക്കരുത്. 5നിങ്ങളുടെ ജീവനുവേണ്ടി നിങ്ങളുടെ രക്തം ഞാൻ ആവശ്യപ്പെടും. ഒരാളെ കൊല്ലുന്ന മൃഗത്തിന്റെ ജീവനും ഞാൻ ആവശ്യപ്പെടും. മറ്റൊരാളെ കൊല്ലുന്ന ഏതൊരു മനുഷ്യനോടും ഞാൻ ജീവരക്തം ചോദിക്കും.

6“ദൈവം തന്റെ തന്നെ പകർപ്പായി മനുഷ്യരെ സൃഷ്ടിച്ചു. അതിനാൽ ഏതെങ്കിലുമൊരാളെ കൊല്ലുന്നവനും ഒരു മനുഷ്യനാൽ കൊല്ലപ്പെടും.

7“നോഹ, നിനക്കും നിന്റെ മക്കൾക്കും അനേകം സന്തതികളുണ്ടാകട്ടെ. നിന്റെ ആളുകളെക്കൊണ്ട് ഭൂമി നിറയ്ക്കുക.”

8അനന്തരം ദൈവം നോഹയോടും പുത്രന്മാരോടുംമായി പറഞ്ഞു, 9“ഞാനിപ്പോളിതാ നിന്നോടും നിനക്കുശേഷം ജീവിക്കുന്ന നിന്റെ

യാളുകളോടും ഒരു ഉടമ്പടിയുണ്ടാക്കുന്നു. 10പെട്ടകത്തിൽനിന്നും നിന്നോടൊപ്പം പുറത്തു വന്ന എല്ലാ പക്ഷികളോടും മൃഗങ്ങളോടും കന്നുകാലികളോടും ഞാൻ ഈ ഉടമ്പടി ചെയ്യുന്നു. ഭൂമിയിലെ സകല ജീവജാലങ്ങളോടുംമാണ് എന്റെ ഉടമ്പടി. 11ഇതാണ് ഞാൻ നിങ്ങളോടുണ്ടാക്കുന്ന കരാർ: ഭൂമിയിലെ സകല ജീവനും പ്രളയത്തിൽ നശിപ്പിക്കപ്പെട്ടു. എന്നാൽ അതിനി ഒരിക്കലും സംഭവിക്കില്ല. ഇനി ഒരിക്കലും ഒരു പ്രളയം ഭൂമിയിലെ ജീവനെ ഒന്നടങ്കം നശിപ്പിക്കില്ല.”

12ദൈവം തുടർന്നു, “നിങ്ങൾക്കു ഞാൻ ഈ വാഗ്ദാനം നൽകിയെന്നതിനടയാളമായി ഞാൻ നിങ്ങൾക്കു ചിലതു നൽകും. ആ അടയാളം ഞാൻ നീയുമായും ഭൂമിയിലെ സകല ജീവജാലങ്ങളുമായുണ്ടാക്കിയ കരാറിന് സാക്ഷ്യമായിരിക്കും. ഇനിയുള്ള കാലം മുഴുവൻ ഈ കരാർ നിലനിൽക്കും. ഞാൻ തരുന്ന അടയാളം ഇതായിരിക്കും: 13കാർമ്മോലങ്ങൾക്കിടയിൽ ഞാനൊരു മഴവില്ലുണ്ടാക്കി. ആ മഴവില്ലിനോടും ഭൂമിയും തമ്മിലുള്ള കരാറിന്റെ അടയാളമായിരിക്കും. 14ഭൂമിയിൽ മുകൾ ഭാഗത്ത് കാർമ്മോലങ്ങളെ കൊണ്ടുവരുന്നവോൾ മോലങ്ങൾക്കിടയിൽ നിങ്ങൾക്കു മഴവില്ലു കാണാം. 15ആ മഴവില്ലു കാണുമ്പോൾ നിന്നോടും ഭൂമിയിലെ സകല ജീവജാലങ്ങളോടും ഞാനുണ്ടാക്കിയ കരാറിനെ ഞാൻ ഓർക്കും. ഒരു പ്രളയം ഒരിക്കലും ഭൂമിയിലെ മുഴുവൻ ജീവനെയും നശിപ്പിക്കില്ല എന്നാണ് ആ കരാർ നൽകുന്ന ഉറപ്പ്. 16മോലങ്ങളിൽ മഴവില്ലു കാണുമ്പോൾ ഞാൻ ഭൂമിയിലെ സകല ജീവജാലങ്ങൾക്കും എനിക്കു മിടയിലുണ്ടാക്കിയ നിത്യമായ ഈ കരാറിനെ ഓർമ്മിക്കും.”

17അതിനാൽ യഹോവ നോഹയോടു പറഞ്ഞു, “ഞാൻ ഭൂമിയിലെ സകലജീവജാലങ്ങളുമായുണ്ടാക്കിയ കരാറിന്റെ തെളിവാണ് ഈ മഴവില്ലി.”

വീണ്ടും കുഴപ്പങ്ങൾ

18നോഹയുടെ പുത്രന്മാർ അവനോടൊപ്പം പെട്ടകത്തിനു പുറത്തുവന്നു. ശോ, ഹാം, യാഫെത്ത് എന്നായിരുന്നു അവരുടെ പേരുകൾ. (കനാന്റെ പിതാവായിരുന്നു ഹാം.) 19അവർ മുവയും നോഹയുടെ പുത്രന്മാരായിരുന്നു. ഭൂമിയിലെ സകല മനുഷ്യരും ആ മൂന്നു പേരുടെ സന്തതികളാണ്.

20നോഹ ഒരു കൃഷിക്കാരനായി. അവൻ ഒരു മുന്തിരിത്തോട്ടം വളർത്തി. 21നോഹ അതിൽ നിന്നും വീഞ്ഞുണ്ടാക്കി കുടിച്ചു. നോഹ വീഞ്ഞു കുടിച്ച് മത്തു പിടിച്ചു തന്റെ കുടാരത്തിൽ കിടന്നു. അവൻ നഗ്നനായിരുന്നു. 22കനാന്റെ പിതാവായ ഹാം തന്റെ പിതാവിന്റെ നഗ്നത കണ്ടു. ഹാം ഇത് കുടാരത്തിനു വെളിയിലുള്ള തന്റെ സഹോദരന്മാരോടു പറഞ്ഞു. 23അപ്പോൾ ശേമും യാഫെത്തും കൂടി ഒരു വസ്ത്രമെടുത്ത് തോളിലിട്ട് പുറം തിരിഞ്ഞു കുടാരത്തിനകത്തു ചെന്ന് തങ്ങളുടെ പിതാവിന്റെ നഗ്നത മുടി. അതിനാലവർ പിതാവിന്റെ നഗ്നത കണ്ടില്ല. 24നോഹ വീഞ്ഞിന്റെ ലഹരിയിൽ മയങ്ങിക്കിടക്കുകയായിരുന്നു. പക്ഷേ ഉണർന്നെണീറ്റപ്പോൾ തന്റെ ഇളയപുത്രനായ ഹാം തന്നോടു ചെ്തതെന്താണെന്ന് നോഹ അറിഞ്ഞു. 25അതിനാൽ നോഹ പറഞ്ഞു,

“കനാൻ ശപിക്കപ്പെട്ടെട്ടെ! അവൻ തന്റെ സഹോദരന്മാർക്ക് അടിമയായിരിക്കട്ടെ!”

26നോഹ തുടർന്നു, “ശേമിന്റെ ദൈവമായ യഹോവ വാഴ്ത്തപ്പെട്ടുമാറാകട്ടെ! കനാൻ ശേമിന്റെ അടിമയായിരിക്കട്ടെ.

27ദൈവം യാഫെത്തിനു കൂടുതൽ ഭൂമി നൽകട്ടെ. ശേമിന്റെ കുടാരങ്ങളിൽ ദൈവം വസിക്കട്ടെ. കനാൻ അവരുടെ അടിമയായിരിക്കട്ടെ.”

28പ്രളയത്തിനു ശേഷം 350 വർഷം കൂടി നോഹ ജീവിച്ചു. 29950 വർഷക്കാലം ജീവിച്ചതിനു ശേഷം നോഹ മരിച്ചു.

രാജ്യങ്ങൾ വളർന്നു വ്യാപിക്കുന്നു

10 ശോ, ഹാം, യാഫെത്ത് എന്നിവരായിരുന്നു നോഹയുടെ പുത്രന്മാർ. പ്രളയത്തിനു ശേഷം ഈ മൂന്നു പേരും അനേകം മക്കളുടെ പിതാക്കന്മാരായിത്തീർന്നു. ശേമിന്റെയും ഹാമിന്റെയും യാഫെത്തിന്റെയും പിൻഗാമികളെപ്പറ്റി ഇനി പറയുന്നു.

യാഫെത്തിന്റെ പിൻഗാമികൾ

2യാഫെത്തിന്റെ പുത്രന്മാർ: ഗോമർ, മാഗോഗ്, മാദായി, യാവാനർ, തുബൽ, മേശക്, തീരാസ്.

3ഗോമെരിന്റെ പുത്രന്മാർ: അസ്കെനാസ്, രീഫത്ത്, തോഗർമ്മാ.

4യാവാന്റെ പുത്രന്മാർ: എലീശാ, തർശീശ്, കിത്തീം, ദോദാനീം,

5മെഡിറ്ററേനിയൻ സമുദ്രത്തിന്റെ തീരപ്രദേശത്തു ജീവിച്ചവർ യാഫെത്തിന്റെ ഈ വംശ പരമ്പരയിൽ പെട്ടവരാണ്. ഓരോ പുത്രനും സ്വന്തം ഭൂമിയുണ്ടായി. എല്ലാ ഗോത്രവും വളർന്ന് വിവിധ രാഷ്ട്രങ്ങളുണ്ടായി. ഓരോ രാഷ്ട്രത്തിനും അതിന്റേതായ ഭാഷയുണ്ടായി.

ഹാമിന്റെ പിൻഗാമികൾ

6ഹാമിന്റെ പുത്രന്മാർ: കൂശ്, മിസ്രയീം, പുത്ത്, കനാൻ.

7കൂശിന്റെ പുത്രന്മാർ: സെബാ, ഹവീലാ, സബ്താ, രമാ, സബ്തെക്കാ. രമായുടെ പുത്രന്മാർ: ശെബ, ദെദാൻ.

8കൂശിന് നിമ്രോദ് എന്നൊരു പുത്രനുമുണ്ടായിരുന്നു. നിമ്രോദ് ഭൂമിയിൽ അതിശക്തനായിത്തീർന്നു. 9യഹോവയുടെ മുമ്പിൽ നിമ്രോദ് ഒരു വലിയ വേട്ടക്കാരനായിരുന്നു. അതുകൊണ്ടാണ് ആളുകൾ മറ്റുള്ളവരെ അവനുമായി താരതമ്യപ്പെടുത്തി ഇങ്ങനെ പറയുന്നത്, “യഹോവയുടെ മുമ്പിൽ ഒരു വലിയ വേട്ടക്കാരനായ നിമ്രോദിനെപ്പോലെയാണയാൾ.”

10നിമ്രോദിന്റെ സാമ്രാജ്യം ബാബേൽ, എരക്, കലേനേ, അക്കാദ് എന്നിങ്ങനെ ശിനാർ രാജ്യത്തെ നഗരങ്ങളിലാരംഭിക്കുന്നു.

11നിമ്രോദ് അശ്ശൂരിലേക്കും പോയി. നിമ്രോദ് അശ്ശൂരിൽ നീനവേ, റെഹോബോത്ത് ഈർ, കാലഹ്, 12രേസെൻ എന്നീ നഗരങ്ങൾ പണിതു. (നീനവേയ്ക്കും കലാഹയ്ക്കുമിടയ്ക്കു സ്ഥിതി ചെയ്യുന്ന രേസെനായിരുന്നു വലിയ നഗരം.)

13ലുദീം, അനാമീം, ലെഹാബീം, നഹ്തുഹീം 14പത്രൂസീം, കസ്സുഹീം, കഹ്തോരീം എന്നിവിടങ്ങളിലെ മിസ്രയീം പുത്രന്മാർ ഫെലിസത്യരുടെ പൂർവ്വികരായിരുന്നു.

15കനാൻ സീദോന്റെ പിതാവായിരുന്നു. സീദോൻ കനാന്റെ ആദ്യപുത്രനായിരുന്നു.

ഹിത്യയുടെ പിതാവായ ഹേത്തിന്റെയും പിതാവായിരുന്നു കനാൻ. 16പിന്നെ യെബൂസ്യർ, അമോര്യർ, ഗിർഗ്ഗസ്യർ, 17ഹിവ്യർ, അർക്ക്യർ, സിന്യർ, 18അർവ്വായർ, സെമോര്യർ, ഹമാത്യർ എന്നിവർ കനാന്റെ മക്കളായിരുന്നു. കനാന്റെ കുടുംബങ്ങൾ ലോകത്തിന്റെ നാനാഭാഗങ്ങളിലേക്ക് വ്യാപിച്ചു.

19കനാന്യയുടെ ഭൃമി, സീദോൻമുതൽ ഗെരാരിന്റെ ദിശയിൽ ഗാസ്സാവരെയും സൊദോം, ഗൊമോര, ആദ്മാ, സെബോയീം എന്നിവയുടെ ദിശയിൽ ലാശവരെയും ആയിരുന്നു.

20അവരെല്ലാം ഹാമിന്റെ പിൻഗാമികളായിരുന്നു. ആ കുടുംബക്കാർക്കെല്ലാം അവരുടേതായ ഭൂമിഭാഗവും ഭാഷയുമുണ്ടായിരുന്നു. അവരെല്ലാം പ്രത്യേക രാജ്യങ്ങളായിത്തീർന്നു.

ശേമിന്റെ പിൻഗാമികൾ

21യാഫെത്തിന്റെ മുത്ത സഹോദരനായിരുന്നു ശേം. എബ്രായജനതയുടെ പിതാവായ എബേർ ശേമിന്റെ ഒരു പിൻഗാമിയായിരുന്നു.*

22ഏലാം, അശൂർ, അർപ്പക്ഷാദ്, ലുദ്, അരാം എന്നിവർ ശേമിന്റെ മക്കളായിരുന്നു.

23അരാമിന്റെ പുത്രന്മാർ: ഊസ്, ഹൂൾ, ഗേമെർ, മൾ എന്നിവരായിരുന്നു.

24അർപ്പക്ഷാദ് ശാലഹിന്റെ പിതാവായിരുന്നു. ശാലഹ് ഏബെരിന്റെ പിതാവും. 25ഏബെർ രണ്ടു പുത്രന്മാരുടെ പിതാവായിരുന്നു. പേലെഗ് എന്നായിരുന്നു ഒരുവന്റെ പേര്. അവന്റെ കാലത്തായിരുന്നു ഭൃമി രണ്ടായി ഭാഗിക്കപ്പെട്ടത്. അതിനാലാണ് അവന് ആ പേരു വീണത്. മറ്റേ സഹോദരന്റെ പേര് യോക്താൻ എന്നായിരുന്നു.

26യോക്താന്റെ പുത്രന്മാർ: അൽമോദാദ്, ശാലെഹ്, ഹസർമ്മാവെത്ത്, യാരഹ്, 27ഹദോരാ, ഊസാൽ, ദിക്ലാൻ, 28ഓബാൽ, അബീമായേൽ, ശെബാ, 29ഓഫീർ ഹവീലാ, യോബാബ്. 30മേശായ്ക്കും കിഴക്കുള്ള മലയോരരാജ്യത്തിനുമിടയ്ക്കുള്ള പ്രദേശത്താണ് ഈ ജനത വസിച്ചത്. സെഹാർ രാജ്യത്തിന്റെ ദിശയിലായിരുന്നു മേശാ.

31അവരൊക്കെയാണ് ശേമിന്റെ കുടുംബക്കാർ. അവരും കുടുംബം, ഭാഷകൾ, രാജ്യങ്ങൾ, ജനതകൾ എന്നിങ്ങനെ വിന്യസിക്കപ്പെട്ടിരുന്നു.

32നോഹയുടെ പുത്രന്മാരുടെ വംശാവലി അതാണ്. അവർ തങ്ങളുടെ രാജ്യത്തിനനുസരിച്ച് വിന്യസിക്കപ്പെട്ടു. ഈ കുടുംബങ്ങളിൽനിന്നുള്ളവരാണ് പ്രളയശേഷം ഭൂതലമാകെ വ്യാപിച്ചത്.

വിഭജിക്കപ്പെട്ട ജനം

11 പ്രളയത്തിനു ശേഷം ലോകം മുഴുവൻ ഒരു ഭാഷ സംസാരിച്ചു. എല്ലാ മനുഷ്യരും ഒരേ വാക്കുകൾ ഉപയോഗിച്ചു. 2ജനങ്ങൾ കിഴക്കുനിന്നും നീങ്ങി ശിനാർ രാജ്യത്ത് ഒരു സമതലം കണ്ടെത്തി. അവർ അവിടെ താമസമാരംഭിച്ചു.

3ജനങ്ങൾ പറഞ്ഞു, “നമ്മൾ ഇഷ്ടികയുണ്ടാക്കി അത് തീയിൽ ഇട്ടു ചൂട്ട് കടുപ്പമുള്ളതാക്കണം.” അങ്ങനെ അവർ കല്ലിനു പകരം

എബ്രായ ... പിൻഗാമിയായിരുന്നു എസേരിന്റെ പുത്രന്മാരുടെ പിതാവ് ശേമിനു പിറന്നവൻ എന്നർത്ഥം.

ഇഷ്ടിക കൊണ്ട് വീടുണ്ടാക്കി. കുത്തായത്തിനു പകരം കീലാണ് അവർ ഉപയോഗിച്ചത്.

4അപ്പോൾ ജനങ്ങൾ പറഞ്ഞു, “നമുക്ക് നമ്മൾക്കായി ഒരു നഗരം പണിയാം. ആകാശം മുട്ടെ ഒരു ഗോപുരവും നമുക്ക് പണിയാം. നാം പ്രസിദ്ധരാകും. അതു നമ്മെ ഒരുമയുള്ളവരാക്കും. നാം ഭൃമിയിലെമ്പാടും ചിതറുകയില്ല.” 5നഗരവും ഉന്നതഗോപുരവും കാണാൻ യഹോവ ഇറങ്ങിവന്നു. അതെല്ലാം ഉണ്ടാക്കുന്ന മനുഷ്യരെ യഹോവ കണ്ടു. 6യഹോവ പറഞ്ഞു, “ഇവരെല്ലാം ഒരേ ഭാഷ സംസാരിക്കുന്നു. അവർ ഒരുമയോടെയാണ് ഈ ജോലി ചെയ്യുന്നത്. ഇതവർക്കു ചെയ്യാനാകുന്നതിന്റെ ആരംഭം മാത്രമാണ്. താമസിയാതെ അവർക്ക് ആഗ്രഹിക്കുന്നതെന്തും ചെയ്യാനുള്ള കഴിവുണ്ടാകും. 7അതിനാൽ നമുക്കു ചെന്ന് അവരുടെ ഭാഷ കലക്കാം. അപ്പോൾ അവർക്കു പരസ്പരം മനസ്സിലാകാതെ പോകും.”

8അങ്ങനെ യഹോവ ജനത്തെ ലോകമെമ്പാടും ചിതറിച്ചു. അതിനാൽ നഗരം പൂർത്തിയാക്കാൻ അവർക്കു കഴിഞ്ഞില്ല. 9അവിടെ വെച്ചാണ് യഹോവ ലോകത്തിന്റെ ഭാഷയാകെ കലക്കിയത്. അതിനാൽ ആ സ്ഥലത്തെ “ബാബേൽ” എന്നു വിളിക്കുന്നു. അങ്ങനെ യഹോവ ജനങ്ങളെ അവിടെനിന്ന് ഭൃമിയുടെ പല ഭാഗങ്ങളിലേക്കു ചിതറിച്ചു.

ശേമിന്റെ ഗോത്രത്തിന്റെ കഥ

10ശേമിന്റെ ഗോത്രത്തിന്റെ കഥ ഇനി പറയുന്നു. പ്രളയത്തിനു രണ്ടു വർഷത്തിനു ശേഷം ശേമിന്റെ നൂറാം വയസ്സിൽ അവന്റെ പുത്രനായ അർപ്പക്ഷാദ് പിറന്നു. 11അതിനു ശേഷം ശേം 500 വർഷം ജീവിച്ചു. അവന് മറ്റു പുത്രീപുത്രന്മാരുമുണ്ടായി.

12അർപ്പക്ഷാദിനു മൂപ്പത്തിയഞ്ചു വയസ്സായപ്പോൾ അവന്റെ പുത്രനായ ശാലഹ് പിറന്നു. 13ശാലഹ് പിറന്നതിനുശേഷം അർപ്പക്ഷാദ് 403 വർഷം ജീവിച്ചു. അക്കാലത്ത് അവന് മറ്റു പുത്രന്മാരും പുത്രിമാരുമുണ്ടായി.

14ശാലഹിനു മൂപ്പതുവയസ്സായപ്പോൾ അവന്റെ പുത്രനായ ഏബെർ പിറന്നു. 15ഏബെരിന്റെ ജനനശേഷം ശാലഹ് 403 വർഷം ജീവിച്ചു. അതിനിടെ അവനു മറ്റു പുത്രീപുത്രന്മാരും ജനിച്ചു.

16ഏബെരിന് മൂപ്പത്തിനാലു വയസ്സായപ്പോൾ അവന്റെ പുത്രൻ പേലെഗ് പിറന്നു. 17പേലെഗിന്റെ ജനനശേഷം ഏബെർ 430 വർഷം ജീവിച്ചു. അതിനിടെ മറ്റു പുത്രീപുത്രന്മാരുമുണ്ടായി.

18പേലെഗിനു മൂപ്പതു വയസ്സായപ്പോൾ രെയു എന്ന പുത്രൻ ജനിച്ചു. 19രെയുവിന്റെ ജനനശേഷം പേലെഗ് 209 വർഷം ജീവിച്ചു. അതിനിടെ അവനു മറ്റു പുത്രീപുത്രന്മാരുമുണ്ടായി.

20രെയുവിന് മൂപ്പത്തിരണ്ടു വയസ്സായപ്പോൾ പുത്രനായ ശെതുഗ് ജനിച്ചു. 21ശെതുഗിന്റെ ജനനത്തിനു ശേഷം രെയു 207 വർഷം ജീവിച്ചു. അതിനിടെ അയാൾക്കു മറ്റു പുത്രീപുത്രന്മാരും ജനിച്ചു.

22ശെതുഗിനു മൂപ്പതു വയസ്സായപ്പോൾ പുത്രനായ നാഹോർ ജനിച്ചു. 23നാഹോർ ഉണ്ടായശേഷം ശെതുഗ് 200 വർഷം ജീവിച്ചു. അതിനിടെ മറ്റു പുത്രീപുത്രന്മാരും ജനിച്ചു. 24നാഹോരിന് ഇരുപത്തിയൊമ്പത് വയസ്സായ

പ്പോൾ പുത്രനായ തേരഹ് പിറന്നു. 25തേരഹിന്റെ ജനനത്തിനുശേഷം നാഹോർ 119 വർഷം ജീവിച്ചു. അതിനിടെ മറ്റു പുത്രീപുത്രന്മാരും ജനിച്ചു.

26തേരഹിന് എഴുപതു വയസ്സായപ്പോൾ പുത്രന്മാരായ അബ്രാമും നാഹോരും ഹാരാനും ജനിച്ചു.

തേരഹിന്റെ കുടുംബകഥ

27തേരഹിന്റെ കുടുംബകഥയാണിത്. അബ്രാം, നാഹോർ, ഹാരാൻ എന്നിവരുടെ പിതാവായിരുന്നു തേരഹ്. ഹാരാൻ ലോത്തിന്റെ പിതാവ്. 28തന്റെ പിതാവായ തേരഹ് ജീവിച്ചിരിക്കുമ്പോൾത്തന്നെ ഹാരാൻ തന്റെ ജന്മദേശമായ ബാബിലോണിലെ ഊരിൽ വെച്ചു മരിച്ചു. 29അബ്രാമും നാഹോരും വിവാഹം കഴിച്ചു. അബ്രാമിന്റെ ഭാര്യ സാറായി. നാഹോരിന്റെ ഭാര്യ മിൽക്കാ. അവൾ ഹാരാന്റെ മകളായിരുന്നു. ഹാരാൻ മിൽക്കയുടെയും തിസ്കയുടെയും പിതാവായിരുന്നു. 30വന്ധ്യയായ സാറയിൽ മക്കളുണ്ടായിരുന്നില്ല.

31തേരഹ് തന്റെ കുടുംബത്തോടൊപ്പം ബാബിലോണിലെ ഊരിൽനിന്നും പോയി. കനാനിലേക്കു പോകാനായിരുന്നു അവരുടെ ഉദ്ദേശം. തേരഹിനോടൊപ്പം പുത്രനായ അബ്രാം, പുത്രനായ ലോത്ത്, (ഹാരാന്റെ പുത്രൻ) മരുമകൾ സാറായി, (അബ്രാമിന്റെ ഭാര്യ) എന്നിവരുമുണ്ടായിരുന്നു. അവർ ഹാരാൻ പട്ടണത്തിലെത്തി അവിടെ താമസിക്കാൻ തീരുമാനിച്ചു. 32തേരഹ് 205 വയസ്സുവരെ ജീവിച്ചു. ഹാരാനിൽ വെച്ച് അവൻ മരിച്ചു.

ദൈവം അബ്രാമിനെ വിളിക്കുന്നു

12 യഹോവ അബ്രാമിനോടു കല്പിച്ചു, “നിന്റെ രാജ്യത്തെയും സ്വജനങ്ങളെയും വിട്ടുപോകുക. നിന്റെ അപ്പന്റെ കുടുംബത്തെ വിട്ട് ഞാൻ കാട്ടിത്തന്ന രാജ്യത്തേക്കു പോകുക.

2നിന്നിൽനിന്നു ഞാനൊരു മഹാരാഷ്ട്രം പണിയും. നിന്നെ ഞാൻ അനുഗ്രഹിക്കുകയും നിന്റെ നാമം ഞാൻ പ്രസിദ്ധമാക്കുകയും ചെയ്യും.

3നിന്നെ അനുഗ്രഹിക്കുന്നവരെ ഞാൻ അനുഗ്രഹിക്കുകയും നിന്നെ ശപിക്കുന്നവരെ ഞാൻ ശപിക്കുകയും ചെയ്യും. ഭൂമിയിലെ എല്ലാ മനുഷ്യരെയും ഞാൻ നിന്നിലൂടെ അനുഗ്രഹിക്കും.”

അബ്രാം കനാനിലേക്കു പോകുന്നു

4അബ്രാം യഹോവയെ അനുസരിച്ച് ഹാരാൻ വിട്ടു. ലോത്തും കൂടെയുണ്ടായിരുന്നു. അപ്പോൾ അബ്രാമിന് എഴുപത്തിയഞ്ച് വയസ്സായിരുന്നു. 5അബ്രാം തന്റെ ഭാര്യയായ സാറായി, അനന്തിരവനായ ലോത്ത്, അടിമകളെല്ലാം കൂടാതെ ഹാരാനിൽ വെച്ച് തനിക്കു ലഭിച്ചതെല്ലാം കൂടെ കൊണ്ടുപോയിരുന്നു. അബ്രാമും സംഘവും ഹാരാൻ വിട്ട് കനാൻ ദേശത്തേക്കു പോയി. 6അവർ കനാൻദേശത്തു കൂടി സഞ്ചരിച്ച് ശേഖേം പട്ടണം വരെ എത്തുകയും പിന്നെ മോരേയുടെ വൻമരം നിൽക്കുന്നിടത്തേക്കു പോകുകയും ചെയ്തു. കനാനുമാണ് അപ്പോളവിടെ താമസിച്ചിരുന്നത്.

7യഹോവ അബ്രാമിനു പ്രത്യക്ഷപ്പെട്ടു. യഹോവ പറഞ്ഞു, “ഈ ദേശം ഞാൻ നിന്റെ പിൻഗാമികൾക്കു നൽകും.”

യഹോവ തനിക്കു പ്രത്യക്ഷപ്പെട്ട അതേ സ്ഥലത്ത് യഹോവയെ ആരാധിക്കുന്നതിനു വേണ്ടി അബ്രാം ഒരു യാഗപീഠം പണിതു. 8അനന്തരം അബ്രാം അവിടെനിന്നും പുറപ്പെട്ട് ബേഥേലിനു കിഴക്കുള്ള പർവ്വതത്തിലേക്കു പോയി. അബ്രാം അവിടെ കൂടാരമടിച്ചു. ബേഥേൽ ആ സ്ഥലത്തിനു പടിഞ്ഞാറായിരുന്നു. ഹായി നഗരം കിഴക്കും. ആ സ്ഥലത്ത് അബ്രാം യഹോവയുടെ മറ്റൊരു യാഗപീഠം പണിതു. അവിടെ അബ്രാം യഹോവയെ ആരാധിച്ചു. 9അതിനുശേഷം അബ്രാം യാത്ര തുടർന്നു. നെഗെവ് ദേശത്തേക്ക് അബ്രാം പോയി.

അബ്രാം ഈജിപ്തിൽ

10അക്കാലത്ത് ആ ദേശത്ത് വളരെ വരൾച്ചയുണ്ടായി. മഴ പെയ്തില്ല; കടുത്ത ക്ഷാമവും നേരിട്ടു. അതിനാൽ അബ്രാം ഈജിപ്തിലേക്കു പോയി. 11തന്റെ ഭാര്യ സാറായി അതിസുന്ദരിയാണെന്ന് അബ്രാം കണ്ടു. അതിനാൽ ഈജിപ്തിലെത്തുന്നതിനു തൊട്ടുമുമ്പ് അബ്രാം പതിയോടു പറഞ്ഞു, “നീയൊരു സുന്ദരിയാണെന്നെനിക്കറിയാം. 12ഈജിപ്തിലെ പുരുഷന്മാർ നിന്നെ കാണും. അപ്പോളവർ പറയും, ‘ഇവൾ ഇയാളുടെ ഭാര്യയാണ്.’ അതിനാൽ നിന്നെ നേടുന്നതിന് അവർ എന്നെ കൊല്ലാനിടയുണ്ട്. 13അതിനാൽ നീയെന്റെ സഹോദരിയാണെന്ന് എല്ലാവരോടും പറയുക. അപ്പോൾ അവരെനെ വധിക്കയില്ല. ഞാൻ നിന്റെ സഹോദരനാണെന്നു കരുതി അവരെ നോക്കു ദയ കാണിക്കും. അങ്ങനെ നിനക്കെന്റെ ജീവൻ രക്ഷിക്കാനാവും.”

14അങ്ങനെ അബ്രാം ഈജിപ്തിലെത്തി. ഈജിപ്തിലെ പുരുഷന്മാർ അതിസുന്ദരിയായ സാറായിലെ കണ്ടു. 15ഈജിപ്തിലെ ചില നേതാക്കന്മാരും അവളെ കണ്ടു. അവർ അവളുടെ സൗന്ദര്യത്തെപ്പറ്റി ഫറവോനോടു പറഞ്ഞു. അവർ സാറായിയെ ഫറവോന്റെ കൊട്ടാരത്തിലേക്കു കൊണ്ടുപോയി. 16സാറായിയുടെ സഹോദരനെന്ന നിലയിൽ അബ്രാമിനോടു ഫറവോൻ വളരെ ദയാപൂർവ്വം പെരുമാറി. ഫറവോൻ അബ്രാമിന് കന്നുകാലികളെയും ആടുകളെയും കഴുതകളെയും സമ്മാനിച്ചു. അബ്രാമിന് ഭൃത്യന്മാരെയും ഭൃത്യകളെയും ഒട്ടകങ്ങളെയും സമ്മാനിച്ചു.

17ഫറവോൻ അബ്രാമിന്റെ ഭാര്യയെ കൊണ്ടുപോയി. അതിനാൽ യഹോവ ഫറവോനും കുടുംബക്കാർക്കും മാരകരോഗങ്ങൾ നൽകി. 18അതു നിമിത്തം ഫറവോൻ അബ്രാമിനെ വിളിച്ചു പറഞ്ഞു, “നീയെന്നോടു കടുത്ത തെറ്റാണു ചെയ്തത്! സാറായി നിന്റെ ഭാര്യയാണെന്ന് നീ എന്തുകൊണ്ടെന്നോടു പറഞ്ഞില്ല?

19‘അവളെന്റെ സഹോദരി’ എന്നാണു നീ പറഞ്ഞത്. എന്തിനാണങ്ങനെ പറഞ്ഞത്? അതുകൊണ്ടാണ് ഞാനവളെ ഭാര്യയായി സ്വീകരിച്ചത്. എന്നാലിതാ ഞാൻ നിന്റെ ഭാര്യയെ തിരികെ തരുന്നു. അവളെയും കൊണ്ട് പൊയ്ക്കൊള്ളൂ!”

20അനന്തരം അബ്രാമിനെ ഈജിപ്തിനു പുറത്താക്കാൻ ഫറവോൻ കല്പിച്ചു. അതിനാൽ അബ്രാം തന്റെ പതിയോടൊത്ത് ഈജിപ്തു വിട്ടു. തങ്ങൾക്കുണ്ടായിരുന്നതെല്ലാം അവർ കൂടെ കൊണ്ടുപോവുകയും ചെയ്തു.

അബ്രാം കനാനിലേക്കു മടങ്ങുന്നു

13 അങ്ങനെ അബ്രാം ഈജിപ്തു വിട്ടു. അബ്രാം തന്റെ പത്നിയും തനിക്കുള്ള തെല്ലാമായി നെഗെവ് ദേശത്തുകൂടി സഞ്ചരിച്ചു. ലോത്തും അവനോടൊപ്പമുണ്ടായിരുന്നു. **2** ആ സമയത്ത് അബ്രാം വളരെ ധനികനായിരുന്നു. അനേകം കന്നുകാലികളും വെള്ളിയും സ്വർണ്ണവും അവനുമുണ്ടായിരുന്നു.

3 അബ്രാം തന്റെ യാത്ര തുടർന്നു. അയാൾ നെഗെവിൽനിന്നും ബേഥേലിലേക്കു മടങ്ങി. ബേഥേൽ പട്ടണത്തിനും ഹായി പട്ടണത്തിനും ഇടയ്ക്കുള്ള ഒരു സ്ഥലത്തേക്ക് അബ്രാം പോയി. അവനും കുടുംബവും മുസ് താവളമടിച്ച സ്ഥലം തന്നെയായിരുന്നു അത്. **4** അവിടെയായിരുന്നു അബ്രാം ഒരു യാഗപീഠം നിർമ്മിച്ചത്. അങ്ങനെ അബ്രാം അവിടെ യഹോവയെ ആരാധിച്ചു.

അബ്രാമും ലോത്തും വേർപിരിയുന്നു

5 ആ സമയം ലോത്ത് അബ്രാമിനോടൊപ്പം യാത്ര ചെയ്യുന്നുണ്ടായിരുന്നു. ലോത്തിന് അനേകം ഉഗങ്ങളും കൂടാരങ്ങളുമുണ്ടായിരുന്നു. **6** അബ്രാമിനും ലോത്തിനും അനവധി ഉഗങ്ങളുണ്ടായിരുന്നതിനാൽ അവയ്ക്കു വേണ്ടത്ര ആഹാരം ആ ദേശത്തു ലഭിച്ചിരുന്നില്ല. **7** കനാന്യരും പെരിസ്യരും ആ സമയത്ത് അവിടെ വസിച്ചിരുന്നു. അബ്രാമിന്റെയും ലോത്തിന്റെയും ഇടയന്മാർ തമ്മിൽ ശബ്ദം ഉണ്ടായി.

8 അതിനാൽ അബ്രാം ലോത്തിനോടു പറഞ്ഞു, “നമ്മൾക്കിടയിൽ കലഹം വേണ്ട. നിന്റെയും എന്റെയും ആൾക്കാർ തമ്മിലും കലഹം പാടില്ല. നമ്മളെല്ലാം സഹോദരന്മാരാണ്. **9** നമ്മൾ വേർപിരിയണം. നിനക്കിഷ്ടമുള്ള സ്ഥലം തെരഞ്ഞെടുക്കാം, നീ ഇടതു ദിശയിലേക്കു പോയാൽ ഞാൻ വലതുവശത്തേക്കു പോകാം. നീ വലത്തേക്കു പോയാൽ ഞാൻ ഇടത്തേക്കു പോകാം.”

10 ലോത്ത് ചുറ്റും നോക്കിയപ്പോൾ യോർദ്ദാൻ താഴ്വര കണ്ടു. അവിടെ ധാരാളം വെള്ളമുണ്ടെന്നും ലോത്ത് കണ്ടു. (യഹോവ സൊദോമും ഗൊമോരെയും നശിപ്പിക്കുന്നതിനു മുമ്പായിരുന്നു ഇത്. സോവർവരെയുള്ള യോർദ്ദാൻ താഴ്വര മുഴുവൻ യഹോവയുടെ ഉദ്യാനം പോലെയായിരുന്നു. ഈജിപ്തുദേശം പോലെ നല്ല ദേശമായിരുന്നു ഇത്.) **11** അതിനാൽ യോർദ്ദാൻ താഴ്വരയിൽ വസിക്കാൻ ലോത്ത് തീരുമാനിച്ചു. ഇതുവരും വേർപിരിഞ്ഞു. ലോത്ത് കിഴക്കൻ ദിക്കിലേക്കു യാത്രയായി. **12** അബ്രാം കനാൻ ദേശത്തു തന്നെ തങ്ങി. ലോത്ത് താഴ്വരയിലെ പട്ടണങ്ങളിലൊന്നിൽ താമസിച്ചു. ലോത്ത് വളരെ തെക്കുള്ള സൊദോം നഗരം തന്റെ താവളമാക്കി. **13** സൊദോമിലെ ജനങ്ങൾ കൊടും പാപികളാണെന്ന് യഹോവ അറിഞ്ഞു. **14** ലോത്ത് പോയതിനു ശേഷം യഹോവ അബ്രാമിനോടു കല്പിച്ചു, “നിനക്കു ചുറ്റും നോക്കുക. വടക്കും തെക്കും കിഴക്കും പടിഞ്ഞാറും നോക്കുക. **15** നീ കാണുന്ന ഈ ദേശം മുഴുവൻ നിനക്കും നിന്റെ മക്കൾക്കും അവരുടെ മക്കൾക്കുമായി ഞാൻ തരും. എക്കാലത്തേക്കും ഇതു നിന്റേതാകും. **16** ഭൂമിയിലെ മണൽത്തരിപോലെ നിന്റെ ജനതയെ ഞാൻ വർദ്ധിപ്പിക്കും. ഭൂമിയിലെ മണൽത്തരികളെ ആർക്കെങ്കിലും എണ്ണാൻ കഴിഞ്ഞാൽ നിന്റെ ജനതയെയും അവർക്ക് എണ്ണുവാൻ കഴിയും.

17 അതിനാൽ പോവുക. നിന്റെ ദേശത്തുകൂടി നടക്കുക. ഞാനിപ്പോളിതു നിനക്കു തരുന്നു.”

18 അതിനാൽ അബ്രാം തന്റെ കൂടാരങ്ങളു മഴിച്ചു പോയി. മന്ത്രേയുടെ വലിയ മരങ്ങൾ ക്ഷുത്തു താമസിക്കാനാണവൻ പോയത്. അത് ഹെബ്രോൻ പട്ടണത്തിനടുത്തായിരുന്നു. അവിടെ അബ്രാം യഹോവയെ ആരാധിക്കാൻ ഒരു യാഗപീഠം പണിതു.

ലോത്ത് പിടിക്കപ്പെട്ടു

14 അഥാഹെൽ ആയിരുന്നു ശിനാർ രാജാവ്. അദ്ദേഹം എലാസാരിലെ രാജാവും കെദോർ ലായോമെർ ഏലാം രാജാവും തീദാൽ ഗോയീം രാജാവുമായിരുന്നു. **2** ഈ രാജാക്കന്മാർ ചേർന്ന് സൊദോം രാജാവായ ബേരാ, ഗൊമോരാ രാജാവായ ബിർശാ, ആദ്മാരാജാവായ ശിനാബ്, സെബോയീം രാജാവായ ശെമേബെർ, ബേലാരാജാവ് (സോവർ എന്നും ബേലാ വിളിക്കപ്പെട്ടിരുന്നു) എന്നിവരോടുകൂടിയുടേതായിരുന്നു.

3 ഈ രാജാക്കന്മാരെല്ലാം തങ്ങളുടെ സൈന്യത്തെ സിദ്ദീം താഴ്വരയിൽ ഒരുമിച്ചു ചേർത്തു (സിദ്ദീം താഴ്വര ഇപ്പോഴത്തെ ഉറുക്കുടലാണ്).

4 ഈ രാജാക്കന്മാർ പന്ത്രണ്ടു വർഷക്കാലം കെദോർലായോമെറിനെ സേവിച്ചിരുന്നു. എന്നാൽ പതിമൂന്നാം കൊല്ലം അവരെല്ലാം രാജാവിനെതിരെ തിരിഞ്ഞു. **5** അതിനാൽ പതിനാലാം വർഷം കെദോർലായോമെർ രാജാവ് തന്നോടൊപ്പമുണ്ടായിരുന്ന രാജാക്കന്മാരുമൊത്ത് അവർക്കെതിരെ യുദ്ധത്തിനു വന്നു. കെദോർലായോമെർരാജാവും സുഹൃത്ത് രാജാക്കന്മാരും ഒരഹായികളെ അസ്തൈരോത്ത് കർനയീമിൽ വെച്ച് തോല്പിച്ചു. സുയീമുകളെ ഹാമിൽ വെച്ചും തോല്പിച്ചു. ഏമൂരെ അവർ ശാമെൽ കിരയാത്തയീമിൽ വെച്ചും കീഴടക്കി. സേയീരിന്റെ പർവ്വതപ്രദേശം തുടങ്ങി മരുഭൂമിയുടെ അതിർത്തിയായ എല്ലാരാൻ വരെ യുള്ള പ്രദേശങ്ങളിൽ താമസിക്കുന്ന ഹോമൂരെ അവർ തോല്പിച്ചു.

7 അനന്തരം കെദോർലായോമെർ വടക്കുള്ള ഏൻമീൽപാത്തിലേക്കു ചെന്ന് അമാലേക്യരെ തോല്പിച്ചു. അമോര്യരേയും അദ്ദേഹം തോല്പിച്ചു. ഹസെസോൻ-താമാരിലായിരുന്നു അവർ വസിച്ചിരുന്നത്.

8 ആ സമയം സൊദോം, ഗൊമോരാ, ആദ്മാ, സെബോയീം, ബേലാ എന്നിവിടങ്ങളിലെ രാജാക്കന്മാർ ഒത്തുചേർന്ന് തങ്ങളുടെ ശത്രുവിനെതിരെ യുദ്ധം ചെയ്യാൻ പുറപ്പെട്ടു. സിദ്ദീം താഴ്വരയിലേക്കാണ് പോയത്. **9** ഏലാമിലെ രാജാവായ കെദോർലായോമെർ, ഗോയീം രാജാവായ തീദാൽ, ശിനാർ രാജാവായ അഥാഹെൽ, എലാസാരിലെ രാജാവായ അദ്ദേഹ് എന്നിവർക്കെതിരായാണവർ യുദ്ധം ചെയ്തത്. അതായത് അഞ്ചു രാജാക്കന്മാർക്കെതിരായി നാലു രാജാക്കന്മാർ യുദ്ധം ചെയ്യുകയായിരുന്നു.

10 സിദ്ദീം താഴ്വരയിൽ കീലു നിറച്ച അനവധി കുഴികളുണ്ടായിരുന്നു. സൊദോമിലെയും ഗൊമോരയിലെയും രാജാക്കന്മാർ തങ്ങളുടെ സൈന്യത്തോടൊത്ത് ഓടിപ്പോവുകയായിരുന്നു. ഭടന്മാരിൽ കുറെപ്പേർ ആ കുഴികളിൽ വീണു. എന്നാൽ മറ്റുള്ളവർ മലമുകളിലേക്ക് ഓടിപ്പോവുകയും ചെയ്തു.

11സൊദോംകാരുടെയും ഗൊമോർക്കാരുടെയും സർവ്വസാധനങ്ങളും ശത്രുക്കൾ കയ്യടക്കി. കിട്ടിയ അത്ര ഭക്ഷണവും വസ്ത്രവുമെടുത്തുകൊണ്ട് അവർ ഓടിപ്പോയി. 12സൊദോമിൽ താമസിക്കുകയായിരുന്ന, അബ്രാമിന്റെ സഹോദരപുത്രനായ, ലോത്തിനെ ശത്രുക്കൾ പിടികൂടി. അയാൾക്കുണ്ടായിരുന്നതെല്ലാം പിടിച്ചെടുത്ത് അവർ പോയി. 13പിടിക്കപ്പെടാത്തവരിൽ ഒരുവൻ എബ്രായനായ അബ്രാമിനെ കണ്ടു സംഭവങ്ങളറിയിച്ചു. അമോര്യനായ മഥേയുടെ സ്ഥലത്തുള്ള വലിയ മരങ്ങൾക്കടുത്താണയാൾ അപ്പോൾ താമസിച്ചിരുന്നത്. മഥേ, എശ്ശോൽ, ആനേർ എന്നിവർ പരസ്പരം സഹായിക്കാമെന്ന് കരാർ ചെയ്തിട്ടുണ്ടായിരുന്നു. അബ്രാമിയും സഹായിക്കാമെന്ന് അവർ അയാളുമായും കരാർ ചെയ്തിരുന്നു.

അബ്രാം ലോത്തിനെ രക്ഷിക്കുന്നു

14ലോത്ത് ബന്ധനസ്ഥനായ വിവരം അബ്രാം അറിഞ്ഞു. അതിനാൽ അബ്രാം തന്റെ കുടുംബാംഗങ്ങളെ മുഴുവൻ വിളിച്ചു കൂട്ടി. അവർക്കിടയിൽ പരിശീലനം ലഭിച്ച 318 ഭടന്മാരുണ്ടായിരുന്നു. അവരെയും നയിച്ചുകൊണ്ട് അബ്രാം ശത്രുക്കളെ ദാൻപട്ടണം വരെ ഓടിച്ചു. 15ആ രാത്രി അബ്രാമും സംഘവും ശത്രുക്കളുടെ മേൽ ഒരു മിന്നലാക്രമണം നടത്തി. ശത്രുക്കളെ തോല്പിച്ച് അവരെ ദമ്മേശെക്കിനു വടക്കുള്ള ഹെബാവരെ തുരത്തി. 16ശത്രുമോഷ്ടിച്ചെടുത്തതെല്ലാം അബ്രാം തിരികെ കൊണ്ടുവന്നു. സ്ത്രീകളെയും കുട്ടികളെയും ലോത്തിനെയും അയാളുടെ സാധനങ്ങളെയുമെല്ലാം അബ്രാം തിരികെ കൊണ്ടുവന്നു.

17കെദോർലായോമെരിനെയും അയാളുടെ സഖ്യരാജാക്കന്മാരെയും തോല്പിച്ച ശേഷം അബ്രാം വീട്ടിലേക്കു മടങ്ങി. അപ്പോൾ അവനെ സ്വീകരിക്കാൻ സൊദോം രാജാവ് ശാവേരാഴ്വരയിലേക്കിറങ്ങി വന്നു. (രാജാവിന്റെ രാജ്യം എന്നാണതിപ്പോൾ അറിയപ്പെടുന്നത്.)

മൽക്കീസേദെക്

18ശാലേം രാജാവായ മൽക്കീസേദെക്കും അബ്രാമിനെ കാണാൻ ചെന്നു. അവൻ അത്യുന്നതനായ ദൈവത്തിന്റെ ഒരു പുരോഹിതനായിരുന്നു. മൽക്കീസേദെക് അപ്പവും വീഞ്ഞും കൊണ്ടുവന്നു. 19മൽക്കീസേദെക് അബ്രാമിനെ അനുഗ്രഹിച്ചു പറഞ്ഞു, “സ്വർഗ്ഗവും ഭൂമിയും സൃഷ്ടിച്ച അത്യുന്നതനായ ദൈവം അബ്രാമിനെ അനുഗ്രഹിക്കട്ടെ.

20നിന്റെ ശത്രുക്കളെ തോല്പിക്കാൻ നിന്നെ സഹായിച്ച അത്യുന്നതനായ ദൈവത്തെ നമിക്കു വാഴ്ത്താം.”

യുദ്ധത്തിനിടയിൽ താൻ നേടിയതിന്റെ പത്തിലൊന്ന് അബ്രാം മൽക്കീസേദെക്കിനു നൽകി. 21അപ്പോൾ സൊദോം രാജാവ് അബ്രാമിനോടു പറഞ്ഞു, “ഈ സാധനങ്ങളെല്ലാം നിങ്ങൾക്കു സൂക്ഷിക്കാം. ശത്രുക്കൾ തട്ടിക്കൊണ്ടുപോയ എന്റെ ആളുകളെ വിട്ടുതന്നാൽ മാത്രം മതി.”

22പക്ഷേ അബ്രാം സൊദോം രാജാവിനോടു പറഞ്ഞു, “ഭൂമിയും സ്വർഗ്ഗവും സൃഷ്ടിച്ചവനും അത്യുന്നതനുമായ യഹോവയായ ദൈവത്തോടു ഞാൻ പ്രതിജ്ഞ ചെയ്തിട്ടുണ്ട്- 23നിന്റേതൊന്നും ഒന്നും- ഒരു നൂലോ ചെരുപ്പിന്റെ

വാറോ പോലും ഞാൻ കൈവശം വയ്ക്കുകയില്ല. ഒന്നും തന്നെ ഞാൻ കൈവശം വയ്ക്കുകയില്ലെന്നു പ്രതിജ്ഞ ചെയ്യുന്നു. ‘ഞാൻ അബ്രാമിനെ ധനികനാക്കി’യെന്നു നീ പറയാൻ ഇടവരുത്തുന്നതിന് എനിക്കാഗ്രഹമില്ല. 24എന്റെ കൂടെയുള്ള ചെറുപ്പക്കാർ തിന്ന ഭക്ഷണം മാത്രമേ ഞാനെടുക്കുന്നുള്ളൂ. പക്ഷേ നീ മറ്റുള്ളവർക്ക് അവരുടെ പങ്കു നൽകണം. യുദ്ധത്തിൽ നാം നേടിയതൊക്കെ എടുത്ത് എന്നെ യുദ്ധത്തിൽ സഹായിച്ച ആനേർ, എശ്ശോൽ, മഥേ എന്നിവർക്കു കൊടുത്തുകൊള്ളൂ.”

അബ്രാമുമായി ദൈവത്തിന്റെ കരാർ

15 ഇതെല്ലാം സംഭവിച്ചതിനുശേഷം യഹോവയുടെ അരുളപ്പാട് അബ്രാമിന് ഒരു ദർശനത്തിലൂടെയുണ്ടായി. ദൈവം കല്പിച്ചു, “അബ്രാമേ, ഭയപ്പെടേണ്ട. ഞാൻ നിന്റെ പരിചയാകുന്നു. നിനക്കു ഞാൻ വലിയൊരു പ്രതിഫലം നൽകുകയും ചെയ്യും.”

2പക്ഷേ അബ്രാം പറഞ്ഞു, “യഹോവയായ ദൈവമേ, എന്നെ സന്തുഷ്ടനാക്കുന്ന ഒന്നും തരുവാൻ നിനക്കാവില്ല. എന്താണെന്നോ? കാരണം എനിക്കു മകനില്ല. അതിനാൽ എന്റെ മരണശേഷം എനിക്കുള്ളതെല്ലാം ദമ്മേശെക്കിൽ നിന്നുള്ള എന്റെ അടിമ എല്യേസരീനു കിട്ടും.”

3അബ്രാം തുടർന്നു പറഞ്ഞു, “നീ എനിക്കൊരു മകനെ തന്നില്ല. അതിനാൽ എന്റെ വീട്ടിൽ പിറന്ന ഒരടിമയ്ക്ക് എനിക്കുള്ളതെല്ലാം ലഭിക്കുന്നു. 4അപ്പോൾ യഹോവ അബ്രാമിനോടു സംസാരിച്ചു. ദൈവം പറഞ്ഞു, “നിനക്കുള്ളതെല്ലാം കിട്ടേണ്ടവൻ ആ അടിമയായിരിക്കില്ല. നിനക്കൊരു പുത്രനുണ്ടാകും. നിനക്കുള്ളതെല്ലാം നിന്റെ പുത്രനു ലഭിക്കും.”

5അനന്തരം ദൈവം അബ്രാമിനെ പുറത്തേക്കു നയിച്ചു. ദൈവം പറഞ്ഞു, “ആകാശത്തേക്കു നോക്കൂ, അനേകം നക്ഷത്രങ്ങളെ കാണുന്നില്ലേ? നിനക്കെണ്ണാനാകാത്തത്ര നക്ഷത്രങ്ങൾ. ഭാവിയിൽ നിന്റെ കുടുംബം അങ്ങനെ യായിത്തീരും.”

6അബ്രാം ദൈവത്തിൽ വിശ്വസിച്ചു. അബ്രാമിന്റെ വിശ്വാസം, നീതിയോടെ ജീവിക്കുന്നതിനും സദ്പ്രവൃത്തികൾ ചെയ്യുന്നതിനും സമമായിരുന്നെന്ന് ദൈവം തീരുമാനിച്ചു. 7ദൈവം അബ്രാമിനോടു പറഞ്ഞു, “ബാബിലോണിയയിലെ ഊരിൽനിന്നും നിന്നെ കൊണ്ടുവന്ന യഹോവയാണു ഞാൻ. നിനക്ക് ഈ ദേശം നൽകുന്നതിനാണ് ഞാനങ്ങനെ ചെയ്തത് നീ ഈ ദേശത്തിന്റെ ഉടമയായിത്തീരും.”

8എന്നാൽ അബ്രാം പറഞ്ഞു, “എന്റെ യജമാനനായ യഹോവേ, ഈ ദേശം എനിക്കു കിട്ടുമെന്ന് ഞാനെങ്ങനെയാണ് ഉറപ്പിക്കുക?”

9ദൈവം അബ്രാമിനോടു പറഞ്ഞു, “നമ്മൾ ഒരു കരാറുണ്ടാക്കും. മൂന്നു വയസ്സായ ഒരു പശുവിനെയും മൂന്നു വയസ്സായ ഒരു പെണ്ണാടിനെയും മൂന്നു വയസ്സായ ഒരു മുട്ടനാടിനെയും കൊണ്ടുവരിക. ഒരു ചങ്ങാലിപ്പക്ഷിയെയും ഒരു പ്രാവിൻ കുഞ്ഞിനെയും കൂടെ കൊണ്ടു വരിക. 10അബ്രാം അതെല്ലാം കൊണ്ടുവന്ന് ദൈവത്തിനു സമർപ്പിച്ചു. ഈ ഗൃഹങ്ങളെ അബ്രാം കൊല്ലുകയും അവയെ ഈരണ്ടു കഷണമായി മുറിക്കുകയും ചെയ്തു. അവൻ രണ്ടു കഷണങ്ങളെ നേർക്കു നേരെ വച്ചു. പക്ഷികളെ രണ്ടു കഷണമാക്കിയില്ല. 11പിന്നീട് വലിയ പക്ഷി

കൾ മൃഗങ്ങളെ തിന്നാൻ വന്നു. പക്ഷേ അബ്രാം അവയെ ഓടിച്ചു.

12നേരം വളരെ വൈകി. സൂര്യൻ അസ്തമിക്കാറായി. അബ്രാമിനു വളരെ ഉറക്കം വരികയും ഉറക്കത്തിലേക്കു വീഴുകയും ചെയ്തു. അയാൾ ഉറങ്ങിയപ്പോൾ ഭീകരമായ ഇരുട്ടുപരന്നു. 13അനന്തരം യഹോവ അബ്രാമിനോടു പറഞ്ഞു, “ഇതെല്ലാം നീ അറിയണം: നിന്റെ പിൻഗാമികൾ അവരുടേതല്ലാത്ത രാജ്യത്തു വസിക്കാൻ പോകുകയാണ്. അവരവിടെ അന്യരെപ്പോലെ കഴിയും. അന്നാട്ടുകാർ അവരെ നാനൂറു വർഷത്തേക്ക് അടിമകളാക്കുകയും അവരോടു ക്രൂരതകാട്ടുകയും ചെയ്യും. 14പക്ഷേ അവരെ അടിമകളാക്കിയ രാജ്യത്തെ ഞാൻ ശിക്ഷിക്കും. നിന്റെ ജനത അവിടം വിട്ടു പോകുകയും ഒരുപാട് നല്ല സാധനങ്ങൾ കൂടെ കൊണ്ടുപോവുകയും ചെയ്യും.

15“നീ വളരെ വയസ്സാകുന്നതുവരെ ജീവിക്കും. സമാധാനത്തോടെ നീ മരിക്കും. നിന്റെ കുടുംബത്തോടൊത്ത് നിന്നെയും സംസ്കരിക്കും. 16നാലു തലമുറകൾക്കു ശേഷം നിന്റെ ജനത ഈ ദേശത്തേക്കു തിരിച്ചു വരും. ആ സമയം, നിന്റെ ജനത അമോര്യരെ തോല്പിക്കും. അവിടെ താമസിക്കുന്ന അമോര്യരെ ശിക്ഷിക്കാൻ ഞാൻ നിന്റെ ജനതയെ ഉപയോഗിക്കും. ഇത് ഭാവിയിലെ കാര്യമാണ്, കാരണം അമോര്യർ ഇപ്പോൾ ശിക്ഷിക്കപ്പെടുവാൻ തക്കവണ്ണം ദുഷ്ടരായിത്തീർന്നിട്ടില്ല.”

17സൂര്യൻ അസ്തമിച്ചപ്പോൾ വലിയ ഇരുട്ടുപരന്നു. ചത്ത മൃഗങ്ങൾ രണ്ടു കഷണങ്ങളായി അപ്പോഴും അവിടെ കിടപ്പുണ്ടായിരുന്നു. ആ സമയം പുകയുന്ന ഒരു അഗ്നിസ്തംഭം ചത്ത മൃഗങ്ങളുടെ കഷണങ്ങൾക്കിടയിലൂടെ കടന്നു പോയി.

18അങ്ങനെ അന്ന് യഹോവ അബ്രാമിന് വാഗ്ദാനം നൽകുകയും ഒരു കരാറുണ്ടാക്കുകയും ചെയ്തു. യഹോവ പറഞ്ഞു, “ഞാൻ ഈ ദേശം നിന്റെ പിൻഗാമികൾക്കു നൽകും. ഈജിപ്തുനദിക്കും യൂഫ്രട്ടീസ് മഹാനദിക്കുമിടയിലുള്ള ദേശം ഞാനവർക്കു നൽകും. 19കേന്യർ, കെനിസ്യർ, കദ്മോന്യർ, 20ഹിത്യർ, പെരിസ്യർ, റെഹായീമ്യർ, 21അമോര്യർ, കനാന്യർ, ഗിർഗ്ഗശ്യർ, യെബൂസ്യർ, എന്നിവരുടെ ദേശമാണിത്.”

ഹാഗാർ എന്ന ഭൃത്യ

16 സാറായി ആയിരുന്നു അബ്രാമിന്റെ ഭാര്യ. അവൾക്കും അബ്രാമിനും കുട്ടികളുണ്ടായിരുന്നില്ല. സാറായിക്ക് ഈജിപ്തുകാരിയായ ഭൃത്യയുണ്ടായിരുന്നു. ഹാഗാർ എന്നായിരുന്നു അവളുടെ പേര്. 2സാറായി അബ്രാമിനോടു പറഞ്ഞു, “കുട്ടികളെ പ്രസവിക്കാൻ യഹോവ ഇതുവരെ എന്നെ അനുവദിച്ചില്ല. അതിനാൽ എന്റെ ഭൃത്യ ഹാഗാരിനോടൊപ്പം പോകൂ. അവളിൽനിന്നുണ്ടാകുന്ന കുഞ്ഞിനെ ഞാനെന്റെ സ്വന്തം കുഞ്ഞിനെപ്പോലെ സ്വീകരിച്ചുകൊള്ളാം.”

അബ്രാം തന്റെ പത്നി സാറായിയെ അനുസരിച്ചു. 3അബ്രാം കനാൻദേശത്തു പത്തുവർഷം താമസിച്ചതിനു ശേഷമായിരുന്നു അത്. സാറായി തന്റെ ഭർത്താവായ അബ്രാമിന് ഈജിപ്തിൽനിന്നുള്ള തന്റെ ഭൃത്യയായിരുന്ന ഹാഗാരിനെ നൽകുകയും ചെയ്തു.

4ഹാഗാർ അബ്രാമിൽനിന്നും ഗർഭം ധരിച്ചു. അതു മനസ്സിലാക്കിയപ്പോൾ ഹാഗാരിന് അഭിമാനം തോന്നുകയും തന്റെ യജമാനത്തിയെക്കാൾ ശ്രേഷ്ഠയാണു താനെന്ന തോന്നൽ അവൾക്കുണ്ടാകുകയും ചെയ്തു. 5പക്ഷേ സാറായി അബ്രാമിനോടു പറഞ്ഞു, “എന്റെ ഭൃത്യയിപ്പോൾ എന്നെ വെറുക്കുന്നു. ഇതിനു ഞാൻ നിങ്ങളെ കുറ്റപ്പെടുത്തുന്നു. അവളെ ഞാൻ നിങ്ങൾക്കു തന്നു. അവൾ ഗർഭിണിയായി. അപ്പോൾ അവൾ എന്നെക്കാൾ ശ്രേഷ്ഠയെന്നു കരുതുകയും ചെയ്തു. ഞങ്ങളിലാരാണു ശരിയെന്നു യഹോവ നിശ്ചയിക്കണമെന്നാണെന്റെ ആഗ്രഹം.”

6പക്ഷേ അബ്രാം സാറായിയോടു പറഞ്ഞു, “നീ ഹാഗാരിന്റെ യജമാനത്തിയാകുന്നു. നിനക്കവളോടു നിന്റെരീഷ്ടമനുസരിച്ച് പ്രവർത്തിക്കാം.” അതിനാൽ സാറായി ഹാഗാരിനെ ശിക്ഷിച്ചു. ഹാഗാർ ദുരേഷ് ഓടിപ്പോവുകയും ചെയ്തു.

ഹാഗാരിന്റെ പുത്രൻ യിശ്മായേൽ

7മരുഭൂമിയിലെ ഒരു നീരുറവയ്ക്കു സമീപം വച്ച് ഹാഗാരിനെ യഹോവയുടെ ദൂതൻ കണ്ടു. ശ്ശൂരിലേക്കുള്ള മാർഗ്ഗമദ്ധ്യേ ആയിരുന്നു അത്. 8ദൂതൻ പറഞ്ഞു, “ഹാഗാർ, നീ സാറായിയുടെ ഭൃത്യയാണ്. പിന്നെന്താണിവിടെ നിൽക്കുന്നത്? നീ എങ്ങോട്ടാണു പോകുന്നത്?”

ഹാഗാർ പറഞ്ഞു, “ഞാൻ സാറായിയിൽ നിന്നും ഓടി അകലുകയാണ്.”

9യഹോവയുടെ ദൂതൻ ഹാഗാരിനോടു പറഞ്ഞു, “സാറായി നിന്റെ യജമാനത്തിയാണ്. അവളുടെ വീട്ടിലേക്കു മടങ്ങി അവളെ അനുസരിക്കുക.” 10യഹോവയുടെ ദൂതൻ ഹാഗാരിനോടു തുടർന്നു പറഞ്ഞു, “നിന്നിൽനിന്ന് അനേകം പേർ ജനിക്കും. നിന്റെ സ്വന്തം പരമ്പരകൾ എണ്ണിയാലൊടുങ്ങാത്തത്രയാകും.”

11യഹോവയുടെ ദൂതൻ വീണ്ടും പറഞ്ഞു, “ഹാഗാർ, ഇപ്പോൾ നീ ഗർഭിണിയാണ്, നീ ഒരാൺകുഞ്ഞിനെ പ്രസവിക്കും. അവനു യിശ്മായേൽ എന്നു പേരിടണം, കാരണം നീ അവഹേളിക്കപ്പെടുവെന്ന് യഹോവ അറിഞ്ഞു. അവൻ നിന്നെ സഹായിക്കുകയും ചെയ്യും.

12അവൻ ഒരു കാട്ടുകഴുതയെപ്പോലിരിക്കും. അവൻ തികച്ചും സ്വതന്ത്രനായിരിക്കും. അവൻ എല്ലാവർക്കും എതിരായിരിക്കും. എല്ലാവരും അവന്നും എതിരായിരിക്കും. അവൻ ഒരു സ്ഥലത്തുനിന്നും മറ്റൊരു സ്ഥലത്തേക്കു മാറിക്കൊണ്ടിരിക്കുകയും, തന്റെ സഹോദരന്മാരുടെ അടുത്ത് താവളമടിക്കുകയും ചെയ്യുമെങ്കിലും അവൻ അവർക്കും എതിരായിരിക്കും.”

13യഹോവ ഹാഗാരിനോടു സംസാരിച്ചു. ഹാഗാർ ദൈവത്തെ ഒരു പുതിയ പേരിൽ വിളിച്ചു. അവൾ അവനോടു പറഞ്ഞു, “നീ എന്നെ കാണുന്ന ദൈവമാകുന്നു.” അവൾ ഇങ്ങനെ പറയാൻ കാരണം, “ഈ സ്ഥലത്തു പോലും ദൈവം എന്നെ കാണുകയും എന്നെ ശ്രദ്ധിക്കുകയും ചെയ്യുന്നു!” എന്നവൾ കരുതിയതാണ്. 14അതിനാൽ ആ ജലാശയത്തിന് ബേർ-ലഹായി-രോയി എന്നു പേർ വന്നു. കാര്യം ശിന്യം ബേരെദിനും മദ്ധ്യേയായിരുന്നു അത്.

15ഹാഗാർ അബ്രാമിന്റെ കൂട്ടിയെ പ്രസവിച്ചു. അബ്രാം കുട്ടിക്ക് യിശ്മായേൽ എന്നു പേരുമിട്ടു. 16ഹാഗാരിൽ യിശ്മായേൽ ജനിച്ചു.

പ്പോൾ അബ്രാഹാമിന് എൺപത്തൊരു വയസ്സായിരുന്നു.

പരിച്ഛേദനം കരാറിന്റെ അടയാളം

17 അബ്രാഹാമിന്റെ തൊണ്ണൂറ്റിയൊമ്പതാം വയസ്സിൽ യഹോവ അവനു പ്രത്യക്ഷപ്പെട്ടു. യഹോവ പറഞ്ഞു, “ഞാൻ സർവ്വശക്തനായ ദൈവമാകുന്നു.* എനിക്കു വേണ്ടി ഇക്കാര്യങ്ങൾ ചെയ്യുക: എന്നെ അനുസരിച്ച് ശരിയായ മാർഗ്ഗത്തിൽ ജീവിക്കുക, **2**നീ അങ്ങനെ ചെയ്താൽ ഞാൻ നമുക്കിടയിൽ ഒരു കരാറുണ്ടാക്കാം. നിന്റെ ജനതയെ ഒരു വലിയ ജനതയാക്കുമെന്നു ഞാൻ വാഗ്ദാനം ചെയ്യും.”

3അപ്പോൾ അബ്രാം ദൈവത്തിനു മുമ്പിൽ മുട്ടുകുത്തി. ദൈവം അവനോടു പറഞ്ഞു, **4**“നമ്മുടെ കരാറിലെ എന്റെ ഭാഗം ഇതാണ്: നിന്നെ ഞാൻ അനേകം ജനതകളുടെ പിതാവായിരിക്കും. **5**നിന്റെ പേരു ഞാൻ മാറ്റും-നിന്റെ പേര് ഇനി അബ്രാം എന്നായിരിക്കില്ല, അബ്രാഹാം എന്നായിരിക്കും. അനേകം ജനതകളുടെ പിതാവായതിനാലാണ് നിനക്ക് ഞാൻ ഈ പേരു നൽകിയത്. **6**ഞാൻ നിനക്ക് അനേകമനേകം പിൻഗാമികളെ നൽകും. നിന്നിൽനിന്നും പുതിയ ജനതകളുണ്ടാകും. നിന്നിൽനിന്നും രാജാക്കന്മാരുണ്ടാകും. **7**നിനക്കും എനിക്കുമിടയിൽ ഞാനൊരു കരാറുണ്ടാക്കുകയും ചെയ്യും. ഈ കരാർ നിന്റെ എല്ലാ പിൻഗാമികൾക്കും കൂടി വേണ്ടിയാണ്. ഈ കരാർ നിത്യമായി തുടരും. ഞാൻ നിങ്ങളുടെയും നിങ്ങളുടെ സകല പിൻഗാമികളുടെയും ദൈവമായിരിക്കും. **8**ഈ ദേശം ഞാൻ നിനക്കും നിന്റെ പിൻഗാമികൾക്കുമായി നൽകുകയും ചെയ്യും. നീയിപ്പോൾ സഞ്ചരിക്കുന്ന കനാൻദേശം ഞാൻ നിനക്കു തരും. എന്നെന്നേക്കുമായി ഞാൻ നിനക്ക് ഈ ദേശം തരും. ഞാൻ നിന്റെ ദൈവമായിരിക്കുകയും ചെയ്യും.”

9ദൈവം അബ്രാഹാമിനോടു പറഞ്ഞു, “ഇനി കരാറിലെ നിന്റെ ഭാഗം ഇതാകുന്നു. നീയും നിന്റെ പിൻഗാമികളും എന്റെ കരാർ അനുസരിക്കും. **10**നീ അനുസരിക്കേണ്ട കരാർ ഇതാണ്. നീയും ഞാനും തമ്മിലുള്ള കരാർ. ഇതു നിന്റെ പിൻഗാമികൾക്കും കൂടിയുള്ളതാണ്. ജനിക്കുന്ന എല്ലാ ആൺകുട്ടികളും പരിച്ഛേദനം നടത്തിയിരിക്കണം. **11**നമ്മൾക്കിടയിലുള്ള കരാർ നിങ്ങൾ പാലിക്കുന്നു എന്നതിനുള്ള അടയാളമായി നിങ്ങൾ അഗ്രചർമ്മം മുറിക്കണം. **12**ആൺകുട്ടിക്ക് എട്ടു ദിവസം പ്രായമാകുമ്പോൾ നിങ്ങൾ അവന്റെ പരിച്ഛേദനം നടത്തണം. നിന്റെ ജനതയിൽ പിറക്കുന്നവരും നിങ്ങളുടെ അടിമകളായിരിക്കുന്നവരും ആൺ കുട്ടികളെ പരിച്ഛേദനം നടത്തണം.

13അങ്ങനെ നിന്റെ ജനതയിൽപ്പെട്ട എല്ലാ ആൺകുട്ടികളും പരിച്ഛേദനം ചെയ്യണം. നിന്റെ കുലത്തിൽ പിറക്കുന്നവരോ അടിമയായിക്കൊണ്ടു വരുന്നവരോ ആയ എല്ലാ കുട്ടികളുടെയും പരിച്ഛേദനം നടത്തണം. **14**അബ്രാഹാമേ, എനിക്കും നിനക്കും ഇടയിലുള്ള കരാർ ഇതാണ്: പരിച്ഛേദനം ഏൽക്കാത്ത ഏതൊരു പുരുഷനും തന്റെ ജനതയിൽ നിന്നും വേർപെടുത്തപ്പെടും. എന്തുകൊണ്ടെന്നാൽ അയാൾ എന്റെ കരാർ ലംഘിച്ചിരിക്കുന്നു.”

സർവ്വശക്തനായ ദൈവം “ഏൽ-ശദായി” എന്നു വാചാർത്ഥം.

യിസഹാക്ക്-വാഗ്ദത്തപുത്രൻ

15ദൈവം അബ്രാഹാമിനോടു പറഞ്ഞു, “നിന്റെ പതിയായ സാറായിൽക്കും ഞാൻ പുതിയൊരു പേരു നൽകും. സാറാ എന്നായിരിക്കും അത്. **16**ഞാനവളെ അനുഗ്രഹിക്കും. അവൾക്കു ഞാനൊരു പുത്രനെ നൽകും. നീയായിരിക്കും അവന്റെ പിതാവ്. അവൾ അനേകം പുതിയ ജനതകളുടെ അമ്മയായിത്തീരും. രാഷ്ട്രങ്ങളുടെ രാജാക്കന്മാർ അവളിൽനിന്നും വരും. **17**ദൈവത്തോടുള്ള ആദരവു കാണിക്കാൻ അബ്രാഹാം തന്റെ മൂഖം ഭൃമിയിലേക്കു കുനിച്ചു. പക്ഷേ അവൻ ചിരിക്കുകയും സ്വയം പറയുകയും ചെയ്തു, “എനിക്കു നൂറു വയസ്സായി, ഒരു പുത്രനുണ്ടാകാൻ കഴിയുകയില്ല. സാറായ്ക്ക് തൊണ്ണൂറു വയസ്സുമായി. അവൾക്കും കുട്ടിയുണ്ടാകയില്ല.”

18അപ്പോൾ അബ്രാഹാം ദൈവത്തോടു പറഞ്ഞു, “യിശ്മായേൽ ജീവിച്ചിരുന്ന് നിന്നെ സേവിക്കട്ടെ.”

19ദൈവം പറഞ്ഞു, “അല്ല! സാറായ്ക്കൊരു പുത്രനുണ്ടാകുമെന്ന് ഞാൻ പറയുന്നു. അവനു നീ യിസഹാക്ക് എന്നു പേരിടണം. അവനുമായി ഞാനെന്റെ കരാറുണ്ടാക്കും. ഈ കരാർ അവന്റെ പിൻഗാമികൾക്കായി എക്കാലവും നിലനിൽക്കും.

20“യിശ്മായേലിനെപ്പറ്റി നീ പറഞ്ഞതു ഞാൻ കേട്ടു. അവനെ ഞാനനുഗ്രഹിക്കും. അവനും അനേകം സന്തതികളുണ്ടാകും. അവൻ പന്ത്രണ്ടു മഹാനേതാക്കളുടെ പിതാവായിത്തീരും. അവന്റെ കുടുംബം ഒരു മഹാജനതയായിത്തീരും. **21**പക്ഷേ യിസഹാക്കുമായിട്ടായിരിക്കും ഞാനെന്റെ കരാറുണ്ടാക്കുക. സാറായ്ക്കുണ്ടാകുന്ന പുത്രൻ യിസഹാക്കായിരിക്കും. അടുത്ത വർഷം ഇതേ സമയം ആ പുത്രനുണ്ടാകും.”

22അബ്രാഹാമുമായുള്ള സംഭാഷണം കഴിഞ്ഞയുടൻ ദൈവം സ്വർഗ്ഗത്തിലേക്കുപോയി. **23**തന്റെ കുടുംബത്തിൽപെട്ട എല്ലാ പുരുഷന്മാരുടെയും ആൺകുട്ടികളുടെയും പരിച്ഛേദനം നടത്താൻ ദൈവം അബ്രാഹാമിനോടു കല്പിച്ചു. അതിനാൽ അബ്രാഹാം യിശ്മായേലിനേയും തന്റെ ഭവനത്തിൽ ജനിച്ച എല്ലാ അടിമകളെയും വിളിച്ചുകൂട്ടി. പണം കൊടുത്തുവാങ്ങിയ അടിമകളെയും അബ്രാഹാം വിളിച്ചുകൂട്ടി. അബ്രാഹാമിന്റെ കുടുംബത്തിലെ സകല പുരുഷന്മാരും ആൺകുട്ടികളും അവിടെ ഒത്തുകൂടുകയും എല്ലാവരും പരിച്ഛേദിക്കപ്പെടുകയും ചെയ്തു. ദൈവം അവനോടു പറഞ്ഞപ്രകാരം എല്ലാവരും ആ ദിവസം പരിച്ഛേദിക്കപ്പെട്ടു.

24പരിച്ഛേദിക്കപ്പെടുമ്പോൾ അബ്രാഹാമിനു തൊണ്ണൂറ്റിയൊമ്പതു വയസ്സായിരുന്നു. **25**പുത്രനായ യിശ്മായേലിനു പതിമൂന്നു വയസ്സും. **26**അബ്രാഹാമും പുത്രനും ഒരേ ദിവസമാണ് പരിച്ഛേദിക്കപ്പെട്ടത്. **27**അബ്രാഹാമിന്റെ വീട്ടിലെ എല്ലാ പുരുഷന്മാരും അതേ ദിവസം പരിച്ഛേദിക്കപ്പെട്ടു. ആ വീട്ടിൽ ജനിച്ചവരും പണം കൊടുത്തു വാങ്ങപ്പെട്ടവരുമായ എല്ലാ അടിമകളും അന്ന് പരിച്ഛേദിക്കപ്പെട്ടു.

മൂന്നു സന്ദർശകർ

18 പിന്നീട്, യഹോവ വീണ്ടും അബ്രാഹാമിനു പ്രത്യക്ഷപ്പെട്ടു. മമേയുടെ

ഓക്കു മരങ്ങൾക്കു സമീപം താമസിക്കുകയായിരുന്നു അബ്രാഹാം. ഒരു ദിവസം ഏറ്റവും ചൂടു കൂടിയിരുന്ന സമയത്ത് അബ്രാഹാം തന്റെ കൂടാരത്തിന്റെ വാതിൽക്കൽ ഇരിക്കുകയായിരുന്നു. **2**അബ്രാഹാം തലയുയർത്തി നോക്കിയപ്പോൾ തനിക്കു മുമ്പിൽ മൂന്നുപേർ നിൽക്കുന്നതു കണ്ടു. അവരെ കണ്ടപ്പോൾ അബ്രാഹാം അവരുടെ അടുത്തു ചെന്നു മുട്ടുകുത്തി. **3**അബ്രാഹാം പറഞ്ഞു, “യജമാനന്മാരേ, നിങ്ങളുടെ സേവകനായ എനോടൊത്ത് അല്പനേരം തങ്ങിയാലും. **4**അവിടുത്തെ പാദങ്ങൾ കഴുകാൻ ഞാൻ വെള്ളം കൊണ്ടുവരാം. ഈ മരത്തണലിൽ നിങ്ങൾക്കു വിശ്രമിക്കാം. **5**ഞാൻ നിങ്ങൾക്കു കുറെ ഭക്ഷണം കൊണ്ടു വരാം. നിങ്ങൾക്കതു വേണ്ടത്ര കഴിക്കാം. എന്നിട്ട് യാത്ര തുടരാം.”

അവർ മൂന്നു പേരും അപ്രകാരം സമ്മതിച്ചു കൊണ്ടു പറഞ്ഞു, “അതു കൊള്ളാം, നീ പറയുന്നവോലെ ഞങ്ങൾ ചെയ്യാം.”

അബ്രാഹാം കൂടാരത്തിലേക്ക് ഓടി. അബ്രാഹാം സാറായോടു പറഞ്ഞു, “വേഗം ഗോതമ്പു കൊണ്ട് മൂന്നു കഷണം അപ്പം ഉണ്ടാക്കൂ.” **7**എന്നിട്ട് അബ്രാഹാം തന്റെ കന്നുകാലിയുടെ അടുത്തേക്ക് ഓടി. അതിൽ ഏറ്റവും ചെറുപ്പമായ കാളക്കുട്ടിയെ പിടിച്ച് തന്റെ ഭൃത്യന്റെ കയ്യിൽ കൊടുത്തു. കാളക്കുട്ടിയെ വേഗം കൊന്നു ഭക്ഷണം പാകം ചെയ്യാൻ അബ്രാഹാം ഭൃത്യനോടു പറഞ്ഞു. **8**ഇറച്ചിയും പാലും പാൽക്കുട്ടിയും അബ്രാഹാം മൂന്നുപേരുടെയും മുമ്പിൽ കൊണ്ടു വച്ചു, എന്നിട്ട് അവർ മരച്ചുവട്ടിൽ ഭക്ഷണം കഴിച്ചുകൊണ്ടിരുന്നപ്പോൾ അബ്രാഹാം അവർക്കു വിളമ്പാൻ സന്നദ്ധനായി നിന്നു.

9അപ്പോൾ അവർ അബ്രാഹാമിനോടു ചോദിച്ചു, “നിന്റെ ഭാര്യ സാറാ എവിടെ?” അബ്രാഹാം പറഞ്ഞു, “അവൾ കൂടാരത്തിലുണ്ട്.”

10അപ്പോൾ യഹോവ പറഞ്ഞു, “വസന്തകാലത്തു ഞാൻ വീണ്ടും വരും. അപ്പോൾ, നിന്റെ ഭാര്യ സാറായ്ക്ക് ഒരു പുത്രനുണ്ടായിരിക്കും.”

കൂടാരത്തിനുള്ളിലിരുന്ന് ഇതെല്ലാം കേൾക്കുകയായിരുന്നു സാറാ. **11**അബ്രാഹാമിനും സാറായ്ക്കും വളരെ പ്രായമായിരുന്നു. കുട്ടികളുണ്ടാകുന്ന ശരിയായ പ്രായമൊക്കെ സാറായ്ക്ക് കഴിഞ്ഞിരുന്നു.

12അതിനാൽ താൻ കേട്ടതൊന്നും സാറാ വിശ്വസിച്ചില്ല. അവർ സ്വയം ചിരിച്ചുകൊണ്ടു പറഞ്ഞു, “എനിക്കും എന്റെ ഭർത്താവിനും വയസ്സായി. എനിക്കു കുഞ്ഞുണ്ടുണ്ടാകുന്ന പ്രായവും കഴിഞ്ഞു.”

13അപ്പോൾ യഹോവ അബ്രാഹാമിനോടു പറഞ്ഞു, “സാറാ ചിരിക്കുകയും തനിക്കു കുട്ടികളുണ്ടാകുന്ന പ്രായം കഴിഞ്ഞുവെന്നു പറയുകയും ചെയ്തു. **14**യഹോവയ്ക്കു സാധ്യമല്ലാത്ത എന്തെങ്കിലും കാര്യമുണ്ടോ? ഇല്ല! വസന്തകാലത്തു ഞാൻ വീണ്ടും വരും. നിന്റെ ഭാര്യ സാറായ്ക്ക് ഒരു കുഞ്ഞുണ്ടായിരിക്കും.”

15പക്ഷേ സാറാ പറഞ്ഞു, “ഞാൻ ചിരിച്ചില്ല!” (ഭയം മൂലമാണ് അവളിതു പറഞ്ഞത്.) എന്നാൽ യഹോവ പറഞ്ഞു, “അതു സത്യമല്ലെന്നറിയണം. നീ ചിരിച്ചു!”

16അപ്പോൾ മൂന്നു പേരും പോകാനൊഴുന്നപ്പോൾ അവർ സൊദോമിനേറേ നോക്കി

ക്കൊണ്ട് ആ ദിശയെ ലക്ഷ്യമാക്കി നടക്കാൻ ആരംഭിച്ചു. അവർക്കു വഴി കാണിക്കാൻ അബ്രാഹാമും അവരോടൊപ്പം പോയി.

ദൈവവുമായി അബ്രാഹാമിന്റെ വിലപേശൽ

17യഹോവ സ്വയം പറഞ്ഞു, “ഞാനിനി ചെയ്യാൻ പോകുന്ന കാര്യം അബ്രാഹാമിനോടു മറയ്ക്കണമോ? **18**അബ്രാഹാം ഒരു ശക്തമായ മഹാരാഷ്ട്രമാകാൻ പോകുന്നു. ഭൂമിയിലെ ജനത അവൻ മൂലം അനുഗ്രഹിക്കപ്പെടുകയും ചെയ്യും. **19**അബ്രാഹാമുമായി ഞാൻ ഒരു വിശേഷപ്പെട്ട കരാർ ഉണ്ടാക്കിയിട്ടുണ്ട്. യഹോവ കല്പിക്കുന്ന വഴിയേ ജീവിക്കാൻ അവൻ തന്റെ മക്കളോടും പിൻഗാമികളോടും കല്പിക്കുന്നതിനാണ് ഞാനങ്ങനെ ചെയ്തത്. നീതിയും ന്യായവും പാലിച്ച് അവർ ജീവിക്കുന്നതിനാണ് ഞാനങ്ങനെ ചെയ്തത്. അപ്പോൾ യഹോവയായ എനിക്ക്, ഞാനവനു വാഗ്ദാനം ചെയ്തതൊക്കെ നൽകാനാകുമല്ലോ.”

20അനന്തരം യഹോവ പറഞ്ഞു, “സൊദോമിന്റെയും ഗൊമോരയുടെയും അട്ടഹാസം ഉയരുന്നതു ഞാൻ കേട്ടിരിക്കുന്നു.* അവിടെ ദുഷ്ടന്മാർ വസിക്കുന്നു. അവരുടെ പാപം കൊടിയതാകുന്നു. **21**അതിനാൽ ഞാൻ താഴോട്ടിറങ്ങിച്ചെന്ന്, കാര്യങ്ങൾ കേട്ടിടത്തോളം ഭീകരമാണോ എന്നു നോക്കട്ടെ. അപ്പോൾ മാത്രമേ അതെനിക്കു നിശ്ചയമാകയുള്ളൂ.”

22അതിനാൽ മൂന്നു പുരുഷന്മാരും സൊദോമിലേക്കു നടക്കാൻ തുടങ്ങി. എന്നാൽ അബ്രാഹാം അവിടെ യഹോവയുടെ മുമ്പിൽ നിന്നു. **23**അനന്തരം അബ്രാഹാം യഹോവയെ സമീപിച്ചു ചോദിച്ചു, “യഹോവേ, ദുഷ്ടന്മാരെ നശിപ്പിക്കുമ്പോൾ അങ്ങ് നല്ലവരേയും നശിപ്പിക്കുമോ? **24**ആ നഗരത്തിൽ അമ്പതു നല്ലവരുണ്ടെങ്കിലോ? എങ്കിലും അങ്ങ് ആ നഗരം നശിപ്പിക്കുമോ? തീർച്ചയായും അവിടെ ജീവിക്കുന്ന അമ്പതു നീതിമാന്മാർ മൂലം നീ ആ നഗരത്തെ രക്ഷിക്കും. **25**തീർച്ചയായും നീ ആ നഗരം നശിപ്പിക്കില്ല. ദുഷ്ടന്മാരെ കൊല്ലാൻ നീ അമ്പതു നീതിമാന്മാരെ കൊല്ലരുത്. ഇരുകൂട്ടരും കൊല്ലപ്പെട്ടാൽ നീതിമാന്മാരും ദുഷ്ടന്മാരും ഒരുപോലാകും- അവർ ഇരുകൂട്ടരും ശിക്ഷിക്കപ്പെടുകയാണല്ലോ. ഭൂമിയുടെ മുഴുവൻ വിധികർത്താവാനല്ലോ നീ. ശരിയായത് നീ ചെയ്യുമെന്ന് എനിക്കറിയാം.”

26അപ്പോൾ യഹോവ പറഞ്ഞു, “സൊദോമ നഗരത്തിൽ എനിക്കു അമ്പതു നീതിമാന്മാരെ കാണാനായാൽ ആ നഗരത്തെ മുഴുവൻ ഞാൻ രക്ഷിക്കും.”

27അപ്പോൾ അബ്രാഹാം പറഞ്ഞു, “അങ്ങയോടു താരതമ്യപ്പെടുത്തുമ്പോൾ, യഹോവേ, ഞാൻ വെറും പൊടിയും ചാരവും മാത്രം. പക്ഷേ ഞാൻ അങ്ങയോടു ചോദിക്കാൻ മുതിരുന്നു. **28**അഞ്ചു നീതിമാന്മാർ കുറവുണ്ടെങ്കിലോ? ആ നഗരത്തിൽ നാല്പത്തഞ്ചു നീതിമാന്മാരേയുള്ളുവെങ്കിൽ എന്തു ചെയ്യും? ആ അഞ്ചു പേർക്കു വേണ്ടി നീ ഈ നഗരം നശിപ്പിക്കുമോ?”

സൊദോമിന്റെയും ... കേട്ടിരിക്കുന്നു സൊദോമിലെയും ഗൊമോരയിലെയും ദുഷ്ടന്മാരാൽ പീഡിപ്പിക്കപ്പെട്ട ജനങ്ങളുടെ നിലവിളിയായിരുന്നു ഇത്.

യഹോവ പറഞ്ഞു, “നാൽപ്പത്തഞ്ചു നീതിമാന്മാരെ അവിടെ കണ്ടാൽ ഞാൻ ആ നഗരം നശിപ്പിക്കില്ല.”

29അബ്രാഹാം വീണ്ടും പറഞ്ഞു, “നാല്പതു നീതിമാന്മാരെ മാത്രം അവിടെ കണ്ടാൽ അങ്ങ് ആ നഗരം നശിപ്പിക്കുമോ?”

യഹോവ പറഞ്ഞു, “നാല്പതു നീതിമാന്മാരെ കാണാനായാൽ ഞാൻ ആ നഗരം നശിപ്പിക്കില്ല.”

30അപ്പോൾ അബ്രാഹാം പറഞ്ഞു, “യഹോവേ, ദയവായി എന്നോടു ദേഷ്യം തോന്നരുതേ, ഞാനങ്ങയോട് ഇത്രയും കൂടി ചോദിക്കട്ടെ: മുപ്പതു നീതിമാന്മാർ മാത്രമേയുള്ളൂവെങ്കിൽ അങ്ങ് ആ നഗരം നശിപ്പിക്കുമോ?” യഹോവ പറഞ്ഞു, “മുപ്പതു നീതിമാന്മാരെക്കണ്ടാൽ ഞാൻ ആ നഗരം നശിപ്പിക്കില്ല.”

31അബ്രാഹാം പറഞ്ഞു, “യഹോവേ, ദയവായി ഒന്നു കൂടി ചോദിക്കാൻ എന്നെ അനുവദിക്കൂ. അവിടെ ഇരുപതു നീതിമാന്മാരേ ഉള്ളൂവെങ്കിലോ?”

യഹോവ പറഞ്ഞു, “ഇരുപതു നീതിമാന്മാരെ കണ്ടാൽ ഞാൻ ആ നഗരം നശിപ്പിക്കില്ല.”

32അപ്പോൾ അബ്രാഹാം ചോദിച്ചു, “യഹോവേ എന്നോടു ദേഷ്യമുണ്ടാകരുത്, ഒരു ചോദ്യം കൂടി ചോദിക്കാൻ എന്നെ അനുവദിക്കൂ. പത്തു നീതിമാന്മാരെക്കണ്ടാൽ അങ്ങ് എന്തു ചെയ്യും?” യഹോവ പറഞ്ഞു, “നീതിമാന്മാരായ പത്തു പേർ നിമിത്തം ഞാൻ ആ നഗരം നശിപ്പിക്കില്ല.”

33യഹോവ അബ്രാഹാമിനോടു സംസാരിക്കുന്നത് അവസാനിപ്പിച്ച് അവിടം വിട്ടുപോയി. അബ്രാഹാം തന്റെ വീട്ടിലേക്കു മടങ്ങുകയും ചെയ്തു.

ലോത്തിന്റെ സന്ദർശകർ

19 അന്നു വൈകുന്നേരം രണ്ടു ദൂതന്മാർ സൊദോംനഗരത്തിലേക്കു വന്നു. നഗരകവാടത്തിനടുത്ത് ഇരിക്കുകയായിരുന്ന ലോത്ത് ദൂതന്മാരെ കണ്ടു. പട്ടണത്തിലെ ചില വഴിപോക്കരായിരിക്കാമവരെന്നാണ് ലോത്ത് കരുതിയത്. ലോത്ത് എഴുന്നേറ്റ് അവരുടെ അടുത്തത്തി നിലത്തുനമിച്ചു. **2**ലോത്തു പറഞ്ഞു, “യജമാനന്മാരേ, എന്റെ വേനത്തിലേക്കു വന്ന് എന്റെ ശുശ്രൂഷ സ്വീകരിച്ചാലും. അവിടെ നിങ്ങൾക്ക് കാലുകൾ കഴുകി രാത്രി തങ്ങാം. എന്നിട്ട് നാളെ നിങ്ങൾക്ക് യാത്ര തുടരാം.”

ദൂതന്മാർ മറുപടി പറഞ്ഞു, “ഇല്ല, ഞങ്ങൾ ആ ചതപരത്തിൽ വിശ്രമിച്ചു കൊള്ളാം.”

3എന്നാൽ ലോത്ത് അവരെ തന്റെ വീട്ടിലേക്കു വരാൻ നിർബന്ധിച്ചുകൊണ്ടേയിരുന്നു. ഒടുവിൽ ദൂതന്മാർ സമ്മതിച്ചു. അവർ ലോത്തിന്റെ വീട്ടിലേക്കു പോയി. ലോത്ത് അവർക്കു കുടിക്കാൻ കൊടുത്തു. ലോത്ത് ദൂതന്മാർക്ക് ഏതാനും അപ്പം ഉണ്ടാക്കിക്കൊടുത്തു. അവർ അതു തിന്നു.

4ആ വൈകുന്നേരം കിടക്കാറാകുന്നതിനു മുമ്പ് പട്ടണത്തിന്റെ എല്ലാ ഭാഗത്തുനിന്നുമുള്ള യുവാക്കളും പൃഥ്വന്മാരുമടങ്ങുന്ന പുരുഷന്മാർ ലോത്തിന്റെ വീട്ടിലേക്കു വന്നു. സൊദോം നിവാസികൾ ലോത്തിന്റെ വീടിനു ചുറ്റും നിന്ന് ലോത്തിനെ വിളിച്ചു ചോദിച്ചു, **5**“നിന്റെ വീട്ടിലേക്ക് ഇന്നുരാത്രി വന്ന ആ രണ്ടുപേർ എവിടെ? അവരെ പുറത്തേക്കു

വിടുക. ഞങ്ങൾക്കവരുമായി ലൈംഗികമായി ബന്ധപ്പെടണം.”

ലോത്ത് പുറത്തേക്കിറങ്ങി തന്നിന്നു പിന്നിൽ കതകടച്ചു. **7**ലോത്ത് അവരോടു പറഞ്ഞു, “ഇല്ല! സുഹൃത്തുക്കളേ, ഈ ദുഷിച്ച പ്രവൃത്തി അതുതേ എന്നു ഞാൻ നിങ്ങളോടപേക്ഷിക്കുകയാണ്. **8**ശ്രദ്ധിക്കൂ, ഒരു പുരുഷനോടുമൊപ്പം ഉറങ്ങിയിട്ടില്ലാത്ത രണ്ടു പെൺമക്കൾ എന്നിങ്ങനെ. എന്റെ മക്കളെ ഞാൻ നിങ്ങൾക്കു തരാം. അവരെ നിങ്ങൾക്ക് എന്തും ചെയ്യാം, എന്നാലും ഈ മനുഷ്യരോടു ദയവായി ഒന്നും ചെയ്യരുതേ. എന്റെ വീട്ടിൽ വന്ന ഇവരെ എന്നിന്നു സംരക്ഷിക്കേണ്ടതുണ്ട്.”

9വീടു വളഞ്ഞിരുന്നവർ മറുപടി പറഞ്ഞു, “വഴിയിൽനിന്നു മാറിനിൽക്ക!” എന്നിട്ടവർ സ്വയം പറഞ്ഞു, “ലോത്ത് എന്ന ഇയാൾ ഒരു സന്ദർശകനായാണ് നമ്മുടെ നഗരത്തിൽ വന്നത്. ഇപ്പോളയാൾ നാമെങ്ങനെ ജീവിക്കണമെന്ന് ഉപദേശിക്കാൻ വന്നിരിക്കുന്നു!” എന്നിട്ട് അവർ ലോത്തിനോടു പറഞ്ഞു, “അവരേക്കാളധികം ഞങ്ങൾ നിന്നോടാണു കൂടുതൽ വൃത്തികേടു ചെയ്യാൻ പോകുന്നത്.” എന്നിട്ട് അവർ ലോത്തിനോടു കൂടുതൽ കൂടുതൽ അടുത്തു. അവർ വാതിൽ അടിച്ചു തകർക്കുമെന്നുപട്ടത്തിലെത്തി.

10പക്ഷേ ലോത്തിന്റെ വീട്ടിലുണ്ടായിരുന്ന ആ രണ്ടുപേർ വാതിൽ തുറന്നു. ലോത്തിനെ പുറകോട്ടു വലിച്ചു വീട്ടിനുള്ളിൽ കയറ്റി അവർ വാതിലടച്ചു. **11**എന്നിട്ടവർ പുറത്തു നിൽക്കുന്ന ആബാലവൃദ്ധം ജനങ്ങളേയും അന്ധരാക്കിമാറ്റി. അതിനാൽ വീട്ടിൽ കയറാൻ ശ്രമിച്ച അവർക്ക് വാതിൽ കാണാനായില്ല.

സൊദോമിൽനിന്നുള്ള രക്ഷപ്പെടൽ

12രണ്ടുപേരും ലോത്തിനോടു പറഞ്ഞു, “നിന്റെ കുടുംബത്തിൽപ്പെട്ട മറ്റാരെങ്കിലും ഈ നഗരത്തിൽ താമസമുണ്ടോ? നിന്റെ പുത്രന്മാരോ പുത്രിമാരോ അവരുടെ ഭർത്താക്കന്മാരോ മറ്റു കുടുംബാംഗങ്ങളോ ഇവിടെയുണ്ടോ? അങ്ങനെ ആരെങ്കിലുമുണ്ടെങ്കിൽ അവരോട് ഇപ്പോൾ തന്നെ ഇവിടം വിടാൻ ഉപദേശിക്കുക. **13**ഞങ്ങൾ ഈ നഗരം നശിപ്പിക്കാൻ പോകുന്നു. ഈ നഗരം എത്രമാത്രം ദുഷിച്ചതാണെന്ന് യഹോവ കേട്ടിരിക്കുന്നു. അതിനാൽ ഈ നഗരം നശിപ്പിക്കാൻ യഹോവ ഞങ്ങളെ അയച്ചിരിക്കുകയാണ്.”

14അതിനാൽ ലോത്ത് പുറത്തേക്കിറങ്ങി തന്റെ പെൺമക്കളെ വിവാഹം കഴിക്കാൻ നിശ്ചയിച്ചിരിക്കുന്ന മരുമക്കളോടു സംസാരിച്ചു. ലോത്തു പറഞ്ഞു, “വേഗം ഈ നഗരം വിട്ടുപോകുവിൻ! യഹോവ വൈകാതെ ഇതു നശിപ്പിക്കും!” പക്ഷേ ലോത്ത് തമാശ പറയുകയാണെന്ന് അവർ കരുതി.

15പിറ്റേന്ന് സൂരനുദിച്ചപ്പോൾ ദൂതന്മാർ ലോത്തിനെ തിടുകപ്പെടുത്തി. അവർ പറഞ്ഞു, “ഈ നഗരം ശിക്ഷിക്കപ്പെടും. അതിനാൽ നിന്റെ ഭാര്യയെയും കൂടെയുള്ള രണ്ടു പെൺമക്കളെയും കൂട്ടി ഇപ്പോൾ ഇവിടം വിടുക. അപ്പോൾ നഗരത്തോടൊപ്പം നിങ്ങൾ നശിപ്പിക്കപ്പെടുകയില്ല.”

16പക്ഷേ ലോത്ത് ആശയക്കുഴപ്പത്തിലായതിനാൽ അത്ര ധൃതിവെച്ച് അവിടം വിട്ടുപോയില്ല. അതിനാൽ ലോത്തിന്റെയും ഭാര്യയുടെയും പെൺമക്കളുടെയും കയ്യിൽ പിടിച്ച്

ആ രണ്ടുപുരുഷന്മാർ അവരെ സുരക്ഷിതരായി നഗരത്തിനു പുറത്തേക്കു കൊണ്ടുപോയി. യഹോവ ലോത്തിനോടും കുടുംബത്തോടും കരുണയുള്ളവനായിരുന്നു. **17**അതു കൊണ്ടാണവർ ലോത്തിനെയും കുടുംബത്തെയും നഗരത്തിനു പുറത്തേക്കു കൊണ്ടുപോയത്. പുറത്തു കടന്നതിനുശേഷം അവരിലൊരാൾ പറഞ്ഞു, “ഇനി നിങ്ങളുടെ ജീവൻ രക്ഷിക്കാൻ ഓടി ക്ഷൊള്ളുക! നഗരത്തിലേക്കു തിരിഞ്ഞു നോക്കരുത്. മാത്രവുമല്ല, താഴ്വരയിലൊരിക്കലും നിൽക്കുകയുമരുത്. മലയിൽ കയറും വരെ ഓടുക. ഇടയ്ക്കുവെച്ചു നിന്നാൽ നഗരത്തോടൊപ്പം നിങ്ങളും നശിപ്പിക്കപ്പെടും!”

18പക്ഷേ ലോത്തു പറഞ്ഞു, “യജമാനന്മാരേ, ദയവായി എന്നെ ഇത്രയധികം ഓടിക്കരുതേ! **19**നിങ്ങളുടെ ദാസനായ എന്നോടു നിങ്ങൾ വളരെ കരുണകാണിക്കുന്നു. പക്ഷേ എനിക്ക് മലവരെയുള്ള വഴി മുഴുവൻ ഓടാനാവില്ല. ഞാൻ വളരെ സാവധാനം പോവുകയും എന്തെങ്കിലും സംഭവിക്കുകയുമായാൽ എന്താണുണ്ടാകുക? ഞാൻ കൊല്ലപ്പെടും! **20**നോക്കൂ, ഇതിനടുത്ത് വളരെ ചെറിയ ഒരു പട്ടണമുണ്ട്. ഞാൻ ആ പട്ടണത്തിലേക്ക് ഓടിപ്പോയ്ക്കൊള്ളട്ടേ? അങ്ങോട്ട് ഓടി ഞാൻ സുരക്ഷിതനായി ക്ഷൊള്ളാം.”

21ദൂതൻ ലോത്തിനോടു പറഞ്ഞു, “കൊള്ളാം. നിന്നെ ഞാൻ അതിനനുവദിക്കാം. ഞാൻ ആ പട്ടണം നശിപ്പിക്കില്ല. **22**പക്ഷേ അങ്ങോട്ടു വേഗം ഓടിക്കൊള്ളുക. നിങ്ങൾ ആ പട്ടണത്തിൽ സുരക്ഷിതരായി എത്തും വരെ എനിക്കു സൊദോം നശിപ്പിക്കാനാവില്ല.” (സോവർ എന്നാണ് ആ പട്ടണത്തിന്റെ പേര്. കാരണം അതൊരു ചെറിയ പട്ടണമാണ്.)

സൊദോമും ഗൊമോരയും നശിപ്പിക്കപ്പെടുന്നു

23സൂര്യൻ ഉദിച്ചുകൊണ്ടിരുന്നപ്പോൾ ലോത്തൻ സോവരിലേക്കു പ്രവേശിക്കുകയായിരുന്നു. **24**അതേ സമയം യഹോവ സൊദോമും ഗൊമോരയും നശിപ്പിക്കാൻ തുടങ്ങി. യഹോവ ആ നഗരങ്ങളിൽ ആകാശത്തുനിന്നും തീയും ഗന്ധകപ്പുകയും വർഷിപ്പിച്ചു. **25**അങ്ങനെ യഹോവ ആ നഗരങ്ങൾ നശിപ്പിച്ചു. സന്ധ്യങ്ങൾ ഉൾപ്പെടെയുള്ള മുഴുവൻ താഴ്വരയും പട്ടണങ്ങളിൽ വസിച്ചിരുന്ന സകല മനുഷ്യരും നശിപ്പിക്കപ്പെട്ടു.

26ഓടിപ്പോകവേ നഗരത്തിനു നേർക്ക് തിരിഞ്ഞു നോക്കിയ ലോത്തിന്റെ ഭാര്യ ഒരു ഉപ്പു തൂണായിത്തീർന്നു.

27അന്ന് അതിരാവിലെ അബ്രാഹാം എഴുന്നേറ്റ് താൻ യഹോവയുടെ മുമ്പിൽ നിന്ന സ്ഥലത്തേക്കു പോയി. **28**അബ്രാഹാം സൊദോം ഗോമോരാ നഗരങ്ങളിലേക്കു നോക്കി. താഴ്വരയിലാകെ അബ്രാഹാം കണ്ണുടച്ചു. അവിടെ നിന്നും ധാരാളം പുക ഉയരുന്നത് അവൻ കണ്ടു. ഒരു വൻ തീയിൽ നിന്നുയരുന്ന പുക പോലെ യായിരുന്നു അത്.

29ദൈവം താഴ്വരയിലുള്ള നഗരങ്ങളെ നശിപ്പിച്ചു. അതു ചെയ്തപ്പോൾ ദൈവം അബ്രാഹാമിനെ ഓർക്കുകയും അയാളുടെ അനന്തിരവനെ നശിപ്പിക്കാതിരിക്കുകയും ചെയ്തു. ലോത്തൻ താഴ്വരയിലെ നഗരങ്ങളിലൊന്നിൽ വസിക്കുകയായിരുന്നു. എന്നാൽ ആ നഗരങ്ങൾ നശിപ്പിക്കും മുമ്പ് ദൈവം ലോത്തിനെ അവിടെനിന്നും പറഞ്ഞയച്ചു.

ലോത്തും പുത്രിമാരും

30സോവരിൽ താമസിക്കാൻ ലോത്തിനു ഭയമായിരുന്നു. അതിനാൽ ലോത്തും രണ്ടു പെൺമക്കളും താമസിക്കാൻ മലകളിലേക്കു പോയി. അവരുടെ ഒരു ഗൃഹയിൽ താമസിച്ചു. **31**ഒരു ദിവസം മുത്തപുത്രി ഇളയപുത്രിയോടു പറഞ്ഞു, “ഓമിയിലെല്ലായിടവും സ്ത്രീപുരുഷന്മാർ വിവാഹം കഴിക്കുകയും അവർക്ക് കുടുംബമുണ്ടാവുകയും ചെയ്യുന്നു. പക്ഷേ നമ്മുടെ അപ്പൻ പ്രായമായി. നമുക്കു കുട്ടികളെ തരാൻ ഈ പ്രദേശത്തെങ്ങും മറ്റു പുരുഷന്മാരുമില്ല. **32**അതിനാൽ നമുക്ക് നമ്മുടെ പിതാവിനെ വീഞ്ഞ് കുടിപ്പിക്കാം. എന്നിട്ട് നമുക്ക് അവനുമായി ഇണചേരാം. അങ്ങനെ നമുക്ക് നമ്മുടെ അപ്പനിലൂടെ നമ്മുടെ കുടുംബം നിലനിർത്താം! **33**ആ രാത്രി ആ രണ്ടു പെൺകുട്ടികളും ചേർന്ന് തങ്ങളുടെ അപ്പനെക്കൊണ്ട് വീഞ്ഞു കുടിപ്പിച്ചു. എന്നിട്ട് മുത്തപുത്രി പിതാവിന്റെ കിടക്കയിൽ ചെന്ന് അയാളുമായി ഇണചേർന്നു. ലോത്ത് വളരെയധികം കുടിച്ചിരുന്നതിനാൽ മകൾ വന്ന് കിടക്ക പങ്കിട്ടതോ എഴുന്നേറ്റു പോയതോ അറിഞ്ഞില്ല.

34പിറ്റേന്ന് മുത്തമകൾ ഇളയവളോടു പറഞ്ഞു, “കഴിഞ്ഞ രാത്രി ഞാൻ അപ്പനുമായി കിടക്ക പങ്കുവെച്ചു. നമുക്കിന്നും അദ്ദേഹത്തെ വീഞ്ഞു കുടിപ്പിക്കാം. എന്നിട്ട് നിനക്ക് അദ്ദേഹവുമായി ഇണചേരാം. അങ്ങനെ നമുക്ക് കുട്ടികളുണ്ടാകുന്നതിനും കുടുംബം അവസാനിക്കാതിരിക്കുന്നതിനും നമ്മുടെ പിതാവിനെ ഉപയോഗിക്കാം.” **35**അങ്ങനെ ആ രാത്രിയും അവർ തങ്ങളുടെ പിതാവിനെ വീഞ്ഞു കുടിപ്പിച്ചു. എന്നിട്ട് ഇളയമകൾ അപ്പനുമായി ഇണചേർന്നു. വല്ലാതെ കുടിച്ചിരുന്നതിനാൽ ലോത്തിന് ഇത്തവണയും മകളുടെ വരവ് അറിയാൻ കഴിഞ്ഞില്ല.

36ലോത്തിന്റെ രണ്ടു പുത്രിമാരും ഗർഭിണികളായി. അവരുടെ കുട്ടികളുടെ അപ്പൻ അവരുടെ അപ്പനായിരുന്നു. **37**മുത്തവൾ ഒരാൺകുഞ്ഞിനെ പ്രസവിച്ചു. അവളുവന്നു മോവാബ് എന്നു പേരിട്ടു. ഇന്നുള്ള മുഴുവൻ മോവാബ്യ ജനതയുടേയും പിതാവ് അയാളായിരുന്നു. **38**ഇളയവളും ഒരു പുത്രനു ജന്മമേകി. അവൾ അവൻ ബെൻ-അമ്മീ എന്നു പേരിട്ടു. എല്ലാ അമ്മോന്യരുടേയും പിതാവായിരുന്നു ബെൻ അമ്മീ.

അബ്രാഹാം ഗരാരിലേക്കു പോകുന്നു

20 അബ്രാഹാം അവിടം വിട്ട് നെഗെവിലേക്കു പോയി. കാദേശിനും സുരിനുമിടയ്ക്കുള്ള ഗെരാർ നഗരത്തിൽ അബ്രാഹാം താമസമാക്കി. ഗെരാരിലായിരുന്നപ്പോൾ, **2**സാറാ തന്റെ സഹോദരിയാണെന്ന് അബ്രാഹാം ജനങ്ങളോടു പറഞ്ഞു. ഗെരാരിലെ രാജാവായ അബീമേലെക്കും അതു കേട്ടു. അയാൾ സാറയെ ആഗ്രഹിച്ച് ഏതാനും സേവകരെ അയച്ചു സാറയെ കൊണ്ടുവരാൻ നിർദ്ദേശിച്ചു. **3**പക്ഷേ ഒരു രാത്രിയിൽ ദൈവം അബീമേലെക്കിനോടു സ്വപ്നത്തിൽ അരുളിച്ചെയ്തു, “നീ മരിക്കും, നീ തട്ടിയെടുത്ത ആ സ്ത്രീ വിവാഹിതയാണ്.”

4പക്ഷേ അബീമേലെക്ക് അതുവരെ സാരയോടൊത്ത് ശയിച്ചിരുന്നില്ല. അതിനാൽ അബീമേലെക്കു പറഞ്ഞു, “യഹോവേ, ഞാൻ തെറ്റുകാരനല്ല. നിരപരാധിയായ ഒരുവനെ

അങ്ങ് വധിക്കുമോ? ⁵ഇവൾ എന്റെ സഹോദരിയാണ് എന്ന് അബ്രാഹാം തന്നെയാണെന്നോടു പറഞ്ഞത്. 'ഇയാൾ എന്റെ സഹോദരനാണ് എന്ന് അവളും പറഞ്ഞു. ഞാൻ നിരപരാധിയാണ്. ഞാൻ ചെയ്യുന്നതൊന്നും ഞാനറിഞ്ഞിരുന്നില്ല.'

⁶അപ്പോൾ ദൈവം അബ്രാഹാമിനോട് ഒരു സ്വപ്നത്തിൽ പറഞ്ഞു, "അതെ, നീ നിഷ്കളങ്കനാണെന്ന് എനിക്കറിയാം. നീ ചെയ്തതെന്താണെന്നു നിനക്കറിയില്ലായിരുന്നെന്നും എനിക്കറിയാം. നിന്നെ ഞാൻ രക്ഷിച്ചു, എനിക്കെതിരെ പാപം ചെയ്യാൻ നിന്നെ ഞാൻ അനുവദിച്ചില്ല. അവളോടൊത്തു ശയിക്കാൻ നിന്നെ ഞാൻ അനുവദിച്ചില്ല. ⁷അതിനാൽ അബ്രാഹാമിന്റെ ഭാര്യയെ തിരിച്ചു കൊടുക്കുക. അബ്രാഹാം ഒരു പ്രവാചകനാണ്. അവൻ നിനക്കായി പ്രാർത്ഥിക്കും. നീ ജീവിക്കുകയും ചെയ്യും. പക്ഷേ നീ സാറായെ അബ്രാഹാമിനു മടക്കി കൊടുത്തില്ലെങ്കിൽ നീ മരിക്കുമെന്നു ഞാൻ ഉറപ്പുപറയുന്നു. നിന്റെ കുടുംബാംഗങ്ങൾ മുഴുവനും നിന്നോടൊത്തു മരിക്കും."

⁸അതിനാൽ പിറ്റേന്ന് അതിരാവിലെ അബ്രാഹാമിനോട് തന്റെ എല്ലാ ഭൃത്യന്മാരെയും വിളിച്ച് സ്വപ്നത്തെപ്പറ്റി അവരോടു പറഞ്ഞു. ഭൃത്യന്മാർ ഭയന്നു. ⁹അപ്പോൾ അബ്രാഹാമിനോട് അബ്രാഹാമിനെ വിളിച്ചു ചോദിച്ചു, "നീയെന്തിനാണു ഞങ്ങളോടൊന്നിച്ച് ചെയ്തത്? ഞാൻ നിന്നോടൊന്നു തെറ്റാണ് ചെയ്തത്? എന്തിനാണ് അവൾ നിന്റെ സഹോദരിയാണെന്ന് എന്നോടു കള്ളം പറഞ്ഞത്? എന്റെ രാജ്യത്തിനു നീ വലിയ കഴപ്പുണ്ടാണെന്ന് കൊണ്ടുവന്നത്. ഇതൊന്നും നീ എന്നോടു ചെയ്യരുതായിരുന്നു. ¹⁰എന്തിനെയാണ് നീ ഭയപ്പെട്ടിരുന്നത്? നീയെന്തിനാണ് എന്നോടൊന്നിച്ച് ചെയ്തത്?"

¹¹അപ്പോൾ അബ്രാഹാം പറഞ്ഞു, "ഞാൻ ഭയന്നിരുന്നു. ഇവിടുത്തെ ആരും ദൈവത്തെ ആദരിക്കുന്നില്ലെന്നു ഞാൻ കരുതി. സാറയെ നേടുന്നതിന് ആരെങ്കിലുമെന്ന് കൊല്ലുമെന്ന് ഞാൻ കരുതി. ¹²അവൾ എന്റെ ഭാര്യയാണ്, പക്ഷേ അവൾ എന്റെ സഹോദരിയുമാണ്. അവളെന്റെ അപ്പന്റെ മകളാണ്. പക്ഷേ എന്റെ അമ്മയുടെ മകളല്ല. ¹³ദൈവം എന്നെ എന്റെ അപ്പന്റെ ഭവനത്തിൽനിന്ന് ദൂരേക്കു കൊണ്ടുപോയി പല സ്ഥലങ്ങളിലും അലയാൻ വിട്ടു. അങ്ങനെ സംഭവിച്ചപ്പോൾ ഞാൻ സാറയോടു പറഞ്ഞു, 'എനിക്കായി എന്തെങ്കിലും ചെയ്യുക, നമ്മൾ പോകുന്നിടത്തൊക്കെ നീയെന്റെ സഹോദരിയാണെന്ന് ജനങ്ങളോടു പറയുക.'

¹⁴അപ്പോൾ, എന്താണു സംഭവിച്ചതെന്ന് അബ്രാഹാമിനോട് മനസ്സിലായി. അതിനാൽ അയാൾ സാറയെ അബ്രാഹാമിനു തിരിച്ചു നൽകി. അയാൾ ഏതാനും കൂത്താടുകളെയും കന്നുകാലികളെയും അടിമകളെയും കൂടി അബ്രാഹാമിനു നൽകി. ¹⁵അബ്രാഹാമിനോട് പറഞ്ഞു, "ഇതാ നിനക്കു ചുറ്റുമുള്ളത് എന്റെ നാടാണ്. ഇവിടെ എവിടെ വേണമെങ്കിലും നിനക്കു താമസിക്കാം."

¹⁶അബ്രാഹാമിനോട് സാറയോടു പറഞ്ഞു, "നിന്റെ സഹോദരനായ അബ്രാഹാമിന് ഞാൻ ആയിരം വെള്ളിക്കഷണങ്ങൾ കൊടുത്തിട്ടുണ്ട്. ഇപ്പോഴുണ്ടായ എല്ലാ കാര്യങ്ങളിലും

വേദം പ്രകടിപ്പിക്കാനാണ് ഞാനിതു ചെയ്തത്. ഞാൻ ശരി പ്രവർത്തിച്ചു എന്ന് എല്ലാവരെയും കാണിക്കാനാണ് ഞാനിങ്ങനെ ചെയ്തത്."

¹⁷⁻¹⁸യഹോവ അബ്രാഹാമിന്റെ കുടുംബത്തിലെ എല്ലാ സ്ത്രീകളെയും വന്ധ്യകളാക്കി. അബ്രാഹാമിന്റെ ഭാര്യ സാറയെ അബ്രാഹാമിനോട് തട്ടിയെടുത്തതിനാലാണ് ദൈവം അങ്ങനെ ചെയ്തത്. പക്ഷേ അബ്രാഹാം ദൈവത്തോടു പ്രാർത്ഥിച്ചതിന്റെ ഫലമായി ദൈവം അബ്രാഹാമിനെയും അയാളുടെ ഭാര്യയെയും അടിമപ്പെടുത്തുകയും സുഖപ്പെടുത്തി.

സാറായ്ക്ക് കുട്ടി പിറക്കുന്നു

21 യഹോവ സാറയ്ക്കു നൽകിയ വാഗ്ദാനം പാലിച്ചു. തന്റെ വാഗ്ദാനമനുസരിച്ച് യഹോവ സാറയോടു പ്രവർത്തിച്ചു. ²അബ്രാഹാമിന്റെ വാർദ്ധക്യത്തിൽ സാറാ ഗർഭിണിയാവുകയും അവന്റെ പുത്രനെ പ്രസവിക്കുകയും ചെയ്തു. ഇതെല്ലാം ദൈവത്തിന്റെ വാഗ്ദാനം പോലെകൃത്യമായി നടന്നു. ³സാറാ ഒരാൽകുട്ടിയെ പ്രസവിക്കുകയും അബ്രാഹാം അത് യിസ്ഹാക്ക് എന്നു പേരിടുകയും ചെയ്തു. ⁴യിസ്ഹാക്ക് എട്ടു ദിവസം പ്രായമായപ്പോൾ ദൈവകല്പനയനുസരിച്ച് അബ്രാഹാം അവനെ പരിച്ഛേദനം നടത്തി.

⁵പുത്രനായ യിസ്ഹാക്ക് പിറന്നപ്പോൾ അബ്രാഹാമിനു നൂറു വയസ്സായിരുന്നു. ⁶സാറാ പറഞ്ഞു, "ദൈവം എന്നെ സന്തോഷവതിയാക്കി. ഇതേപ്പറ്റി കേൾക്കുന്നവരൊക്കെ എന്നോടൊപ്പം സന്തോഷിക്കും. ⁷ഞാൻ, സാറാ, അബ്രാഹാമിന്റെ കൂഞ്ഞിനെ പ്രസവിക്കുമെന്ന് ആരും വിചാരിച്ചിട്ടുണ്ടായില്ല. എന്നാൽ വൃദ്ധയായെങ്കിലും അബ്രാഹാമിനു ഞാനൊരു പുത്രനെ നൽകിയിരിക്കുന്നു."

വീട്ടിൽ കഴപ്പുങ്ങൾ

⁸യിസ്ഹാക്ക് വളർന്നു. വളരെ വേഗം തന്നെ അവൻ ഖരക്ഷണം കഴിക്കാനായി. അബ്രാഹാം ഒരു വലിയ വിരുന്നു നൽകി. ⁹ഹാഗാർ എന്ന ഈജിപ്ത് അടിമയായിരുന്നു അബ്രാഹാമിന്റെ ആദ്യപുത്രനെ പ്രസവിച്ചത്. ഹാഗാരിന്റെ പുത്രൻ യിസ്ഹാക്കിനെ കളിയാക്കുന്നതു കണ്ട് സാറയ്ക്ക് സഹിക്കാതായി. ¹⁰സാറാ അബ്രാഹാമിനോടു പറഞ്ഞു, "ആ അടിമപ്പെണ്ണിനെയും അവളുടെ മകനെയും ഓടിക്കുക. ദൂരേക്ക് അവരെ ഓടിക്കൂ! നമ്മൾ മരിക്കുമ്പോൾ നമ്മുടെ സ്വത്ത് നമ്മുടെ പുത്രൻ യിസ്ഹാക്കിനു കിട്ടണം. ആ അടിമപ്പെണ്ണിന്റെ മകൻ നമ്മുടെ പുത്രൻ യിസ്ഹാക്കിനോട് അതൊക്കെ പങ്കുവയ്ക്കാൻ ഇടവരുത്!"

¹¹ഇത് അബ്രാഹാമിനെ വളരെ വ്യാകുലപ്പെടുത്തി. തന്റെ പുത്രൻ യിശ്മായേലിനെ ചൊല്ലി അയാൾ വ്യസനിച്ചു. ¹²എന്നാൽ ദൈവം അബ്രാഹാമിനോടു പറഞ്ഞു, "അടിമപ്പെണ്ണിനെയും മകനെയുമൊർത്ത് ദുഃഖിക്കരുത്. സാറാ ആവശ്യപ്പെടുന്നതു പോലെ ചെയ്യുക. യിസ്ഹാക്കു മാത്രമായിരിക്കും നിന്റെ അവകാശം. ¹³അടിമപ്പെണ്ണിന്റെ മകനെയും ഞാൻ അനുഗ്രഹിക്കും. അവൻ നിന്റെ മകനാണ്. അതിനാൽ അവന്റെ കുടുംബത്തിൽ നിന്നും ഞാനൊരു മഹാരാജ്യം സൃഷ്ടിക്കും."

¹⁴പിറ്റേന്ന് അതിരാവിലെ അബ്രാഹാം കുറച്ച് അപ്പവും വെള്ളവുമെടുത്ത് ഹാഗാരിനെ

എല്ലിച്ച്. ഹാഗാർ ആ സാധനങ്ങളുമെടുത്ത് തന്റെ പുത്രനോടൊപ്പം യാത്രയായി. അവൾ അവിടം വിട്ട് ബേർ-ശേബ മരുഭൂമിയിൽ അലഞ്ഞു. 15കുറെ കഴിഞ്ഞപ്പോൾ അവളുടെ വെള്ളം തീർന്നു. കുടിക്കാൻ അല്പംപോലുമുണ്ടായിരുന്നില്ല. അതിനാൽ ഹാഗാർ തന്റെ പുത്രനെ ഒരു കുറ്റിക്കാട്ടിൽ നിർത്തി, 16ഹാഗാർ അല്പം ദൂരം നടന്നു. എന്നിട്ടവൾ നടപ്പു മതിയാക്കി ഇരുന്നു. തന്റെ പുത്രൻ വെള്ളം കിട്ടാതെ മരിക്കുമെന്നു ഹാഗാർ കരുതി. അവൻ മരിക്കുന്നത് അവൾക്കു കാണണ്ടായിരുന്നു. അതു കൊണ്ട് അവൾ അവിടെയിരുന്നു കരയാൻ തുടങ്ങി.

17കുട്ടിയുടെ കരച്ചിൽ യഹോവ കേട്ടു. ദൈവത്തിന്റെ ദൂതൻ സ്വർഗ്ഗത്തിൽനിന്നും ഹാഗാരിനോടു വിളിച്ചു പറഞ്ഞു, “ഹാഗാർ എന്തു പറ്റി? യേശുടേണ്ട! കുഞ്ഞിന്റെ കരച്ചിൽ ഇവിടെ യഹോവ കേട്ടു. 18എന്നീറ്റു ചെന്ന് കുഞ്ഞിനെ സഹായിക്കൂ. അവന്റെ കൈ പിടിച്ചു നടക്കുക. അവനെ ഞാൻ അനേകം ജനതകളുടെ പിതാവാക്കും!”

19പിന്നീട് ദൈവം ഹാഗാരിന് ഒരു കിണർ കാട്ടിക്കൊടുത്തു. ഹാഗാർ ആ കിണറ്റിൽ നിന്നും ആവശ്യത്തിനു വെള്ളം സംഭരിച്ചു. അവൾ മകന് വെള്ളം കൊടുത്തു.

20കുട്ടിയുടെ വളർച്ചയിലും ദൈവം അവനോടൊപ്പമുണ്ടായിരുന്നു. മരുഭൂമിയിൽ താമസിച്ചയിശ്മായേൽ ഒരു വേട്ടക്കാരനായിത്തീർന്നു. അവൻ നന്നായി അമ്പെയ്യാൻ പഠിച്ചു. 21അവന്റെ അമ്മ ഈജിപ്തിൽ അവനൊരു ഭാര്യയെ കണ്ടെത്തി. അവർ പരാൻ മരുഭൂമിയിൽ വസിച്ചു.

അബ്രാഹാം അബീമേലെക്കുമായി വിലപേശുന്നു

22പിന്നീട് അബീമേലെക്കും പീക്കോലും അബ്രാഹാമുമായി സംസാരിച്ചു. അബീമേലെക്കിന്റെ സൈന്യാധിപനായിരുന്നു പീക്കോൽ. അവർ അബ്രാഹാമിനോടു പറഞ്ഞു, “നിന്റെ ചെയ്തികളിലെല്ലാം ദൈവം നിന്നോടൊത്തുണ്ട്. 23അതിനാൽ ഇവിടെ ദൈവസമക്ഷം എന്നോടു പ്രതിജ്ഞ ചെയ്യുക. എന്നോടും എന്റെ സന്താനങ്ങളോടും നീ കുറുപുലർത്താമെന്ന് പ്രതിജ്ഞ ചെയ്യുക. ഞാൻ നിന്നോടു കുറുള്ളവനായിരുന്നതു പോലെ എന്നോടും നീ ജീവിച്ച ഈ രാജ്യത്തോടും കുറുള്ളവനായിരിക്കുക. ഞാൻ നിന്നോടെന്നപോലെ എന്നോടും കരുണകാട്ടുമെന്നും പ്രതിജ്ഞ ചെയ്യുക.”

24അബ്രാഹാം പറഞ്ഞു, “നീ എന്നോടു പെരുമാറിയതുപോലെ ഞാൻ നിന്നോടും പെരുമാറുമെന്ന് ഞാനിതാ പ്രതിജ്ഞ ചെയ്യുന്നു.” 25എന്നിട്ട് അബ്രാഹാം അബീമേലെക്കിനോടു പരാതിപ്പെട്ടു. അബീമേലെക്കിന്റെ ഭൃത്യന്മാർ വെള്ളമുള്ള ഒരു കിണർ അപഹരിച്ചു എന്നായിരുന്നു അബ്രാഹാമിന്റെ പരാതി.

26പക്ഷേ അബീമേലെക്കു പറഞ്ഞു, “ആരണിതു ചെയ്തതെന്ന് എനിക്കറിയില്ല. ഇതിനുമുമ്പ് നീ എന്നോടിക്കാര്യം പറഞ്ഞിട്ടുമില്ല.”

27അതിനാൽ അബ്രാഹാമും അബീമേലെക്കും ഒരു കരാറുണ്ടാക്കി. കരാറിന്റെ അടയാളമായി അബ്രാഹാം ഏതാനും ആടുകളെയും കന്നുകാലികളെയും അബീമേലെക്കിനു നൽകി. 28ഏഴു പെണ്ണാടുകളെയും അബ്രാഹാം അബീമേലെ

ക്കിനു സമർപ്പിച്ചു. 29അബീമേലെക്ക് അബ്രാഹാമിനോടു ചോദിച്ചു, “എന്തിനാണ് നീ ഏഴ് ആടുകളെ മാറ്റി നിർത്തിയത്?”

30അബ്രാഹാം മറുപടി പറഞ്ഞു, “നീ ഈ ആടുകളെ എന്നിൽനിന്നു സ്വീകരിക്കുമ്പോൾ ഞാനാണ് ഈ കിണർ കൃഷിച്ചത് എന്നതിന് ഇതു തെളിവുകയയാണ്.”

31അതിനാൽ അതിനുശേഷം ആ കിണറിന് ബേർ-ശേബ എന്നു പേരുണ്ടായി. അവരിരുവരും അവിടെവെച്ച് പ്രതിജ്ഞയെടുത്തതിനാലാണ് ആ കിണറിന് അങ്ങനെ പേരിട്ടത്.

32അങ്ങനെ അബീമേലെക്കും അബ്രാഹാമും ബേർ-ശേബയിൽ വെച്ച് ഒരു കരാറുണ്ടാക്കി. അനന്തരം അബീമേലെക്കും പീക്കോൽ എന്ന സൈന്യാധിപനും ഫെലിസ്ത്യരുടെ ദേശത്തേക്കു മടങ്ങി.

33അബ്രാഹാം നിത്യനായ ദൈവത്തോടു പ്രാർത്ഥിച്ച സ്ഥലമായ ബേർ-ശേബയിൽ ഒരു വിശേഷപ്പെട്ട മരം നട്ടു. 34അബ്രാഹാം ഫെലിസ്ത്യരുടെ രാജ്യത്ത് ദീർഘകാലം താമസിച്ചു.

അബ്രാഹാമേ, നിന്റെ പുത്രനെ ബലികഴിക്കുക!

22 അതിനെല്ലാം ശേഷം അബ്രാഹാമിന്റെ വിശ്വാസം പരീക്ഷിക്കാൻ ദൈവം നിശ്ചയിച്ചു. ദൈവം അവനെ വിളിച്ചു, “അബ്രാഹാം! അബ്രാഹാം വിളിക്കേട്ടു. “ഞാനിവിടെയുണ്ട്! 2അപ്പോൾ ദൈവം പറഞ്ഞു, “നിന്റെ പുത്രനേയും കുട്ടി മോരിയാ ദേശത്തേക്കു പോവുക. അവിടെ നീ നിന്റെ പുത്രനെ കൊന്ന് എനിക്കു ബലിനൽകുക. അത് നീ സ്നേഹിക്കുന്ന നിന്റെ ഏകപുത്രൻ യിസ്ഹാക്കിനെയായിരിക്കണം. അവിടത്തെ മലകളിലൊന്നിന്റെ മുകളിൽവെച്ച് അവനെ ഹോമയാഗം കഴിയ്ക്കുക. ഏതു മലയിലാണെന്നു ഞാൻ നിന്നോടു പറയാം..”

3പ്രഭാതത്തിൽ അബ്രാഹാം എഴുന്നേറ്റു കഴുതയ്ക്കു ജീനികെട്ടി. അബ്രാഹാം യിസ്ഹാക്കിനോടൊപ്പം രണ്ടു യുവഭൃത്യന്മാരേയും കുട്ടി. ബലിയ്ക്കുള്ള വിറക് അബ്രാഹാം വെട്ടിയെടുത്തു. എന്നിട്ടവർ ദൈവം നിർദ്ദേശിച്ച സ്ഥലത്തേക്കുപോയി. 4മൂന്നു ദിവസത്തെ യാത്രയ്ക്കു ശേഷം അബ്രാഹാം ദൂരെ മുകളിലേക്കു നോക്കി തങ്ങൾ ചെന്നെത്തേണ്ട സ്ഥലം കണ്ടു. 5അപ്പോൾ അബ്രാഹാം തന്റെ ഭൃത്യന്മാരോടു പറഞ്ഞു, “കഴുതയുമായി ഇവിടെ തങ്ങുക, ഞാനെന്റെ പുത്രനുമായി ആ സ്ഥലത്തുപോയി ആരാധന നടത്തട്ടെ. പിന്നീട് ഞങ്ങളിങ്ങോട്ടു മടങ്ങിവരാം.”

6അബ്രാഹാം ബലിക്കുള്ള വിറക് മകന്റെ ചുമലിൽ വെച്ചുകൊടുത്തു. അബ്രാഹാം ഒരു വിശിഷ്ട കത്തിയും തീയും കയ്യിലെടുത്തു. എന്നിട്ടവരിരുവരും ആരാധനാസ്ഥലത്തേക്കു പോയി.

7യിസ്ഹാക്ക് തന്റെ പിതാവിനെ വിളിച്ചു, “അപ്പാ!” അബ്രാഹാം മറുപടി പറഞ്ഞു, “എന്താ മകനെ!”

യിസ്ഹാക്കു പറഞ്ഞു, “വിറകും തീയും ഞാൻ കാണുന്നുണ്ട്. പക്ഷേ ബലികൊടുക്കാനുള്ള തൃഗമെവിടെ?”

8അബ്രാഹാം പറഞ്ഞു, “എന്റെ കൂത്തേ, ബലിമൃഗത്തെ ദൈവം തരും.”

യിസഹാക്ക് രക്ഷപെടുന്നു

അങ്ങനെ അബ്രാഹാമും പുത്രനും ആ സ്ഥലത്തേക്കു പോയി. **9**അവർ ദൈവം നിർദ്ദേശിച്ച സ്ഥലത്തെത്തി. അവിടെ അബ്രാഹാം ഒരു യാഗപീഠം പണിത് വിറക് അതിന്മേൽ വെച്ചു. എന്നിട്ട് അബ്രാഹാം തന്റെ പുത്രനെ കെട്ടിയിട്ട് യാഗപീഠത്തിലെ വിറകിന്മേൽ വെച്ചു. **10**എന്നിട്ട് അബ്രാഹാം കത്തിയെടുത്ത് തന്റെ പുത്രനെ കൊല്ലാനൊരുങ്ങി.

11പക്ഷേ യഹോവയുടെ ദൂതൻ അബ്രാഹാമിനെ തടഞ്ഞു. ദൂതൻ സ്വർഗ്ഗത്തിൽനിന്നും വിളിച്ചു, “അബ്രാഹാമേ, അബ്രാഹാമേ!”

അബ്രാഹാം വിളിക്കേട്ടു, “എന്തോ.”

12ദൂതൻ പറഞ്ഞു, “നിന്റെ മകനെ കൊല്ലുകയോ ഏതെങ്കിലും തരത്തിൽ വേദനിപ്പിക്കുകയോ ചെയ്യരുത്. ഇപ്പോൾ നീ ദൈവത്തെ ആദരിക്കുകയും അനുസരിക്കുകയും ചെയ്യുന്നത് ഞാൻ കണ്ടു. നിന്റെ പുത്രനെ, നിന്റെ ഏകപുത്രനെ, എനിക്കു ബലിയർപ്പിക്കാൻ നീ തയ്യാറായത് ഞാൻ കണ്ടു.”

13അബ്രാഹാം ദൂരേക്കു നോക്കിയപ്പോൾ ഒരു കോമ്പാടു നിൽക്കുന്നതു കണ്ടു. അതിന്റെ കൊമ്പുകൾ കുറ്റിക്കാട്ടിൽ ഉടക്കിയിരുന്നു. അബ്രാഹാം ചെന്നു ആടിനെ പിടിച്ചുകൊണ്ടു വന്നു കൊണ്ട് ദൈവത്തിന് ബലി കൊടുത്തു. അബ്രാഹാമിന്റെ പുത്രൻ രക്ഷപ്പെട്ടു. **14**അതിനാൽ അബ്രാഹാം ആ സ്ഥലത്തിനു “യഹോവ-യിരേ” എന്ന പേരു നൽകി. ഇന്നു പോലും ആളുകൾ പറയാറുണ്ട്. “ഈ മലയിൽ വെച്ച് യഹോവയെ കാണാനാകും.”

15യഹോവയുടെ ദൂതൻ രണ്ടാമതും സ്വർഗ്ഗത്തിൽനിന്ന് അബ്രാഹാമിനെ വിളിച്ചു. **16**ദൂതൻ പറഞ്ഞു, “നിന്റെ ഏകപുത്രനെ എനിക്കു വേണ്ടി കൊല്ലാൻ തയ്യാറായി. നീ എനിക്കായി അങ്ങനെ ചെയ്തതിനാൽ ഞാൻ നിനക്കു വാഗ്ദാനം ചെയ്യുന്നു: യഹോവയായ ഞാൻ നിന്നോടു വാഗ്ദാനം ചെയ്യുന്നു. **17**നിന്നെ ഞാൻ സൃഷ്ടിയായി അനുഗ്രഹിക്കും. ആകാശത്തു നക്ഷത്രങ്ങൾ പോലെ നിനക്കു ഞാൻ പിൻഗാമികളെ നൽകും. കടൽപ്പുറത്തെ മണൽത്തരികൾ പോലെ ജനങ്ങളുണ്ടായിരിക്കും. നിന്റെ ജനത അവരുടെ മുഴുവൻ ശത്രുക്കളെയും തോല്പിക്കുകയും ചെയ്യും. **18**നിന്റെ പിൻഗാമികളാൽ ഭൂമിയിലെ എല്ലാ ജനതയും അനുഗ്രഹിക്കപ്പെടും. നീ എന്നെ അനുസരിച്ചതിനാൽ ഞാൻ നിനക്കായി ഇങ്ങനെ ചെയ്യും.”

19അനന്തരം അബ്രാഹാം തന്റെ ഭൃത്യരുടെയടുത്ത് മടങ്ങിയെത്തി. എല്ലാവരും ചേർന്ന് ബേർ-ശേബയിലേക്കു മടങ്ങി. അബ്രാഹാം അവിടെ തങ്ങി.

20ഇതെല്ലാം കഴിഞ്ഞ് അബ്രാഹാം ഒരു സന്ദേശം കേട്ടു, “നിന്റെ സഹോദരൻ നാഹോരിനും അവന്റെ ഭാര്യ മിൽക്കായ്ക്കും ഇപ്പോൾ കുട്ടികളുണ്ട്. **21**മുത്തപുത്രൻ ഊസ്. രണ്ടാമൻ ബ്യൂസ്. മൂന്നാമൻ അരാമിന്റെ പിതാവായ കെമുവേൽ. **22**തുടർന്ന് കേശെദ്, ഹസോ, പൽദാൾ, യിലോഫ്, ബെഥുവേൽ.” **23**റിബെക്കയുടെ പിതാവായിരുന്നു ബെഥുവേൽ. മിൽക്കായ്ക്കായ്ക്കു എട്ടു പുത്രന്മാരുടെയും മാതാവുമാ നാഹോർ പിതാവുമായിരുന്നു. നാഹോർ അബ്രാഹാമിന്റെ സഹോദരൻ. **24**നാഹോരിന് തന്റെ ദാസി റെയുമായിൽ നാലു പുത്രന്മാർ കൂടിയുണ്ടായിരുന്നു: തേബെദ്, ഗഹാം, തഹാൾ, മാഖാ.

സാരയുടെ മരണം

23സാരാ നൂറ്റിയിരുപത്തേഴു വയസ്സുവരെ ജീവിച്ചു. **2**കനാൻദേശത്തെ ഹെബ്രോൻ എന്ന കിര്യത്ത് അർബയിൽ വെച്ച് സാരാ മരിച്ചു. സാരയുടെ മരണത്തിൽ അബ്രാഹാം വളരെ ദുഃഖിക്കുകയും കരയുകയും ചെയ്തു. **3**പിന്നീട് അബ്രാഹാം തന്റെ ഭാര്യയുടെ ഉത്സരീരം വെച്ച് ഹിത്യരോടു സംസാരിക്കാൻ പോയി. അവൻ പറഞ്ഞു, **4**“നിങ്ങളുടെ രാജ്യത്തു താമസിക്കുന്ന ഒരു സഞ്ചാരി മാത്രമാണു ഞാൻ. അതിനാൽ എന്റെ ഭാര്യയെ സംസ്കരിക്കാൻ എനിക്കു സ്ഥലമില്ല. എനിക്ക് എന്റെ ഭാര്യയെ സംസ്കരിക്കാൻ കുറച്ചു സ്ഥലം ദയവായി തന്നാലും.”

5ഹിത്യർ മറുപടി പറഞ്ഞു, **6**“പ്രഭോ, അങ്ങു ഞങ്ങൾക്കിടയിലുള്ള മഹാനായ ദൈവിക നേതാവാണ്. ഞങ്ങൾക്കുള്ളതിൽ വെച്ച് ഏറ്റവും നല്ല സ്ഥലം അങ്ങയ്ക്ക് ശവസംസ്കാരത്തിനുപയോഗിക്കാം. ഇഷ്ടമുള്ള ഞങ്ങളുടെ ഏതെങ്കിലും ശവക്കോട്ട അങ്ങയ്ക്കുപയോഗിക്കാം. അങ്ങയുടെ ഭാര്യയെ സംസ്കരിക്കുന്നതിൽ നിന്ന് അങ്ങയെ ആതു തടയുകയില്ല.”

7അബ്രാഹാം എഴുന്നേറ്റ് ജനങ്ങളെ വന്ദിച്ചു. **8**അബ്രാഹാം അവരോടു പറഞ്ഞു, “എന്റെ മരിച്ച ഭാര്യയെ സംസ്കരിക്കുന്നതിൽ നിങ്ങൾക്കെന്നെ സഹായിക്കാൻ ആത്മാർത്ഥമായ താല്പര്യമുണ്ടെങ്കിൽ എനിക്കുവേണ്ടി നിങ്ങൾ സോഹരിന്റെ പുത്രനായ എഫ്രോനോടു സംസാരിക്കുക. **9**മക്പേല ഗുഹയാണെന്നിഷിഷ്ടമുള്ള സ്ഥലം. എഫ്രോനാണതിന്റെ ഉടമ. അത് അവന്റെ പറമ്പിന്റെ ഒരറ്റമാണ്. ഞാനവന് അതിന്റെ ശരിയായ വില മുഴുവനും നൽകാം. ശ്മശാനമായി ഞാനതു വാങ്ങുന്നതിന് നിങ്ങൾ മുഴുവൻ പേരും സാക്ഷികളായിരിക്കണം.”

10എഫ്രോനും ആളുകൾക്കിടയിലിരിക്കുന്നുണ്ടായിരുന്നു. എഫ്രോൻ അബ്രാഹാമിനോടു പറഞ്ഞു, **11**“ഇല്ല, പ്രഭോ, ഇവിടെ എന്റെ സകലജനങ്ങളുടെയും മുമ്പിൽ ഞാൻ അങ്ങയ്ക്ക് ഭൂമിയും അതിലുള്ള ഗുഹയും നൽകുന്നു. അവിടെ അങ്ങയ്ക്ക് അങ്ങയുടെ ഭാര്യയെ മറവു ചെയ്യാം.”

12അപ്പോൾ അബ്രാഹാം ഹിത്യരുടെ മുമ്പിൽ വന്ദിച്ചു. **13**അബ്രാഹാം എല്ലാവരുടേയും മുമ്പിൽ വെച്ച് എഫ്രോനോടു പറഞ്ഞു, “പക്ഷേ ഭൂമിയുടെ വില തരാൻ ഞാനാഗ്രഹിക്കുന്നു. എന്റെ പണം സ്വീകരിക്കൂ. ഞാനെന്റെ പത്തിയെ സംസ്കരിക്കട്ടെ.”

14എഫ്രോൻ അബ്രാഹാമിനോടു മറുപടി പറഞ്ഞു, **15**“പ്രഭോ, ഞാൻ പറയുന്നതു കേൾക്കൂ, പത്തു പൗണ്ട് വെള്ളി നമുക്ക് ഒന്നുമല്ല. ഭൂമി എടുക്കൂ. എന്നിട്ട് ശവസംസ്കാരം നടത്തൂ.”

16എഫ്രോൻ തന്റെ ഭൂമിയുടെ വില പറയുകയാണെന്ന് അബ്രാഹാമിനു മനസ്സിലായി. അതിനാൽ അബ്രാഹാം ഭൂമിയുടെ വില നൽകി. അബ്രാഹാം പത്തു പൗണ്ടു വെള്ളി തൂക്കി എഫ്രോനു വേണ്ടി കച്ചവടക്കാരനെ ഏല്പിച്ചു.

17-18അങ്ങനെ എഫ്രോന്റെ വയലിന്റെ ഉടമയായി. മന്മേയ്ക്കു കിഴക്കുള്ള മക്പേലായിലായിരുന്നു ആ സ്ഥലം. അബ്രാഹാം ആ സ്ഥലത്തിന്റെയും ഗുഹയുടെയും എല്ലാ മരങ്ങളുടെയും ഉടമയായി. എഫ്രോനും അബ്രാഹാമും

തമ്മിലുള്ള ഉടമ്പടിക്ക് നഗരവാസികൾ മുഴുവൻ സാക്ഷികളായി. 19അതിനുശേഷം അബ്രാഹാം കനാനിലെ ഹെബ്രോൻ എന്ന മരുഭൂമിയിലുള്ള വയലിലെ ഗുഹയിൽ സാരയെ സംസ്കരിച്ചു. 20അബ്രാഹാം വയലും അതിലെ ഗുഹയും ഹിത്യരിൽനിന്നും വാങ്ങി. അത് അവന്റെ ഉടമസ്ഥതയിലുള്ള ശ്മശാനഭൂമിയായി.

യിസഹാക്കിന്റെ പത്നി

24 അബ്രാഹാം വളരെ വൃദ്ധനാകുംവരെ ജീവിച്ചു. യഹോവ അബ്രാഹാമിനെയും അവന്റെ പ്രവൃത്തികളെയും അനുഗ്രഹിച്ചു. 2പ്രായം ചെന്ന ഒരു ദാസനായിരുന്നു അബ്രാഹാമിനുള്ള സകലത്തിന്റെയും ചുമതല. അബ്രാഹാം ആ ഭൃത്യനെ വിളിച്ചു പറഞ്ഞു, “നിന്റെ കൈ എന്റെ തുടയുടെ അടിയിൽ വയ്ക്കുക. 3ഇന്ന് നീ എന്നോടൊരു പ്രതിജ്ഞ ചെയ്യണം. കനാനിൽ നിന്നൊരു പെൺകുട്ടിയെ വിവാഹം കഴിക്കാൻ എന്റെ മകനെ നീ അനുവദിക്കില്ല എന്നു ഭൂമിയുടേയും സ്വർഗ്ഗത്തിന്റെയും ദൈവമായ യഹോവ സാക്ഷിയായി എന്നോടു പ്രതിജ്ഞ ചെയ്യുക. നമ്മൾ അവർഷിടയിലാണ് താമസിക്കുന്നതെങ്കിലും ഒരു കനാൻകാരിയെ അവനു വധുവായി തിരഞ്ഞെടുക്കരുത്. 4എന്റെ നാട്ടിലെ എന്റെ സ്വന്തം ആൾക്കാരെയെടുക്കുന്നില്ലെന്ന് ഉറപ്പാക്കുക. അവിടെനിന്നും എന്റെ മകൻ യിസഹാക്കിന് ഒരു വധുവിനെ കണ്ടെത്തുക. എന്നിട്ടവളെ അവനു വേണ്ടി ഇങ്ങോട്ടു കൊണ്ടുവരിക.”

5അപ്പോൾ ഭൃത്യൻ ചോദിച്ചു, “ആ പെൺകുട്ടി ചിലപ്പോൾ എന്നോടൊത്ത് ഈ ദേശത്തേക്കു തിരിച്ചുവരാൻ മടികാണിച്ചേക്കാം. അങ്ങനെയുണ്ടായാൽ ഞാൻ അവനെ എന്നോടൊപ്പം അങ്ങയുടെ മാതൃദേശത്തേക്കു കൂട്ടിക്കൊണ്ടു പോകണമോ?”

6അബ്രാഹാം അവനോടു പറഞ്ഞു, “വേണ്ട! എന്റെ മകനെ അങ്ങോട്ടു കൊണ്ടു പോകരുത്. 7സ്വർഗ്ഗത്തിന്റെ ദൈവമായ യഹോവയാണ് എന്നെ എന്റെ ജന്മദേശത്തുനിന്നും ഇങ്ങോട്ടു കൊണ്ടുവന്നത്. ആ സ്ഥലം എന്റെ പിതാവിന്റെ സ്ഥലവും എന്റെ കുടുംബത്തിന്റെ ഭവനവുമാകുന്നു. പക്ഷേ ഈ പുതിയദേശം എന്റെ പിൻഗാമികളുടേതാക്കുമെന്ന് യഹോവ വാഗ്ദാനം ചെയ്തിട്ടുണ്ട്. എന്റെ പുത്രനു വേണ്ടി ഒരു പെൺകുട്ടിയെ തിരഞ്ഞെടുക്കുവാൻ വേണ്ടി യഹോവ നിന്റെ മുമ്പിലേക്ക് ഒരു ദൂതനെ അയയ്ക്കട്ടെ. 8നിന്റെ കൂടെ വരാൻ ആ പെൺകുട്ടി വിസമ്മതിക്കുന്ന പക്ഷം നീ ആ പ്രതിജ്ഞയിൽനിന്നും മുക്തനാകും. എന്നാലും നീയെന്റെ മകനെ ആ നാട്ടിലേക്കു കൊണ്ടുപോകരുത്.” 9അതിനാൽ ഭൃത്യൻ തന്റെ യജമാനന്റെ തുടയുടെ അടിയിൽ തന്റെ കൈവെച്ച് പ്രതിജ്ഞ ചെയ്തു.

അന്വേഷണത്തിന്റെ ആരംഭം

10ഭൃത്യൻ അബ്രാഹാമിന്റെ പത്ത് ഒട്ടകങ്ങളെയും കൊണ്ട് അവിടം വിട്ടു. അയാൾ മനോഹരങ്ങളായ എല്ലാത്തരം സമ്മാനങ്ങളും ധാരാളം കയ്യിൽ കരുതിയിരുന്നു. മൈസൊപ്പൊത്താമ്യയിലെ നാഹോരിന്റെ നഗരത്തിലേക്ക് അയാൾ പോയി. 11ഭൃത്യൻ നഗരത്തിനു പുറത്തുള്ള വെള്ളക്കിണറിനടുത്തേക്കു പോയി. സ്ത്രീകൾ വെള്ളം കോരാൻ വരുന്ന സായാ

ഹ്നമായിരുന്നു അപ്പോൾ. അയാൾ ഒട്ടകങ്ങളെ കിണറിനോടുത്തു മുട്ടുകുത്തിച്ചു നിർത്തി.

12ഭൃത്യൻ പറഞ്ഞു, “എന്റെ യജമാനനായ അബ്രാഹാമിന്റെ ദൈവമാകുന്ന യഹോവേ, അവന്റെ പുത്രന് ഇന്നു തന്നെ ഒരു വധുവിനെ തിരഞ്ഞെടുക്കാൻ എന്നെ അനുവദിക്കൂ. എന്റെ യജമാനനായ അബ്രാഹാമിനോടു കാര്യം കാട്ടൂ. 13ഞാനിവിടെ ഈ കിണറ്റിന് കരയിൽ നിൽക്കുന്നു. നഗരത്തിലെ ചെറുപ്പക്കാരികൾ വെള്ളം കോരാൻ വരുന്നു. 14യിസഹാക്കിനു യോജിച്ച പെണ്ണു അതിലേതാണെന്നറിയുന്നതിന് ഞാനൊരു വിശേഷപ്പെട്ട അടയാളം കാത്തിരിക്കുകയാണ്. ആ വിശേഷ അടയാളം ഇതാണ്: ‘ദയവായി എനിക്കു വെള്ളം കുടിക്കാൻ പാകത്തിനു പാത്രം താഴ്ത്തി അരേണമേ’ എന്നു ഞാൻ പറയുമ്പോൾ ‘കുടിക്കൂ, അങ്ങയുടെ ഒട്ടകങ്ങൾക്കും ഞാൻ വെള്ളം കൊടുക്കാം’ എന്നു പറയുന്ന പെൺകുട്ടിയെ ഞാൻ ശരിയായ വധുവായി കണ്ടെത്തും. അങ്ങനെ സംഭവിച്ചാൽ യിസഹാക്കിന്റെ യഥാർത്ഥഭാര്യയെ അങ്ങ് ചൂണ്ടിക്കാണിച്ചതായി ഞാൻ കരുതും. എന്റെ യജമാനനോട് അങ്ങ് കരുണ കാട്ടിയതായി ഞാൻ മനസ്സിലാക്കും.”

ഒരു ഭാര്യയെ കണ്ടെത്തുന്നു

15അപ്പോൾ, ഭൃത്യൻ പ്രാർത്ഥിച്ചു കഴിയുന്നതിനു മുമ്പായി റിബെക്ക എന്നൊരു ചെറുപ്പക്കാരി അവിടെ വന്നു. ബെഥുവേലിന്റെ പുത്രിയായിരുന്നു റിബെക്ക. അബ്രാഹാമിന്റെ സഹോദരൻ നാഹോരിന്റെയും മിൽക്കയുടെയും പുത്രനായിരുന്നു ബെഥുവേൽ. റിബെക്ക വെള്ളപ്പാത്രവും ചുമലിലേന്തിയാണ് വന്നത്. 16അവൾ വളരെ സുന്ദരിയായിരുന്നു. അവൾ ഒരു കന്യകയായിരുന്നു; അവൾ ഒരു പുരുഷനോടൊപ്പം ഒരിക്കലും ഉറങ്ങിയിട്ടില്ല. അവൾ കിണറ്റിന്കരയിലെത്തി തന്റെ പാത്രം നിറച്ചു. 17അപ്പോൾ ഭൃത്യൻ അവളുടെ അടുത്തേക്ക് ഓടിയെത്തി പറഞ്ഞു, “നിന്റെ പാത്രത്തിൽനിന്നും അല്പം വെള്ളം എനിക്കു കുടിക്കാൻ തരൂ.”

18റിബെക്ക വേഗം ചുമലിൽനിന്ന് പാത്രം താഴെയിറക്കി അവനു വെള്ളം കൊടുത്തു. റിബെക്ക പറഞ്ഞു, “ഇതു കുടിക്കൂ, പ്രഭോ.” 19അയാൾക്കു വെള്ളം കൊടുത്തു കഴിഞ്ഞയുടനെ റിബെക്ക പറഞ്ഞു, “അങ്ങയുടെ ഒട്ടകങ്ങൾക്കും ഞാൻ വെള്ളം കൊടുക്കാം.” 20അവൾ ഒട്ടകങ്ങൾക്കു വെള്ളം കുടിക്കാനുള്ള തൊട്ടിയിലേക്കു തന്റെ പാത്രത്തിലെ വെള്ളം ഒഴിച്ചു. അനന്തരം അവൾ കൂടുതൽ വെള്ളം കോരാൻ കിണറ്റിന് കരയിലേക്കു വീണ്ടും പോയി. അവൾ എല്ലാ ഒട്ടകങ്ങൾക്കും വെള്ളം കൊടുത്തു.

21ഭൃത്യൻ അവളെ നിശബ്ദനായി വീക്ഷിച്ചു. തന്റെ യാത്ര സഫലമാക്കാൻ യഹോവ ഒരു മറുപടി തന്നതാണോ എന്നുറപ്പു വരുത്താൻ അയാൾ അവളെ നോക്കി. 22ഒട്ടകങ്ങൾ വെള്ളം കുടിച്ചു കഴിഞ്ഞപ്പോൾ, അയാൾ റിബെക്കയ്ക്ക് കാൽ ഔൺസ് തൂക്കമുള്ള ഒരു സ്വർണ്ണമോതിരം സമ്മാനിച്ചു. കൂടാതെ അഞ്ചു ഔൺസ് തൂക്കമുള്ള രണ്ടു സ്വർണ്ണവളകളും അവൻ നൽകി. 23ഭൃത്യൻ ചോദിച്ചു, “നിന്റെ അപ്പൻ ആരാണ്? നിന്റെ അപ്പന്റെ സ്ഥലത്ത്

എന്റെ സംഘത്തിനു താമസിക്കാൻ ഇടമുണ്ടാകുമോ?”

24റിബെക്കാ മറുപടി പറഞ്ഞു, “നാഹോരീന്റെയും മിൽക്കായുടെയും പുത്രനായ ബെഥുവേലാണ് എന്റെ അപ്പൻ.” 25അനന്തരം അവൾ പറഞ്ഞു, “നിങ്ങളുടെ ദ്രേകങ്ങൾക്കു വേണ്ടത്ര വയ്ക്കോലും ഉറങ്ങാൻ ആവശ്യത്തിനു സ്ഥലവും അവിടെയുണ്ട്.”

26ഭൃത്യൻ മുട്ടുകുത്തി നിന്ന് യഹോവയെ ആരാധിച്ചു. 27ഭൃത്യൻ പറഞ്ഞു, “എന്റെ യജമാനന്റെ ദൈവമായ യഹോവ വാഴ്ത്തപ്പെട്ടവൻ. യഹോവ എന്റെ യജമാനനോടു കൂടെയും വിശ്വാസവും കാണിച്ചു. യജമാനപുത്രന് ശരിയായ വധുവിനെ കാട്ടിത്തരുവാൻ യഹോവ എന്നെ എന്റെ യജമാനന്റെ ബന്ധുവേനത്തിലേക്കു നയിച്ചു.”

28അപ്പോൾ റിബെക്കാ ഓടിപ്പോയി തന്റെ വീട്ടുകാരോട് ഇതെല്ലാം പറഞ്ഞു. 29-30റിബെക്കയ്ക്ക് ഒരു സഹോദരനുമുണ്ടായിരുന്നു. ലാബാൻ എന്നായിരുന്നു അവന്റെ പേര്. അയാൾ പറഞ്ഞതെല്ലാം റിബെക്കാ തന്റെ സഹോദരനോടു പറഞ്ഞു. ലാബാൻ അവൾ പറഞ്ഞതു ശ്രദ്ധിച്ചു. അവളുടെ കൈയിലെ വളകളും മോതിരവും കണ്ട ലാബാൻ കിണറ്റിൻകരയിലേക്ക് ഓടി. അവിടെ കിണറ്റിൻകരയിൽ ദ്രേകങ്ങളോടൊത്ത് ആ മനുഷ്യൻ നിൽക്കുന്നുണ്ടായിരുന്നു. 31ലാബാൻ പറഞ്ഞു, “പ്രഭോ, അങ്ങയ്ക്കു സ്വാഗതം! ഇവിടെ പുറത്തു നിൽക്കാതെ അകത്തേക്കു വരു! അങ്ങയ്ക്കു റങ്ങാൻ ഒരു മുറിയും ദ്രേകങ്ങൾക്കിടവും ഞാൻ ഒരുക്കിയിട്ടുണ്ട്.”

32അബ്രാഹാമിന്റെ ഭൃത്യൻ ആ വേനത്തിലേക്കു കയറി. ലാബാൻ ദ്രേകങ്ങളുടെ ജീനി അഴിയ്ക്കുന്നതിനും അവയ്ക്കു വയ്ക്കോൽ കൊടുക്കുന്നതിനും അയാളെ സഹായിച്ചു. അയാൾക്കും കുട്ടർക്കും കാൽ കഴുകുവാനുള്ള വെള്ളവും ലാബാൻ കൊടുത്തു. 33എന്നിട്ട് ലാബാൻ അയാൾക്ക് ഭക്ഷണം കൊടുത്തു. പക്ഷേ ഭൃത്യൻ അതു തിന്നാൻ മടിച്ചു. അയാൾ പറഞ്ഞു, “വന്ന കാര്യം പറയാതെ ഞാനൊന്നും കഴിക്കില്ല.”

അതിനാൽ ലാബാൻ പറഞ്ഞു, “എങ്കിൽ പറയൂ.”

റിബെക്കയ്ക്കു വേണ്ടിയുള്ള വിലപേശൽ

34ഭൃത്യൻ പറഞ്ഞു, “ഞാൻ അബ്രാഹാമിന്റെ ഭൃത്യനാണ്. 35യഹോവ എന്റെ യജമാനനെ എല്ലാകാര്യത്തിലും സമൃദ്ധിയായി അനുഗ്രഹിച്ചിട്ടുണ്ട്. എന്റെ യജമാനൻ ഒരു മഹാനായിരിക്കുന്നു. അദ്ദേഹത്തിനു ധാരാളം ആടുമാടുകളേയും യഹോവ നൽകി. അദ്ദേഹത്തിനു ധാരാളം സ്വർണ്ണവും വെള്ളിയും ഭൃത്യന്മാരുമുണ്ട്. അബ്രാഹാമിന് അനേകം ദ്രേകങ്ങളും കഴുതകളുമുണ്ട്. 36സാറയായിരുന്നു എന്റെ യജമാനന്റെ പത്നി. വാർദ്ധക്യത്തിൽ അവൾ ഒരു പുത്രനു ജന്മമേകി. എന്റെ യജമാനൻ തന്റെ സ്വത്തെല്ലാം ആ പുത്രനു നൽകുകയും ചെയ്തു. 37യജമാനൻ എന്നെക്കൊണ്ട് ഒരു പ്രതിജ്ഞ ചെയ്യിച്ചു. അദ്ദേഹം എന്നോടു പറഞ്ഞു, ‘എന്റെ മകനെ കനാനിൽനിന്നുള്ള ഒരു പെൺകുട്ടിയെ വിവാഹം കഴിയാൻ അനുവദിക്കരുത്. നമ്മൾ അവർക്കിടയിലാണ് കഴിയുന്നതെങ്കിലും ഒരു കനാൻകാരിയെ എന്റെ മകൻ ഭാര്യയാക്കുന്നത് എനിക്കിഷ്ടമല്ല. 38അതിനാൽ

നീ എന്റെ പിതാവിന്റെ രാജ്യത്തു പോകാമെന്നു പ്രതിജ്ഞ ചെയ്യുക. എന്റെ കുടുംബത്തിൽ പോയി എന്റെ മകന് ഒരു വധുവിനെ തെരഞ്ഞെടുക്കുക.’ 39ഞാനെന്റെ യജമാനനോടു ചോദിച്ചു, ‘ആ സ്ത്രീ എന്നോടൊപ്പം ഇങ്ങോട്ടു വന്നില്ലേങ്കിലോ?’ 40പക്ഷേ എന്റെ യജമാനൻ പറഞ്ഞു, ‘ഞാൻ യഹോവയെ ശുശ്രൂഷിക്കുന്നു. യഹോവ തന്റെ ദൂതനെ എന്നോടൊപ്പമയച്ച് നിന്നെ സഹായിക്കും. നീ എന്റെ കുടുംബക്കാരിൽനിന്ന് എന്റെ പുത്രവധുവിനെ തെരഞ്ഞെടുക്കുകയും ചെയ്യും.

41പക്ഷേ നീ എന്റെ പിതാവിന്റെ രാജ്യത്തു പോകുകയും എന്റെ മകന് ഒരു വധുവിനെ തരാൻ അവർ തയ്യാറാകാതിരിക്കുകയും ചെയ്താൽ നീ ഈ പ്രതിജ്ഞയിൽനിന്നും മുക്തനായിരിക്കും.’

42“ഇന്ന് ഞാൻ ഈ കിണറിനടുത്തെത്തി പ്രാർത്ഥിച്ചു, ‘എന്റെ യജമാനനായ അബ്രാഹാമിന്റെ ദൈവമായ യഹോവേ, എന്റെ യാത്ര സഫലമാക്കേണമേ. 43ഇവടെ വെള്ളം കോരാൻ വരുന്ന ഒരു ചെറുപ്പക്കാരിക്കായി ഞാൻ ഈ കിണറ്റിൻകരയിൽ കാത്തു നിൽക്കാം. എന്നിട്ട് ഞാൻ പറയും, ‘നിന്റെ പാത്രത്തിൽ നിന്നല്ലേ വെള്ളം ദ്രവമായി എനിക്കു കൂടിക്കാൻ തരൂ.’ 44അപ്പോൾ അനുയോജ്യരായ യുവതിയാണെങ്കിൽ ഒരു പ്രത്യേകതരത്തിൽ ഉത്തരം പറയും. അവൾ പറയും, ‘ഈ വെള്ളം കൂടിക്കൂ, അങ്ങയുടെ ദ്രേകങ്ങൾക്കും ഞാൻ വെള്ളം കൊടുക്കാം.’ അങ്ങനെ ആ പെൺകുട്ടിയെയാണ് യഹോവ എന്റെ യജമാനപുത്രനുവേണ്ടി തെരഞ്ഞെടുത്തിരിക്കുന്നതെന്ന് ഞാനറിയാം.’

45“ഞാൻ പ്രാർത്ഥിച്ചുതീരും മുമ്പേ റിബെക്കാ വെള്ളം കോരാൻ വന്നു. അവളുടെ ചുമലിൽ വെള്ളം കോരാനുള്ള പാത്രവുമുണ്ടായിരുന്നു. ഞാനവളോടല്ലം വെള്ളം ആവശ്യപ്പെട്ടു. 46അവൾ വേഗം തോളിൽനിന്ന് പാത്രം താഴ്ത്തി എനിക്കു വെള്ളം ഒഴിച്ചു തന്നു. എന്നിട്ടവൾ പറഞ്ഞു, ‘ഇതു കൂടിക്കൂ, അങ്ങയുടെ ദ്രേകങ്ങൾക്കും ഞാൻ വെള്ളം കൊടുക്കാം.’ അതിനാൽ ഞാൻ വെള്ളം കൂടിക്കുകയും അവൾ ദ്രേകങ്ങൾക്കു വെള്ളം കൊടുക്കുകയും ചെയ്തു.

47അനന്തരം ഞാൻ അവളോടു ചോദിച്ചു, ‘ആരാണു നിന്റെ അപ്പൻ?’ അവൾ പറഞ്ഞു, ‘നാഹോരീന്റെയും മിൽക്കായുടെയും പുത്രനായ ബെഥുവേൽ ആണ് എന്റെ അപ്പൻ.’ അപ്പോൾ ഞാൻ അവൾക്കു മോതിരവും വളയും കൊടുത്തു. 48ഞാൻ തല കുനിച്ചു യഹോവയ്ക്കു നന്ദി പറഞ്ഞു. എന്റെ യജമാനനായ അബ്രാഹാമിന്റെ ദൈവമായ യഹോവയെ ഞാൻ ആരാധിച്ചു. എന്റെ യജമാനന്റെ സഹോദരന്റെ പൗത്രിയുടെയടുത്തേക്ക് എന്നെ നേർവഴിക്കു നയിച്ചതിനു ഞാനവനോടു നന്ദി പറഞ്ഞു. 49ഇനി പറയൂ, നിങ്ങൾ എന്റെ യജമാനനോടു കരുണയും വിശ്വാസവും പുലർത്തി അദ്ദേഹത്തിന് നിങ്ങളുടെ പുത്രിയെ നൽകുകയില്ലേ? അതോ നിങ്ങളുടെ പുത്രിയെ അദ്ദേഹത്തിനു നൽകുകയില്ലെന്നോ? എന്തായാലും പറയൂ. അപ്പോൾ ഞാനെന്തു ചെയ്യണമെന്ന് എനിക്കു തീരുമാനിക്കാമല്ലോ.”

50അപ്പോൾ ലാബാനും ബെഥുവേലും പറഞ്ഞു, “ഇതു യഹോവയുടെ നിയോഗമാണെന്നു ഞങ്ങളറിവുന്നു. അതിനാൽ ഞങ്ങൾ

കൃത്യം മാറ്റം വരുത്താൻ പറയാനാവില്ല. 51ഇതാ റിബെക്ക. അവളെ കൊണ്ടുപോകൂ. നിന്റെ യജമാനപുത്രൻ അവളെ വിവാഹം കഴിക്കട്ടെ. യഹോവയുടെ ആഗ്രഹം അതാണ്.”

52ഇതു കേട്ടപ്പോൾ അബ്രാഹാമിന്റെ ഭൃത്യൻ നിലത്തു മുട്ടുകുത്തി യഹോവയ്ക്കു നന്ദി പറഞ്ഞു. 53അപ്പോൾ അവൻ റിബെക്കയ്ക്ക് താൻ കൊണ്ടുവന്ന സമ്മാനങ്ങൾ നൽകി. അയാൾ അവൾക്ക് മനോഹരമായ വസ്ത്രങ്ങളും സ്വർണ്ണവും വെള്ളിയും കൊണ്ടുള്ള ആഭരണങ്ങളും നൽകി. അവളുടെ അമ്മയ്ക്കും സഹോദരനും അയാൾ വിലകൂടിയ സമ്മാനങ്ങൾ നൽകി. 54പിന്നെ, അയാളും കുട്ടിയും നിറയെ തിന്നുകയും കുടിക്കുകയും ചെയ്ത ശേഷം ആ രാത്രി അവിടെ ചിലവഴിച്ചു. പിറ്റേന്ന് അതിരാവിലെ ഉണർന്നെണീറ്റ് അവർ പറഞ്ഞു, “ഇനി ഞങ്ങൾ എന്റെ യജമാനന്റെയടുത്തേക്കു മടങ്ങട്ടെ.”

55റിബെക്കയുടെ അമ്മയും സഹോദരനും പറഞ്ഞു, “റിബെക്ക കുറച്ചുകാലം ഞങ്ങളുടെ കൂടെ കഴിയട്ടെ. ഒരു പത്തുദിവസം. അതിനു ശേഷം അവൾക്കു പോകാം.” 56എന്നാൽ ഭൃത്യൻ അവരോടു പറഞ്ഞു, “എന്നെ അധികം താമസിപ്പിക്കരുത്. യഹോവ എന്റെ യാത്ര സഹലമാക്കിയിരിക്കുന്നു. ഇനി ഞാൻ എന്റെ യജമാനന്റെയടുത്തേക്കു പോകട്ടെ.”

57റിബെക്കയുടെ അമ്മയും സഹോദരനും പറഞ്ഞു, “ഞങ്ങൾ റിബെക്കയെ വിളിച്ച് അവളുടെ ഇഷ്ടം ചോദിക്കട്ടെ.” 58അവർ റിബെക്കയെ വിളിച്ചു ചോദിച്ചു, “നീ ഇപ്പോൾ ഇയാളുടെ കൂടെ പോകാൻ ഇഷ്ടപ്പെടുന്നുവോ?”

റിബെക്ക പറഞ്ഞു, “അതേ, ഞാൻ പോകുന്നു.”

59അതിനാൽ അബ്രാഹാമിന്റെ ഭൃത്യനോടും കൂട്ടരോടുംമൊത്തു പോകാൻ അവർ റിബെക്കയെ അനുവദിച്ചു. റിബെക്കയുടെ ആയുര്യം കൂടെ അയച്ചു. 60റിബെക്ക യാത്ര തിരിച്ചപ്പോൾ അവർ അവളോടു പറഞ്ഞു,

“ഞങ്ങളുടെ സഹോദരീ, നീ അനേകം കോടി ജനങ്ങളുടെ അമ്മയാകട്ടെ. നിന്റെ പിൻഗാമികൾ അവരുടെ ശത്രുക്കളെ തോല്പിച്ച് അവരുടെ നഗരങ്ങൾ കൈയടക്കട്ടെ.”

61അനന്തരം റിബെക്കയും അവളുടെ ആയുര്യം ഒട്ടകങ്ങളുടെ പുറത്തു കയറി ഭൃത്യനേയും കൂട്ടരേയും അനുഗമിച്ചു. അങ്ങനെ ഭൃത്യൻ റിബെക്കയേയും കൂട്ടി വീട്ടിലേക്കു മടങ്ങി.

62യിസ്മാക്കിന് ബേർലഹായിരോയിൽനിന്നും നെഗെവ്യിൽ താമസിക്കുകയാണിപ്പോൾ. 63ഒരു സായാഹ്നത്തിൽ യിസ്മാക്ക് ധ്യാനത്തിനായി വയലിലേക്കു പോയി. യിസ്മാക്ക് മുകളിലേക്കു നോക്കിയപ്പോൾ ദൂരനിന്നു വരുന്ന ഒട്ടകങ്ങളെ കണ്ടു.

64റിബെക്ക നോക്കിയപ്പോൾ യിസ്മാക്കിനെ കണ്ടു. അപ്പോഴവൾ ഒട്ടകപ്പുറത്തു നിന്നും ചാടിയിറങ്ങി. 65അവൾ ഭൃത്യനോടു ചോദിച്ചു, “നമ്മെ കാണാൻ ഈ വയലിലൂടെ വരുന്ന ആ ചെറുപ്പക്കാരൻ ആരാണ്?”

ഭൃത്യൻ പറഞ്ഞു, “അതെന്റെ യജമാനപുത്രനാണ്.” അപ്പോൾ റിബെക്ക മുടുപടം കൊണ്ട് തന്റെ മുഖം മറച്ചു.

66സംഭവിച്ചതെല്ലാം ഭൃത്യൻ യിസ്മാക്കിനോടു വിവരിച്ചു. 67അനന്തരം യിസ്മാക്ക് പെൺകുട്ടിയെ തന്റെ അമ്മയുടെ കൂടാരത്തിലേക്കു കൂട്ടിക്കൊണ്ടു വന്നു. ആ ദിവസം തന്നെ

റിബെക്ക യിസ്മാക്കിന്റെ ഭാര്യയായി. യിസ്മാക്ക് അവളെ വളരെയധികം സ്നേഹിച്ചു. അങ്ങനെ യിസ്മാക്കിന് തന്റെ അമ്മയുടെ മരണശേഷം വലിയ ആശ്വാസം തോന്നി.

അബ്രാഹാമിന്റെ കുടുംബം

25 അബ്രാഹാം വീണ്ടും വിവാഹം കഴിച്ചു. കെതുറാ എന്നായിരുന്നു അയാളുടെ പുതിയ ഭാര്യയുടെ പേര്. 2അവൾ സിമ്രാൻ, യൊഷ്ശാൻ, മെദാൻ, മിദ്യാൻ, യിശ്ബാക്, ശുവർ എന്നിവർക്കു ജന്മം നൽകി. 3ശബയുടെയും ദെദാന്റെയും പിതാവായിരുന്നു യൊഷ്ശാൻ. അശ്ശൂരീം, ലെത്തൂശീം, ലെയുമ്മീ എന്നിവർ ദെദാന്റെ പിൻഗാമികളായിരുന്നു. 4ഫഹാ, ഏഫെർ, ഹനോക്, അബീദാ, എൽദാഗാ, ഇവരൊക്കെ മിദ്യാന്റെ മക്കളായിരുന്നു. ഈ മക്കളെല്ലാം കെതുറയുടെയും അബ്രാഹാമിന്റെയും വിവാഹത്തിൽനിന്നു പിറന്നവരാണ്. 5അബ്രാഹാമിന്റെ മരണത്തിനു മുമ്പ് അദ്ദേഹം തന്റെ ദാസിമാരുടെ പുത്രന്മാർക്ക് ചില സമ്മാനങ്ങൾ നൽകി അവരെ കിഴക്കോട്ടു പറഞ്ഞുവിട്ടു. അദ്ദേഹം അവരെ യിസ്മാക്കിൻ്റെയും ദൂരേക്കയച്ചു. അനന്തരം അബ്രാഹാം തന്റെ സ്വന്തം മുഴുവൻ യിസ്മാക്കിനു നൽകി.

7അബ്രാഹാം 175 വയസ്സുവരെ ജീവിച്ചു. 8പിന്നീട് ക്ഷീണിതനായിത്തീർന്ന് അബ്രാഹാം മരണമടഞ്ഞു. ദീർഘവും സംതൃപ്തവുമായ ഒരു ജീവിതമായിരുന്നു അദ്ദേഹത്തിന്റേത്. അദ്ദേഹം മരിച്ച് പൂർവ്വികരോടു ചേർന്നു. 9അദ്ദേഹത്തിന്റെ മക്കളായ യിസ്മാക്കും യിശ്മായേലും അദ്ദേഹത്തെ മക്പേലയിലെ ഗുഹയിൽ സംസ്കരിച്ചു. സോഹാരിന്റെ പുത്രനായ എഫ്രോൻതൊഴിഞ്ഞു ആ ഗുഹ. മുമ്പേയ്ക്ക് കിഴക്കായിരുന്നു ആ സ്ഥലം. 10ഹിത്യരുടെ കൈയിൽനിന്നും അബ്രാഹാം വാങ്ങിയ ഗുഹയായിരുന്നു അത്. അബ്രാഹാം അവിടെ തന്റെ പത്നിയോടൊപ്പം അടക്കപ്പെട്ടു. 11അബ്രാഹാമിന്റെ മരണശേഷം ദൈവം യിസ്മാക്കിനെ അനുഗ്രഹിച്ചു. യിസ്മാക്ക് ബേർലഹായിരോയിൽ താമസം തുടർന്നു.

12യിശ്മായേലിന്റെ വംശാവലി ഇതാണ്. യിശ്മായേൽ അബ്രാഹാമിന്റെയും സാരയുടെ ഈജിപ്തുകാരിയായ ഭൃത്യ ഹാഗാരിന്റെയും പുത്രൻ.

13യിശ്മായേലിന്റെ സന്തതികളുടെ പേരുകൾ: നെബായോത്തായിരുന്നു മുത്തപുത്രൻ. പിന്നെ കേദാർ ജനിച്ചു. തുടർന്ന് അദ്വയേൽ, മിബ്ശാം, 14മിശ്മാ, ദുമാ, മശ്ശാ, 15ഹദാദ്, തേമാ, യെത്യർ, നാഹീൽ, കേദെമാ എന്നിവർ. 16യിശ്മായേലിന്റെ പുത്രന്മാരുടെ പേരുകൾ അതായിരുന്നു. ഓരോ പുത്രനും പിൽക്കാലത്ത് ചെറു നഗരങ്ങളായി മാറിയ സ്വന്തം പാളയങ്ങളുണ്ടായിരുന്നു. പന്ത്രണ്ടു പുത്രന്മാരും സ്വന്തം ജനതയുള്ള രാജകുമാരന്മാരെപ്പോലെയാണിരുന്നു. 17യിശ്മായേൽ 137 വയസ്സുവരെ ജീവിച്ചു. അനന്തരം അയാൾ മരിച്ച് പൂർവ്വികരോടു ചേർന്നു. 18യിശ്മായേലിന്റെ പിൻഗാമികൾ മരുഭൂമിയിലെമ്പാടും താവളമടിച്ചു. ആ പ്രദേശം ഹവീലയിൽ നിന്ന് ഈജിപ്തിനോടു ചേർന്നുള്ള ശുർവരെയും ശൃശിൽനിന്നും അസ്സീരിയ വരെയും വ്യാപിപ്പിച്ചിരുന്നു. യിശ്മായേലിന്റെ പിൻഗാമികൾ ഇടക്കിടെ യിശ്മായേലിന്റെ സഹോദരന്റെ ജനതയെ ആക്രമിച്ചിരുന്നു.

യിസഹാക്കിന്റെ കുടുംബം

19ഇത് യിസഹാക്കിന്റെ കഥയാകുന്നു. അബ്രാഹാമിന് യിസഹാക്കെന്നൊരു പുത്രനുണ്ടായിരുന്നു. 20യിസഹാക്കിനു നാല്പതു വയസ്സായപ്പോൾ അവൻ റിബെക്കയെ വിവാഹം കഴിച്ചു. പട്ടൻ-അരാംകാരിയായിരുന്നു റിബെക്ക. അവൾ ബെഥുവേലിന്റെ പുത്രിയും അരാമ്യനായ ലാബാന്റെ സഹോദരിയുമായിരുന്നു. 21യിസഹാക്കിന്റെ ഭാര്യയ്ക്ക് കുട്ടികളുണ്ടായില്ല. അതിനാൽ യിസഹാക്ക് തന്റെ ഭാര്യയ്ക്കുവേണ്ടി യഹോവയോടു പ്രാർത്ഥിച്ചു. യഹോവ യിസഹാക്കിന്റെ പ്രാർത്ഥന കേട്ടു. യഹോവ റിബെക്കയെ ഗർഭം ധരിക്കാൻ അനുവദിക്കുകയും ചെയ്തു.

22ഗർഭിണിയായിരുന്നപ്പോൾ റിബെക്കയുടെ വയറ്റിൽ കിടന്ന രണ്ടു കുഞ്ഞുങ്ങൾ തമ്മിൽ തെരുങ്ങി. റിബെക്ക യഹോവയോടു പ്രാർത്ഥിച്ചു. “എനിക്കെന്താണിങ്ങനെയൊക്കെ സംഭവിക്കുന്നത്?” 23യഹോവ അവളോടു പറഞ്ഞു, “നിന്റെ ശരീരത്തിനുള്ളിൽ രണ്ടു ജനതകളാണുള്ളത്. രണ്ടു കുടുംബങ്ങളുടെ ഭരണാധികാരികൾ നിനക്കിരിക്കും. അവർ വിഭജിക്കപ്പെടുകയും ചെയ്യും. ഒരു മകൻ മറ്റൊന്നേക്കാൾ കരുത്തനായിരിക്കും. മുത്തപുത്രൻ ഇളയവനെ സേവിക്കും.” 24പിന്നീട് ഗർഭം പൂർണ്ണമായപ്പോൾ റിബെക്ക ഇരട്ടപുത്രന്മാരെ പ്രസവിച്ചു. 25മുത്തകുട്ടിയെ ചുവപ്പു നിറമായിരുന്നു. രോമം നിറഞ്ഞ മേലങ്കി പോലെയായിരുന്നു അവന്റെ ചർമ്മം. അതിനാൽ അവൻ ഏശാവ് എന്നു പേരിട്ടു. 26രണ്ടാമത്തെ കുട്ടി പിറന്നപ്പോൾ അവൻ ഏശാവിന്റെ ഉല്പറ്റിയിൽ മുറുകെ പിടിച്ചിരുന്നു. അതിനാൽ അവൻ യാക്കോബ് എന്നും പേരിട്ടു. യിസഹാക്കിന് അറുപതു വയസ്സായിരുന്നപ്പോഴാണ് ഏശാവും യാക്കോബും പിറന്നത്.

27കുട്ടികൾ വളർന്നു. ഏശാവ് ഒരു നല്ല നായാട്ടുകാരനായിത്തീർന്നു. ഏറെ നേരവും പുറത്ത് വയലിൽ കഴിയാനായിരുന്നു അവനിഷ്ടം. എന്നാൽ യാക്കോബ് വളരെ ശാന്തനായിരുന്നു. അവൻ കൂടാരത്തിനുള്ളിൽ തന്നെ തങ്ങി. 28യിസഹാക്ക് ഏശാവിനെ സ്നേഹിച്ചു. ഏശാവ് കൊന്ന മൃഗങ്ങളെ തിന്നാൻ അവൻ ഇഷ്ടമായിരുന്നു. പക്ഷേ യാക്കോബിനോടായിരുന്നു റിബെക്കയ്ക്ക് സ്നേഹം.

29ഒരിക്കൽ ഏശാവ് വേട്ട കഴിഞ്ഞു തിരിച്ചെത്തി. അവൻ വിശപ്പുകൊണ്ട് വളരെ ക്ഷീണിച്ചിരുന്നു. യാക്കോബ് ഒരു കലത്തിൽ അമരപ്പയർ വേവിക്കുകയായിരുന്നു. 30ഏശാവ് യാക്കോബിനോടു പറഞ്ഞു, “ഞാൻ വല്ലാതെ വിശന്നു വലഞ്ഞിരിക്കുന്നു. എനിക്ക് അതിലേച്ചുവന്ന അമരപ്പയർ തരു.” (അതിനാലാണ് യാക്കോബിനോടു പറഞ്ഞത്.)

31പക്ഷേ യാക്കോബ് പറഞ്ഞു, “ആദ്യജാതനായ പുത്രനെന്ന നിലയിൽ നിന്റെ എല്ലാ അവകാശങ്ങളും ഇന്നെനിക്കു വിൽക്കണം.”

32ഏശാവ് പറഞ്ഞു, “ഞാൻ വിശപ്പുകൊണ്ട് ഏതാണ്ട് മരിച്ചുകഴിഞ്ഞു. ഞാൻ മരിച്ചാൽ, എന്റെ അപ്പന്റെ സ്വത്തൊന്നും എനെന്നെ സഹായിക്കില്ല. അതിനാൽ ഞാൻ എന്റെ വീതം നിനക്കു നൽകും.”

33പക്ഷേ യാക്കോബ് പറഞ്ഞു, “നീ അതെല്ലാം എനിക്കു തരുമെന്ന് ആദ്യം വാഗ്ദാനം ചെയ്തുകൊണ്ട്.” അങ്ങനെ ഏശാവ് യാക്കോബിന് വാഗ്ദാനം നൽകി. ഏശാവ് തന്റെ പിതാവിന്റെ

സ്വത്തിന്റെ ഓഹരി യാക്കോബിനു വിറ്റു. 34അപ്പോൾ യാക്കോബ് അപ്പവും ആഹാരവും കൊടുത്തു. ഏശാവ് എല്ലാം തിന്നുകയും കുടിക്കുകയും ചെയ്തശേഷം പോയി. അങ്ങനെ ഏശാവ് ആദ്യപുത്രനെന്ന നിലയിലുള്ള അവകാശത്തിലൊന്നും തനിക്ക് വലിയ താല്പര്യമില്ലെന്നു തെളിയിച്ചു.

യിസഹാക്ക് അബീമേലെക്കിനോടു നൂണ പറയുന്നു

26 ഒരിക്കൽ ഒരു വലിയ ക്ഷാമമുണ്ടായി. അബ്രാഹാമിന്റെ കാലത്തുണ്ടായതു പോലെ ഒരു ക്ഷാമമായിരുന്നു അത്. അതിനാൽ യിസഹാക്ക് ഗെരാരിൽ ഫെലിസ്ത്യരുടെ രാജാവായ അബീമേലെക്കിന്റെയടുത്തേക്കു പോയി. 2 യഹോവ യിസഹാക്കിനോടു സംസാരിച്ചു. യഹോവ പറഞ്ഞു, “ഇനി ഈജിപ്തിലേക്കു പോകരുത്. ഞാൻ കല്പിക്കുന്നതിനനുസരിച്ചുള്ള ദേശത്തു താമസിക്കുക. 3 ആനാട്ടിൽ താമസിക്കുക; ഞാൻ നിന്നോടൊപ്പമുണ്ടായിരിക്കും. ഞാൻ നിന്നെ അനുഗ്രഹിക്കും. ഈ ദേശം മുഴുവനും ഞാൻ നിനക്കും നിന്റെ കുടുംബത്തിനുമായി നൽകും. നിന്റെ പിതാവായ അബ്രാഹാമിനു ഞാൻ നൽകിയ വാഗ്ദാനം ഞാൻ നടപ്പാക്കും. 4 നിന്റെ കുടുംബത്തെ ഞാൻ ആകാശത്തിലെ നക്ഷത്രങ്ങൾ പോലെ വർദ്ധിപ്പിക്കും. ഈ ദേശം മുഴുവനും ഞാൻ നിന്റെ കുടുംബത്തിനു നൽകുകയും ചെയ്യും. നിന്റെ പിൻഗാമികളിലൂടെ ഭൂമിയിലെ എല്ലാ ജനതകളും അനുഗ്രഹിക്കപ്പെടും. 5 ഞാനിങ്ങനെ ചെയ്യുന്നതെന്തെന്നാൽ നിന്റെ പിതാവായ അബ്രാഹാം എന്റെ വാക്കുകൾ അനുസരിക്കുകയും ഞാൻ പറഞ്ഞത് പ്രവർത്തിക്കുകയും ചെയ്തു. അബ്രാഹാം എന്റെ കല്പനകളും നിയമങ്ങളും ചട്ടങ്ങളും അനുസരിച്ചു.”

6 അതിനാൽ യിസഹാക്ക് ഗെരാരിൽ താമസിച്ചു. 7 യിസഹാക്കിന്റെ ഭാര്യ റിബെക്ക അതിനുദൂരമായിരുന്നു. ആ നാട്ടിലെ ആളുകൾ റിബെക്കയെപ്പറ്റി യിസഹാക്കിനോടു ചോദിച്ചു. യിസഹാക്കു പറഞ്ഞു, “അവൾ എന്റെ സഹോദരിയാണ്.” റിബെക്ക തന്റെ ഭാര്യയാണെന്ന് അവരോടു പറയുവാൻ യിസഹാക്കിനു ഭയമായിരുന്നു. റിബെക്കയെ തട്ടിയെടുക്കാൻ അവർ തന്നെ കൊല്ലുമോ എന്നായിരുന്നു യിസഹാക്കിനു ഭയം.

8 യിസഹാക്ക് അവിടെ താമസം തുടങ്ങി. കുറെ നാളുകളായപ്പോൾ ഒരു ദിവസം അബീമേലെക്ക് തന്റെ ജനാലയിലൂടെ നോക്കി. അപ്പോൾ യിസഹാക്ക് റിബെക്കയുമായി കളി തമാശകൾ നടത്തുന്നതു കണ്ടു. 9 അബീമേലെക്ക് യിസഹാക്കിനെ വിളിച്ചു ചോദിച്ചു, “ഇവൾ നിന്റെ ഭാര്യയല്ലേ? പിന്നെന്തിനാണ് അവൾ നിന്റെ സഹോദരിയാണെന്നു ഞങ്ങളോടു പറഞ്ഞത്?” യിസഹാക്ക് അവനോടു പറഞ്ഞു, “എന്നെ കൊന്ന് നിങ്ങൾ അവളെ തട്ടിയെടുക്കുമോ എന്നു ഞാൻ ഭയന്നു.”

10 അബീമേലെക്കു പറഞ്ഞു, “നീ ഞങ്ങളോടു തെറ്റു ചെയ്തിരിക്കുന്നു. ഞങ്ങളിലൊരാൾ നിന്റെ ഭാര്യയുമായി ശയിച്ചിരുന്നെങ്കിൽ അവൻ ഒരു മഹാപാപത്തിന്റെ അപരാധിയാകുമായിരുന്നു.”

11 അതിനാൽ അബീമേലെക്ക് എല്ലാ ജനങ്ങൾക്കും ഒരു താക്കീതു നൽകി. അവൻ പറഞ്ഞു,

“ഒരുത്തരും ഈ മനുഷ്യനേയോ ഈ സ്ത്രീയേയോ ഉപദ്രവിക്കരുത്. ആരെങ്കിലും അവരെ ഉപദ്രവിച്ചാൽ വധിക്കപ്പെടും.”

യിസഹാക്ക് ധനികനാകുന്നു

12യിസഹാക്ക് ആ ദേശത്തെ വയലിൽ വിത്തു വിതച്ചു. ആ വർഷം അയാൾ വലിയ വിളവ് കൊയ്തെടുക്കുകയും ചെയ്തു. യഹോവ അവനെ സമൃദ്ധമായി അനുഗ്രഹിച്ചു.

13യിസഹാക്ക് ധനികനായിത്തീർന്നു. ഒരു വലിയ ധനികനായിത്തീരുംവരെ അയാൾ കൂടുതൽ കൂടുതൽ സമ്പാദിച്ചു.

14അയാൾക്ക് ധാരാളം ആട്ടിൻപറ്റങ്ങളും കാലിക്കൂട്ടങ്ങളുമുണ്ടായി. അനേകം അടിമകളുമയാൾക്കുണ്ടായി.

എല്ലാ ഫെലിസ്ത്യർക്കും അയാളോട് അസുയരതോന്നി. 15അതിനാൽ ഫെലിസ്ത്യർ യിസഹാക്കിന്റെ അപ്പൻ അബ്രാഹാമും അദ്ദേഹത്തിന്റെ ഭൃത്യന്മാരും ചേർന്ന് വർഷങ്ങൾക്കു മുമ്പു കഴിച്ച എല്ലാ കിണറുകളും നശിപ്പിച്ചു.

അവർ ആ കിണറുകളിൽ അഴുക്കു നിറച്ചു. 16അബീമേലെക്ക് യിസഹാക്കിനോടു പറഞ്ഞു, “ഞങ്ങളുടെ നാടു വിട്ടു പോവുക. നീയില്ലാതെ ഞങ്ങളെക്കാൾ ശക്തനായിരിക്കുന്നു.”

17അതിനാൽ യിസഹാക്ക് അവിടം വിട്ടു ഗരാരിലെ ചെറിയ നദിക്കു സമീപം താവളമടിച്ചു. അയാൾ അവിടെ ജീവിച്ചു.

18അക്കാലത്തിനു വളരെ മുമ്പ് അബ്രാഹാം അവിടെ അനേകം കിണറുകൾ കഴിച്ചിരുന്നു. അബ്രാഹാമിന്റെ മരണശേഷം ഫെലിസ്ത്യർ ആ കിണറുകളിൽ അഴുക്കു നിറച്ചു.

അതിനാൽ യിസഹാക്ക് മടങ്ങിപ്പോയി ആ കിണറുകൾ വീണ്ടും കഴിച്ചു. യിസഹാക്ക് അവയ്ക്ക് തന്റെ പിതാവ് നൽകിയിരുന്ന പേരുകൾ തന്നെ നൽകി.

19യിസഹാക്കിന്റെ ഭൃത്യന്മാരും ആ ചെറിയ നദിക്കു സമീപം ഒരു കിണർ കഴിച്ചു. ആ കിണറ്റിൽനിന്ന് ഒരു ഉറവ പൊട്ടിയൊഴുകി.

20എന്നാൽ ഗെരാർതാഴ്വരയിൽ ആടുകളെ മേയിച്ചിരുന്നവർ യിസഹാക്കിന്റെ ഭൃത്യന്മാരുമായി തർക്കത്തിലേർപ്പെട്ടു. അവർ പറഞ്ഞു, “വെള്ളം ഞങ്ങളുടേതാണ്.”

അതിനാൽ യിസഹാക്ക് ആ കിണറിന് ഏശെക് എന്നു പേരിട്ടു. അവൻ ആ പേരു നൽകാൻ കാരണം, അവിടെ വെച്ചാണ് അവർ അവനോടു വാദിച്ചത് എന്നതായിരുന്നു.

21അനന്തരം യിസഹാക്കിന്റെ സേവകർ മറ്റൊരു കിണർ കൂടികഴിച്ചു. ആളുകൾ വന്ന് ആ കിണറിന്റെ പേരിലും അവകാശമുന്നയിച്ചു.

അതിനാൽ യിസഹാക്ക് ആ കിണറിന് സിത്നാ എന്നു പേരിട്ടു.

22യിസഹാക്ക് അവിടെനിന്നും മാറി മറ്റൊരു കിണർ കഴിച്ചു. ആരും ആ കിണറിനുമേൽ അവകാശവാദവുമായി വന്നില്ല.

അതിനാൽ അവൻ ആ കിണറിന് റെഹോബോത്ത് എന്നു പേരിട്ടു. യിസഹാക്കു പറഞ്ഞു, “ഇപ്പോൾ യഹോവ നമുക്കായി ഒരു സ്ഥലം കാണിച്ചു തന്നിരിക്കുന്നു. ഇവിടെ നാം പെരുകുകയും വിജയികളാകുകയും ചെയ്യും.”

23യിസഹാക്ക് അവിടെനിന്ന് ബേർ-ശേബെയിലേക്കു പോയി. 24ആ രാത്രിയിൽ യഹോവ യിസഹാക്കിനോടു സംസാരിച്ചു.

യഹോവ പറഞ്ഞു, “ഞാൻ നിന്റെ അപ്പനായ അബ്രാഹാമിന്റെ ദൈവമാകുന്നു. യേപ്പെടേണ്ടതില്ല. ഞാൻ നിന്നോടൊപ്പമുണ്ട്. നിന്നെ ഞാൻ അനുഗ്രഹിക്കുകയും ചെയ്യും. ഞാൻ നിന്റെ

പിൻഗാമികളെ വർദ്ധിപ്പിക്കും. എന്റെ സേവകനായ അബ്രാഹാമിനെ കരുതിയാണ് ഞാൻ ഇതൊക്കെ ചെയ്യുന്നത്.” 25അതിനാൽ യിസഹാക്ക് അവിടെ ഒരു യാഗപീഠം പണിത് യഹോവയെ ആരാധിച്ചു. അയാൾ തന്റെ താവളം അവിടെ സ്ഥാപിക്കുകയും അയാളുടെ ഭൃത്യന്മാർ അവിടെ ഒരു കിണർ കഴിക്കുകയും ചെയ്തു.

26അബീമേലെക്ക് ഗെരാരിൽനിന്നും യിസഹാക്കിനെ കാണാൻ വന്നു. തന്റെ ഉപദേഷ്ടാവായ അഹൂസത്തിനെയും സൈന്യാധിപനായ പീക്കോലിനേയും അബീമേലെക്ക് കൂടെ കൊണ്ടുവന്നിരുന്നു.

27യിസഹാക്കു ചോദിച്ചു, “എന്തിനാണിപ്പോൾ എന്നെ കാണാൻ വന്നത്? മുമ്പ് നീ എന്നോടു അത്ര സൗഹൃദത്തിലായിരുന്നില്ല. നീ എന്നെ നിന്റെ രാജ്യം വിട്ടുപോകുവാൻ ഇടയാക്കുകപോലും ചെയ്തു.”

28അവർ മറുപടി പറഞ്ഞു, “യഹോവ നിന്നോടൊപ്പമാണെന്നു ഞങ്ങളിപ്പോളറിയിരുന്നു. നമ്മൾക്ക് ഒരു കരാറുണ്ടാക്കാമെന്നു ഞങ്ങൾ കരുതുന്നു. നീ ഞങ്ങൾക്കൊരു വാഗ്ദാനം തരണമെന്നാണ് ഞങ്ങളുടെ ആഗ്രഹം. 29ഞങ്ങൾ നിന്നെ ഉപദ്രവിച്ചില്ല. നീ ഞങ്ങളെയും ഉപദ്രവിച്ചില്ലെന്നു വാക്കു തരിക. ഞങ്ങൾ നിന്നെ ദൂരത്തേക്ക് ഓടിച്ചെങ്കിലും അതു സമാധാനത്തിലായിരുന്നു. ഇപ്പോൾ യഹോവ നിന്നെ അനുഗ്രഹിച്ചിരിക്കുന്നുവെന്ന് വ്യക്തമായിട്ടുണ്ട്.”

30അതിനാൽ യിസഹാക്ക് അവർക്കൊരു വിരുന്നു നൽകി. അവരെല്ലാവരും തിന്നുകയും കൂടിക്കുകയും ചെയ്തു.

31അടുത്ത ദിവസം അതിരാവിലെ ഓരോരുത്തരും പ്രതിജ്ഞ ചെയ്തു. അനന്തരം അവർ സമാധാനത്തോടെ അവിടം വിട്ടു.

32ആ ദിവസം, യിസഹാക്കിന്റെ ഭൃത്യന്മാർ വന്ന് തങ്ങൾ കഴിച്ച കിണറിനെപ്പറ്റി പറഞ്ഞു. ഭൃത്യന്മാർ പറഞ്ഞു, “ഞങ്ങൾ ആ കിണറ്റിൽ വെള്ളം കണ്ടു.”

33അതിനാൽ യിസഹാക്ക് ആ കിണറിന് ശിബാ എന്നു പേരിട്ടു. ആ നഗരത്തിന്റെ പേര് ബേർ-ശേബ എന്നു തന്നെ തുടർന്നു.

ഏശാവീന്റെ ഭാര്യമാർ

34നാലുതാം വയസ്സിൽ ഏശാവ് രണ്ട് ഹിത്യസ്ത്രീകളെ വിവാഹം കഴിച്ചു. ഒരുവൾ ബേരിയുടെ മകൾ യെഹൂദീത്തയായിരുന്നു. മറ്റൊൾ ഏലോന്റെ മകൾ ബാസമത്തും ആയിരുന്നു.

35ആ വിവാഹങ്ങൾ യിസഹാക്കിനും റിബെക്കയ്ക്കും വളരെ വിഷമമുണ്ടാക്കി.

അനന്തരാവകാശത്തിന്റെ പ്രശ്നങ്ങൾ

27 യിസഹാക്കിനു വയസ്സാവുകയും അയാളുടെ കണ്ണുകൾ ശരിയല്ലാതെ കാണാനാവാത്തവിധം ക്ഷീണിക്കുകയും ചെയ്തു. ഒരു ദിവസം അയാൾ തന്റെ മുത്തപുത്രനായ ഏശാവീനെ വിളിച്ചു. യിസഹാക്കു പറഞ്ഞു, “മകനേ!” ഏശാവ് മറുപടി പറഞ്ഞു, “ഞാനിവിടെയുണ്ട്.”

2 യിസഹാക്കു പറഞ്ഞു, “ഞാൻ വൃദ്ധനായിരിക്കുന്നു. താമസിക്കാതെ ഞാൻ മരിക്കുകയും ചെയ്തേക്കാം. 3അതിനാൽ നിന്റെ അമ്പും വില്ലുമെടുത്ത് നായാട്ടിനു പോവുക. എനിക്കു തിന്നാനായി ഒരു തൃഗത്തെ കൊണ്ടു കൊണ്ടു വരിക. 4എനിക്കിഷ്ടമുള്ള ആഹാരം ഉണ്ടാക്കിത്തരു, ഞാനതു തിന്നട്ടെ. അപ്പോൾ

ഞാൻ മരിക്കും മുമ്പ് നിന്നെ അനുഗ്രഹിക്കാം.”
5അതിനാൽ ഏശാവ് നായാട്ടിനു പോയി.

യാക്കോബ് പിതാവിനെ ചതിക്കുന്നു

യിസഹാക്ക് പുത്രനായ ഏശാവിനോടു പറഞ്ഞത് റിബെക്കാ ശ്രദ്ധിക്കുന്നുണ്ടായിരുന്നു. റിബെക്കാ പുത്രനായ യാക്കോബിനോടു പറഞ്ഞു, “നോക്കൂ, നിന്റെ അപ്പൻ നിന്റെ സഹോദരനായ ഏശാവിനോടു സംസാരിക്കുന്നത് ഞാൻ കേട്ടു. 7നിന്റെ അപ്പൻ പറഞ്ഞു, ‘എനിക്കു തിന്നാനായി ഒരു ഗുണത്തെ കൊല്ലുക. അത് പാകം ചെയ്ത് എനിക്കു തരിക. ഞാനതു തിന്നട്ടെ. അപ്പോൾ ഞാൻ മരിക്കുന്നതിനു മുമ്പ് നിന്നെ അനുഗ്രഹിക്കാം.’ 8അതുകൊണ്ട് കുഞ്ഞേ, ഞാൻ പറയുന്നതു പോലെ നീ ചെയ്യുക. 9പുറത്തു പോയി നമ്മുടെ ആട്ടിൻ കൂട്ടത്തിൽനിന്ന് രണ്ടു കോലാട്ടിൻ കുട്ടികളെ എനിക്കു കൊണ്ടുത്തരിക. ഞാനവയെ നിന്റെ അപ്പന് ഇഷ്ടപ്പെട്ടവിധം പാകപ്പെടുത്താം. 10എന്നിട്ട് നീ ആ ഭക്ഷണം നിന്റെ അപ്പന് കൊണ്ടുകൊടുക്കുക. അപ്പോൾ അദ്ദേഹം മരിക്കുമുമ്പ് നിന്നെ അനുഗ്രഹിക്കും.”

11പക്ഷേ യാക്കോബ് തന്റെ അമ്മയായ റിബെക്കയോടു പറഞ്ഞു, “എന്റെ സഹോദരൻ ഏശാവ് രോമാവൃതനായ ഒരു മനുഷ്യനാണല്ലോ. ഞാൻ അവനെപ്പോലെ രോമമുള്ളവനല്ല. 12എന്റെ അപ്പൻ എന്നെ സ്വീകരിക്കുന്നവരോട് അത് ഏശാവ് അല്ലെന്നു മനസ്സിലാക്കും. അപ്പോൾ അദ്ദേഹം എന്നെ അനുഗ്രഹിക്കാതെ ശപിക്കുകയായിരിക്കും ചെയ്യുക! എന്തെന്നോ? ഞാനദ്ദേഹത്തെ ചതിക്കുകയായിരിക്കില്ലേ?”

13അതിനാൽ റിബെക്കാ അവനോടു പറഞ്ഞു, “കൃഴുപ്പം വല്ലതുണ്ടായാൽ ഞാൻ അതേ റെടുക്കാം. ഞാൻ പറഞ്ഞതു പോലെയാക്കെ ചെയ്യുക. ചെന്ന് കോലാടുകളെ പിടിച്ചു കൊണ്ടു വരിക.”

14അതിനാൽ യാക്കോബ് പുറത്തു പോയി രണ്ട് ആടുകളെ പിടിച്ച അമ്മയെ ഏല്പിച്ചു. അവൾ യിസഹാക്കിനിഷ്ടപ്പെട്ട രീതിയിൽ അതിന്റെ മാംസം പാകം ചെയ്തു. 15അനന്തരം റിബെക്കാ തന്റെ മുത്തപുത്രൻ ഏശാവിന് ഇഷ്ടപ്പെട്ട വസ്ത്രങ്ങളെടുത്തു. അവൾ അത് ഇളയപുത്രൻ യാക്കോബിനെ അണിയിച്ചു. 16റിബെക്കാ കോലാടുകളുടെ തോലെടുത്ത് യാക്കോബിന്റെ കഴുത്തും കൈകളും മുടി. 17എന്നിട്ടവൾ താൻ പാകം ചെയ്ത ഭക്ഷണം യാക്കോബിനെ ഏല്പിച്ചു.

18യാക്കോബ് തന്റെ പിതാവിനെ സമീപിച്ച് പറഞ്ഞു, “അപ്പാ.” അവന്റെ പിതാവു ചോദിച്ചു, “മകനെ നീയാരാൻ?”

19യാക്കോബ് തന്റെ പിതാവിനോടു പറഞ്ഞു, “ഞാൻ ഏശാവാണ്. അങ്ങയുടെ മുത്തമകൻ. അങ്ങു പറഞ്ഞതു പോലെ ഞാൻ ചെയ്തിരിക്കുന്നു. എഴുന്നേറ്റിരുന്നു ഞാൻ വേട്ടയാടി അങ്ങയ്ക്കായി കൊണ്ടു വന്ന ഇറച്ചി കഴിച്ചാലും. എന്നിട്ട് എന്നെ അനുഗ്രഹിച്ചാലും.”

20പക്ഷേ യിസഹാക്ക് തന്റെ പുത്രനോടു പറഞ്ഞു, “ഇത്രവേഗം നീയെങ്ങനെയാണ് ഗുണങ്ങളെ വേട്ടയാടി കൊന്നത്?”

യാക്കോബ് പറഞ്ഞു, “അങ്ങയുടെ ദൈവമായ യഹോവ എനിക്കു വേഗം ഗുണങ്ങളെ കാട്ടിത്തന്നു.”

21അപ്പോൾ യിസഹാക്ക് യാക്കോബിനോടു പറഞ്ഞു, “എന്റെ അടുത്തേക്കു വരു എന്റെ മകനേ. ഞാൻ നിന്നെയൊന്നു തൊട്ടു നോക്കട്ടെ. നീ എന്റെ പുത്രനായ ഏശാവ് തന്നെയോ എന്ന് എനിക്കപ്പോൾ അറിയാം.”

22അതിനാൽ യാക്കോബ് തന്റെ പിതാവായ യിസഹാക്കിന്റെയടുത്തേക്കു ചെന്നു. യിസഹാക്ക് അവനെ തൊട്ടുനോക്കിയിട്ടു പറഞ്ഞു, “നിന്റെ ശബ്ദം യാക്കോബിന്റേതു പോലെ യിരിക്കുന്നു. പക്ഷേ നിന്റെ കൈകൾ ഏശാവിന്റേതു പോലെ രോമാവൃതവുമാണ്.”

23അവന്റെ കൈകൾ ഏശാവിന്റേതു പോലെ രോമാവൃതമായിരുന്നതുകൊണ്ട് യിസഹാക്കിന് അത് യാക്കോബാണെന്ന് തിരിച്ചറിയാനായില്ല. അതിനാൽ യിസഹാക്ക് യാക്കോബിനെ അനുഗ്രഹിച്ചു.

24യിസഹാക്കു ചോദിച്ചു, “നീ യഥാർത്ഥത്തിൽ എന്റെ മകൻ ഏശാവ് തന്നെയോ?” യാക്കോബ് പറഞ്ഞു, “അതെ, ഞാൻ ഏശാവു തന്നെ.”

യാക്കോബിനുള്ള അനുഗ്രഹം

25അപ്പോൾ യിസഹാക്കു പറഞ്ഞു, “ഭക്ഷണം കൊണ്ടുവരു, ഞാനത് തിന്നിട്ട് നിന്നെ അനുഗ്രഹിക്കാം.” യാക്കോബ് കൊടുത്ത ഭക്ഷണം അയാൾ കഴിച്ചു. അനന്തരം യാക്കോബ് കൊടുത്ത വീഞ്ഞു അയാൾ കുടിക്കുകയും ചെയ്തു. 26അനന്തരം യിസഹാക്ക് അവനോടു പറഞ്ഞു, “മകനേ, അടുത്തു വന്ന് എന്നെ ചുംബിക്കൂ. 27അതിനാൽ യാക്കോബ് തന്റെ പിതാവിന്റെ അടുത്തുചെന്ന് അയാളെ ചുംബിച്ചു. ഏശാവിന്റെ വസ്ത്രങ്ങളുടെ മണം ശ്വസിച്ച യിസഹാക്ക് യാക്കോബിനെ അനുഗ്രഹിക്കുകയും ചെയ്തു. യിസഹാക്കു പറഞ്ഞു,

“യഹോവ അനുഗ്രഹിച്ച വയലുകളുടെ ഗന്ധമാണെന്റെ മകൻ.

28യഹോവ നിനക്കു ധാരാളം മഴ നൽകട്ടെ, അങ്ങനെ നിനക്കു നല്ല വിളയും വീഞ്ഞും ലഭിക്കട്ടെ.

29എല്ലാ ജനങ്ങളും നിന്നെ സേവിക്കട്ടെ. ജനതകൾ നിന്റെ മുമ്പിൽ വണങ്ങട്ടെ. നിന്റെ സഹോദരന്മാർക്കുമേൽ നീ ഭരണം നടത്തും. നിന്റെ അമ്മയുടെ സന്താനങ്ങൾ നിന്റെ മുമ്പിൽ നമിക്കുകയും, നിന്നെ അനുസരിക്കുകയും ചെയ്യട്ടെ. നിന്നെ ശപിക്കുന്നവർ ശപിക്കപ്പെടും. നിന്നെ അനുഗ്രഹിക്കുന്നവർ അനുഗ്രഹിക്കപ്പെടും.”

ഏശാവിന്റെ “അനുഗ്രഹം”

30യിസഹാക്ക് യാക്കോബിനെ അനുഗ്രഹിച്ചു കഴിഞ്ഞു. യാക്കോബ് യിസഹാക്കിന്റെയടുത്തുനിന്നും പോയയുകനെ ഏശാവ് വേട്ട കഴിഞ്ഞു വന്നു. 31തന്റെ അപ്പന് ഇഷ്ടപ്പെട്ട രീതിയിൽ ഏശാവ് ഭക്ഷണം തയ്യാറാക്കി. ഏശാവ് അത് തന്റെ പിതാവിന്റെയടുത്തെത്തിച്ചു. അവൻ തന്റെ പിതാവിനോടു പറഞ്ഞു, “അപ്പാ ഇതാ അങ്ങയുടെ പുത്രൻ. എഴുന്നേൽക്കൂ. എന്നിട്ട് ഞാൻ അങ്ങയ്ക്കായി വേട്ടയാടി പാകപ്പെടുത്തി കൊണ്ടുവന്ന ഭക്ഷണം കഴിക്കൂ. എന്നിട്ട് എന്നെ അനുഗ്രഹിച്ചാലും.”

32പക്ഷേ യിസഹാക്ക് അവനോടു ചോദിച്ചു, “ആരാണു നീ?” അവൻ പറഞ്ഞു, “ഞാൻ അങ്ങയുടെ മുത്ത പുത്രൻ ഏശാവാണ്.”

33അപ്പോൾ യിസ്ഹാക്ക് വളരെ വിഷണ്ണനായി പറഞ്ഞു, “അപ്പോൾ നീ വരും മുൻപ് എനിക്കു ഭക്ഷണം പാകം ചെയ്തു കൊണ്ടു തന്നതാരാണ്? ഞാനതു തിന്നുകയും അവനെ അനുഗ്രഹിക്കുകയും ചെയ്തു. ഇനി ആ അനുഗ്രഹം തിരിച്ചെടുക്കാനും പറ്റില്ല.”

34ഏശാവ് അപ്പന്റെ വാക്കുകൾ കേട്ടു. അയാൾക്ക് വളരെ ദേഷ്യവും ദുഃഖവും തോന്നി. അവൻ പൊട്ടിക്കരഞ്ഞു. അവൻ തന്റെ പിതാവിനോടു പറഞ്ഞു, “ഇനി എന്നെയും അനുഗ്രഹിച്ചാലും അപ്പോ!”

35യിസ്ഹാക്കു പറഞ്ഞു, “നിന്റെ സഹോദരനായ യാക്കോബ് എന്നെ വഞ്ചിച്ചിരിക്കുന്നു. അവൻ വന്ന് നിനക്കുള്ള അനുഗ്രഹങ്ങൾ തട്ടിയെടുത്തു!”

36ഏശാവ് പറഞ്ഞു, “യാക്കോബ് എന്നു തന്നെ അവന്റെ പേരാണ്. അതവനു ചേർന്നതു തന്നെ. ഇതു രണ്ടാം പ്രാവശ്യമാണ് അവൻ എന്നെ പറ്റിക്കുന്നത്. മുത്തമകൻ എന്ന നിലയ്ക്കുള്ള എന്റെ അവകാശങ്ങൾ അവൻ തട്ടിയെടുത്തു. ഇപ്പോൾ എന്റെ അനുഗ്രഹങ്ങളും തട്ടിയെടുത്തിരിക്കുന്നു.” ഏശാവ് തുടർന്നു, “എനിക്കായി എന്തെങ്കിലും അനുഗ്രഹം അങ്ങ് മാറ്റിവെച്ചിട്ടുണ്ടോ?”

37യിസ്ഹാക്കു പറഞ്ഞു, “ഇല്ല, വളരെ വൈകിയിരിക്കുന്നു. നിന്നെ ഭരിക്കാനുള്ള അധികാരം ഞാൻ യാക്കോബിനു കൊടുത്തു. അവന്റെ എല്ലാ സഹോദരന്മാരും അവന്റെ ഭൃത്യന്മാരാരാകുമെന്നും ഞാൻ പറഞ്ഞു. കൂടുതൽ ധാന്യവും വീഞ്ഞും കിട്ടാനുള്ള അനുഗ്രഹവും ഞാനവനു കൊടുത്തു. ഇനി നിനക്കു തരാൻ ഒന്നും ബാക്കിയില്ല കൂടേ.”

38എന്നാൽ ഏശാവ് തന്റെ പിതാവിനോടു തുടർന്നു യാചിച്ചു, “ഒരു അനുഗ്രഹം മാത്രമേ അങ്ങയുടെ കയ്യിലുള്ളൂ പിതാവേ? എന്നെയും അനുഗ്രഹിച്ചാലും..” ഏശാവ് കരയാൻ തുടങ്ങി.

39അപ്പോൾ യിസ്ഹാക്ക് അവനോടു പറഞ്ഞു, “നീ നല്ല ഭൂമിയിലായിരിക്കില്ല വസിക്കുക. നിനക്ക് ആവശ്യത്തിന് മഴ കിട്ടുകയില്ല.

40ജീവിക്കാൻ നിനക്കു പോരാടേണ്ടിവരും. നീ നിന്റെ സഹോദരന്റെ അടിമയാകും. പക്ഷേ സ്വാതന്ത്ര്യത്തിനായി പോരാടുന്ന നീ അവന്റെ ബന്ധനം ഭേദിക്കും.”

41അതിനുശേഷം അനുഗ്രഹങ്ങളെച്ചൊല്ലി ഏശാവ് യാക്കോബിനെ വെറുത്തു. ഏശാവ് സ്വയം ആലോചിച്ചു, “എന്റെ അപ്പൻ താമസിയാതെ മരിക്കും. അതിന്റെ ദുഃഖാചരണം കഴിഞ്ഞാലുടൻ ഞാൻ യാക്കോബിനെ കൊല്ലും.”

42യാക്കോബിനെ കൊല്ലാനുള്ള ഏശാവിന്റെ പരിപാടിയെപ്പറ്റി റിബേക്കാ അറിഞ്ഞു. അവൾ യാക്കോബിനെ വിളിപ്പിച്ചു പറഞ്ഞു, “നിന്റെ സഹോദരൻ ഏശാവ് നിന്നെ കൊല്ലാൻ പരിപാടിയിടുന്നു. 43അതുകൊണ്ട് കൂടേ, നീ ഞാൻ പറയുന്നതു പോലെ ചെയ്യുക. ഹാരാനിൽ എന്റെ സഹോദരൻ ലാബാൻ താമസിക്കുന്നുണ്ട്. അവന്റെയടുത്തു പോയി ഒളിച്ചിരിക്കുക. 44കുറച്ചുകാലം നീ അവിടെ താമസിക്കുക. നിന്റെ സഹോദരന്റെ കോപം ശമിക്കുവോളം. 45കുറച്ചുകാലം കഴിഞ്ഞ് നീ അവനോടു ചെയ്തത് നിന്റെ സഹോദരൻ മറന്നുകൊള്ളും. അന്നു നിന്നെ മടക്കി വിളിക്കാൻ ഞാനൊരു ഭൃത്യനെ വിടാം.

ഒരു ദിവസം തന്നെ എന്റെ രണ്ടു മക്കളും നഷ്ടപ്പെണമെന്നു ഞാനാഗ്രഹിക്കുന്നില്ല.”

46അനന്തരം റിബേക്കാ യിസ്ഹാക്കിനോടു പറഞ്ഞു, “നിങ്ങളുടെ മകന്റെ ഭാര്യമാർ ഹിത്യരാണ്. ഈ സ്ത്രീകൾ നിമിത്തം എനിക്കു വളരെ ദുഃഖമുണ്ട്. കാരണമെന്തെന്നോ? അവർ നമ്മുടെ ആൾക്കാരല്ല. യാക്കോബ് അവരിലൊരുത്തിയെ കല്യാണം കഴിച്ചാൽ പിന്നെ എനിക്കു മരിക്കുകയേ നിവൃത്തിയുള്ളൂ!”

യാക്കോബ് ഒരു ഭാര്യയെ തെരയുന്നു

28 യിസ്ഹാക്ക് യാക്കോബിനെ വിളിച്ച് അനുഗ്രഹിച്ചു. എന്നിട്ട് യിസ്ഹാക്ക് യാക്കോബിന് ഒരു കല്പനയും നൽകി, “നീ ഒരു കനാൻകാരിയെ വിവാഹം കഴിക്കരുത്. 2അതുകൊണ്ട് ഇവിടം വിട്ടു നീ പട്ടൻ-അരാമിലേക്കു പോവുക. അവിടെ നിന്റെ അമ്മയുടെ അപ്പനായ ബെഥുവേലിന്റെ വീട്ടിലേക്കു ചെല്ലുക. നിന്റെ അമ്മാവനായ ലാബാൻ അവിടെ താമസമുണ്ട്. അയാളുടെ പെൺമക്കളിൽ ഒരുവളെ നീ വിവാഹം കഴിക്കുക. 3സർവ്വശക്തനായ ദൈവം നിന്നെ അനുഗ്രഹിക്കട്ടെയെന്നും നിനക്കു ധാരാളം കുട്ടികളുണ്ടാകട്ടെയെന്നും ഞാൻ പ്രാർത്ഥിക്കാം. നീയൊരു മഹാജനതയുടെ പിതാവകാൻ ഞാൻ പ്രാർത്ഥിക്കാം. 4അബ്രാഹാമിനെ അനുഗ്രഹിച്ചതു പോലെ നിന്നെയും നിന്റെ സന്തതികളെയും അനുഗ്രഹിക്കാൻ ഞാൻ ദൈവത്തോടു പ്രാർത്ഥിക്കാം. നിന്റെ താമസസ്ഥലം നിന്റേതാകാനും ഞാൻ പ്രാർത്ഥിക്കാം. ദൈവം അബ്രാഹാമിനു നൽകിയ സ്ഥലമാണിത്.”

5അങ്ങനെ യിസ്ഹാക്ക്, യാക്കോബിനെ പട്ടൻ-അരാമിലേക്കയച്ചു. യാക്കോബ് റിബേക്കയുടെ സഹോദരനായ ലാബാന്റെയടുത്തേക്കു പോയി. അരാമ്യനായ ബെഥുവേലായിരുന്നു ലാബാന്റെയും റിബേക്കയുടെയും പിതാവ്. റിബേക്കാ യാക്കോബിന്റെയും ഏശാവിന്റെയും അമ്മയും.

6തന്റെ പിതാവായ യിസ്ഹാക്ക് യാക്കോബിനെ അനുഗ്രഹിച്ചതായി ഏശാവ് അറിഞ്ഞു. പട്ടൻ-അരാമിലേക്കു പോയി ഒരു ഭാര്യയെ കണ്ടുപിടിക്കാൻ യിസ്ഹാക്ക് യാക്കോബിനെ നിർദ്ദേശിച്ചുയച്ചിരിക്കുകയാണെന്നും ഏശാവ് അറിഞ്ഞു. ഒരു കനാൻകാരിയെ വിവാഹം കഴിക്കരുതെന്ന് തന്റെ പിതാവ് യാക്കോബിനോടു കല്പിച്ചിട്ടുണ്ടെന്നും ഏശാവ് അറിഞ്ഞു. 7താതാപിതാക്കളുടെ നിർദ്ദേശമനുസരിച്ച് യാക്കോബ് പട്ടൻ-അരാമിലേക്കു തിരിച്ചിട്ടുണ്ടെന്നും ഏശാവ് അറിഞ്ഞു. 8തന്റെ മക്കൾ കനാൻകാരികളെ വിവാഹം കഴിക്കരുതെന്നാണു തന്റെ പിതാവിന്റെ ആഗ്രഹമെന്ന് ഇതിൽ നിന്നും ഏശാവ് മനസ്സിലാക്കി. 9ഏശാവിന് ഇപ്പോൾ തന്നെ രണ്ടു ഭാര്യമാരുണ്ട്. എന്നാൽ അയാൾ യിശ്മായേലിനെ ചെന്ന് കണ്ട് ഒരു സ്ത്രീയെക്കൂടി വിവാഹം കഴിച്ചു. യിശ്മായേലിന്റെ പുത്രിയായ മഹലത്തിനെയാണ് അവൻ വിവാഹം കഴിച്ചത്. യിശ്മായേൽ അബ്രാഹാമിന്റെ പുത്രൻ. മഹലത്ത്, നെബായോത്തിന്റെ സഹോദരി.

ദൈവത്തിന്റെ ഭവനം-ബേഥേൽ

10യാക്കോബ് ബേർ-ശേബെ വിട്ട് ഹാരാനിലേക്കു പോയി. 11യാക്കോബ് സഞ്ചരിച്ചു കൊണ്ടിരിക്കവേ സൂര്യൻ അസ്തമിച്ചു. അതി

നാൽ അന്തിയൂറങ്ങാൻ അയാൾ ഒരിടം അന്വേഷിച്ചു. അവിടെയെത്തി ഒരു പാറമേൽ തലവച്ച യാക്കോബ് കിടന്നുറങ്ങി. **12**യാക്കോബ് ഒരു സ്വപ്നം കണ്ടു. ഭൂമിയിൽനിന്നും സ്വർഗ്ഗം വരെ എത്തുന്ന ഒരു കോവണി അയാൾ സ്വപ്നത്തിൽ കണ്ടു. ദൈവത്തിന്റെ ദൂതന്മാർ അതിലൂടെ കയറുകയും ഇറങ്ങുകയും ചെയ്യുന്നത് അയാൾ കണ്ടു. **13**കോവണിക്ക്ടുത്ത് യഹോവ നിൽക്കുന്നതും യാക്കോബ് കണ്ടു. യഹോവ പറഞ്ഞു, “നിന്റെ മുത്തച്ഛൻ അബ്രാഹാമിന്റെ ദൈവമായ യഹോവയാണ് ഞാൻ. യിസ്ഹാക്കിന്റെയും ദൈവം ഞാനാകുന്നു. നീയിപ്പോൾ കിടക്കുന്ന ദേശം ഞാൻ നിനക്കു തരും. ഈ ദേശം ഞാൻ നിനക്കും നിന്റെ സന്താനങ്ങൾക്കുമായി നൽകും. **14**നിനക്ക് അനേകമനേകം പിൻഗാമികളുണ്ടാകും. അവർ ഭൂമിയിലെ മണൽത്തരികളുടെയത്രയുണ്ടായിരിക്കും. അവർ കിഴക്കും പടിഞ്ഞാറും തെക്കും വടക്കും വ്യാപിക്കും. നീയും നിന്റെ പിൻഗാമികളും മൂലം ഭൂമിയിലെ സകല കുടുംബങ്ങളും അനുഗ്രഹിക്കപ്പെടും.

15“ഞാൻ നിന്നോടൊത്തുണ്ടാകും. നീ പോകുന്നിടത്തെല്ലാം ഞാൻ നിന്നെ സംരക്ഷിക്കാനുണ്ടാകും. നിന്നെ ഞാൻ ഈ ദേശത്തേക്കു മടക്കിക്കൊണ്ടുവരികയും ചെയ്യും. എന്റെ വാഗ്ദാനം നിറവേറ്റപ്പെടുംവരെ ഞാൻ നിന്നെ കൈവെടിയുകയില്ല.”

16അപ്പോൾ യാക്കോബ് ഉറക്കം വിട്ടുണർന്നു പറഞ്ഞു, “ഇവിടെ യഹോവയുണ്ടെന്നു ഞാനറിയുന്നു. പക്ഷേ ഞാനുറങ്ങുംവരെ ഇവിടെ യഹോവ ഉള്ളതായി അറിഞ്ഞില്ല.”

17യാക്കോബ് ഭയന്നു. അവൻ പറഞ്ഞു, “ഇതൊരു മഹത്തായ സ്വപ്നമാണ്. ഇതു ദൈവത്തിന്റെ ഭവനമാണ്. ഇത് സ്വർഗ്ഗത്തിന്റെ വാതിലാണ്.”

18യാക്കോബ് അതിരാവിലെ എഴുന്നേറ്റു. അയാൾ താൻ ഉറങ്ങിയ പാറയെടുത്ത് അതിന്റെ വക്ക് മുകളിലേക്കായി വച്ചു. അവൻ കല്ലിന്മേൽ എണ്ണയൊഴിച്ചു. അങ്ങനെ അവൻ ആ കല്ലിനെ ദൈവത്തിന്റെ സ്തംഭമാക്കി. **19**ലുസ് എന്നായിരുന്നു ആ സ്വപ്നത്തിന്റെ പേര്. പക്ഷേ യാക്കോബ് അതിന് ബേഥേൽ എന്നു പേരിട്ടു.

20അനന്തരം യാക്കോബ് ഒരു പ്രതിജ്ഞയെടുത്തു. അവൻ പറഞ്ഞു, “ഞാൻ പോകുന്നിടത്തെല്ലാം എന്നെ സംരക്ഷിച്ചുകൊണ്ട് ദൈവം എന്നോടൊത്തുണ്ടെങ്കിൽ, ദൈവം എന്നിങ്ങനെ തിന്നാൻ ഭക്ഷണവും ധരിക്കാൻ വസ്ത്രവും തരികയാണെങ്കിൽ, **21**ഞാൻ സമാധാനത്തോടെ എന്റെ പിതാവിന്റെയടുത്തേക്കു മടങ്ങിയെത്തുമെങ്കിൽ- ദൈവം ഇതെല്ലാം ചെയ്യുന്നുവെങ്കിൽ- യഹോവ എന്റെ ദൈവമായിരിക്കും. **22**ഞാൻ ഈ കല്ലിനെ ഇവിടെ നിലനിർത്തും. ഇത് ദൈവത്തിന്റെ വിശുദ്ധ സ്വപ്നമാണെന്ന് ഈ സ്തംഭംകൾ തെളിയിക്കും. അവൻ എന്നിങ്ങനെ തയ്യുന്നതിന്റെ പത്തിലൊന്ന് ഞാൻ ദൈവത്തിനു നൽകുകയും ചെയ്യും.”

യാക്കോബ് റാഹേലിനെ കാണുന്നു

29 അനന്തരം യാക്കോബ് തന്റെ യാത്ര തുടർന്നു. അവൻ കിഴക്കുള്ള രാജ്യത്തിലേക്കു പോയി. **2**അവിടെ നോക്കിയപ്പോൾ

വയലിൽ ഒരു കിണർ കണ്ടു. ആ കിണറിനു സമീപം മൂന്ന് ആട്ടിൻപറ്റങ്ങൾ കിടപ്പുണ്ടായിരുന്നു. ഇവിടെ നിന്നുമാണ് ആ ആടുകൾ പതിവായി വെള്ളം കുടിക്കുന്നത്. കിണറിന്റെ വായ മുടിക്കാണ്ട് ഒരു വലിയ പാറയുണ്ടായിരുന്നു. **3**ആട്ടിൻകൂട്ടം മുഴുവനും അവിടെ എത്തിക്കഴിയുമ്പോൾ ഇടയന്മാർ ആ കല്ല് ഉരുട്ടിമാറ്റും. അപ്പോൾ ആടുകൾക്ക് വെള്ളം കുടിക്കാനാവും. ആടുകൾ വെള്ളം കുടിച്ചു കഴിയുമ്പോൾ ഇടയന്മാർ പാറ ഉരുട്ടി യഥാസ്ഥാനത്തു വയ്ക്കും.

4യാക്കോബ് അവിടെയുണ്ടായിരുന്ന ഇടയന്മാരോടു ചോദിച്ചു, “സഹോദരന്മാരേ, നിങ്ങൾ എവിടുത്തുകാരാണ്?” അവർ മറുപടി പറഞ്ഞു, “ഞങ്ങൾ ഹാരാൻകാരാണ്.”

5അപ്പോൾ യാക്കോബു ചോദിച്ചു, “നാഹേരിന്റെ പുത്രൻ ലാബാനെ നിങ്ങളറിയില്ലേ?”

ഇടയന്മാർ പറഞ്ഞു, “ഞങ്ങൾക്ക് അവനെ അറിയാം.”

6അപ്പോൾ യാക്കോബു ചോദിച്ചു, “അദ്ദേഹത്തിനു സുഖമല്ലേ?”

അവർ മറുപടി പറഞ്ഞു, “അവനു സുഖം തന്നെ. എല്ലാം ഭംഗിയായിരിക്കുന്നു. ഇതാ അവന്റെ പുത്രി റാഹേൽ അവന്റെ ആടുകളുമായി വരുന്നു.”

7യാക്കോബ് പറഞ്ഞു, “നേരം ഉച്ചയായതല്ലേയുള്ളൂ. അസ്തമിക്കാൻ ഇനിയും സമയമുണ്ട്. ആട്ടിൻപറ്റങ്ങളെ രാത്രിയുറക്കത്തിനു കൂട്ടുചേർക്കാനിനിയും സമയമായിട്ടില്ല. അതിനാൽ അവയ്ക്ക് വെള്ളം കൊടുത്തിട്ട് അവയെ വീണ്ടും മേയാൻ പറഞ്ഞു വിടുക.”

8പക്ഷേ ഇടയന്മാർ പറഞ്ഞു, “ആടുകൾ മുഴുവൻ ഒത്തു ചേരാതെ ഞങ്ങൾക്കുതൂ ചെമ്മാൻ പറ്റില്ല. അപ്പോൾ ഞങ്ങൾ കല്ലിളക്കി മാറ്റും എന്നിട്ട് എല്ലാ ആടുകളും വെള്ളം കുടിക്കും.”

9യാക്കോബ് ഇടയന്മാരുമായി സംസാരിച്ചുകൊണ്ടിരിക്കവേ റാഹേൽ തന്റെ പിതാവിന്റെ ആടുകളുമായി വന്നു. (ആടുകളെ മേയ്ക്കുക റാഹേലിന്റെ പണിയായിരുന്നു.)

10റാഹേൽ ലാബാനെൻ്റെ പുത്രിയായിരുന്നു. യാക്കോബിന്റെ അമ്മ റിബെക്കയുടെ സഹോദരനായിരുന്നു ലാബാൻ. റാഹേലിനെ കണ്ടപ്പോൾ യാക്കോബ് ചെന്ന് കല്ലുരുട്ടി മാറ്റി ആടുകൾക്കു വെള്ളം കൊടുത്തു. **11**എന്നിട്ട് യാക്കോബ് റാഹേലിനെ ചുംബിച്ചു കരഞ്ഞു. **12**താൻ അവളുടെ കുടുംബത്തിലുള്ളയാളാണെന്ന് യാക്കോബ് റാഹേലിനോടു പറഞ്ഞു. താൻ റിബെക്കയുടെ പുത്രനാണെന്ന് യാക്കോബ് റാഹേലിനോടു പറഞ്ഞു. അത് റാഹേൽ ഓടി ചെന്ന് അവളുടെ പിതാവിനോടു പറഞ്ഞു. **13**തന്റെ സഹോദരീപുത്രനായ യാക്കോബിനെപ്പറ്റിയുള്ള വാർത്തകൾ ലാബാൻ കേട്ടു. അതിനാൽ അവനെ അനുമാദിക്കാൻ ലാബാൻ അവന്റെയടുത്തേക്കോടി. അയാൾ യാക്കോബിനെ കെട്ടിപ്പിടിച്ചു ചുംബിക്കുകയും തന്റെ വസതിയിലേക്കു കൊണ്ടുവരികയും ചെയ്തു. സംഭവിച്ചതെല്ലാം യാക്കോബ് ലാബാനോടു പറഞ്ഞു.

14അപ്പോൾ ലാബാൻ പറഞ്ഞു, “ഇത് അത്ഭുതമായിരിക്കുന്നു! നീ എന്റെ സ്വന്തം കുടുംബക്കാരൻ.” അതിനാൽ യാക്കോബ് ലാബാനോടൊത്ത് ഒരു മാസം താമസിച്ചു.

ലാബാൻ യാക്കോബിനെ വഞ്ചിക്കുന്നു

15 ഒരു ദിവസം ലാബാൻ യാക്കോബിനോടു പറഞ്ഞു, “നീയിങ്ങനെ എന്റെയടുത്തു കൂലിയില്ലാതെ വേല ചെയ്യുന്നതു ശരിയല്ല. നീ ഒരു ബന്ധുവാണ്, അടിമയല്ല. ഞാൻ നിനക്കെന്താണ് കൂലി തരേണ്ടത്?”

16 ലാബാൻ രണ്ടു പെൺമക്കളുണ്ടായിരുന്നു. മുത്തവൾ ലേയാ, രണ്ടാമത്തവൾ റാഹേൽ.

17 റാഹേൽ സുന്ദരിയായിരുന്നു. ലേയയുടെ കണ്ണുകൾ തിളക്കമുറതായിരുന്നു.* 18 യാക്കോബിന് റാഹേലിനെ ഇഷ്ടമായിരുന്നു. യാക്കോബ് ലാബാനോടു പറഞ്ഞു, “അങ്ങയുടെ ഇളയപുത്രി റാഹേലിനെ വിവാഹം കഴിക്കാൻ എന്നെ അനുവദിച്ചാൽ ഞാൻ ഏഴുവർഷം അങ്ങയെ സേവിയ്ക്കാം.”

19 ലാബാൻ പറഞ്ഞു, “മറ്റൊരെയെങ്കിലും വിവാഹം കഴിക്കുന്നതിലും അവൾക്കു നല്ലത് നിന്നെ വിവാഹം കഴിക്കുന്നതു തന്നെ. അതിനാൽ എന്നോടൊത്ത് താമസിക്കുക.”

20 അതിനാൽ യാക്കോബ് ലാബാനോടൊത്ത് ഏഴു വർഷക്കാലം താമസിച്ച് പണിയെടുത്തു. റാഹേലിനെ അവൻ വളരെയധികം സ്നേഹിച്ചിരുന്നതിനാൽ ആ സമയം വളരെ വേഗം കഴിഞ്ഞതുപോലെ അവനു തോന്നി. 21 ഏഴു വർഷത്തിനു ശേഷം യാക്കോബ് ലാബാനോടു പറഞ്ഞു, “റാഹേലിനെ എന്നിക്കു വിവാഹം കഴിച്ചു തരിക. പറഞ്ഞ കാലാവധി മുഴുവൻ ഞാൻ പണിയെടുത്തു കഴിഞ്ഞു.”

22 അതിനാൽ ലാബാൻ അവിടെയുള്ള തന്റെയൊക്കൾക്കു മുഴുവൻ ഒരു വിരുന്നു നൽകി. 23 ആ രാത്രി ലാബാൻ തന്റെ പുത്രി ലേയയെ അവിടെ കൊണ്ടുവന്ന് യാക്കോബിനു കൊടുത്തു. യാക്കോബ് ലേയയുമായി ഇണചേർന്നു. 24 (തന്റെ പുത്രിയുടെ ബാല്യക്കാരിയായി ലാബാൻ തന്റെ ബാല്യക്കാരിയായ സിലയേയും കൊടുത്തു.) 25 നേരം വെളുത്തപ്പോൾ, തന്നോടൊത്തു കിടന്നത് ലേയയാണെന്നു യാക്കോബിനു മനസ്സിലായി. യാക്കോബ് ലാബാനോടു പറഞ്ഞു, “നീയെന്നെ വഞ്ചിച്ചിരിക്കുന്നു. റാഹേലിനെ കല്യാണം കഴിക്കാനാണ് ഞാൻ നിന്റെയടുത്തു പണി ചെയ്തത്. എന്തിനാണു നീയെന്നെ ചതിച്ചത്?”

26 ലാബാൻ പറഞ്ഞു, “ഞങ്ങളുടെ നാട്ടിൽ മുത്തപുത്രി നിൽക്കേ ഇളയവളെ വിവാഹം കഴിപ്പിക്കാറില്ല. 27 ഒരാഴ്ച നീണ്ടു നിൽക്കുന്ന വിവാഹച്ചടങ്ങുകൾ പൂർത്തിയാകട്ടെ. റാഹേലിനെയും ഞാൻ നിനക്കു വിവാഹം ചെയ്തു തരാം. പക്ഷേ ഇനി ഒരേഴു വർഷം കൂടി നീയെ നിന്നു പണിയെടുക്കണം.”

28 അതിനാൽ യാക്കോബ് ഒരാഴ്ച നീണ്ടു നിന്ന ചടങ്ങുകൾ പൂർത്തിയാക്കി. അപ്പോൾ ലാബാൻ തന്റെ പുത്രിയായ റാഹേലിനെ അവനു ഭാര്യയായി നൽകി. 29 (ലാബാൻ തന്റെ ഭൃത്യയായ ബിൽഹയെ റാഹേലിന്റെ ദാസിയായി നൽകി.) 30 യാക്കോബ് റാഹേലുമായും ഇണചേർന്നു. യാക്കോബ് ലേയയെക്കാൾ റാഹേലിനെ സ്നേഹിച്ചു. മറ്റൊരു ഏഴുവർഷം കൂടി യാക്കോബ് ലാബാനുവേണ്ടി ജോലി ചെയ്തു.

ലേയാ ... തിളക്കമുറതായിരുന്നു ലേയാഅത്ര സുന്ദരിയായിരുന്നില്ല എന്നു ധ്വനിപ്പിക്കുന്നു.

യാക്കോബിന്റെ കുടുംബം വളരുന്നു

31 യാക്കോബ് ലേയയെക്കാൾ റാഹേലിനെ സ്നേഹിക്കുന്നുവെന്നു യഹോവയറിഞ്ഞു. അതിനാൽ യഹോവ ലേയയ്ക്കു സന്താനോല്പാദനശക്തി നൽകി. റാഹേലിനാകട്ടെ കുട്ടികളുണ്ടായുമില്ല.

32 ലേയാ ഒരാൺകുട്ടിയെ പ്രസവിച്ചു. അവൾ അവനു രൂബേൻ എന്നു പേരിട്ടു. “യഹോവ എന്റെ കഷ്ടതകളറിഞ്ഞു. എന്റെ ഭർത്താവിന് എന്നോടു സ്നേഹമില്ല. ഇനിയെന്റെ ഭർത്താവ് എന്നെ സ്നേഹിച്ചേക്കാം.” ഇക്കാരണം കൊണ്ടാണവൾ പുത്രന് ആ പേരിട്ടത്.

33 ലേയാ വീണ്ടും ഗർഭിണിയാവുകയും ഒരു മകനെക്കൂടി പ്രസവിക്കുകയും ചെയ്തു. അവൾ മകന് ശിമെയോൻ എന്നു പേരിട്ടു. ലേയാ പറഞ്ഞു, “ഞാൻ വേണ്ടത്ര സ്നേഹിക്കപ്പെടുന്നില്ല എന്നു കേട്ടതിനാലാണ് യഹോവ എന്നിക്ക് ഈ പുത്രനെ നൽകിയത്.”

34 ലേയാ വീണ്ടും ഗർഭിണിയാവുകയും ഒരു പുത്രനെക്കൂടി പ്രസവിക്കുകയും ചെയ്തു. അവൾ ഇങ്ങനെ പറഞ്ഞു കൊണ്ട് അവൻ ലേവി എന്നു പേരിട്ടു, “എനിക്കു മൂന്നു പുത്രന്മാരുണ്ടായിരിക്കുന്നതിനാൽ ഇനിയെന്റെ ഭർത്താവ് എന്നെ സ്നേഹിക്കും.”

35 പിന്നീട് ലേയാ ഒരു പുത്രനെക്കൂടി പ്രസവിച്ചു. അവൾ അവന് യെഹൂദാ എന്നു പേരിട്ടു. ആ പേരിടുന്നതിനുള്ള കാരണം അവൾ പറഞ്ഞു, “ഇനി ഞാൻ യഹോവയെ വാഴ്ത്തും.” അതിനുശേഷം ലേയയുടെ പ്രസവം നിലച്ചു.

30 താൻ യാക്കോബിന് കുട്ടികളെയാണെന്നു നൽകുന്നില്ലെന്ന് റാഹേലിനു മനസ്സിലായി. അവൾക്ക് തന്റെ സഹോദരി ലേയയോട് അസുയരയുണ്ടായി. അതിനാൽ റാഹേൽ യാക്കോബിനോടു പറഞ്ഞു, “എനിക്കു കുട്ടികളെ തരു. അല്ലെങ്കിൽ ഞാൻ മരിക്കും!” 2 യാക്കോബിന് റാഹേലിനോടു ദേഷ്യം തോന്നി. അവൻ പറഞ്ഞു, “ഞാൻ ദൈവമൊന്നുമല്ല. നിന്നെ വന്ധ്യയാക്കിയത് ദൈവമാണ്.”

3 അപ്പോൾ റാഹേൽ പറഞ്ഞു, “എന്റെ ഭൃത്യബിൽഹയെ ഇതാ എടുത്തുകൊള്ളൂ. അവളെ പ്രാപിച്ച് അവൾക്ക് കുട്ടിയെ കൊടുക്കുക. അവളിലൂടെ എന്നിക്കപ്പോൾ അമ്മയാകാമല്ലോ.”

4 അതിനാൽ റാഹേൽ തന്റെ ഭൃത്യയായ ബിൽഹയെ യാക്കോബിനു കൊടുത്തു. യാക്കോബിനു ബിൽഹയുമായി ലൈംഗികബന്ധം ഉണ്ടായി. 5 ബിൽഹാ ഗർഭിണിയാവുകയും യാക്കോബിന് ഒരു പുത്രനെ സമ്മാനിക്കുകയും ചെയ്തു.

6 റാഹേൽ പറഞ്ഞു, “ദൈവം എന്റെ പ്രാർത്ഥന കേട്ടു. എന്നിക്കൊരു പുത്രനെ തരാൻ അവൻ നിശ്ചയിച്ചു.” അതിനാൽ റാഹേൽ ആ പുത്രന് ദാൻ എന്നു പേരിട്ടു.

7 ബിൽഹാ വീണ്ടും ഗർഭം ധരിച്ച് യാക്കോബിന് ഒരു പുത്രനെക്കൂടി നൽകി. 8 റാഹേൽ പറഞ്ഞു, “എന്റെ സഹോദരിയുമായി മത്സരിച്ചു നിൽക്കാൻ ഞാൻ പരമാവധി ശ്രമിച്ചു. ഞാൻ ജയിക്കുകയും ചെയ്തു.” അതിനാൽ അവൾ ആ കുട്ടിക്ക് നഥ്മാലി എന്നു പേരിട്ടു.

9 തനിക്കിനിയും കൂടുതൽ കുട്ടികൾ ഉണ്ടാകുവാൻ കഴിയില്ലെന്നു ലേയയ്ക്കു മനസ്സിലായി. അതിനാൽ അവൾ തന്റെ ഭൃത്യയായ സിലയെ യാക്കോബിനു നൽകി. 10 അനന്തരം സിലയ്ക്ക് ഒരു പുത്രനുണ്ടായി. 11 ലേയാ പറഞ്ഞു, “ഞാൻ

ഭാഗ്യവതിയാണ്.” അതിനാലവൾ ആ പുത്രന് ഗാദി എന്നു പേരിട്ടു. 12സിദ്ദാ ഒരു പുത്രനെ ക്കൂടി പ്രസവിച്ചു. 13ലേയാ പറഞ്ഞു, “എനി ക്കു വളരെ സന്തോഷം! ഇനി സ്ത്രീകളെന്നെ സന്തോഷം എന്നു വിളിക്കും.” അതിനാൽ അവൾ ആ പുത്രന് ആശേർ എന്നു പേരിട്ടു. 14ഗോതമ്പു കൊയ്യുന്ന കാലമായപ്പോൾ തുബേൻ വയലിൽ ചെന്നപ്പോൾ ഏതാനും വിശേഷപുഷ്പങ്ങൾ കണ്ടു. അവൻ ആ പുഷ്പൾ തന്റെ അമ്മയായ ലേയയ്ക്കു കൊടുത്തു. പക്ഷേ റാഹേൽ ലേയയോടു പറഞ്ഞു, “നിന്റെ മകൻ കൊണ്ടുവന്ന പുഷ്പങ്ങളിൽ കുറച്ചു എന്നിക്കും തരിക.”

15ലേയാ മറുപടി പറഞ്ഞു, “നീ എന്റെ ഭർത്താവിനെ ഇതിനകം തട്ടിയെടുത്തു. ഇപ്പോൾ നീയെന്റെ മകന്റെ പുഷ്പൾ തട്ടിയെടുക്കാൻ ശ്രമിക്കുന്നു.” പക്ഷേ റാഹേൽ പറഞ്ഞു, “നീ നിന്റെ മകന്റെ പുഷ്പൾ എന്നിക്കു തന്നാൽ നിനക്കിന്നു യാക്കോബിനോടൊത്ത് അന്തിയുറങ്ങാം.”

16ആ രാത്രി യാക്കോബ് വയലിൽനിന്നും തിരിച്ചെത്തി. അയാളെ കണ്ട ലേയ അയാളെ നേരിട്ടു കാണാൻ പുറത്തേക്കിറങ്ങിച്ചെന്നു. അവൾ പറഞ്ഞു, “ഇന്ന് അങ്ങ് എന്റെ കൂടെ ശരിക്കണം. ഞാൻ അങ്ങയെ എന്റെ മകന്റെ പുഷ്പങ്ങളാൽ വാങ്ങിച്ചിരിക്കുന്നു.” അതിനാൽ യാക്കോബ് ആ രാത്രി ലേയയോടൊത്തു കിടന്നു.

17അപ്പോൾ ദൈവം ലേയയെ ഗർഭിണിയായാക്കാൻ വീണ്ടും അനുവദിച്ചു. അവൾ അഞ്ചാമതും ഒരു പുത്രനെ പ്രസവിച്ചു. 18ലേയാ പറഞ്ഞു, “ഞാനെന്റെ അടിമയെ എന്റെ ഭർത്താവിനു നൽകിയതിനാൽ ദൈവം എന്നിക്കൊരു പ്രതിഫലം തന്നിരിക്കുന്നു.” അതിനാലവൾ അവൻ യിസ്സാഖാർ എന്നു പേരിട്ടു.

19ലേയാ പിന്നെയും ഗർഭിണിയാവുകയും ആറാമതൊരു പുത്രനെക്കൂടി പ്രസവിക്കുകയും ചെയ്തു. 20ലേയാ പറഞ്ഞു, “ദൈവം എന്നിക്കു നല്ലൊരു സമ്മാനം നൽകിയിരിക്കുന്നു. ഇപ്പോൾ തീർച്ചയായും യാക്കോബ് എന്നെ സ്വീകരിക്കും, കാരണം ഞാനദ്ദേഹത്തിന് ആറു പുത്രന്മാരെ നൽകിയല്ലോ.” അതിനാൽ ലേയാ ആ കുട്ടിയ്ക്ക് സെബുലൂൻ എന്നു പേരിട്ടു.

21പിന്നീട് ലേയാ ഒരു പുത്രിയെക്കൂടി പ്രസവിച്ചു. ദീനാ എന്നായിരുന്നു അവൾക്കു നൽകിയ പേര്.

22അപ്പോൾ ദൈവം റാഹേലിന്റെ പ്രാർത്ഥന കേട്ടു. ദൈവം അവളുടെ വന്ധ്യത നീക്കം ചെയ്തു. 23-24റാഹേൽ ഗർഭവതിയാവുകയും ഒരു പുത്രനെ പ്രസവിക്കുകയും ചെയ്തു. റാഹേൽ പറഞ്ഞു, “ദൈവം എന്റെ അപമാനത്തെ എടുത്തുകളയുകയും എന്നിക്കൊരു പുത്രനെ തരികയും ചെയ്തു.” അതിനാൽ റാഹേൽ ആ പുത്രന് യോസേഫ് എന്നു പേരിട്ടു കൊണ്ടു പറഞ്ഞു, “യഹോവ എന്നിക്ക് മറ്റൊരു പുത്രനെ ക്കൂടി തരട്ടെ.”

യാക്കോബ് ലാബാനെ ചതിക്കുന്നു

25യോസേഫിന്റെ ജനനശേഷം യാക്കോബ് ലാബാനോടു പറഞ്ഞു, “ഇനി എന്നെ എന്റെ വീട്ടിലേക്കും മാതൃദേശത്തേക്കും പോകാൻ അനുവദിക്കണം. 26എന്റെ ഭാര്യമാരെയും കുട്ടികളെയും വിട്ടുതരിക. പതിനാലു കൊല്ലക്കാലം അങ്ങയോടൊത്തു ജോലി ചെയ്തു

സമ്പാദിച്ചതാണ് അവരെ. ഞാൻ അങ്ങയെ നന്നായി സേവിച്ചുവെന്ന് അങ്ങയ്ക്കറിയാം.”

27ലാബാൻ അവനോടു പറഞ്ഞു, “എന്നെ ചിലതു പറയാൻ അനുവദിക്കൂ! നീ നിമിത്തം യഹോവ എന്നെ അനുഗ്രഹിച്ചതായി എന്നിക്കറിയാം. 28നിനക്കെന്താണ് ഞാൻ തരേണ്ടതെന്നു പറയുക, ഞാനതു നിനക്കു തരാം.”

29യാക്കോബ് മറുപടി പറഞ്ഞു, “ഞാൻ അങ്ങയ്ക്കായി കഠിനാധ്വാനം ചെയ്തിട്ടുണ്ടെന്ന് അങ്ങയ്ക്കറിയാം. ഞാൻ നോക്കിയ കാലം ആട്ടിൻപറ്റം വളരെ വളരുകയും നന്നാവുകയും ചെയ്തിരുന്നു. 30ഞാൻ വന്നപ്പോൾ കുറച്ചു ആടുകളേ ഉണ്ടായിരുന്നുള്ളൂ. ഇപ്പോളത് വളരെയധികമായി. എല്ലായ്പ്പോഴും ഞാനങ്ങയ്ക്കുവേണ്ടി പ്രവർത്തിച്ചു, യഹോവ അങ്ങയെ അനുഗ്രഹിക്കുകയും ചെയ്തു. ഇനി എന്നിക്കായെന്തെങ്കിലും ചെയ്യേണ്ട സമയമാണ്-എന്റെ ഭവനം പണിയാനുള്ള സമയമായി.”

31ലാബാൻ ചോദിച്ചു, “അപ്പോൾ ഞാൻ നിനക്കെന്താണു തരേണ്ടത്?”

യാക്കോബ് മറുപടി പറഞ്ഞു, “അങ്ങ് എന്നിക്കൊന്നും തരണമെന്നില്ല. എന്റെ ജോലിക്കു കൂലിമാത്രം തന്നാൽ മതി. ഇതുമാത്രം ചെയ്തുതരിക: ഞാൻ പോയി അങ്ങയുടെ ആടുകളെ പരിപാലിക്കാം. 32അങ്ങയുടെ ആടുകൾക്കിടയിലൂടെ പോകാനും കുത്തും വരയുമുള്ള ആട്ടിൻകുട്ടികളെ എന്നിക്കു കൂലിയായി എടുക്കാനും അനുവദിക്കുക. എല്ലാ കറുത്ത ആട്ടിൻകുട്ടികളെ എടുക്കാനും എന്നെ അനുവദിക്കുക. കുത്തും വരയുമുള്ള എല്ലാ പെണ്ണാടുകളെയും എടുക്കാൻ എന്നെ അനുവദിക്കണം. അതായിരിക്കും എന്റെ കൂലി. 33ഞാൻ വിശ്വസ്തനായിരുന്നോ എന്ന് ഭാവിയിൽ അങ്ങയ്ക്ക് മനസ്സിലാകും. എന്റെ ആട്ടിൻപറ്റത്തെ അങ്ങയ്ക്കു വന്നു പരിശോധിക്കാം. അവയ്ക്കിടയിൽ കൂത്തോ പുള്ളിയോ ഇല്ലാത്തതോ, കറുപ്പു നിറമില്ലാത്തതോ ആയ ഏതെങ്കിലും ആടിനെ കണ്ടാൽ ഞാനതിനെ മോഷ്ടിച്ചതാണെന്ന് അങ്ങയ്ക്ക് ഉറപ്പിക്കാം.”

34ലാബാൻ മറുപടി പറഞ്ഞു, “ഞാൻ സമ്മതിച്ചിരിക്കുന്നു. നീ ചോദിക്കുന്നതു ഞാൻ ചെയ്യും.” 35ആ രാത്രി ലാബാൻ കുത്തുകളുള്ള എല്ലാ കോലാടുകളെയും ഒളിപ്പിച്ചു. പുള്ളികളുള്ള എല്ലാ ചെമ്മരിയാടുകളെയും കറുത്ത ആടുകളെയും ലാബാൻ ഒളിപ്പിച്ചു. ഈ ആടുകളെ ശ്രദ്ധിച്ചുകൊള്ളാൻ ലാബാൻ തന്റെ പുത്രന്മാർക്കു നിർദ്ദേശം നൽകി. 36അതിനാലവർ അടയാളമുള്ള എല്ലാ ആടുകളേയും മറ്റൊരിടത്തേക്കു കൂട്ടിക്കൊണ്ടുപോയി. അവൻ തനിക്കും യാക്കോബിനുമിടയിൽ മൂന്നുദിവസത്തെ യാത്രയ്ക്കുള്ള ദൂരപരിധി നിശ്ചയിച്ചു. ലാബാന്റെ അവശേഷിച്ച ആടുകളെ യാക്കോബ് പരിപാലിച്ചു. എന്നാൽ ഒറ്റ ആടുപോലും കുത്തുള്ളതോ കറുത്തതോ ആയി ഉണ്ടായിരുന്നില്ല.

37യാക്കോബ് പുനമരത്തിന്റെയും അത്തിമരത്തിന്റെയും പച്ചക്കമ്പുകൾ വെട്ടിയെടുത്തു അവയിൽ വെള്ള വരകളുണ്ടാകത്തക്കവിധം തൊലിയൂരിച്ചു കളഞ്ഞു. 38ആ കമ്പുകൾ ആടുകൾ വെള്ളം കുടിക്കാൻ വരുന്നിടത്തു വച്ചു. അവിടെ വച്ചായിരുന്നു അവ ഇണചേർന്നിരുന്നതും. 39ആ കമ്പുകൾക്കു മുമ്പിൽ വച്ച് ഇണചേർന്ന ആടുകൾക്കുണ്ടായ കുട്ടികൾ കുത്തുകളും വരകളും ഉള്ളവയോ കറുത്തവയോ

ആയിരുന്നു. 40യാക്കോബ് കുത്തുള്ളവയും കറുത്തവയും ആയ മൃഗങ്ങളെ മറ്റാടുകളിൽനിന്നും വേർതിരിച്ചു. തന്റെ ആടുകളെ ലാബാനേർ തിരിച്ചുവെക്കാനും വേർതിരിച്ചു സൂക്ഷിച്ചു. 41ആരോഗ്യമുള്ള ആടുകൾ ഇണചേരുമ്പോഴൊക്കെ യാക്കോബ് ആ കമ്പുകൾ അവയുടെ കൺമുമ്പിൽ വെച്ചു. ആടുകൾ ആ കമ്പുകൾക്കടുത്ത് ഇണചേർന്നു. 42പക്ഷേ ആരോഗ്യമില്ലാത്ത ആടുകൾ ഇണ ചേരുമ്പോൾ യാക്കോബ് കമ്പുകൾ വെച്ചിരുന്നില്ല. അങ്ങനെ ആരോഗ്യമില്ലാത്ത മൃഗങ്ങളുടെ കുട്ടികൾ ലാബാനേർതായി. ആരോഗ്യമുള്ള മൃഗങ്ങളുടെ കുഞ്ഞുങ്ങൾ യാക്കോബിനും. 43അങ്ങനെ യാക്കോബ് വളരെ ധനികനായി. അവൻ വലിയ ആട്ടിൻപറ്റങ്ങളുണ്ടായി. അനേകം ഭൃത്യന്മാരും ഒട്ടകങ്ങളും കഴുതകളുമുണ്ടായി.

പോകാൻ സമയമായി- യാക്കോബ് ഓടിപ്പോകുന്നു

31 ഒരു ദിവസം ലാബാനെർ പുത്രന്മാരുടെ സംസാരം യാക്കോബ് കേട്ടു. അവർ പറഞ്ഞു, “നമ്മുടെ അപ്പനുള്ളതെല്ലാം യാക്കോബ് തട്ടിയെടുത്തു. നമ്മുടെ അപ്പന്റെ സമ്പത്തു മുഴുവൻ തട്ടിയെടുത്ത് അയാളിപ്പോയൊരു വലിയ ധനികനായിരിക്കുന്നു.” 2ലാബാനും മുന്യുണ്ടായിരുന്നതു പോലുള്ള ചങ്ങാത്തം ഇല്ലെന്ന് യാക്കോബ് കണ്ടു. 3യഹോവ യാക്കോബിനോടു പറഞ്ഞു, “നിന്റെ പൂർവ്വികർ വസിച്ചിരുന്ന നിന്റെ സ്വന്തം നാട്ടിലേക്കു മടങ്ങിപ്പോവുക. ഞാൻ നിന്നോടൊപ്പമുണ്ടാകും.”

4അതിനാൽ, തന്റെ ആട്ടിൻപറ്റങ്ങളെ സൂക്ഷിച്ചിരിക്കുന്ന വയലിലേക്കു വന്ന് തന്നെ കാണാൻ യാക്കോബ് റാഹേലിനോടും ലേയയോടും പറഞ്ഞു. 5യാക്കോബ് റാഹേലിനോടും ലേയയോടും ഇങ്ങനെ പറഞ്ഞു, “നിങ്ങളുടെ പിതാവ് എന്നോടു കോപിച്ചിരിക്കുകയാണെന്ന് ഞാനറിയുന്നു. മുമ്പൊക്കെ അദ്ദേഹം എന്നോടു വളരെ സൗഹൃദത്തിലായിരുന്നു. എന്നാൽ അദ്ദേഹം ഇപ്പോളങ്ങനെയല്ല. എന്നാൽ എന്റെ പിതാവിന്റെ ദൈവം എന്നോടൊപ്പമുണ്ടായിരുന്നു. 6ഞാൻ എന്നാലാവുംവിധം നിങ്ങളുടെ അപ്പനുവേണ്ടി അധ്വാനിച്ചു എന്നു നിങ്ങൾക്കറിയാം. 7പക്ഷേ നിങ്ങളുടെ അപ്പൻ എന്നെ ചതിച്ചു. പത്തു തവണ എന്റെ കൂലിയിൽ മാറ്റം വരുത്തി. പക്ഷേ ആ സമയത്തൊക്കെ ലാബാനെർ കുതന്ത്രങ്ങളിൽനിന്നും ദൈവമാണ് എന്നെ സംരക്ഷിച്ചുകൊണ്ടിരുന്നത്.

8“ഒരിക്കൽ ലാബാന പറഞ്ഞു, ‘പുള്ളിയുള്ള ആടുകളെ മുഴുവൻ നിനക്കിരിക്കട്ടെ.’ ഇതു പറഞ്ഞതിനു ശേഷം എല്ലാ ആടുകളും പ്രസവിച്ചത് പുള്ളിയുള്ള കുഞ്ഞുങ്ങളെയാണെന്നു. അതിനാൽ അതെല്ലാം എന്റേതായി. എന്നാൽ അപ്പോൾ ലാബാന പറഞ്ഞു, ‘പുള്ളിയുള്ള ആടുകൾ എന്നിക്കു വേണം. വരയുള്ളവയെ നീ കൂലിയായി എടുത്തുകൊള്ളുക.’ അതിനു ശേഷമുണ്ടായ ആട്ടിൻ കുഞ്ഞുങ്ങളെല്ലാം വരയുള്ളതായിരുന്നു. 9അതിനാൽ ദൈവം ആ ആടുകളെ മുഴുവൻ എടുത്ത് എന്നെ ഏല്പിച്ചു. 10“ആടുകൾ ഇണചേർന്നു കൊണ്ടിരുന്നപ്പോൾ എന്നിക്കൊരു സ്വപ്നമുണ്ടായി. ഇണചേർന്നിരുന്ന വൃതനാടുകൾ എല്ലാം വരയും പുള്ളിയുമുള്ളവയായിരുന്നു. 11ആ സ്വപ്നത്തിൽ ദൈവ

ത്തിന്റെ ദൂതൻ എന്നോടു പറഞ്ഞു, ‘യാക്കോബേ!’

ഞാൻ വിളിക്കേട്ടു ‘എന്തോ!’ 12“ദൂതൻ പറഞ്ഞു, ‘നോക്കൂ, പുള്ളിയും വരയുമുള്ള ആടുകൾ മാത്രം ഇണചേരുന്നു. ഞാനാണിങ്ങനെ നടപ്പാക്കുന്നത്. ലാബാന നിന്നോടു ചെയ്യുന്ന സകല ദുഷ്ടതകളും ഞാൻ കണ്ടു. പുതിയ കുഞ്ഞാടുകളെല്ലാം നിന്റേതാകുന്നതിനാണ് ഞാനിതു ചെയ്യുന്നത്. 13ബേഥേലിൽ നിന്റെയടുത്തു വന്ന ദൈവമാണ് ഞാൻ. അവിടെ നീയൊരു യാഗപീഠം പണിതു. യാഗപീഠത്തിൽ നീ ഒലിവെണ്ണ ചൊരിഞ്ഞു. നീ എന്നോടൊരു വാഗ്ദാനവും ചെയ്തു. ഇപ്പോൾ നീ ഈ രാജ്യം വിട്ട് നിന്റെ ജന്മനാട്ടിലേക്കു മടങ്ങിപ്പോകാൻ ഞാൻ കല്പിക്കുന്നു.”

14-15റാഹേലും ലേയയും മറുപടി പറഞ്ഞു, “മരിക്കുമ്പോൾ ഞങ്ങൾക്കു തരാൻ പിതാവിന്റെ കയ്യിൽ ഒന്നും അവശേഷിച്ചിട്ടില്ല. ഞങ്ങളെ അദ്ദേഹം അന്യരെപ്പോലെ കരുതി. അദ്ദേഹം ഞങ്ങളെ അങ്ങയ്ക്കു വിറ്റു. എന്നിട്ട് ഞങ്ങൾക്കു കിട്ടേണ്ടിയിരുന്ന പണം മുഴുവൻ ചിലവഴിച്ചു! 16ദൈവം ഈ സ്വന്തമെല്ലാം അദ്ദേഹത്തിൽനിന്നെടുത്തു. ഇപ്പോളതെല്ലാം ഞങ്ങൾക്കും ഞങ്ങളുടെ സന്താനങ്ങൾക്കുമുള്ളതാണ്. അതിനാൽ ദൈവകല്പന പോലെ തന്നെ അങ്ങ് പ്രവർത്തിക്കുക!”

17അതിനാൽ യാക്കോബ് യാത്രയ്ക്കൊരുങ്ങി. അയാൾ തന്റെ ഭാര്യമാരെയും മക്കളെയും ഒട്ടകപ്പുറത്തു കയറ്റി. 18എന്നിട്ടവർ അയാളുടെ അപ്പൻ ജീവിച്ചിരുന്ന കനാൻ ദേശത്തേക്കുള്ള മടക്കയാത്രയാരംഭിച്ചു. യാക്കോബിന്റെ മുഴുവൻ ആട്ടിൻപറ്റവും അവർക്കു മുമ്പേ നടന്നു. പട്ടൻ-അരാമിൽനിന്നും താൻ നേടിയതൊക്കെ അവൻ എടുത്തിരുന്നു.

19ആ സമയം ലാബാനും തന്റെ ചെമ്മരിയാടുകളുടെ രോമം വെട്ടാൻ പോയിരിക്കുകയായിരുന്നു. അപ്പോൾ റാഹേൽ പിതാവിന്റെ വീട്ടിൽ കയറി അയാളുടെ വ്യാജദൈവവിഗ്രഹങ്ങൾ മോഷ്ടിച്ചെടുത്തു.

20യാക്കോബ് അരാമ്യനായ ലാബാനെ കബളിപ്പിച്ചു. താൻ പോവുകയാണെന്ന വിവരം അയാൾ ലാബാനോടു പറഞ്ഞില്ല. 21യാക്കോബ് തന്റെ കുടുംബത്തെയും തന്റെ സ്വത്തുക്കളുമെടുത്ത് വേഗം സ്ഥലം വിട്ടു. അവർ യൂഫ്രട്ടീസുനദി കടന്ന് ഗിലെയാദ എന്ന മലമ്പ്രദേശത്തേക്കു പോയി.

22മൂന്നു ദിവസം കഴിഞ്ഞ്, യാക്കോബ് പോയ വിവരം ലാബാനും അറിഞ്ഞു. 23അതിനാൽ ലാബാനും തന്റെയാളുകളെ വിളിച്ചുകൂട്ടി യാക്കോബിനെ പിന്തുടരാൻ ആരംഭിച്ചു. ഏഴു ദിവസങ്ങൾക്കു ശേഷം ലാബാനും യാക്കോബിനെ മലമ്പ്രദേശമായ ഗിലെയാദിൽ വെച്ചു കണ്ടു. 24ആ രാത്രി ദൈവം ലാബാനിനു സ്വപ്നത്തിൽ ഉപദേശം നൽകി, “സൂക്ഷിക്കുക! യാക്കോബിനോടു നീ പറയുന്ന ഒരോ വാക്കിലും സൂക്ഷിക്കുക.”

മോഷ്ടിക്കപ്പെട്ട വിഗ്രഹങ്ങൾക്കായുള്ള തെരച്ചിൽ

25പിറ്റേന്നു രാവിലെ ലാബാനും യാക്കോബിനെ പിടിച്ചു. യാക്കോബ് മലമുകളിൽ കൂടാമടിച്ചിരുന്നു. അതിനാൽ ലാബാനും പരിവാരങ്ങളും ഗിലെയാദിൽ താവളമടിച്ചു.

26ലാബാൻ യാക്കോബിനോടു പറഞ്ഞു, “നീയെന്തിനാണെന്നെ ചതിച്ചത്? നീയെന്തിനാണ് യുദ്ധത്തിൽ പിടിപ്പെടുത്തൽ പോലെ എന്റെ പെൺമക്കളെ കൊണ്ടുപോയത്? 27എന്താണെന്നോടു പറയാതെ നീ ഓടിപ്പോയത്? നീ എന്നോടു പറഞ്ഞിരുന്നെങ്കിൽ ഞാൻ നിനക്കൊരു വിരുന്നു നൽകുമായിരുന്നു. ഗാനവും പാട്ടിനൊപ്പിച്ചു നൃത്തവുമെല്ലാമുണ്ടാകുമായിരുന്നു. 28എന്റെ കൊച്ചുമക്കളെ ചുംബിക്കാനോ പുത്രിമാരെ യാത്രയാക്കാനോ നീ എന്നെ അനുവദിച്ചില്ല. നീ എന്നു മണ്ടത്തരമാണ് കാണിച്ചത്! 29എനിക്കു നിന്നെ ഉപദ്രവിക്കാനുള്ള ശക്തിയുണ്ട്. പക്ഷേ കഴിഞ്ഞരാത്രി നിന്റെ പിതാവിന്റെ ദൈവം സ്വപ്നത്തിൽ എനിക്ക് ഒരു ദർശനം തന്നു. ഒരു വിധത്തിലും നിന്നെ വേദനിപ്പിക്കരുതെന്ന് അവനെനിക്കു താക്കീതു തന്നു. 30നിനക്കു നിന്റെ വീട്ടിലേക്കു പോകണമെന്നെന്നിക്കരിയാം. അതിനാലാണല്ലോ നീ സ്ഥലം വിട്ടത്. പക്ഷേ എന്തിനാണെന്റെ വീട്ടിൽനിന്നും വിഗ്രഹങ്ങളെ മോഷ്ടിച്ചെടുത്തത്?”

31യാക്കോബ് മറുപടി പറഞ്ഞു, “ഭയം മൂലമാണ് ഞാനങ്ങയോടു പറയാതെ പോന്നത്! അങ്ങ് അങ്ങയുടെ പുത്രിമാരെ എന്നിൽ നിന്ന കറ്റിയേക്കും എന്നു ഞാൻ ഭയന്നു. 32പക്ഷേ അങ്ങയുടെ വിഗ്രഹങ്ങളെ ഞാൻ മോഷ്ടിച്ചിട്ടില്ല. ഇവിടെയുള്ള ആരെങ്കിലും അവ മോഷ്ടിച്ചതായി അങ്ങയ്ക്കു കാണാനായാൽ ആ ആൾ വധിക്കപ്പെടും. അങ്ങയുടെ ആൾക്കാർ ഇതിനു സാക്ഷികളായിരിക്കും. അങ്ങയുടേതായ എന്തിനുവേണ്ടിയും ഇവിടെ തെരച്ചിൽ നടത്താം. അങ്ങയുടെ എന്തും എടുക്കുകയും ചെയ്യാം.” (റാഹേലാണ് ലാബാന്റെ വിഗ്രഹങ്ങളെ മോഷ്ടിച്ചതെന്ന് യാക്കോബ് അറിഞ്ഞിരുന്നില്ല.)

33അതിനാൽ ലാബാൻ പോയി യാക്കോബിന്റെ പാളയമാകെ തെരഞ്ഞു. അവൻ യാക്കോബിന്റെ കുടാരത്തിലും പിന്നീട് ലേയയുടെ കുടാരത്തിലും തെരച്ചിൽ നടത്തി. പിന്നെ രണ്ട് അടിമപ്പെണ്ണുങ്ങളുടെ കുടാരങ്ങളിലും തെരഞ്ഞു. പക്ഷേ ലാബാൻ യാക്കോബിന്റെ വീട്ടിൽനിന്ന് വിഗ്രഹങ്ങളെ കണ്ടെടുക്കാനായില്ല. അനന്തരം ലാബാൻ റാഹേലിന്റെ കുടാരത്തിൽ കയറി.

34റാഹേൽ വിഗ്രഹങ്ങളെ ഒട്ടകത്തിന്റെ ജീനികൾക്കുള്ളിൽ ഒളിപ്പിച്ചുവെച്ചിരിക്കുകയായിരുന്നു. അവൾ അതിന്റെ പുറത്തു കയറി ഇരിക്കുകയുമായിരുന്നു. ലാബാൻ കുടാരത്തിലാകമാനം തെരഞ്ഞെങ്കിലും വിഗ്രഹങ്ങളെ കിട്ടിയില്ല.

35റാഹേൽ അവളുടെ പിതാവിനോടു പറഞ്ഞു, “പിതാവേ, എന്നോടു കോപിക്കരുത്. അങ്ങയുടെ മുമ്പിൽ നിൽക്കാൻപോലും എനിക്കു കഴിയില്ല. ഇപ്പോൾ എനിക്ക് ആർത്തവസമയമാണ്.” ലാബാൻ കുടാരമെല്ലാം പരിശോധിച്ചുവെങ്കിലും വിഗ്രഹങ്ങളെ കിട്ടിയില്ല.

36അപ്പോൾ യാക്കോബിനു വളരെ കോപമുണ്ടായി. യാക്കോബ് പറഞ്ഞു, “ഞാനെന്തു തെറ്റാണ് ചെയ്തത്? ഞാൻ ഏതു നിയമമാണ് ലംഘിച്ചത്? എന്നെ പിന്തുടർന്നു തടഞ്ഞുനിർത്താൻ അങ്ങയ്ക്ക് എന്തവകാശമാണുള്ളത്? 37എനിക്കുള്ളതിലെല്ലാം അങ്ങ് പരിശോധിച്ചു. എന്നാൽ അങ്ങയുടേതായിട്ട് ഒന്നും കണ്ടെത്തിയുമില്ല. കണ്ടെടുത്തിട്ടുണ്ടെങ്കിൽ അതെ

ന്നെ കാണിക്കുക. നമ്മുടെ ആൾക്കാരുടെ മുമ്പിൽ അതു വയ്ക്കുക. നമ്മളിലാരാണ് ശരിയെന്ന് അവർ നിശ്ചയിക്കട്ടെ. 38ഇതുപതു വർഷം അങ്ങയ്ക്കായി ഞാൻ വേലയെടുത്തു. ആ സമയത്ത് ഒരാട്ടിൻകുട്ടിയും ജനനസമയത്ത് ചത്തില്ല. അങ്ങയുടെ ആട്ടിൻപറ്റത്തിലെ ആണാടുകളെയൊന്നും ഞാൻ തിന്നുകയും ചെയ്തിട്ടില്ല. 39എപ്പോഴെങ്കിലും കാട്ടുതുഗങ്ങൾ ഒരാടിനെ കൊന്നാൽ ഞാനതിന്റെ വില നൽകാറുമുണ്ടായിരുന്നു. ഞാനൊരിക്കലും ചത്തതുഗത്തെ അങ്ങയുടെ മുമ്പിൽ കൊണ്ടുവന്നിട്ട് ഇതെന്റെ കുറ്റമല്ലെന്നു പറഞ്ഞിട്ടില്ല. പക്ഷേ രാത്രിയിലും പകലും ഞാൻ അങ്ങയുടെ ആട്ടിൻപറ്റത്തെ പരിപാലിച്ചു. 40പകൽ സൂര്യൻ എന്റെ ശക്തിചോർത്തിയെടുത്തു. രാത്രിയിലാകട്ടെ തണുപ്പ് എന്റെ കണ്ണുകളിൽ നിന്നും ഉറക്കത്തെയും തട്ടിയെടുത്തു. 41ഇതുപതു വർഷക്കാലം ഞാനൊരടിമയെപ്പോലെ അങ്ങയ്ക്കായി ജോലി ചെയ്തു. അതിൽ ആദ്യത്തെ പതിനാലു വർഷം അങ്ങയുടെ പെൺമക്കളെ വിവാഹം കഴിക്കാൻ വേണ്ടിയായിരുന്നു. അവ സാനത്തെ ആറു വർഷം അങ്ങയുടെ തൃഗങ്ങളെ നേടുന്നതിനും. ഇതിനിടെ പത്തുതവണ അങ്ങന്റെ കൂലിയിൽ മാറ്റം വരുത്തി. 42പക്ഷേ എന്റെ പൂർവ്വികരുടെ ദൈവവും അബ്രാഹാമിന്റെ ദൈവവും യിസ്ഹാക്കിന്റെ ഭയവും എന്നോടൊപ്പമായിരുന്നു. ദൈവം എന്നോടൊത്തില്ലായിരുന്നെങ്കിൽ അങ്ങെന്നെ വെറും കയ്യോടെ പറഞ്ഞുവിട്ടുമായിരുന്നു. എന്നാലെന്റെ പ്രശ്നങ്ങൾ ദൈവം കണ്ടു. എന്റെ അദ്ധ്വാനം ദൈവം കണ്ടു. കഴിഞ്ഞ രാത്രി എന്റെ ഭാഗം ശരിയാണെന്ന് ദൈവം തെളിയിക്കുകയും ചെയ്തു.”

യാക്കോബിന്റെയും ലാബാന്റെയും ഉടമ്പടി

43ലാബാൻ യാക്കോബിനോടു പറഞ്ഞു, “ഈ സ്ത്രീകൾ എന്റെ മക്കളാണ്. ഈ കുട്ടികളും ഈ തൃഗങ്ങളും എന്റേതാകുന്നു. നീ ഇവിടെ കാണുന്നതെല്ലാം എന്റേതാണ്. പക്ഷേ എന്റെ പുത്രിമാരെയും അവരുടെ കുട്ടികളെയും എന്റെ കൂടെ നിർത്താൻ എന്തെങ്കിലും ചെയ്യാൻ എനിക്കു കഴിയുകയില്ല. 44അതിനാൽ നീയുമായി ഒരു കരാറുണ്ടാക്കാൻ ഞാൻ തയ്യാറാണ്. ആ കരാറിനെ കാണിക്കുന്നതിനായി നമുക്കൊരു കൽത്തൂൺ ഉണ്ടാക്കാം.”

45അതിനാൽ യാക്കോബ് അവിടെ കണ്ടുവലിയ ഒരു പാറ എടുത്ത് താനുണ്ടാക്കിയ കരാറിന്റെ അടയാളമായി വെച്ചു. 46കുറെ കല്ലുകൾകൂടി കൊണ്ടുവന്ന് ഒരു തൂണുണ്ടാക്കുവാൻ അവൻ തന്റെ ആളുകളോടു പറഞ്ഞു. എന്നിട്ടുവർ തൂണിന്റെ ഒരു വശത്തിരുന്ന് ആഹാരം കഴിച്ചു.

47ലാബാൻ ആ സ്ഥലത്തിന് യെഗർ-സാഹദുഥാ എന്നു പേരിട്ടു. എന്നാൽ ഗലേദ് എന്നാണ് യാക്കോബ് ആ സ്ഥലത്തിന് പേരിട്ടത്.

48ലാബാൻ യാക്കോബിനോടു പറഞ്ഞു, “ഈ കൽത്തൂൺ നമ്മുടെ കരാറിനെപ്പറ്റി നമ്മെ ഓർമ്മിപ്പിക്കും.” അതിനാലാണ് യാക്കോബ് ആ സ്ഥലത്തിന് ഗലേദ് എന്നു പേരിട്ടത്.

49അനന്തരം ലാബാൻ പറഞ്ഞു, “നമ്മൾ വേർപിരിഞ്ഞിരിക്കുമ്പോൾ യഹോവ നമ്മെ കാക്കട്ടെ.” അതിനാൽ ആ സ്ഥലത്തിന് മിസ്പാ എന്നും പേരുണ്ടായി.

50ലാബാൻ പറഞ്ഞു, “നീ എന്റെ പെൺ മക്കളെ വേദനിപ്പിച്ചാൽ ദൈവം നിന്നെ ശിക്ഷിക്കും. മറ്റു സ്ത്രീകളെ നീ വിവാഹം കഴിച്ചാൽ ദൈവം അതു കാണുന്നുണ്ടെന്നും ഓർമ്മിക്കുക. 51നമ്മൾക്കിടയിൽ ഞാൻ വെച്ച കല്ലുകൾ ഇതാ. നമ്മുടെ കരാറിന്റെ അടയാളമായ ആ പ്രത്യേക കല്ലും ഇവിടെയുണ്ട്. 52ഈ കൽത്തൂണും ഈ വിശിഷ്ടശിലയും നമ്മുടെ കരാറിനെ ഓർമ്മിക്കാൻ നമ്മെ സഹായിക്കും. ഞാനൊരിക്കലും ഈ കൽക്കൂന കടന്ന് നിന്നോടടുക്കുമെന്നു വരികയില്ല. അതു പോലെ ഈ കല്ലുകൾ കടന്ന് നീ ഒരിക്കലും എന്നോടടുക്കുമെന്നു വരരുത്. 53അബ്രാഹാമിന്റെ ദൈവവും നാഹോരിന്റെ ദൈവവും അവരുടെ പൂർവ്വികരുടെ ദൈവവും നമ്മൾ ഈ കരാർ ലംഘിച്ചാൽ നമ്മെ കുറ്റക്കാരെന്നു വിധിക്കട്ടെ.”

യാക്കോബിന്റെ പിതാവായ യിസ്ഹാക്ക് ദൈവത്തെ “ഭയം” എന്നു വിളിച്ചു. അതിനാൽ യാക്കോബ് തന്റെ പ്രതിജ്ഞയിൽ അതേ പേരുതന്നെ ഉപയോഗിച്ചു. 54അനന്തരം യാക്കോബ് ഒരു ഉഗ്രത്തെ കൊന്ന് മലയിൽ ബലിയർപ്പിച്ചു. പിന്നീടയാൾ തന്റെ ആൾക്കാരെ സദൃ പങ്കു വയ്ക്കാൻ വിളിച്ചു. ആഹാരത്തിനു ശേഷം അവർ മലയിൽ രാത്രി ചെലവഴിച്ചു. 55പിറ്റേന്ന് അതിരാവിലെ ലാബാൻ തന്റെ പേരക്കുട്ടികളെയും പുത്രിമാരെയും ചുംബിച്ച് അവരോടു യാത്ര പറഞ്ഞു. അയാൾ അവരെ അനുഗ്രഹിച്ച സ്വന്തം വീട്ടിലേക്കു മടങ്ങി.

ഏശാവുമായുള്ള പുന:സമാഗമം

32 യാക്കോബും അവിടം വിട്ടു. യാത്രക്കിടയിൽ അവൻ ദൈവത്തിന്റെ ദൂതന്മാരെ കണ്ടു. 2യാക്കോബ് അവരെ കണ്ടപ്പോൾ പറഞ്ഞു, “ഇത് ദൈവത്തിന്റെ താവളമാണ്.” അതിനാലവൻ ആ സ്ഥലത്തിന് മഹനയീ. എന്ന് പേരിട്ടു. 3യാക്കോബിന്റെ സഹോദരൻ ഏശാവ് സേതീർ എന്ന സ്ഥലത്ത് താമസിക്കുന്നുണ്ടായിരുന്നു. അത് ഏദോ എന്ന പർവ്വത പ്രദേശത്തായിരുന്നു. യാക്കോബ് ഏശാവിന്റെയടുത്തേക്ക് ഏതാനും ദൂതന്മാരെ അയച്ചു. 4യാക്കോബ് ദൂതന്മാരോടു പറഞ്ഞു, “എന്റെ യജമാനനായ ഏശാവിനോട് ഇങ്ങനെ പറയുക: ‘അങ്ങയുടെ ഭൃത്യനായ യാക്കോബ് പറയുന്നു, ഇക്കാലമത്രയും ഞാൻ ലാബാനോടൊത്തു താമസിക്കുകയായിരുന്നു. 5എനിക്ക് ധാരാളം പശുക്കളും കഴുതകളും ആട്ടിൻപറ്റങ്ങളും ദാസന്മാരും ദാസികളും ഉണ്ട്. അങ്ങ് ഞങ്ങളെ സ്വീകരിക്കാനാണ് ഈ സന്ദേശം. ഞാനയയ്ക്കുന്നത്.”

6ദൂതന്മാർ തിരിച്ചു വന്ന് യാക്കോബിനോടു പറഞ്ഞു, “ഞങ്ങൾ അങ്ങയുടെ സഹോദരൻ ഏശാവിനെ കണ്ടു. അദ്ദേഹം തന്റെ നാനൂറു പുരുഷന്മാരുമായി അങ്ങയെ കാണാൻ വരുന്നുണ്ട്.”

7ആ സന്ദേശം യാക്കോബിനെ ഭയപ്പെടുത്തി. അവൻ തന്റെ കൂടെയുള്ളവരെ രണ്ടു സംഘങ്ങളായി തിരിച്ചു. തന്റെ മുഴുവൻ ആടുമാടുകളെയും ഒട്ടകങ്ങളെയും രണ്ടായി തിരിച്ചു. 8യാക്കോബു കരുതി, “ഏശാവ് വന്ന് ഒരു സംഘത്തെ ആക്രമിച്ചാൽ മറ്റേ സംഘത്തിന് ഓടി രക്ഷപ്പെടാമല്ലോ.”

9യാക്കോബ് പറഞ്ഞു, “എന്റെ പിതാവായ അബ്രാഹാമിന്റെ ദൈവമേ! എന്റെ പിതാവായ യിസ്ഹാക്കിന്റെ ദൈവമേ! യഹോവേ,

എന്റെ രാജ്യത്തേക്കും എന്റെ കുടുംബത്തിലേക്കും മടങ്ങിവരാൻ അങ്ങനോടു കല്പിച്ചു. എന്നിങ്ങനെ നല്ലതു ചെയ്യുമെന്ന് അങ്ങനോടടുളിച്ചെയ്തു. 10എന്നോടങ്ങ് വളരെ കരുണ കാണിച്ചിരിക്കുന്നു. എനിക്ക് ഒരുപാടു നന്മകൾ ചെയ്തുതരികയും ചെയ്തു. ഞാനാദ്യമായി യോർദ്ദാൻനദി കടന്നപ്പോൾ എന്റെ ഊന്നുവടിയല്ലാതെ മറ്റൊന്നും എന്നിങ്ങനെയിരുന്നില്ല. ഇപ്പോൾ രണ്ടു മുഴു സംഘമായിത്തീരാനുള്ളത്ര കാര്യങ്ങൾ എന്നിങ്ങനെ. 11എന്നെ എന്റെ സഹോദരനിൽനിന്നും ദയാവായി രക്ഷിക്കണമേ എന്ന് ഞാനങ്ങയോടു പ്രാർത്ഥിക്കുന്നു. എന്നെ ഏശാവിൽനിന്നും രക്ഷിച്ചാലും. എന്നിങ്ങനെ യേമാണ്. അവൻ വന്നാൽ അമ്മമാരും കുട്ടികളും മടക്കം ഞങ്ങളെ എല്ലാം കൊല്ലുമെന്ന് ഞാൻ ഭയക്കുന്നു. 12യഹോവേ, അങ്ങനോടടുളിച്ചെയ്തു, ‘ഞാൻ നിനക്കു നല്ലതു വരുത്തും. നിന്റെ കുടുംബത്തെ ഞാൻ വലുതാക്കുകയും നിന്റെ പിൻഗാമികളുടെ കുട്ടികളെ കടൽപ്പുറത്തെ എണ്ണാൻ കഴിയാത്ത മണൽത്തരികൾ പോലെ പെരുപ്പിക്കുകയും ചെയ്യും.’

13യാക്കോബ് രാത്രി അവിടെ കഴിച്ചു കൂട്ടി. ഏശാവിന് സമ്മാനമായി കൊടുക്കാൻ ചില തെല്ലും അവനൊരുക്കി. 14ഇരുനൂറു പെൺകോലാടുകളെയും ഇരുപത് ആൺകോലാടുകളെയും ഇരുനൂറ് പെൺചെമ്മരിയാടുകളെയും ഇരുപത് ആൺചെമ്മരിയാടുകളെയും അവൻ ഒരുക്കി. 15കറവയുള്ള മുപ്പത് ഒട്ടകങ്ങളെയും അവയുടെ കുഞ്ഞുങ്ങളെയും നാല്പതു പശുക്കളെയും പത്തുകാളകളെയും ഇരുപതു പെൺ കഴുതകളെയും പത്ത് ആൺകഴുതകളെയും അവൻ ഒരുക്കി.

16യാക്കോബ് തന്റെ ഭൃത്യന്മാർക്കൊക്കെ ഓരോ ആട്ടിൻപറ്റങ്ങളെ നൽകി. അനന്തരം യാക്കോബ് ഭൃത്യന്മാരോടു പറഞ്ഞു, “ഓരോ സംഘം ഉഗ്രങ്ങളെയും വേർതിരിക്കുക. എന്നിട്ട് ഓരോ സംഘത്തിനുമിടയിൽ കുറേ സ്ഥലം വിട്ട് എന്നിങ്ങനെ മുമ്പേ പോവുക.” 17യാക്കോബ് അവരോടു കല്പിച്ചു. ആദ്യത്തെ ഉഗ്രസഞ്ചയത്തിന്റെ ഭൃത്യനോടു യാക്കോബ് പറഞ്ഞു, “എന്റെ സഹോദരൻ ഏശാവ് വന്ന് ‘ആരുടെ ഉഗ്രങ്ങളാണിവ? നീ എങ്ങോട്ടു പോകുന്നു? ആരുടെ ഭൃത്യനാണു നീ?’ എന്നൊക്കെ ചോദിച്ചാൽ, 18നീ മറുപടി പറയണം, ‘അങ്ങയുടെ ദാസനായ യാക്കോബിന്റെ ഉഗ്രങ്ങളാണിവ. അദ്ദേഹത്തിന്റെ യജമാനനായ അങ്ങയ്ക്കുള്ള ഒരു സമ്മാനമായി തന്നെച്ചതാണ്. യാക്കോബും ഞങ്ങൾക്കു പിന്നാലെ വരുന്നുണ്ട്.”

19യാക്കോബ് രണ്ടാമത്തെ ഭൃത്യനോടും മൂന്നാമത്തെ ഭൃത്യനോടും മറ്റൊരു ഭൃത്യന്മാരോടും അങ്ങനെ ചെയ്യുവാൻ കല്പിച്ചു. അവൻ പറഞ്ഞു, “ഏശാവിനെ കാണുമ്പോൾ നിങ്ങളെല്ലാം ഇതേകാര്യം തന്നെ ചെയ്യണം. 20നിങ്ങൾ പറയണം, ‘ഇത് അങ്ങയ്ക്കുള്ള ഒരു സമ്മാനമാണ്. അങ്ങയുടെ ദാസനായ യാക്കോബ് ഞങ്ങൾക്കു പിന്നാലെയുണ്ട്.”

യാക്കോബ് വിചാരിച്ചു, “ഞാനിവരെ കാഴ്ചവസ്തുക്കളുമായി മുമ്പേ വിട്ടാൽ ഏശാവ് എന്നോടു ക്ഷമിക്കുകയും എന്നെ സ്വീകരിക്കുകയും ചെയ്തേക്കാം.” 21അതിനാൽ യാക്കോബ് ഏശാവിനുള്ള സമ്മാനങ്ങൾ കൊടുത്തു. പക്ഷേ യാക്കോബ് തന്റെ താവളത്തിൽ തന്നെ ആ രാത്രി തങ്ങിയതേയുള്ളൂ. 22രാത്രി വളരെ വൈകിയപ്പോൾ യാക്കോബ് എഴുന്നേറ്റ്

അവിടം വിട്ടുപോയി. അയാൾ തന്റെ രണ്ടു ഭാര്യമാരെയും രണ്ടു പരിചാരികമാരെയും പതിനൊന്നു പുത്രന്മാരെയും തന്നോടൊപ്പം കൂട്ടി. യാക്കോബ് യബ്ബോക്കുന്നദി കടക്കാൻ എത്തി. **23**അയാൾ തന്റെ കുടുംബത്തെ മറുകര കടത്തി. പിന്നെ തന്റെ സാധനങ്ങളെയും മറുകര എത്തിച്ചു.

ദൈവവുമായി ഏറ്റുമുട്ടുന്നു

24നദി കടക്കാനുള്ള അവസാനത്തെ ആളായിരുന്നു യാക്കോബ്. പക്ഷേ അയാൾ നദി കടക്കും മുമ്പ് അയാളൊറ്റക്കായിരുന്നപ്പോൾ ഒരാൾ വന്ന് അയാളോടു ഗൃഹം തിരിച്ചു. സുര്യോദയം വരെ ഏറ്റുമുട്ടൽ തുടർന്നു. **25**തനിക്ക് യാക്കോബിനെ തോല്പിക്കാനാവില്ലെന്നയാൾ കണ്ടു. അതിനാലയാൾ യാക്കോബിന്റെ കാലുപിടിച്ചു. ആ സമയത്ത് യാക്കോബിന്റെ കാലിന്റെ സന്ധി ഇളകിയിരുന്നു.

26അപ്പോൾ അയാൾ യാക്കോബിനോടു പറഞ്ഞു, “എന്നെ പോകാൻ വിട്ടു, സൂര്യനുദിച്ചിരിക്കുന്നു.” പക്ഷേ യാക്കോബ് പറഞ്ഞു, “എന്നെ അനുഗ്രഹിച്ചല്ലാതെ ഞാൻ നിന്നെ വിടില്ല.”

27അയാൾ യാക്കോബിനോടു ചോദിച്ചു, “നിന്റെ പേരെന്താണ്?”

യാക്കോബ് പറഞ്ഞു, “യാക്കോബ് എന്നാണെന്റെ പേര്.”

28അപ്പോളയാൾ പറഞ്ഞു, “നിന്റെ പേര് യാക്കോബെന്നായിരിക്കില്ല. ഇനിമേൽ യിസ്രായേൽ എന്നായിരിക്കും നിന്റെ പേര്. ദൈവത്തോടും മനുഷ്യരോടും ഏറ്റുമുട്ടിയിട്ടും തോല്പിക്കപ്പെടാത്തതിനാലാണ് നിനക്കു ഞാൻ ഈ പേരിടുന്നത്.”

29അപ്പോൾ യാക്കോബ് പറഞ്ഞു, “ദേവരായി അങ്ങയുടെ പേരു പറഞ്ഞാലും.”

പക്ഷേ അയാൾ ചോദിച്ചു, “നീയെന്തിനാണെന്റെ പേരു ചോദിക്കുന്നത്?” ആ സമയം അയാൾ യാക്കോബിനെ അനുഗ്രഹിക്കുകയും ചെയ്തു.

30അതിനാൽ യാക്കോബ് ആ സ്ഥലത്തിന് പെനീയേൽ എന്നു പേരിട്ടു. യാക്കോബ് പറഞ്ഞു, “ഇവിടെവെച്ച് ഞാൻ ദൈവത്തെ മുഖം മുഖം കണ്ടു. എന്നിട്ടും ഞാൻ ജീവിച്ചിരിക്കുന്നു.” **31**അപ്പോൾ അയാൾ പെന്യുവേൽ കടക്കുകയും സൂര്യനുദിക്കുകയും ചെയ്തു. അയാൾ ഏന്തിയേന്തിയാണ് നടന്നിരുന്നത്. **32**യാക്കോബിന്റെ ഇടുപ്പിലെ പേശി മുറിഞ്ഞതിനാൽ യിസ്രായേലുകാർ ഇന്നും ഇടുപ്പിലെ പേശി ഭക്ഷിക്കാറില്ല.

യാക്കോബ് ധൈര്യം പ്രകടിപ്പിക്കുന്നു

33യാക്കോബ് നോക്കിയപ്പോൾ നാനൂറു പേരോടുകൂടി ഏശാവ് വരുന്നതാണ് കണ്ടത്. യാക്കോബ് തന്റെ കുടുംബത്തെ നാലു സംഘങ്ങളായി തിരിച്ചു. ലേയയും അവരുടെ കുട്ടികളും ഒരു സംഘം, റാഹേലും യോസേഫും ഒരു സംഘം, രണ്ട് പരിചാരികമാരും അവരുടെ കുട്ടികളും രണ്ടു സംഘങ്ങളായും. **2**യാക്കോബ് പരിചാരികമാരെ അവരുടെ കുട്ടികളോടൊപ്പം ആദ്യം നിയോഗിച്ചു. തൊട്ടു പിറകിലായി ലേയയും കുട്ടികളും. ഏറ്റവും ഒടുവിലായിരുന്നു റാഹേലും യോസേഫും.

3യാക്കോബ് സ്വയം ഏശാവിനടുത്തേക്കിറങ്ങിച്ചെന്നു. അതിനാൽ ഏശാവിനടുത്തു

ചെന്ന ആദ്യത്തെ ആളായി അവൻ. തന്റെ സഹോദരനു നേർക്കു നടക്കുമ്പോൾ യാക്കോബ് ഏഴു തവണ നമസ്കരിച്ചു.

4യാക്കോബിനെ കണ്ട മാത്രയിൽ ഏശാവ് അവനെ കാണാൻ ഓടിവന്നു. ഏശാവ് യാക്കോബിനെ കൈച്ചുറ്റി അവന്റെ കഴുത്തിൽ കെട്ടിപ്പിടിച്ച് ഉമ്മവെച്ചു. അനന്തരം ഇരുവരും കരഞ്ഞു. **5**ഏശാവ് തല ഉയർത്തി നോക്കിയപ്പോൾ സ്ത്രീകളെയും കുട്ടികളെയും കണ്ടു. അവൻ ചോദിച്ചു, “നിന്റെ കുടിയുള്ള ഇവരൊക്കെ ആരാണ്?”

യാക്കോബ് പറഞ്ഞു, “ഇതെല്ലാം ദൈവം എന്നിക്കു തന്ന കുട്ടികളാണ്. ദൈവമെന്നോടുകരുന്ന കാട്ടി.”

6അനന്തരം രണ്ടു പരിചാരികമാർ കുട്ടികളോടൊത്ത് ഏശാവിന്റെയടുത്തേക്കു ചെന്നു. അവർ അവനെ വണങ്ങി. **7**പിന്നീട് ലേയയും കുട്ടികളും ഏശാവിനെ ചെന്നു കണ്ട് വണങ്ങി. ഒടുവിൽ റാഹേലും യോസേഫും അതു തന്നെ ചെയ്തു.

8ഏശാവു ചോദിച്ചു, “ഞാൻ ഇങ്ങോട്ടു വരികയായിരുന്നപ്പോൾ കണ്ട ആ മനുഷ്യർ ആരൊക്കെയാണ്? ആ മൃഗങ്ങളൊക്കെ എന്തിനുള്ളതായിരുന്നു?”

യാക്കോബ് മറുപടി പറഞ്ഞു, “ഇതെല്ലാം അങ്ങയ്ക്കുള്ള എന്റെ സമ്മാനങ്ങളാണ്, ആയതിനാൽ അങ്ങയ്ക്ക് എന്നെ സ്വീകരിക്കാനായേക്കും. **9**പക്ഷേ ഏശാവ് പറഞ്ഞു, “സഹോദരാ, നീ എന്നിക്കു സമ്മാനമൊന്നും തരേണ്ടതില്ല. എന്നിക്കെല്ലാം ധാരാളമുണ്ട്.”

10യാക്കോബ് പറഞ്ഞു, “ഇല്ല! ഞാൻ യാചിക്കുകയാണ്! നീ എന്നെ യഥാർത്ഥത്തിൽ സ്വീകരിക്കുന്നുണ്ടെങ്കിൽ ഞാൻ തരുന്ന ഈ സമ്മാനങ്ങളും സ്വീകരിക്കുക. നിന്റെ മുഖം വീണ്ടും കാണാനായതിൽ എന്നിക്കു സന്തോഷമുണ്ട്. ദൈവത്തിന്റെ മുഖം കാണുമ്പോലെയാണ്. നീ എന്നെ സ്വീകരിച്ചതിൽ എന്നിക്കു വളരെ സന്തോഷമുണ്ട്. **11**അതിനാൽ ഞാൻ തരുന്ന സമ്മാനങ്ങളും സ്വീകരിക്കാൻ ഞാനപേക്ഷിക്കുന്നു. ദൈവാനുഗ്രഹം കൊണ്ട് എന്നിക്കെല്ലാം ആവശ്യത്തിലധികമുണ്ട്.” യാക്കോബിന്റെ ഇത്തരത്തിലുള്ള അപേക്ഷയെ മാനിച്ച് ഏശാവ് സമ്മാനങ്ങൾ സ്വീകരിച്ചു.

12അപ്പോൾ ഏശാവ് പറഞ്ഞു, “ഇനി നിനക്കു നിന്റെ യാത്ര തുടരാം. ഞാനും നിന്നോടൊത്തു വരാം.”

13എന്നാൽ യാക്കോബ് അവനോടു പറഞ്ഞു, “എന്റെ കുട്ടികൾ ക്ഷീണിതരാണെന്ന് നിനക്കറിയാമല്ലോ. എന്നിക്കാകട്ടെ കാലിക്കൂട്ടത്തെയും അവയുടെ കിടാങ്ങളെയും ശ്രദ്ധയോടെ നോക്കേണ്ടതുണ്ട്. ആ മൃഗങ്ങളെ ഒരു ദിവസം കൊണ്ട് വളരെ ദുരം നടത്തിയാൽ അവ ചത്തു പോകും. **14**അതിനാൽ നീ മുമ്പേ പോവുക. ഞാൻ സാവധാനം നിനക്കു പിന്നാലെ വരാം. കാലികളും മറ്റു മൃഗങ്ങളും സുരക്ഷിതരായി എത്തുമ്പോളും ഞാൻ മെല്ലെവരാം. എന്റെ കുട്ടികളും ക്ഷീണിതരാകാത്തവിധം ഞാൻ മെല്ലെവരാം. സേയിരിൽ നമുക്കു കണ്ടുമുട്ടാം.”

15അതിനാൽ ഏശാവ് പറഞ്ഞു, “എങ്കിൽ ഞാൻ നിന്റെ സഹായത്തിനു കുറച്ചു പേരെ വിട്ടുതരാം.”

പക്ഷേ യാക്കോബ് പറഞ്ഞു, “അത് നിന്റെ ദയം എങ്കിലും അതിന്റെയൊന്നും ആവശ്യമില്ല.” **16**അതിനാൽ അന്നു തന്നെ ഏശാവ്

സേയീരിലേക്കുള്ള തന്റെ മടക്കയാത്ര ആരംഭിച്ചു. 17എന്നാൽ യാക്കോബ് സുക്കോത്തിലേക്കാണ് പോയത്. അവിടെയവൻ തനിക്കൊരു വീടും കന്നുകാലികൾക്കു തൊഴുത്തും പണിതു. അതിനാലാണ് ആ സ്ഥലത്തിന് സുക്കോത്ത് എന്നു പേരു വന്നത്.

18പട്ടൻ-അരാമിൻനിന്നുള്ള യാക്കോബിന്റെ യാത്ര കനാനിലെ ശെഖേം നഗരത്തിൽ സുരക്ഷിതമായി അവസാനിച്ചു. നഗരത്തോടു ചേർന്നുള്ള ഒരു വയലിൽ യാക്കോബ് താവളമടിച്ചു. 19ശെഖേമിന്റെ പിതാവായ ഹമോരിന്റെ കുടുംബക്കാരിൽനിന്നും ആണ് അവൻ ആ സ്ഥലം വാങ്ങിയത്. നൂറു വെള്ളിക്കഷണങ്ങളായിരുന്നു ആ സ്ഥലത്തിനു വിലയായി കൊടുത്തത്. 20അവിടെ യാക്കോബ് ദൈവാരാധനയ്ക്കായി ഒരു യാഗപീഠം പണിതു. ആ സ്ഥലത്തിനു യാക്കോബ് “ഏൽ-എലോഹേ-യിസ്രായേൽ” എന്നു പേരിട്ടു.

ദീനയെ ബലാത്സംഗം ചെയ്യുന്നു

34 ലേയയുടെയും യാക്കോബിന്റെയും മകളായിരുന്നു ദീനാ. ഒരു ദിവസം അവൾ ആ ദേശത്തിലെ സ്ത്രീകളെ കാണാനായി പുറത്തേക്കു പോയി. 2ഹമോർ ആയിരുന്നു ആ ദേശത്തെ രാജാവ്. അയാളുടെ മകൻ ശെഖേം ദീനയെ കണ്ടു. ശെഖേം അവളെ തട്ടിക്കൊണ്ടുപോവുകയും ബലാത്സംഗം ചെയ്യുകയും ചെയ്തു. 3തുടർന്ന് ശെഖേം അവളിൽ അനുരക്തനാകുകയും തന്നെ വിവാഹം ചെയ്യാൻ അവളെ പ്രേരിപ്പിക്കുകയും ചെയ്തു. 4ശെഖേം തന്റെ പിതാവായ ഹമോരിനോടു പറഞ്ഞു, “ദയവായി ഈ പെൺകുട്ടിയെ എനിക്കു വിവാഹം കഴിക്കാനായി നേടിത്തരു.”

5ശെഖേം ദീനയോടു കാട്ടിയ ക്രൂരതയെപ്പറ്റി യാക്കോബ് കേട്ടു. പക്ഷേ യാക്കോബിന്റെ പുത്രന്മാരെല്ലാം ആടുമേയ്ക്കാൻ പുറത്തു പോയിരിക്കുകയായിരുന്നു. അതിനാൽ അവർ വരും വരെ യാക്കോബ് ഇക്കാര്യത്തിൽ ഒന്നും ചെയ്തില്ല. 6ആ സമയം ശെഖേമിന്റെ പിതാവായ ഹമോർ യാക്കോബിനോടു സംസാരിക്കാൻ പോയി.

7കാലിമേയ്ക്കുകയായിരുന്ന യാക്കോബിന്റെ പുത്രന്മാർ സംഭവങ്ങളെല്ലാം കേട്ടു. അവർ കോപാകുലരായി. യാക്കോബിന്റെ മകളെ ബലാത്സംഗം ചെയ്യുകവഴി ശെഖേം യിസ്രായേലുകാർക്കു മാനക്കേടുണ്ടാക്കിയതറിഞ്ഞ് അവർക്കു ഭ്രാന്തിളകി. ശെഖേമിന്റെ ഈ കടുംപ്രവൃത്തിയെപ്പറ്റി കേട്ടയുടനെ തന്നെ അവർ വീട്ടിലേക്കു മടങ്ങിയെത്തി.

8പക്ഷേ ഹമോർ സഹോദരന്മാരോടു സംസാരിച്ചു. അയാൾ പറഞ്ഞു, “എന്റെ മകൻ ശെഖേമിന് ദീനയെ വളരെ ഇഷ്ടമാണ്. ദയവായി അവളെ വിവാഹം കഴിക്കാൻ അവനെ അനുവദിക്കണം. 9ഈ വിവാഹം നമുക്കിടയിലുള്ള ഒരു വിശേഷ കരാറായിരിക്കും. അപ്പോൾ ഞങ്ങളുടെ പുരുഷന്മാർക്കു നിങ്ങളുടെ സ്ത്രീകളെയും നിങ്ങളുടെ പുരുഷന്മാർക്ക് ഞങ്ങളുടെ സ്ത്രീകളെയും വിവാഹം കഴിക്കാം. 10നിങ്ങൾക്കും ഞങ്ങൾ താമസിക്കുന്ന അതേ ദേശത്തു താമസിക്കാം. സ്വന്തമായി സ്ഥലം വാങ്ങാനും ഇവിടെ വ്യാപാരം നടത്താനും നിങ്ങൾക്കു സ്വാതന്ത്ര്യമുണ്ടായിരിക്കും.”

11യാക്കോബിനോടും സഹോദരന്മാരോടും ശെഖേമും സംസാരിച്ചു. ശെഖേം പറഞ്ഞു, “ദയ

വായി എന്നെ സ്വീകരിച്ചാലും. നിങ്ങൾ ആവശ്യപ്പെടുന്നതെന്തും ഞാൻ ചെയ്യാം. 12ദീനയെ വിവാഹം ചെയ്യാൻ എന്നെ അനുവദിച്ചാലും. ഞാൻ പെൺപണമായി എന്നും തരാം. നിങ്ങൾ ആവശ്യപ്പെടുന്നതെന്തും ഞാൻ തരാം. പക്ഷേ ദീനയെ വിവാഹം കഴിക്കാനെന്ന അനുവദിക്കണം.”

13ശെഖേമിനോടും അയാളുടെ പിതാവിനോടും കള്ളം പറയാൻ യാക്കോബിന്റെ പുത്രന്മാർ തീരുമാനിച്ചു. തങ്ങളുടെ സഹോദരി ദീനയോടു ശെഖേം ചെയ്ത ദുഷ്കൃത്യം അവരെ അത്രയ്ക്കു ദേഷ്യം പിടിപ്പിച്ചിരുന്നു. 14അതിനാൽ സഹോദരന്മാർ അവനോടു പറഞ്ഞു, “നീ പരിച്ഛേദനം ചെയ്തിട്ടില്ലാത്തതിനാൽ ഞങ്ങളുടെ സഹോദരിയെ വിവാഹം കഴിക്കാൻ നിന്നെ അനുവദിക്കുവാൻ ഞങ്ങൾക്കു വില്ല. നിന്നെ വിവാഹം കഴിക്കുന്നത് ഞങ്ങളുടെ സഹോദരിയെ സംബന്ധിച്ചിടത്തോളം ഒരു തെറ്റാണ്. 15ഇനി പറയുന്ന ഒരു കാര്യം ചെയ്താൽ ഞങ്ങൾ അവളെ വിവാഹം കഴിക്കാൻ നിന്നെ അനുവദിക്കാം: നിന്റെ പട്ടണത്തിലെ ഓരോ പുരുഷനും പരിച്ഛേദനം ചെയ്യട്ടെ. 16അപ്പോൾ നിങ്ങൾ ഞങ്ങളെപ്പോലെ ആയിത്തീരുകയും നിങ്ങളുടെ പുരുഷന്മാർക്ക് ഞങ്ങളുടെ സ്ത്രീകളെയും ഞങ്ങളുടെ പുരുഷന്മാർക്ക് നിങ്ങളുടെ സ്ത്രീകളെയും വിവാഹം കഴിക്കാനുമാവും. അപ്പോൾ നമ്മൾ ഒരു ജനതയായിത്തീരും. 17പരിച്ഛേദനം ചെയ്യാൻ നീ വിസമ്മതിച്ചാൽ ദീനയെ ഞങ്ങൾ കൊണ്ടുപോകും.”

18ഈ കരാർ ഹമോരിനേയും ശെഖേമിനേയും സന്തോഷിപ്പിച്ചു. 19ദീനയുടെ സഹോദരന്മാർ ആവശ്യപ്പെട്ടത് ചെയ്യാൻ ശെഖേമിന് വളരെ സന്തോഷമായിരുന്നു.

പ്രതികാരം

തന്റെ കുടുംബത്തിലെ ഏറ്റവും ബഹുമാനിക്കപ്പെടുന്ന വ്യക്തി ശെഖേമായിരുന്നു. 20ഹമോരും ശെഖേമും തങ്ങളുടെ നഗരകവാടത്തികലെ സഭ കൂടുന്ന സ്ഥലത്തേക്കു പോയി. അവർ നഗരവാസികളോടു പറഞ്ഞു, 21“യിസ്രായേലുകാരായ ഇവർ നമ്മുടെ സൗഹൃദം ആഗ്രഹിക്കുന്നു. നമ്മൾ അവരെ ഈ ദേശത്തു താമസിപ്പിക്കുകയും അവർ നമ്മോടു വ്യാപാരത്തിൽ ഏർപ്പെടുകയും ചെയ്യട്ടെ. നമുക്കിവിടെ ആവശ്യത്തിനു ഭൃമിയും ഉണ്ടല്ലോ. നമുക്ക് അവരുടെ സ്ത്രീകളെ വിവാഹം കഴിക്കാനുള്ള സ്വാതന്ത്ര്യവുമുണ്ട്. നമ്മുടെ സ്ത്രീകളെ അവർക്കു കൊടുക്കാൻ നമുക്കു സന്തോഷവുമാണ്. 22പക്ഷേ നമ്മൾ ചെയ്യാമെന്ന് ഉറപ്പുകൊടുക്കേണ്ട ഒരു സംഗതിയുണ്ട്. നമ്മളെല്ലാം യിസ്രായേലുകാരെപ്പോലെ പരിച്ഛേദനം ചെയ്യാമെന്നുറപ്പു കൊടുക്കണം. 23നമ്മളങ്ങനെ ചെയ്താൽ അവരുടെ കന്നുകാലികളെയും ഉഗങ്ങളെയും സമ്പത്തും കൊണ്ട് നാം ധനികരാകും. അതിനാൽ നമ്മൾ ഈ കരാറുണ്ടാക്കുകയും അവരെ നമ്മോടൊത്തു താമസിക്കാനനുവദിക്കുകയും വേണം.” 24സന്തോഷസ്ഥലത്തുവെച്ച് അതു കേട്ടവരെല്ലാം ഹമോരിനോടും ശെഖേമിനോടും യോജിച്ചു. അപ്പോൾത്തന്നെ എല്ലാവരും പരിച്ഛേദനത്തിനു വിധേയരാകുകയും ചെയ്തു.

25മൂന്നു ദിവസത്തിനു ശേഷവും പരിച്ഛേദനം ചെയ്തവരുടെ മുറിവു ഉണങ്ങിയിരു

ന്നില്ല. ഈ സമയത്ത് അവർ ഷീനിതരായിരിക്കുമെന്ന് യാക്കോബിന്റെ രണ്ടു പുത്രന്മാരായ ശിമെയോനും ലേവിയ്ക്കും മനസ്സിലായി. അതിനാൽ അവർ നഗരത്തിലേക്കു ചെന്ന് എല്ലാ പുരുഷന്മാരെയും വധിച്ചു. **26**ദീനയുടെ സഹോദരന്മാരായ ശിമെയോനും ലേവിയും ഹമോരിനെയും അയാളുടെ പുത്രൻ ശെഖേമിനെയും വധിച്ചു. എന്നിട്ടവർ ദീനയെ ശെഖേമിന്റെ വസതിയിൽനിന്നും മടക്കിക്കൊണ്ടു പോയി. **27**യാക്കോബിന്റെ പുത്രന്മാർ നഗരത്തിലേക്കുചെന്ന് അവിടെയുണ്ടായിരുന്നതെല്ലാം മോഷ്ടിച്ചു. ശെഖേം തങ്ങളുടെ സഹോദരിയോടു ചെയ്തതിനെച്ചൊല്ലിയുള്ള അവരുടെ കോപം വിട്ടുമാറിയിരുന്നില്ല. **28**അതിനാലവർ എല്ലാ മൃഗങ്ങളെയും തട്ടിക്കൊണ്ടുപോയി. അവർ നഗരവാസികളുടെ മുഴുവൻ കഴുതകളെയും നഗരത്തിലും വയലുകളിലുമുള്ള എല്ലാ സാധനങ്ങളും മോഷ്ടിച്ചു കൊണ്ടുപോയി. **29**നഗരവാസികൾക്കുണ്ടായിരുന്നതെല്ലാം ആ സഹോദരന്മാർ കൊണ്ടുപോയി. അവരുടെ ഭാര്യമാരെയും കുട്ടികളെയും പോലും കൊണ്ടുപോയി.

30പക്ഷേ യാക്കോബ് ശിമെയോനോടും ലേവിയോടും പറഞ്ഞു, “നിങ്ങളെനിക്കു വളരെ പ്രശ്നങ്ങളാണുണ്ടാക്കിയിരിക്കുന്നത്. ഈ സ്ഥലത്തുള്ള എല്ലാവരും എന്നെ വെറുക്കും, എല്ലാ കനാന്യരും പെരിസ്യരും എന്നിങ്ങനെയെങ്കിലും. നമ്മളാകട്ടെ എണ്ണത്തിൽ കുറവാണ്. ഇവിടുത്തുകാരെല്ലാം ഒന്നിച്ചു നമുക്കെതിരെയുദ്ധം ചെയ്താൽ ഞാൻ നശിപ്പിക്കപ്പെടും. എന്നോടൊപ്പം നമ്മുടെ ആൾക്കാർ മുഴുവൻ കൊല്ലപ്പെടും.”

31പക്ഷേ ആ സഹോദരന്മാർ പറഞ്ഞു, “ഞങ്ങളുടെ സഹോദരിയോട് ഒരു വേശ്യയോടൊന്നു പോലെ അവർ പെരുമാറുന്നത് ഞങ്ങളുന്വദിക്കണമോ? ഇല്ല! അവർ ചെയ്തത് വലിയ കുറ്റം തന്നെ.”

യാക്കോബ് ബേഥേലിൽ

35 ദൈവം യാക്കോബിനോടു പറഞ്ഞു, “ബേഥേലിലേക്കു പോകുക. അവിടെ താമസിച്ചു ആരാധനയ്ക്ക് അവിടെയൊരു യാഗപീഠം പണിയുക. സഹോദരനായ ഏശാവിൽനിന്നും രക്ഷപ്പെട്ടോടിയപ്പോൾ അവിടെ നിനക്കു പ്രത്യക്ഷപ്പെട്ട ദൈവമായ ഏലിനെ ഓർക്കുക. ആ ദൈവത്തെ ആരാധിക്കാൻ നിന്റെ യാഗപീഠം പണിയുക.”

2അതിനാൽ യാക്കോബ് തന്റെ കുടുംബാംഗങ്ങളോടും എല്ലാ ഭൃത്യന്മാരോടും പറഞ്ഞു, “നിങ്ങളുടെ കൈയിലുള്ള തടികൊണ്ടും ലോഹംകൊണ്ടുമുണ്ടാക്കിയ അന്യദേവന്മാരുടെ എല്ലാ വിഗ്രഹങ്ങളും നശിപ്പിക്കുക. നിങ്ങൾ സ്വയം ശുദ്ധരാകുക. ശുദ്ധവസ്ത്രങ്ങൾ ധരിക്കുക. **3**നമുക്കിവിടെ വിട്ട് ബേഥേലിലേക്കു പോകാം. അവിടെ ഞാൻ, എന്റെ കുഴപ്പം പിടിച്ച സമയങ്ങളിലെന്നെ രക്ഷിച്ച ദൈവത്തിന് ഒരു യാഗപീഠം പണിയും. ഞാൻ പോയിടത്തെല്ലാം ആ ദൈവം എന്നോടൊപ്പം ഉണ്ടായിരുന്നു.”

4അതിനാൽ ജനങ്ങൾ അവരുടെ കൈയിലുണ്ടായിരുന്ന എല്ലാ അന്യദൈവങ്ങളെയും യാക്കോബിനെ ഏല്പിച്ചു. അവർ കാതീലണിഞ്ഞിരുന്ന എല്ലാ വളയങ്ങളും യാക്കോബിനു കൊടുത്തു. യാക്കോബ് അവ ശെഖേം പട്ടണ

ത്തിനടുത്തുള്ള ഒരു ഓക്കു മരത്തിനു ചുവട്ടിൽ കൂഴിച്ചിട്ടു.

5യാക്കോബും പുത്രന്മാരും അവിടെ വിട്ടു. അന്നാട്ടുകാർക്ക് അവരെ പിന്തുടർന്ന് കൊല്ലണമെന്നുണ്ടായിരുന്നു. എന്നാൽ അവർ ഭയന്നു. * അതുകൊണ്ട് യാക്കോബിനെയും അവന്റെയാളുകളെയും പിന്തുടർന്നില്ല. **6**അതിനാൽ യാക്കോബും അവന്റെ ആൾക്കാരും ലുസിലേക്കു പോയി. ലുസ് ഇന്ന് ബേഥേൽ എന്നാണറിയപ്പെടുന്നത്. അത് കനാൻ ദേശത്തെ ഒരു സ്ഥലമാണ്. **7**യാക്കോബ് അവിടെയൊരു യാഗപീഠം പണിതു. അവൻ ആ സ്ഥലത്തിന് “ഏൽബേഥേൽ” എന്നു പേരിട്ടു. അവൻ സഹോദരനിൽനിന്നും ഉളിച്ചോടിയപ്പോൾ ദൈവം അവന് പ്രത്യക്ഷപ്പെട്ട സ്ഥലമായിരുന്നതിനാലാണ് ആ പേർ അവനിട്ടത്.

8ബെക്കയുടെ ആയ ആയിരുന്ന ദെബോറ അവിടെ വെച്ചു മരിച്ചു. അവർ അവളെ ബേഥേലിൽ ഒരു ഓക്കു മരത്തിന്റെ ചുവട്ടിൽ സംസ്കരിച്ചു. ആ സ്ഥലത്തിനവർ അല്ലോൻബാവുത്ത് എന്നു പേരിട്ടു.

യാക്കോബിന്റെ പുതിയ പേർ

9പുത്രൻ-ആരാമിൽനിന്നും മടങ്ങിയെത്തിയപ്പോൾ ദൈവം യാക്കോബിനു വീണ്ടും പ്രത്യക്ഷപ്പെട്ടു. ദൈവം അവനെ അനുഗ്രഹിച്ചു. **10**ദൈവം യാക്കോബിനോടു പറഞ്ഞു, “യാക്കോബ് എന്ന നിന്റെ പേരു ഞാൻ മാറ്റുന്നു. ഇനിമേൽ യാക്കോബ് എന്നായിരിക്കില്ല നീ വിളിക്കപ്പെടുക. യിസ്രായേൽ എന്നായിരിക്കും നീ വിളിക്കപ്പെടുക.” അതിനാൽ ദൈവം അവന് യിസ്രായേൽ എന്നു പേരിട്ടു.

11ദൈവം അവനോടു പറഞ്ഞു, “സർവ്വശതനായ ദൈവം ഞാനാകുന്നു. ഞാൻ നിന്നെ അനുഗ്രഹിക്കുകയും ചെയ്യുന്നു; അനേകം സന്താനങ്ങളിലൂടെ ഒരു മഹാജനതയായിത്തീരുക. മറ്റു ജനതകളും മറ്റു രാജാക്കന്മാരും നിന്നിൽനിന്നുണ്ടാകും. **12**അബ്രാഹാമിനും യിസ്ഹാക്കിനും ഞാൻ ചില പ്രത്യേക ദേശങ്ങൾ നൽകി. ഇപ്പോൾ ആ സ്ഥലം ഞാൻ നിനക്കുതരുന്നു. ആ സ്ഥലം നിന്റെ സന്തതികൾക്കായും ഞാൻ തരുന്നു.” **13**എന്നിട്ട് ദൈവം അവിടെ വിട്ടു. **14**യാക്കോബ് അവിടെയൊരു സ്ഥാനം കഴിഞ്ഞു സ്ഥാപിച്ചു. ശിലയിന്മേൽ വീഞ്ഞും എണ്ണയുമൊഴിച്ചു അതിനെ അവൻ വിശുദ്ധമാക്കി. **15**ദൈവം അവിടെവെച്ച് യാക്കോബിനോടു സംസാരിച്ചതിനാൽ അതൊരു വിശേഷപ്പെട്ട സ്ഥലമാണ്. യാക്കോബ് ആ സ്ഥലത്തിന് ബേഥേൽ എന്നു പേരിട്ടു.

പ്രസവത്തോടെ റാഹേൽ മരിക്കുന്നു

16യാക്കോബും സംഘവും ബേഥേൽ വിട്ടു. എഫ്രാത്തയിൽ എത്തുന്നതിനു തൊട്ടു മുമ്പ് റാഹേൽ തന്റെ കുഞ്ഞിനെ പ്രസവിക്കാനുള്ള സമയമായി. **17**ഈ പ്രസവത്തോടെ റാഹേൽ കഠിനയാതനയനുഭവിച്ചു. അവൾക്ക് കഠിന വേദനയുണ്ടായിരുന്നു. അതു കണ്ട അവളുടെ സുതീകർമ്മിണി പറഞ്ഞു, “ഭയപ്പെടേണ്ട റാഹേൽ. നീ ഒരു പുത്രനെക്കൂടി പ്രസവിക്കാൻ പോകുന്നു.”

18പ്രസവത്തിനിടയിൽ റാഹേൽ മരിച്ചു. മരണസമയത്ത് അവൾ കൂട്ടിക്ക് ബെനോനീ

യെന്നു ദൈവത്തിൽനിന്നുള്ള ഭയം അവരിൽ വന്നു എന്നർത്ഥം.

എന്നു പേരിട്ടു. പക്ഷേ യാക്കോബ് അവനെ ബെന്യാമീൻ എന്നു വിളിച്ചു.

19ബേത്ഥേലേഹെം എന്ന എഫ്രാത്തിലേക്കുള്ള വഴിയിൽ റാഹേലിനെ സംസ്കരിച്ചു. 20അവളെ ബഹുമാനിക്കാൻ അവളുടെ ശവക്കുഴിക്കു മുകളിൽ യാക്കോബ് ഒരു കല്ലെടുത്തു വെച്ചു. ഇന്നും ആ കല്ല് അവിടെയുണ്ട്. 21അനന്തരം യിസ്രായേൽ തന്റെ യാത്ര തുടർന്നു. ഏദർഗോപുരത്തിനു തൊട്ടുതെക്ക് അവൻ താവളമടിച്ചു.

22കുറച്ചുകാലമേ യിസ്രായേൽ അവിടെ തങ്ങിയുള്ളൂ. അവിടെയായിരുന്നപ്പോൾ രൂബേൻ, യിസ്രായേലിന്റെ ദാസിയായ ബിൽഹയുമായി ശയിച്ചു. ഇതു കേട്ട യിസ്രായേൽ വളരെ കോപിച്ചു.

യിസ്രായേലിന്റെ കുടുംബം

യാക്കോബിന് പന്ത്രണ്ടു പുത്രന്മാരുണ്ടായിരുന്നു.

23യാക്കോബിന്റെയും ലേയയുടെയും പുത്രന്മാർ: ആദ്യജാതൻ രൂബേൻ, ശിമെയോൻ, ലേവി, യെഹൂദാ, യിസ്സാഖാർ, സെബുലൂൻ.

24യാക്കോബിന്റെയും റാഹേലിന്റെയും പുത്രന്മാർ യോസേഫും ബെന്യാമീനും ആയിരുന്നു. 25റാഹേലിന്റെ ഭൃത്യയായിരുന്നു ബിൽഹാ. ദാനും നഫ്താലിയും ബിൽഹയുടെയും യാക്കോബിന്റെയും പുത്രന്മാരായിരുന്നു.

26ലേയയുടെ ഭൃത്യയായിരുന്നു സിലാ. സിലയുടെയും യാക്കോബിന്റെയും പുത്രന്മാർ ഗാദും ആശേര്യുമായിരുന്നു.

പട്ടൻ- അരാമിൽ വെച്ചു ജനിച്ച യാക്കോബിന്റെ പുത്രന്മാരാനിവർ.

27യാക്കോബ് ഹെബ്രോൻ എന്ന കിര്യത്തർ ബൃതിലുള്ള മന്ത്രേയിൽ തന്റെ പിതാവായ യിസ്ഹാക്കിന്റെ അടുത്തേക്കു പോയി. അബ്രാഹാമും യിസ്ഹാക്കും ജീവിച്ചത് അവിടെയായിരുന്നു. 28യിസ്ഹാക്ക് നൂറ്റിയെൺപതു വയസ്സുവരെ ജീവിച്ചു. 29അതിനുശേഷം യിസ്ഹാക്ക് ക്ഷീണിതനാകുകയും മരിക്കുകയും ചെയ്തു. ദീർഘവും സമ്പൂർണ്ണവുമായ ഒരു ജീവിതമായിരുന്നു യിസ്ഹാക്കിന്റേത്. തന്റെ പിതാവിനെ സംസ്കരിച്ചിടത്തുതന്നെ യിസ്ഹാക്കിന്റെ പുത്രന്മാരായ ഏശാവും യാക്കോബും അവനെയും സംസ്കരിച്ചു.

ഏശാവിന്റെ കുടുംബം

36 ഏശാവിന്റെ കുടുംബചരിത്രം. 2ഏശാവ് കനാൻദേശക്കാരികളെ വിവാഹം കഴിച്ചു. ഹിത്യനായ ഏലോന്റെ പുത്രി ആദാ, ഹിദ്യനായ സിബെയോന്റെ പുത്രൻ അനയുടെ പുത്രി ഒഹൊലീബാ, 3യിശ്മായേലിന്റെ പുത്രിയും നെബായോത്തിന്റെ സഹോദരിയുമായ ബാസമത്ത്. 4ഏശാവിനും ആദയ്ക്കും എലീഫാസ് എന്നൊരു പുത്രനുണ്ടായി. ബാസമത്തിന് രെയുവേൽ എന്നൊരു പുത്രനുണ്ടായി. 5ഒഹൊലീബാമയ്ക്കു മൂന്നു പുത്രന്മാരും പിറന്നു. യെയൂശ്, യലാം, കോരഹ്, കനാൻ ദേശത്ത് ഏശാവിനു ജനിച്ച പുത്രന്മാരുടെ പേരുകളാണിവ.

6കനാൻ ദേശത്തിനു വഹിക്കാവുന്നതിലും വളർന്നു യാക്കോബിന്റെയും ഏശാവിന്റെയും കുടുംബങ്ങൾ. അതിനാൽ ഏശാവ് തന്റെ സഹോദരൻ യാക്കോബിൽനിന്നും

വേർപിരിഞ്ഞു. ഏശാവ്, തന്റെ ഭാര്യമാർ, പുത്രിപുത്രന്മാർ, അടിമകൾ, പശുക്കൾ മറ്റു ഉഗങ്ങൾ കനാനിൽ തനിക്കു കിട്ടിയ മറ്റു വസ്തുക്കൾ എന്നിവയെല്ലാമായി സേയീർ എന്ന മലമ്പ്രദേശത്തേക്കു പോയി. (ഏശാവിന് എദോ എന്നും പേരുണ്ടായിരുന്നു- സേയീർ രാജ്യത്തിന്റെ മറ്റൊരു പേരായിരുന്നു അത്.)

9എദോകാരുടെ പിതാവാണ് ഏശാവ്. സേയീർ എന്ന പ്രദേശത്തായിരുന്നു ഏശാവിന്റെ പിൻഗാമികൾ ജീവിച്ചിരുന്നത്.

10ഏശാവിന്റെ പുത്രന്മാരുടെ പേരുകൾ: ഏശാവിന്റെയും ആദയുടെയും പുത്രൻ എലീഫാസ്, ഏശാവിന്റെയും ബാസമത്തിന്റെയും പുത്രൻ രെയുവേൽ.

11എലീഫാസിന് അഞ്ചു പുത്രന്മാർ തേമാൻ, സെഫോ, ഓമാർ, ഗത്ഥാം, കെനസ്, 12എലീഫാസിന് തിമ്ന എന്നൊരു വെപ്പാട്ടി കൂടിയുണ്ടായിരുന്നു. തിമ്നയ്ക്കും എലീഫാസിനും അമ്മാലേക്ക് എന്നൊരു പുത്രനും ഉണ്ടായി.

13രെയുവേലിന് നാലു പുത്രന്മാർ: നഹത്ത്, സേറഹ്, ശമ്മാ, മിസ്സാ.

ഏശാവിന് തന്റെ ഭാര്യയായ ബാസമത്തിൽ നിന്നുണ്ടായ പശുത്രന്മാരിവരായിരുന്നു.

14സിബെയോന്റെ പുത്രനായിരുന്ന അനയുടെ മകളായ ഒഹൊലീബാമായിരുന്നു ഏശാവിന്റെ മൂന്നാമത്തെ ഭാര്യ. ഏശാവിന്റെയും ഒഹൊലീബായുടെയും പുത്രന്മാർ യെയൂശ്, യലാം, കോരഹ് എന്നിവരാണ്.

15ഏശാവിൽനിന്നുദ്ഭവിച്ച ഗോത്രത്തലവന്മാർ: ഏശാവിന്റെ മുത്തപുത്രൻ എലീഫാസ്, എലീഫാസിൽനിന്നും തേമാൻ, ഓമാർ, സെഫോ, കെനസ്, 16കോരഹ്, ഗത്ഥാം, അമ്മാലേക്ക് എന്നിവർ. ആ ഗോത്രത്തലവന്മാർ ഏശാവിന്റെ ഭാര്യ ആദയിൽ നിന്നുള്ളവരാണ്.

17ഏശാവിന്റെ പുത്രൻ രെയുവേൽ ഇനി പറയുന്ന കുടുംബങ്ങളുടെ പിതാവായിരുന്നു: നഹത്ത്, സേറഹ്, ശമ്മാ, മിസ്സാ.

അവരെല്ലാം ഏശാവിന്റെ ഭാര്യ ബാസമത്തിൽനിന്നുള്ളവരാണ്.

18അനയുടെ പുത്രിയും ഏശാവിന്റെ ഭാര്യയുമായ ഒഹൊലീബാമാ യെയൂശ്, യലാം, കോരഹ് എന്നിവർക്കു ജന്മമുള്ളി. അവർ മൂവരും അവരുടെ കുടുംബത്തലവന്മാരായിരുന്നു.

19അവരെല്ലാവരും ഏശാവിൽനിന്നുള്ള കുടുംബത്തലവന്മാരായിരുന്നു.

20ഏശാവിനു മുമ്പ് ഹോര്യനായ സേയീർ എദോമിൽ താമസിച്ചിരുന്നു. സേയീരിന്റെ പുത്രന്മാർ ഇവരാണ്. ലോതാൻ, ശോബാൽ, സിബെയോൻ, അനാ, 21ദീശോൻ, ഏസെർ, ദീശാൻ. ആ പുത്രന്മാരെല്ലാം എദോമിൽ സേയീരിൽനിന്നുള്ള ഹോര്യകുടുംബത്തലവന്മാരായിരുന്നു.

22ലോതാൻ ഹോരി, ഹേമാം എന്നിവരുടെ പിതാവ്. തിമ്ന ലോതാന്റെ സഹോദരി.

23അൽവാൻ, മാനഹത്ത്, ഏബാൽ, ശെഫോ, ഓനാം എന്നിവർ ശോബാലിന്റെ പുത്രന്മാർ.

24സിബെയോന് അയ്യാ, അനാ എന്നീ രണ്ടു പുത്രന്മാർ. (തന്റെ അപ്പന്റെ കഴുതകളെ പരിപാലിക്കുന്നതിനിടയിൽ മലകളിൽ ചൂടുള്ള ഉറവകൾ കണ്ടെത്തിയവനായിരുന്നു അനാ.)

25അനാ ദീശോന്റെയും ഒഹൊലീബായുടെയും പിതാവായിരുന്നു.

26ദീശോന് നാല് പുത്രന്മാർ. ഹെദാൻ, എശ്ബാൻ, യിത്രാൻ, കെരാൻ എന്നിവർ.

27 ഏസെരിന് മൂന്നു പുത്രന്മാർ. ബിൽഹാൻ, സാവാനൻ, അക്കാൻ എന്നിവർ.

28 ദീശാൻ രണ്ടു പുത്രന്മാർ. ഊസും അരാനുമായിരുന്നു അവർ.

29 ഹോര്യൻകുടുംബങ്ങളുടെ തലവന്മാർ ഇനി പറയുന്നവരായിരുന്നു: ലോതാൻ ശോബാൽ, സിബെയോൻ, അനാ, 30 ദീശോൻ, ഏസെർ, ദീശാൻ, സേയിരിൽ താമസിച്ചിരുന്ന കുടുംബങ്ങളുടെ നായകന്മാരായിരുന്നു അവർ. 31 ആസമയം എദോമിൽ രാജാക്കന്മാരുണ്ടായിരുന്നു. യിസ്രായേലിനും വളരെ മുമ്പുതന്നെ എദോമിന് രാജാക്കന്മാരുണ്ടായിരുന്നു.

32 ബെയോരിന്റെ പുത്രനായ ബേല എദോമ രാജാവായിരുന്നു. ദിൻഹാബാ നഗരം അയാളായിരുന്നു ഭരിച്ചിരുന്നത്. 33 ബേല മരിച്ചപ്പോൾ യോബാബ് രാജാവായി. ബൊസ്രയിലെ സേരഹിന്റെ പുത്രനായിരുന്നു യോബാബ്. 34 യോബാബിന്റെ മരണാനന്തരം ഹൂശാം ഭരിച്ചു. തേമാനികളുടെ ദേശക്കാരനായിരുന്നു ഹൂശാം.

35 ഹൂശാം മരിച്ചപ്പോൾ ഹദദ് രാജാവായി. ബെദദിന്റെ പുത്രനായിരുന്നു ഹദദ്. (മോവബിൽവെച്ച് മിദ്യാനെ തോല്പിച്ചയാൾ ആയിരുന്നു ഹദദ്.) അവിതൽ നഗരത്തിൽനിന്നുള്ള യാളായിരുന്നു ഹദദ്. 36 ഹദദ് മരിച്ചപ്പോൾ സമ്ളാ രാജ്യം ഭരിച്ചു. മസ്രേക്കക്കാരനായിരുന്നു സമ്ളാ. 37 സമ്ളാ മരിച്ചപ്പോൾ ശൌൽ ആപ്രദേശം ഭരിച്ചു. യൂഫ്രട്ടീസ് നദീതടത്തിലുള്ള റെഹോബോത്തുകാരനായിരുന്നു ശൌൽ.

38 ശൌലിന്റെ മരണാനന്തരം ബാൽഹാനാൻ ആ രാജ്യം ഭരിച്ചു. അക്ബോരിന്റെ പുത്രനായിരുന്നു ബാൽഹാനാൻ. 39 ബാൽഹാനാൻ മരിച്ചപ്പോൾ ഹദർ രാജ്യം ഭരിച്ചു. പാവുരാജ്യക്കാരനായിരുന്നു ഹദർ. മെഹെതബേൽ എന്നായിരുന്നു ഹദറിന്റെ ഭാര്യയുടെ പേര്. മത്രേദിന്റെ പുത്രിയായിരുന്നു അവർ. (മത്രേദിന്റെ പിതാവ് മേസാഹാബ് ആയിരുന്നു.)

40-43 എദോമ്യൻ കുടുംബങ്ങളുടെ പിതാവ് ഏശാവ് ആയിരുന്നു: തിമ്നാ, അൽവാ, യെഥേത്ത്, ഒഹൊലീബാമാ, ഏലാ, ഹീനോൻ, കെനെസ്, തേമാൻ, മിബ്സാർ, മഗ്ദീയേൽ, ഈരാം എന്നിവർ കുടുംബത്തലവന്മാർ. ഈ കുടുംബക്കാരെല്ലാം അതാതു പേരുകളോടുകൂടിയ സ്ഥലങ്ങളിൽ താമസിച്ചു.

യോസേഫ് എന്ന സ്വപ്നക്കാരൻ

37 യാക്കോബ് കനാനിൽത്തന്നെ താമസം തുടർന്നു. അവന്റെ പിതാവ് താമസിച്ചിരുന്ന അതേ പ്രദേശം തന്നെയായിരുന്നു അത്. 2 യാക്കോബിന്റെ കുടുംബകഥ ഇതാണ്.

യോസേഫ് പതിനേഴുകാരനായ ഒരു ചെറുപ്പക്കാരനായിരുന്നു. ആടുമേയ്ക്കലായിരുന്നു അവന്റെ തൊഴിൽ. തന്റെ സഹോദരന്മാരോടൊത്താണ് അവൻ ഈ ജോലി ചെയ്തിരുന്നത്. ബിൽഹയുടെയും സിദ്ലയുടെയും പുത്രന്മാരായിരുന്നു ആ സഹോദരന്മാർ. (യോസേഫിന്റെ പിതാവിന്റെ ഭാര്യമാരായിരുന്നു ബിൽഹയും സിദ്ലയും.) തന്റെ സഹോദരന്മാർ ചെയ്ത തെറ്റുകൾ യോസേഫ് പിതാവിനോടു പറഞ്ഞിരുന്നു. 3 തന്റെ പിതാവായ യിസ്രായേലിന് വളരെ പ്രായമായപ്പോഴാണ് യോസേഫ് ജനിച്ചത്. അതിനാൽ യോസേഫിനെ യിസ്രായേൽ മറ്റു മക്കളെക്കാൾ അധികം സ്നേഹിച്ചിരുന്നു. യാക്കോബ് തന്റെ പുത്രന് ഒരു വിശേഷപ്പെട്ട മേലങ്കി നൽകി. അത് വളരെ

നീളമുള്ളതും മനോഹരവുമായിരുന്നു. 4 തങ്ങളുടെ പിതാവ് തങ്ങളെക്കാളധികം യോസേഫിനെ സ്നേഹിച്ചിരുന്നുവെന്ന് യാക്കോബിന്റെ മറ്റു മക്കൾ കണ്ടു. അതിനാൽത്തന്നെ അവർ തങ്ങളുടെ സഹോദരനെ വെറുത്തു. അതിനാലവർ യോസേഫിനോടു സൗഹൃദം പുലർത്താനൊക്കെ മടിച്ചു.

5 ദീക്കൽ യോസേഫിന് ഒരു വിശേഷപ്പെട്ട സ്വപ്നം ഉണ്ടായി. പിന്നീട് യോസേഫ് തന്റെ സഹോദരന്മാരോട് ഈ സ്വപ്നത്തെപ്പറ്റി പറഞ്ഞു. അതിനുശേഷം സഹോദരന്മാർ അവനോടു കൂടുതൽ വെറുപ്പു കാട്ടി.

6 യോസേഫ് പറഞ്ഞു, “ഞാനൊരു സ്വപ്നം കണ്ടു. 7 നമ്മളെല്ലാം ഒരു വയലിൽ പണിയെടുക്കുകയായിരുന്നു. നമ്മൾ ഗോതമ്പിന്റെ കറുകൾ കെട്ടിവയ്ക്കുകയായിരുന്നു. അപ്പോൾ എന്റെ കറുകളെല്ലാം എഴുന്നേറ്റു നിന്നു. നീങ്ങളുടെ കറുകൾ എന്റെ കറുകളുടെ ചുറ്റും നിന്നു. നീങ്ങളുടെ കറുകൾ എന്റെ കറുകളെ താണു വണങ്ങി.”

8 അവന്റെ സഹോദരന്മാർ പറഞ്ഞു, “ഇതിന്റെയർത്ഥം നീ രാജാവായി ഞങ്ങളെ ഭരിക്കും എന്നാണെന്നു നിനക്കു തോന്നുന്നുണ്ടോ?” അവരെപ്പറ്റി യോസേഫ് കണ്ട സ്വപ്നങ്ങൾ മൂലം സഹോദരന്മാർ അവനെ കൂടുതൽ വെറുത്തു.

9 പിന്നീട് യോസേഫ് ഒരു സ്വപ്നം കൂടികണ്ടു. ആ സ്വപ്നത്തെപ്പറ്റിയും അവൻ സഹോദരന്മാരോടു പറഞ്ഞു. യോസേഫ് പറഞ്ഞു, “ഞാനൊരു സ്വപ്നം കൂടികണ്ടു. സൂര്യനും ചന്ദ്രനും പതിനൊന്നു നക്ഷത്രങ്ങളും എന്നെ നമിക്കുന്നതു ഞാൻ കണ്ടു.”

10 യോസേഫ് തന്റെ പിതാവിനോടും ഈ സ്വപ്നത്തെപ്പറ്റി പറഞ്ഞു. പക്ഷേ അവന്റെ അപ്പൻ അവനെ ശകാരിച്ചു. അവന്റെ അപ്പൻ പറഞ്ഞു, “ഇതെന്തു സ്വപ്നമാണ്? നിന്റെ അമ്മയും നിന്റെ സഹോദരന്മാരും ഞാനും നിന്റെ മുമ്പിൽ നമിക്കുമെന്നാണോ നീ കരുതുന്നത്?”

11 യോസേഫിന്റെ സഹോദരന്മാർക്ക് അവനോടുള്ള അസൂയ തീർന്നില്ല. എന്നാൽ യോസേഫിന്റെ പിതാവ് ഈ കാര്യങ്ങളെ ക്ഷുരിച്ചു. ഇതിന്റെ അർത്ഥം എന്തായിരിക്കുമെന്നതിനെപ്പറ്റിയും കൂടുതലായി ചിന്തിക്കാനാരംഭിച്ചു.

12 ഒരു ദിവസം യോസേഫിന്റെ സഹോദരന്മാർ അവരുടെ പിതാവിന്റെ ആടുകളെ പരിപാലിക്കാൻ ശെഖെമിലേക്കു പോയി. 13 യാക്കോബ് യോസേഫിനോടു പറഞ്ഞു, “ശെഖെമിലേക്കു പോകൂ. അവിടെ നിന്റെ സഹോദരന്മാർ എന്റെ ആടുകളോടൊത്തുണ്ട്.”

യോസേഫ് പറഞ്ഞു, “ഞാൻ പോകാം.”

14 യോസേഫിന്റെ പിതാവ് പറഞ്ഞു, “ചെന്ന് നിന്റെ സഹോദരന്മാർ സുരക്ഷിതരാണോ എന്നു നോക്കുക. എന്റെ ആട്ടിൻപറ്റും സുഖമായിരിക്കുന്നോ എന്നും അന്വേഷിച്ച് മടങ്ങിവന്ന് എന്നോടു പറയുക.” അതിനാൽ യോസേഫിന്റെ പിതാവ് അവനെ റെഹോബോൻ താഴ്വരയിൽനിന്നും ശെഖെമിലേക്കയച്ചു.

15 ശെഖെമിലെത്തിയ യോസേഫ് അവിടെ യൊക്കെ ചുറ്റിക്കറങ്ങി. അലഞ്ഞുതിരുന്ന അവനെ കണ്ട് ഒരാൾ ചോദിച്ചു, “നീ എന്താണ് തിരയുന്നത്?”

16യോസേഫ് മറുപടി പറഞ്ഞു, “ഞാൻ എന്റെ സഹോദരന്മാരെ തെരയുകയാണ്. എവിടെയാണവർ ആടുകളോടൊത്തു കഴിയുന്നതെന്ന് നിങ്ങൾക്കു കാണിച്ചു തരാനാകുമോ?”

17അയാൾ പറഞ്ഞു, “അവർ ദുരേക്കു പോയി കഴിഞ്ഞു. അവർ ദോഥാനിലേക്കു പോകാൻ ആലോചിക്കുന്നത് ഞാൻ കേട്ടു.” അതിനാൽ യോസേഫ് തന്റെ സഹോദരന്മാരെ പിന്തുടരുകയും ദോഥാനിൽവെച്ച് അവരെ കണ്ടുപിടിക്കുകയും ചെയ്തു.

യോസേഫിനെ അടിമയായി വിൽക്കുന്നു

18യോസേഫ് ദുരൈനന്നും വരുന്നത് അവന്റെ സഹോദരന്മാർ കണ്ടു. അവനെ കൊല്ലാൻ പദ്ധതിയിടാൻ അവൻ തീരുമാനിച്ചു.

19സഹോദരന്മാർ പരസ്പരം പറഞ്ഞു, “ഇതാ ആ സ്വപ്നക്കാരൻ യോസേഫ് വരുന്നു. 20നമുക്കിപ്പോൾ തരം പോലെ അവനെ കൊല്ലാം. ഏതെങ്കിലും ഒരു ഒഴിഞ്ഞ കിണറ്റിലേക്കു അവന്റെ ശരീരം എറിയാം. ഒരു വന്യമൃഗം അവനെ കൊന്നുവെന്ന് നമുക്ക് പിതാവിനോടു പറയാം. അപ്പോൾ നമുക്ക് അവന്റെ സ്വപ്നങ്ങൾ വെറും സ്വപ്നങ്ങളാണെന്ന് തെളിയിക്കാൻ കഴിയും.”

21എന്നാൽ തുബേൻ യോസേഫിനെ രക്ഷിക്കണമെന്നുണ്ടായിരുന്നു. തുബേൻ പറഞ്ഞു, “നമുക്കവനെ കൊല്ലേണ്ട. 22അവനെ മുറിവൊന്നും ഏല്പിക്കാതെ കിണറ്റിലിടാം.” യോസേഫിനെ രക്ഷിച്ച് പിതാവിന്റെയടുത്തേക്കു മടക്കിയയക്കാനായിരുന്നു അവന്റെ പരിപാടി. 23യോസേഫ് തന്റെ സഹോദരന്മാരെ സമീപിച്ചു. അവർ അവനെ ആക്രമിക്കുകയും അവന്റെ മനോഹരമായ മേൽക്കുപ്പായം വലിച്ചു കീറിക്കളയുകയും ചെയ്തു. 24എന്നിട്ടു അവരവനെ ഒരു വരണ്ട കിണറ്റിലേക്കുറിക്കുന്നു.

25യോസേഫ് കിണറ്റിലായപ്പോൾ സഹോദരന്മാർ ആഹാരം കഴിക്കാനിരുന്നു. അവർ തല ഉയർത്തി നോക്കിയപ്പോൾ ഗിലെയാദിൽ നിന്ന് ഈജിപ്തിലേക്കു പോകുന്ന ഒരു സംഘം വ്യാപാരികളെ കണ്ടു. അവരുടെ ഒട്ടകങ്ങൾ ധാരാളം. സുഗന്ധദ്രവ്യങ്ങളും സമ്പത്തും വഹിച്ചിരുന്നു. 26അതിനാൽ യെഹൂദാ തന്റെ സഹോദരന്മാരോടു പറഞ്ഞു, “നമ്മുടെ സഹോദരനെ കൊന്നിട്ട് ആ മരണം മറച്ചു പിടിക്കുന്നതുകൊണ്ട് നമുക്കെന്തു ലാഭമാണുണ്ടാകുക? 27അവനെ ഈ വ്യാപാരികൾക്കു വിറ്റാൽ നമുക്ക് കൂടുതൽ ലാഭമുണ്ടാകും. അപ്പോൾ സ്വന്തം സഹോദരനെ കൊന്നുവെന്ന കുറ്റം നമ്മുടെമേൽ ഉണ്ടാവുകയുമില്ല.” മറ്റു സഹോദരന്മാർ അതംഗീകരിച്ചു. 28മിദ്യാന്യരായ വ്യാപാരികൾ കടന്നു വന്നപ്പോൾ സഹോദരന്മാർ യോസേഫിനെ കിണറ്റിൽനിന്നും പുറത്തെടുത്തു. അവർ അവനെ ഇരുപതു വെള്ളിക്കണങ്ങൾക്ക് വ്യാപാരികൾക്കു വിറ്റു. അവരവനെ ഈജിപ്തിലേക്കു കൊണ്ടുപോയി.

29ഈ സമയത്തെല്ലാം തുബേൻ സഹോദരന്മാരോടൊത്തുണ്ടായിരുന്നില്ല. യോസേഫിനെ അവർ വിറ്റുകാര്യം അവനറിഞ്ഞിരുന്നില്ല. കിണറ്റിനടുത്തേക്കു മടങ്ങിവന്നപ്പോൾ തുബേൻ യോസേഫിനെ അവിടെ കാണുവാൻ കഴിഞ്ഞില്ല. തന്റെ ദുഃഖം പ്രകടിപ്പിക്കാൻ തുബേൻ തന്റെ വസ്ത്രങ്ങൾ വലിച്ചു കീറി. 30തുബേൻ സഹോദരന്മാരെ സമീപിച്ച് ചോദി

ച്ചു, “അവൻ കിണറ്റിലില്ല! ഞാനെന്നു ചെയ്യും?” 31സഹോദരന്മാർ ഒരു കോലാടിനെ കൊന്ന് അതിന്റെ രക്തം യോസേഫിന്റെ മേലങ്കിയിൽ ഒഴിച്ചു. 32എന്നിട്ടവർ ആ മേലങ്കി തങ്ങളുടെ പിതാവിനെ കാണിച്ചു. അവർ ചോദിച്ചു, “ഈ മേലങ്കി ഞങ്ങൾക്കു കിട്ടിയതാണ്. ഇത് യോസേഫിന്റേതാണോ?”

33മേലങ്കി കണ്ട പിതാവ് അത് യോസേഫിന്റേതാണെന്നു തിരിച്ചറിഞ്ഞു. പിതാവ് പറഞ്ഞു, “അതെ, അതവന്റേതു തന്നെ! ഏതെങ്കിലും ഒരു കാട്ടുമൃഗം അവനെ കൊന്നതാകാം. എന്റെ മകൻ യോസേഫിനെ ഒരു കാട്ടുമൃഗം തിന്നിരിക്കുന്നു!” 34യാക്കോബിന് തന്റെ മകനെ ഓർത്ത് വളരെ ദുഃഖമുണ്ടായി. അയാൾ തന്റെ വസ്ത്രങ്ങൾ വലിച്ചുകീറി. അനന്തരം താൻ ദുഃഖിതനാണെന്നു സൂചിപ്പിക്കുന്ന തരത്തിലുള്ള വിശേഷവസ്ത്രങ്ങൾ യാക്കോബ് ധരിച്ചു. വളരെക്കാലം തന്റെ പുത്രനെച്ചൊല്ലി അയാൾ ദുഃഖിച്ചു. 35യാക്കോബിനെ സമാധാനിപ്പിക്കാൻ എല്ലാ പുത്രന്മാരും പുത്രിമാരും ശ്രമിച്ചു. പക്ഷേ യാക്കോബിന് സാന്ത്വനപ്പെടാനായില്ല. യാക്കോബ് പറഞ്ഞു, “മരിക്കും വരെ എന്റെ മകനെക്കുറിച്ചാർത്തു ഞാൻ ദുഃഖിക്കും.” അതിനാൽ തന്റെ പുത്രനായ യോസേഫിനെ ഓർത്ത് യാക്കോബ് തുടർന്നും ദുഃഖിച്ചു. 36മിദ്യാന്യരായ കച്ചവടക്കാർ യോസേഫിനെ പിന്നീട് ഈജിപ്തിൽ വിറ്റു. ഫറവോന്റെ അംഗരക്ഷകരുടെ നായകനായ പോത്തീഫറിനാണ് അവരവനെ വിറ്റത്.

യെഹൂദയും താമാരും

38 ആ സമയത്ത് യെഹൂദാ തന്റെ സഹോദരന്മാരെ വിട്ട് ഹീരാ എന്നൊരാളോടൊത്തു താമസിക്കാൻ പോയി. അദ്ദേഹം പട്ടണക്കാരനായിരുന്നു ഹീരാ. 2അവിടെ യെഹൂദാ ഒരു കനാന്യ പെൺകുട്ടിയെ കണ്ടുമുട്ടുകയും അവളെ വിവാഹം കഴിക്കുകയും ചെയ്തു. ശുവാ എന്നായിരുന്നു അവളുടെ പിതാവിന്റെ പേര്. 3കനാന്യക്കാരീ ഒരു പുത്രനു ജന്മമേകി. അവർ അവന് ഏർ എന്നു പേരിട്ടു. 4പിന്നീട് അവൾ മറ്റൊരു പുത്രനു കൂടി ജന്മമേകി. അവന് അവൾ ഓനാൻ എന്നു പേരിട്ടു. 5പിന്നീട് അവൾക്ക് ശേലാ എന്നൊരു പുത്രനും ജനിച്ചു. മൂന്നാത്തെ പുത്രനുണ്ടായപ്പോൾ യെഹൂദാ കെസീബിൽ താമസിക്കുകയായിരുന്നു.

6യെഹൂദാ തന്റെ മുത്ത പുത്രനായ ഏരിനു ഭാര്യയാക്കാൻ വേണ്ടി ഒരു സ്ത്രീയെ തെരഞ്ഞെടുത്തു. താമാർ എന്നായിരുന്നു അവളുടെ പേര്. 7പക്ഷേ ഏർ വളരെ പാപങ്ങൾ ചെയ്തു. യഹോവ അവനിൽ സന്തുഷ്ടനായിരുന്നില്ല. അതിനാൽ യഹോവ അവനെ വധിച്ചു. 8അനന്തരം യെഹൂദാ ഏരിന്റെ സഹോദരനായ ഓനാനോടു പറഞ്ഞു, “പോയി നിന്റെ ഭ്രാതൃഹൃദയം ഭാര്യയോടൊത്ത് ശയിക്കുക. അവൾക്ക് ഒരു ഭർത്താവിനെപ്പോലെയാണിരുന്നതുക. കുട്ടികളുണ്ടായാൽ അവർ നിന്റെ സഹോദരൻ ഏരിന്റെതായിരിക്കും.”

9താന്നുമാറുള്ള ബന്ധത്തിലുണ്ടാകുന്ന കുട്ടികൾ തന്റേതാകില്ലെന്ന് ഓനാൻ അറിഞ്ഞു. ഓനാൻ താമാരുമായി ലൈംഗിക ബന്ധത്തിലേർപ്പെട്ടുവെങ്കിലും അയാൾ ശുക്ലം നിലത്തു വീഴ്ത്തിക്കളഞ്ഞു. 10ഇത് യഹോവയെ കോപാകുലനാക്കി. അതിനാൽ യഹോവ ഓനാനെയും വധിച്ചു. 11അനന്തരം യെഹൂദാ തന്റെ

മരുമകളോടു പറഞ്ഞു, “നിന്റെയപ്പന്റെയടുത്തേക്കു മടങ്ങിപ്പോകൂ. എന്റെ ഇളയപുത്രൻ ശേലാ പ്രായപൂർത്തിയാകും വരെ മറ്റാരെയും വിവാഹം കഴിക്കാതെ അവിടെത്തന്നെ തങ്ങുക.

ശേലയും തന്റെ സഹോദരന്മാരെപ്പോലെ കൊല്ലപ്പെടുമോ എന്ന് യെഹൂദാ ഭയന്നു. താമര തന്റെ പിതാവിന്റെ വീട്ടിലേക്കു മടങ്ങി.

12പിന്നീട്, ശുവയുടെ പുത്രിയായ യെഹൂദയുടെ ഭാര്യ മരണമടഞ്ഞു. ദുഃഖാചരണ കാലം കഴിഞ്ഞയുടനെ യെഹൂദാ അദ്ദുല്ലാമ്യനായ തന്റെ സുഹൃത്ത് ഹീരയോടൊത്ത് തിമ്നയിലേക്കു പോയി. തന്റെ ആടുകളുടെ രോമം മുറിക്കാനായിരുന്നു അയാൾ തിമ്നയിലേക്കു പോയത്. 13തന്റെ അമ്മായിയപ്പൻ ആടുകളുടെ രോമം മുറിക്കാൻ തിമ്നയിലേക്കു പോകുന്നതായി താമര അറിഞ്ഞു, 14താൻ വിധവയാണെന്നു കാണിക്കുന്ന അടയാളവസ്ത്രങ്ങളായിരുന്നു അവൾ എപ്പോഴും ധരിച്ചിരുന്നത്. അതിനാൽ അവൾ വ്യത്യസ്തമായ വസ്ത്രങ്ങളണിഞ്ഞ് തലയിൽ ഒരു മുടുപടവുമണിഞ്ഞു. എന്നിട്ടവൾ തിമ്നയ്ക്കു സമീപമുള്ള എന്നയീമിലേക്കുള്ള വഴിയരികിൽ ഇരുന്നു. യെഹൂദയുടെ ഇളയപുത്രൻ ശേലാ വളർന്നിരിക്കാമെന്ന് താമരാനിയാമായിരുന്നു. എന്നാൽ അവളെ ശേലയുമായി വിവാഹം കഴിപ്പിക്കാൻ യെഹൂദയ്ക്കു പരിപാടിയില്ലായിരുന്നു.

15യെഹൂദാ ആ വഴിയിലൂടെ നടന്നു. അയാൾ അവളെ കണ്ടുവെങ്കിലും അതൊരു വേശ്യയായിരിക്കാമെന്നാണു കരുതിയത്. (അവൾ ഒരു വേശ്യയെപ്പോലെ മുടുപടം കൊണ്ട് മുഖം മൂടിയിരുന്നു.) 16അതിനാൽ യെഹൂദാ അവളോടു ചോദിച്ചു, “ഞാൻ നിന്നോടൊത്തു ശയിക്കട്ടെ?” (അവൾ തന്റെ പുത്രഭാര്യയായ താമരാനെന്ന് അയാൾ അറിഞ്ഞിരുന്നില്ല.)

അവൾ ചോദിച്ചു, “എത്ര പണം തരും?”

17യെഹൂദാ പറഞ്ഞു, “എന്റെ ആട്ടിൻ പറ്റത്തിൽനിന്നും ഒരു കുഞ്ഞാടിനെ തരാം.” അവൾ മറുപടി പറഞ്ഞു, “ഞാനതു സമ്മതിക്കുന്നു. പക്ഷേ ആടിനെ എനിക്കു തരുന്നതുവരെ അങ്ങനിക്കു ജാമ്യമായി എന്തെങ്കിലും തരണം.”

18യെഹൂദാ ചോദിച്ചു, “ആടിനെ അയച്ചു തരുംവരെ അതിനുള്ള തെളിവായി ഞാനെന്താണു തരേണ്ടത്?” താമര മറുപടി പറഞ്ഞു, “അങ്ങയുടെ മുദ്രമോതിരവും ചരടും ഊന്നുവടിയുമെനിക്കു തരിക. ”യെഹൂദാ അവൾക്കു തെല്ലാം നൽകി. അനന്തരം യെഹൂദയും താമരയും ലൈംഗികവേഴ്ചയിലേർപ്പെടുകയും താമര ഗർഭിണിയാകുകയും ചെയ്തു. 19താമര വീട്ടിലേക്കു മടങ്ങിച്ചെന്ന് തന്റെ മുഖം മറച്ചിരുന്ന മുടുപടം എടുത്തുകളഞ്ഞു. അനന്തരം അവൾ വിധവയുടെ അടയാള വസ്ത്രം അണിഞ്ഞു.

20പിന്നീട് യെഹൂദാ തന്റെ സുഹൃത്ത് ഹീരയെ എന്നയീമിൽ അയച്ച് ആ വേശ്യയ്ക്ക് വാഗ്ദാനം ചെയ്തിരുന്ന ആടിനെ ഏല്പിച്ചു വിട്ടു. തന്റെ മുദ്രമോതിരവും ഊന്നുവടിയും മടക്കി വാങ്ങണമെന്ന് ഹീരയോടു പറയുകയും ചെയ്തു. പക്ഷേ ഹീരയ്ക്ക് അവളെ കണ്ടെത്താനായില്ല. 21ഹീരാ എന്നയീം പട്ടണത്തിലെ ചിലരോടു ചോദിച്ചു, “ഈ വഴിയരികിൽ നിൽക്കാനുണ്ടായിരുന്ന വേശ്യ എവിടെയാണ്?”

അവർ പറഞ്ഞു, “ഈ വഴിയിൽ ഒരു വേശ്യയും ഉണ്ടായിരുന്നില്ല.”

22അതിനാൽ യെഹൂദയുടെ സുഹൃത്ത് മടങ്ങി യെത്തി പറഞ്ഞു, “എനിക്ക് ആ സ്ത്രീയെ കണ്ടെത്താനായില്ല. മാത്രവുമല്ല അന്നാട്ടിൽ ഒരു വേശ്യയും ഉണ്ടായിട്ടില്ലെന്നു നാട്ടുകാരെ നോക്കു പറയുകയും ചെയ്തു.”

23അതിനാൽ യെഹൂദാ പറഞ്ഞു, “ആ സാധനങ്ങളൊക്കെ അവൾ കൈവശം വച്ചു കൊള്ളട്ടെ. ആളുകൾ നമ്മെ പരിഹസിക്കുന്നത് ഞാനിഷ്ടപ്പെടുന്നില്ല. അവൾക്ക് ആടിനെ കൊടുക്കാൻ ഞാൻ ശ്രമിച്ചു. പക്ഷേ നമുക്കു വളെ കണ്ടെത്താനായില്ല. അത്രയും മതി.”

ഗർഭിണിയായ താമര

24മൂന്നു മാസങ്ങൾക്കു ശേഷം യെഹൂദയോട് ആരോ പറഞ്ഞു, “നിന്റെ പുത്രഭാര്യ വേശ്യാവൃത്തിയിലൂടെ ഗർഭം ധരിച്ചിരിക്കുന്നു.”

അപ്പോൾ യെഹൂദാ പറഞ്ഞു, “അവളെ പുറത്താക്കി കത്തിച്ചുകളയുക.”

25ആളുകൾ തമാരിനെ കൊല്ലാൻ പോയി. പക്ഷേ താമര തന്റെ ഭർത്തുപിതാവിന് ഇങ്ങനെയാരു സന്ദേശം കൊടുത്തയച്ചു. “എന്നെ ഗർഭിണിയാക്കിയവന്റേതാണ് ഈ സാധനങ്ങൾ, സൂക്ഷിച്ചു നോക്കൂ, ഇതാരുകേതാണെന്നറിയില്ലേ? ഈ മുദ്രമോതിരവും ചരടും ആരുകേതാണ്? ഈ ഊന്നുവടിയാരുകേതാണ്?”

26ആ സാധനങ്ങൾ തിരിച്ചറിഞ്ഞ യെഹൂദാ പറഞ്ഞു, “അവൾ ചെയ്തത് ശരിയാണ്. ഞാനാണു തെറ്റുകാരൻ. ഞാൻ വാഗ്ദാനം ചെയ്തതനുസരിച്ച് എന്റെ മകൻ ശേലയെ ഞാനവൾക്കു നൽകിയില്ല.” പിന്നീടൊരിക്കലും യെഹൂദാ അവളോടൊത്തു ശയിച്ചില്ല.

27താമരീൻ പ്രസവസമയമടുത്തപ്പോൾ ഇരട്ടക്കുട്ടികളുടേതാണവൾ പ്രസവിക്കാൻ പോകുന്നതെന്ന് അവർ കണ്ടു. 28അവൾ പ്രസവിക്കുവേ ഒരു കുട്ടി കൈ പുറത്തേക്കിട്ടു. സുതി കർമ്മിണി ആ കൈയിൽ ഒരു ചുവന്ന ചരടു കെട്ടി. “ഈ കുട്ടിയാണ് ആദ്യമുണ്ടായത്” എന്ന വൾ പറഞ്ഞു, 29പക്ഷേ ആ കുട്ടി കൈ അകത്തേക്കു വലിച്ചു. അനന്തരം മറ്റേ കുട്ടി ആദ്യം ജനിച്ചു. അതിനാൽ സുതി കർമ്മിണി പറഞ്ഞു, “നീ ആദ്യം പുറത്തു വരുവാൻ കഴിവില്ലാത്തവനായിരുന്നു!” അതുകൊണ്ട് അവരവൻ പേരെസ്സു എന്നു പേരിട്ടു. 30അതിനുശേഷം മറ്റേ കുട്ടിയും പിറന്നു. കൈയിൽ ചുവന്ന ചരടു കെട്ടിയവനായിരുന്നു അവൻ. അവരവൻ സേരഹ് എന്നു പേരിട്ടു.

യോസേഫിനെ ഈജിപ്തിൽ പോത്തിഹറിനു വിൽക്കുന്നു

39 യോസേഫിനെ വാങ്ങിയ കച്ചവടക്കാരൻ അവനെ ഈജിപ്തിലേക്കു കൊണ്ടുപോയി. അവൻ അവനെ ഫറവോന്റെ അംഗരക്ഷകനായകനായ പോത്തീഹറിനു വിറ്റു. 2പക്ഷേ യഹോവ യോസേഫിനെ സഹായിച്ചു. അതിനാലയാൾ വിജയിയായി. യോസേഫ് തന്റെ യജമാനനായ ഈജിപ്തുകാരൻ പോത്തീഹറിന്റെ വസതിയിൽ താമസിച്ചു.

3 യഹോവ യോസേഫിനോടൊപ്പമുണ്ടെന്ന് പോത്തീഹർ കണ്ടു. അവൻ ചെയ്യുന്ന എല്ലാ പ്രവൃത്തികളിലും വിജയിയാകുവാൻ യഹോവ യോസേഫിനെ സഹായിച്ചിരുന്നുവെന്ന് പോത്തീഹർ കണ്ടു. 4അതിനാൽ പോത്തീ

ഫറീന് യോസേഫിൽ വളരെ സന്തോഷമുണ്ടായി. പോത്തീഫർ യോസേഫിനെ തന്റെ വീട്ടു ഭരണചുമതലപോലും ഏല്പിച്ചു. പോത്തീഫറിനുണ്ടായിരുന്ന എല്ലാ സാധനങ്ങളുടെയും മേൽനോട്ടക്കാരൻ യോസേഫായിത്തീർന്നു. 5 യോസേഫ് ആ വീടിന്റെ ഭരണക്കാരനായിത്തീർന്നതിനു ശേഷം യഹോവ ആ വീടിനെയും പോത്തീഫറിന്റെ സകല വസ്തുവകകളെയും അനുഗ്രഹിച്ചു. യോസേഫ് മുലമാണ് യഹോവ ഇങ്ങനെ ചെയ്തത്. പോത്തീഫറിന്റെ വയലിൽ വളരുന്ന എല്ലാറ്റിനെയും യഹോവ അനുഗ്രഹിച്ചു. 6 അതിനാൽ പോത്തീഫർ തന്റെ വീട്ടിലുള്ള എല്ലാറ്റിന്റെയും ഉത്തരവാദിത്വം ഏറ്റെടുക്കാൻ യോസേഫിനെ അനുവദിച്ചു. പോത്തീഫർ താൻ കഴിയ്ക്കുന്ന ഭക്ഷണമൊഴിച്ച് ഒന്നിനെപ്പറ്റിയും വേവലാതിപ്പെട്ടില്ല. ഭക്ഷണം കഴിക്കുക മാത്രം ചെയ്തു.

പോത്തീഫറിന്റെ ഭാര്യയെ യോസേഫ് നിരാകരിക്കുന്നു

യോസേഫ് വളരെ സുന്ദരനും സുമുഖനുമായിരുന്നു. 7 കൂറുകാലത്തിനുശേഷം യോസേഫിന്റെ യജമാന പത്നി അവനെ ഇഷ്ടപ്പെടാൻ തുടങ്ങി. ഒരു ദിവസം അവൾ അവനോടു പറഞ്ഞു, “എന്നോടൊപ്പം ശയിക്കുക.”

8 പക്ഷേ യോസേഫ് അതു നിരസിച്ചു. അവൻ പറഞ്ഞു, “തന്റെ ഭവനത്തിലുള്ള സകലത്തിലും എന്റെ യജമാനൻ എന്നെ വിശ്വസിക്കുന്നു. എന്നെ ഇവിടെയുള്ള എല്ലാറ്റിന്റെയും ചുമതലക്കാരനും ആക്കിയിരിക്കുന്നു. 9 ഈ ഭവനത്തിലുള്ള ഓരോന്നിലും അദ്ദേഹം എന്നെ തനിക്കു സമനാക്കിയിരിക്കുന്നു. ഞാൻ അദ്ദേഹത്തിന്റെ പത്നിയോടൊത്തു ശയിക്കുന്നതു തെറ്റാണ്! അത് ദൈവവിരുദ്ധമായ പാപമാണ്.”

10 ആ സ്ത്രീ ദിവസവും യോസേഫിനോട് ഇക്കാര്യത്തെപ്പറ്റി പറഞ്ഞുവെങ്കിലും താൻ അവളോടൊത്തു ശയിക്കണമെന്ന ആവശ്യം യോസേഫ് നിരസിച്ചു. 11 ഒരു ദിവസം യോസേഫ് തന്റെ ജോലിക്കായി വീട്ടിനുള്ളിലേക്കുകയറി. ആ സമയം വീട്ടിലുണ്ടായിരുന്ന ഏക പുരുഷൻ യോസേഫ് ആയിരുന്നു. 12 അവന്റെ യജമാന പത്നി അവന്റെ മേലങ്കിയിൽ പിടികൂടി പറഞ്ഞു, “വരു, എന്റെ കിടക്കയിലേക്കുവരു,” പക്ഷേ യോസേഫ് വളരെ വേഗത്തിൽ വീടിനു പുറത്തേക്ക് ഓടിപ്പോയി. അവന്റെ വേഗതയാൽ മേലങ്കി അവളുടെ കയ്യിലിരുന്നു.

13 യോസേഫ് ഓടിപ്പോയപ്പോൾ അവന്റെ വസ്ത്രം തന്റെ കയ്യിൽ കിട്ടിയെന്ന് അവൾ മനസ്സിലാക്കി. അതിനാൽ അതിന്റെ പേരിൽ സംഭവത്തെപ്പറ്റി നൂണക്കഥയുണ്ടാക്കാൻ അവൾ തീരുമാനിച്ചു. 14 അവൾ വെളിയിലുള്ള ആണുങ്ങളെ വിളിച്ചു പറഞ്ഞു, “നോക്കൂ! ഈ എബ്രായ അടിമയെ കൊണ്ടുവന്നത് നമ്മെ അപമാനിക്കാനാണ്. അവൻ കടന്നുവന്ന് എന്നെ ആക്രമിക്കാൻ ശ്രമിച്ചു. പക്ഷേ ഞാൻ നിലവിളിച്ചു. 15 അതു അവനെ ഭയപ്പെടുത്തി. അവൻ ഓടിപ്പോയി. പക്ഷേ അവന്റെ കുറ്റായം ഇവിടെ ഉപേക്ഷിച്ചു.” 16 യോസേഫിന്റെ യജമാനനായ തന്റെ ഭർത്താവ് വരുവരെ അവൾ ആ കുറ്റായം വച്ചു. 17 ഇതേ കഥ അവൾ തന്റെ ഭർത്താവിനോടും പറഞ്ഞു. അവൾ പറഞ്ഞു, “അങ്ങേ കൊണ്ടുവന്ന

ഈ എബ്രായ അടിമ എന്നെ ആക്രമിക്കാൻ ശ്രമിച്ചു! 18 പക്ഷേ അവൻ അടുത്തു വന്നപ്പോൾ ഞാൻ നിലവിളിച്ചു. അവൻ കുറ്റായം ഉപേക്ഷിച്ച് ഓടിപ്പോയി.”

യോസേഫ് തടവറയിൽ

19 തന്റെ ഭാര്യ പറഞ്ഞതു കേട്ട് യോസേഫിന്റെ യജമാനൻ കോപമുണ്ടായി. 20 അവിടെ രാജാവിന്റെ ശത്രുക്കളെ ഇടുന്ന ഒരു തടവറയുണ്ടായിരുന്നു. പോത്തീഫർ യോസേഫിനെ ആ തടവറയിലിട്ടു. യോസേഫ് അവിടെ തടവിലുമായി.

21 പക്ഷേ യഹോവ യോസേഫിനോടൊപ്പമുണ്ടായിരുന്നു. യഹോവ യോസേഫിനോടു കാര്യബോധനമായിരുന്നു. കുറച്ചു നാളുകൾ കൊണ്ട് തടവറ സൂക്ഷിപ്പുകാരുടെ നായകൻ യോസേഫിനെ ഇഷ്ടമായിത്തുടങ്ങി. 22 അയാൾ എല്ലാ തടവുകാരുടെയും ചുമതല യോസേഫിനെ ഏല്പിച്ചു. ചുമതലക്കാരനായെങ്കിലും തടവുകാരുടെ പണി തന്നെ യോസേഫ് ചെയ്തു. 23 തടവറയിലുള്ള എല്ലാ സാധനങ്ങളിലും തടവറ സൂക്ഷിപ്പുകാരൻ യോസേഫിൽ വിശ്വാസമർപ്പിച്ചു. യഹോവ യോസേഫിനോടൊപ്പം ഉണ്ടായിരുന്നതിനാലാണ് ഇങ്ങനെ യൊക്കെ സംഭവിച്ചത്. എല്ലാ പ്രവൃത്തികളിലും വിജയിയായിരിക്കുവാൻ യഹോവ യോസേഫിനെ സഹായിച്ചു.

യോസേഫ് രണ്ടു സ്വപ്നങ്ങൾ വ്യാഖ്യാനിക്കുന്നു

40 പിന്നീടൊരിക്കൽ ഫറവോന്റെ രണ്ടു ഭൃത്യന്മാർ ഫറവോനെതിരെ എന്നോ തെറ്റു ചെയ്തു. ഒരാൾ റൊട്ടിക്കാരനും മറ്റൊരാൾ ഫറവോനു വീഞ്ഞു വിളമ്പുന്നവനുമായിരുന്നു. 2 ഫറവോൻ ഇവരുടെ പേരിൽ വളരെ കോപമുണ്ടായി. 3 അതിനാൽ ഫറവോൻ അവരെയും യോസേഫിനെ ഇട്ട അതേ തടവറയിലിട്ടു. ഫറവോന്റെ അംഗരക്ഷക പ്രമാണിയായിരുന്ന പോത്തീഫർ ആയിരുന്നു തടവറയുടെ ചുമതലക്കാരൻ. 4 അയാൾ രണ്ടു തടവുകാരെയും യോസേഫിന്റെ കീഴിലാക്കി. കുറച്ചു കാലം അവർ തടവറയിൽ കിടന്നു. 5 ഒരു രാത്രി, രണ്ടു തടവുകാരും ഓരോ സ്വപ്നം കണ്ടു. (ഈജിപ്തുരാജാവിന്റെ റൊട്ടിക്കാരനും വീഞ്ഞു വിളമ്പുകാരനുമായിരുന്നു ആ തടവുകാർ.) ഓരോ തടവുകാരനും അവനവന്റെ സ്വപ്നമാണ് കണ്ടത്. ഓരോ സ്വപ്നത്തിനും അതാതിന്റെ അർത്ഥവുമുണ്ടായിരുന്നു. 6 ഫിരോന്നു രാവിലെ യോസേഫ് അവരുടെ അടുത്തേക്കു പോയി. ഇരുവരും വിഷാദിച്ചിരിക്കുന്നതു യോസേഫ് കണ്ടു. 7 യോസേഫു ചോദിച്ചു, “എന്താ നിങ്ങളിത്ര വ്യാകുലരായിരിക്കുന്നത്?”

8 അവരിരുവരും പറഞ്ഞു, “രാത്രിയിൽ ഞങ്ങളിരുവരും ഓരോ സ്വപ്നങ്ങൾ കണ്ടു. പക്ഷേ അതിന്റെ അർത്ഥമെന്താണെന്നു ഞങ്ങൾക്കു മനസ്സിലായിട്ടില്ല. അതു വിശദീകരിക്കുവാനോ വ്യാഖ്യാനിക്കാനോ ആരുമില്ല.”

യോസേഫ് അവരോടു പറഞ്ഞു, “ദൈവത്തിനു മാത്രമേ സ്വപ്നങ്ങൾ മനസ്സിലാക്കുവാനും വ്യാഖ്യാനിക്കാനും കഴിയൂ. അതിനാൽ നിങ്ങൾ ആ സ്വപ്നങ്ങൾ എന്നോടു പറയണമെന്നു ഞാനപേക്ഷിക്കുന്നു.”

വീഞ്ഞുകാരൻ്റെ സ്വപ്നം

9അതിനാൽ വീഞ്ഞുവിളമ്പുകാരൻ തൻ്റെ സ്വപ്നം യോസേഫിനു വിവരിച്ചു കൊടുത്തു. അയാൾ പറഞ്ഞു, “ഞാൻ ഒരു മുന്തിരി വള്ളിയെ സ്വപ്നം കണ്ടു. 10അതിനു മൂന്നു ശാഖകളുണ്ടായിരുന്നു. അവയിൽ പൂവുണ്ടാകുന്നതും അതു കായായി മാറുന്നതും ഞാൻ കണ്ടു. 11ഞാൻ ഫറവോൻ്റെ പാനപാത്രം പിടിച്ചിരിക്കുകയായിരുന്നു. അതിനാൽ ഞാനാ മുന്തിരി പറിച്ചു പിഴിഞ്ഞ് പാനപാത്രത്തിൽ വീഴ്ത്തി. എന്നിട്ട് ആ പാനപാത്രം ഫറവോനു കൊടുത്തു.”

12അപ്പോൾ യോസേഫ് പറഞ്ഞു, “ഈ സ്വപ്നം ഞാൻ നിനക്കു വ്യാഖ്യാനിച്ചു തരാം. മൂന്നു ശാഖകൾ മൂന്നു ദിവസങ്ങളാണ്. 13മൂന്നു ദിവസങ്ങൾക്കു ശേഷം ഫറവോൻ നിന്നോടു പൊറുക്കുകയും നിന്നെ നിൻ്റെ ജോലിയിലേക്കു മടക്കി അയയ്ക്കുകയും ചെയ്യും. നീ ഫറവോനു വേണ്ടി മുമ്പ് ചെയ്തിരുന്ന ജോലി തന്നെ ചെയ്യും. 14പക്ഷേ നിങ്ങൾ സ്വതന്ത്രരാവുമ്പോൾ എന്നെ ഓർക്കുക. എന്നോടു സഹാനുഭൂതി കാട്ടുകയും എന്നെ രക്ഷിക്കുകയും ചെയ്യണം. ഫറവോനോടു പറഞ്ഞ് എന്നെ തടവറയിൽനിന്നും മോചിപ്പിക്കുക. 15എൻ്റെ നാട്ടിൽനിന്ന് എൻ്റെ ജനതയായ എബ്രായരിൽനിന്ന് ഞാൻ ഇവിടെ ബലമായി പിടിച്ചുകൊണ്ടുവരപ്പെട്ടതാണ്. ഞാനൊരു തെറ്റും ചെയ്തിട്ടില്ല അതിനാൽ ഞാൻ ഈ തടവറയിൽ കിടക്കേണ്ടതില്ല.”

പാചകക്കാരൻ്റെ സ്വപ്നം

16മറ്റേ ഭൃത്യൻ്റെ സ്വപ്നം നല്ലതാണെന്ന് റൊട്ടിക്കാരനു തോന്നി. അതിനാൽ അയാൾ യോസേഫിനോടു പറഞ്ഞു, “ഞാനും ഒരു സ്വപ്നം കണ്ടു. എൻ്റെ തലയിൽ മൂന്ന് അപ്പക്കൂട്ടകളുണ്ടായിരുന്നു. 17ഏറ്റവും മുകളിലത്തെ കൂട്ടയിൽ എല്ലാത്തരത്തിലുള്ള അപ്പങ്ങളുമുണ്ട്. അവ രാജാവിനുള്ളവയായിരുന്നു. പക്ഷേ അവയെല്ലാം പക്ഷികൾ കൊത്തിത്തന്നു കൊണ്ടിരുന്നു. 18യോസേഫ് മറുപടി പറഞ്ഞു, “ഈ സ്വപ്നത്തിൻ്റെ അർത്ഥം ഞാൻ നിന്നോടു പറയാം. മൂന്നു കൂട്ടകൾ മൂന്നു ദിവസങ്ങളെയാണ് കുറിക്കുന്നത്. 19മൂന്നു ദിവസങ്ങൾ കഴിയുന്നതിനു മുമ്പ് രാജാവ് നിന്നെ തടവറയ്ക്കു പുറത്തേക്കു വിളിക്കും. എന്നിട്ടദ്ദേഹം നിൻ്റെ തല വെട്ടിക്കളയും! നിൻ്റെ ശരീരം രാജാവ് ഒരു തൂണിൽ കെട്ടിത്തൂക്കിയിടും. പക്ഷികൾ നിൻ്റെ ശരീരം കൊത്തിത്തന്നും.”

യോസേഫ് മറക്കപ്പെട്ടു

20മൂന്നു ദിവസങ്ങൾ കഴിഞ്ഞു. അത് ഫറവോൻ്റെ ജന്മദിനമായിരുന്നു. ഫറവോൻ തൻ്റെ ഭൃത്യന്മാർക്കൊക്കെ ഒരു വിരുന്നു നൽകി. അദ്ദേഹം വീഞ്ഞു വിളമ്പുകാരനെയും റൊട്ടിക്കാരനെയും തടവറയിൽനിന്നും പോകാൻ അനുവദിച്ചു. 21വീഞ്ഞുകാരനെ അദ്ദേഹം മോചിപ്പിച്ചു. അവൻ്റെ ജോലി ഫറവോൻ തിരികെ നൽകി. അയാൾ ഫറവോൻ്റെ കയ്യിൽ ഒരു വീഞ്ഞു പാനപാത്രം കൊടുക്കുകയും ചെയ്തു. 22പക്ഷേ ഫറവോൻ റൊട്ടിക്കാരനെ തൂക്കിക്കൊന്നു. സംഭവിക്കുമെന്ന് യോസേഫ് പറഞ്ഞതുപോലെയാണെല്ലാം നടന്നത്. 23പക്ഷേ വീഞ്ഞു വിളമ്പുകാരൻ യോസേഫിനെ രക്ഷിക്കണമെന്ന കാര്യം മറന്നു. അയാൾ

യോസേഫിനെപ്പറ്റി ഫറവോനോട് ഒന്നും പറഞ്ഞില്ല. അയാൾ യോസേഫിനെ മറന്നു.

ഫറവോൻ്റെ സ്വപ്നങ്ങൾ

41 രണ്ടു വർഷങ്ങൾക്കുശേഷം ഫറവോൻ ഒരു സ്വപ്നം കണ്ടു. താൻ നൈൽ നദീതീരത്ത് നിൽക്കുന്നതായാണദ്ദേഹം സ്വപ്നം കണ്ടത്. 2നദിയിൽനിന്നും ഏഴു പശുക്കൾ കയറിവന്ന് പുള്ളു തിന്നാൻ തുടങ്ങി. ആരോ ഗുമുള്ള മനോഹാരിതയുള്ള പശുക്കളായിരുന്നു അവ. 3പിന്നെ ഏഴു പശുക്കൾ കൂടി നദിയിൽ നിന്നു കയറി വന്ന് തീരത്തു നിൽക്കുന്ന ആരോ ഗുമുള്ള പശുക്കളോടൊത്തു നിന്നു. ഈ പശുക്കളാകട്ടെ ശോഷിച്ചവയും കാഴ്ചയ്ക്കു ദയനീയവുമായിരുന്നു. 4രോഗം ബാധിച്ച് ശോഷിച്ച ഏഴ് പശുക്കൾ ആരോഗ്യമുള്ള ഏഴു പശുക്കളെ തിന്നു. ഫറവോൻ അപ്പോൾ ഉണർന്നു. 5വീണ്ടും ഉറങ്ങാൻ കിടന്ന ഫറവോൻ പിന്നെയും സ്വപ്നം കണ്ടു. ഒരു ചെടിയിൽ ഏഴു ധാന്യക്കതിരുകൾ വളരുന്നതായിരുന്നു ഫറവോൻ കണ്ടത്. ആരോഗ്യമുള്ളതും ധാന്യം നിറഞ്ഞതുമായിരുന്നു ആ കതിരുകൾ. 6ഏഴു കതിരുകൾ കൂടി പൊട്ടി മുളയ്ക്കുന്നതായും ഫറവോൻ പിന്നീട് കണ്ടു. എന്നാലവ മെലിഞ്ഞവയും ചൂടുകാറ്റേറ്റു കരിഞ്ഞവയുമായിരുന്നു. 7മെലിഞ്ഞ ധാന്യക്കതിരുകൾ നിറഞ്ഞ ധാന്യക്കതിരുകളെ വിഴുങ്ങി. അപ്പോൾ ഞെട്ടിയുണർന്ന ഫറവോൻ അതൊരു സ്വപ്നം മാത്രമായിരുന്നെന്നു മനസ്സിലായി. 8പിറ്റേന്നു രാവിലെ ഈ സ്വപ്നത്തെപ്പറ്റിയോർത്ത് ഫറവോൻ വ്യാകുലനായി. അതിനാലദ്ദേഹം ഈജിപ്തിലെ എല്ലാ മാന്ത്രികർക്കും ജ്ഞാനികൾക്കും ആളയച്ചു. ഫറവോൻ തൻ്റെ സ്വപ്നങ്ങൾ അവരെ പറഞ്ഞു കേൾപ്പിച്ചു. എന്നാൽ അവർക്കൊക്കും അവ വ്യാഖ്യാനിക്കാൻ കഴിഞ്ഞില്ല.

യോസേഫിനെപ്പറ്റി ഭൃത്യൻ ഫറവോനോടു പറയുന്നു

9അപ്പോൾ വീഞ്ഞുവിളമ്പുകാരൻ, യോസേഫിനെ ഓർമ്മിക്കുകയും ഫറവോനോടു പറയുകയും ചെയ്തു, “എനിക്കു സംഭവിച്ച ചിലതു ഞാനിപ്പോൾ ഓർക്കുന്നു. 10എന്നോടും റൊട്ടിക്കാരനോടും കോപിച്ച് അങ്ങ് ഒരിക്കൽ ഞങ്ങളെ തടവിലിട്ടു. 11ഒരു രാത്രി ഞാനും അവനും ഓരോ സ്വപ്നം കണ്ടു. ഓരോ സ്വപ്നത്തിനും വ്യത്യസ്ത അർത്ഥമായിരുന്നു. 12തടവറയിൽ ഒരു എബ്രായക്കാരനായ ചെറുപ്പക്കാരനുണ്ടായിരുന്നു. അംഗരക്ഷകപ്രമാണിയുടെ ഭൃത്യനായിരുന്നു അയാൾ. ഞങ്ങൾ സ്വപ്നത്തെപ്പറ്റി അവനോടു പറയുകയും അവനതിനർത്ഥം വിശദീകരിക്കുകയും ചെയ്തു. അവൻ ഓരോ സ്വപ്നത്തിൻ്റെയും അർത്ഥം ഞങ്ങൾക്കു പറഞ്ഞുതന്നു. 13അവൻ പറഞ്ഞതൊക്കെ യാഥാർത്ഥ്യമാവുകയും ചെയ്തു. ഞാൻ സ്വതന്ത്രനാക്കപ്പെടുമെന്നും എനിക്കു തൊഴിൽ തിരിച്ചുകിട്ടുമെന്നും അവൻ പറഞ്ഞു. റൊട്ടിക്കാരൻ തൂക്കിലേറ്റപ്പെടുമെന്നും അവൻ പറഞ്ഞു. സംഭവിച്ചത് അങ്ങനെ തന്നെയായിരുന്നു!”

സ്വപ്നം വ്യാഖ്യാനിക്കാൻ യോസേഫിനെ വിളിക്കുന്നു

14അതിനാൽ ഫറവോൻ യോസേഫിനെ തടവറയിൽനിന്നും വരുത്തി. കാവൽക്കാർ വേഗം

യോസേഫിനെ പുറത്തു കൊണ്ടു വന്നു. അയാളെ ക്ഷമരം ചെയ്യിച്ച് പുതിയ വസ്ത്രങ്ങൾ ധരിപ്പിച്ചു. എന്നിട്ടവൻ ഹറവോന്റെയടുത്തേക്കുപോയി. 15 ഹറവോൻ യോസേഫിനോടു പറഞ്ഞു, “ഞാനൊരു സ്വപ്നം കണ്ടു. എന്നാൽ ആർക്കും ആ സ്വപ്നം വിശദീകരിക്കാനായില്ല. ഒരു സ്വപ്നത്തെക്കുറിച്ച് കേട്ടാൽ നിനക്കതു വ്യാഖ്യാനിക്കാനുള്ള കഴിവുണ്ടെന്നു നിന്നെക്കുറിച്ച് ഞാൻ കേട്ടിരിക്കുന്നു.”

16 യോസേഫ് പറഞ്ഞു, “എനിക്കായില്ല! പക്ഷേ ദൈവത്തിന് അങ്ങയുടെ സ്വപ്നം വ്യാഖ്യാനിക്കാനായേക്കും ഹറവോൻ!”

17 അപ്പോൾ ഹറവോൻ യോസേഫിനോടു പറഞ്ഞു, “സ്വപ്നത്തിൽ ഞാൻ നൈൽനദീതീരത്തു നിൽക്കുകയായിരുന്നു. 18 അപ്പോൾ ഏഴു പശുക്കൾ വെള്ളത്തിൽനിന്നു കയറിവന്ന് അവിടെ പല്ലു തിന്നാൻ തുടങ്ങി. അവ ആരോഗ്യവും ഭംഗിയുമുള്ള പശുക്കളായിരുന്നു. 19 അതിനുശേഷം ഏഴു പശുക്കൾകൂടി നദിയിൽ നിന്നു കയറിവരുന്നതു ഞാൻ കണ്ടു. എന്നാൽ അവ മെലിഞ്ഞവയും കണ്ടാൽ രോഗം പിടിച്ചുപോലെയുമായിരുന്നു. ഈജിപ്തിലെവിടെയും ഞാൻ കണ്ടിട്ടുള്ളതിൽ വച്ച് ഏറ്റവും മോശമായ പശുക്കളായിരുന്നു അവ. 20 അനന്തരം ഈ മെലിഞ്ഞ ഏഴു പശുക്കളും ആരോഗ്യമുള്ള ആദ്യത്തെ പശുക്കളെ തിന്നു! 21 എന്നിട്ടും അവ മെലിഞ്ഞു തന്നെയിരുന്നു. എന്നിട്ടും അവ എന്തെങ്കിലും തിന്നതായി എനിക്കു പറയാനായില്ല. അവ ആരംഭത്തിലേതു പോലെതന്നെ മെലിഞ്ഞും ക്ഷീണിച്ചുമിരുന്നു. അപ്പോൾ ഞാൻ ഉണർന്നു. 22 “അടുത്ത സ്വപ്നത്തിൽ ഒരു ചെടിയിൽനിന്നും ഏഴു ധാന്യക്കതിരുകൾ മുളയ്ക്കുന്നതായാണ് ഞാൻ കണ്ടത്. ആരോഗ്യമുള്ളതും ധാന്യസമൃദ്ധവുമായ കതിർ. 23 അതിനുശേഷം ഏഴു കതിർകൂടി പൊട്ടി മുളച്ചു. എന്നാലവ ഫോഷിച്ചവയും ചൂടു കാറ്റിൽ ഉണങ്ങിയവയുമായിരുന്നു. 24 അനന്തരം ശോഷിച്ച കതിരുകൾ ആരോഗ്യമുള്ള ഏഴു കതിരുകളെയും തിന്നു.

“ഈ സ്വപ്നങ്ങളെപ്പറ്റി ഞാനെന്റെ മന്ത്രവാദികളോടും ജ്ഞാനികളോടുംമൊക്കെ പറഞ്ഞു. എന്നാൽ ആ സ്വപ്നങ്ങൾ എനിക്കു വിശദീകരിച്ചു തരാൻ അവർക്കാർക്കും സാധിച്ചില്ല. യഥാർത്ഥത്തിൽ അവയുടെ അർത്ഥമെന്താണ്?”

യോസേഫ് സ്വപ്നം വിശദീകരിക്കുന്നു

25 അനന്തരം യോസേഫ് ഹറവോനോടു പറഞ്ഞു, “ഈ രണ്ടു സ്വപ്നങ്ങളും ഒരേ കാര്യത്തെപ്പറ്റിയുള്ളവയാണ്. ഇനിയെന്താണുടനെ സംഭവിക്കാൻ പോകുന്നതെന്ന് ദൈവമാണ് അങ്ങയോടു പറയുന്നത്. 26 യഥാർത്ഥത്തിൽ രണ്ടു സ്വപ്നങ്ങൾക്കും ഒരേ അർത്ഥമാണ്. ഏഴു നല്ല പശുക്കളും ഏഴു നല്ല കതിരുകളും ഏഴു നല്ല വർഷങ്ങളെയാണ് കുറിയ്ക്കുന്നത്. 27 മെലിഞ്ഞ രോഗാതുരമായ ഏഴു പശുക്കളും കട്ടികുറഞ്ഞ ഏഴു കതിർക്കുലകളും സൂചിപ്പിക്കുന്നത് ഇവിടെ ഏഴു വർഷക്കാലം പട്ടിണിയുണ്ടാകുമെന്നാണ്. ഏഴു നല്ല വർഷങ്ങൾക്കു ശേഷം ഏഴു ചീത്ത വർഷങ്ങളുണ്ടാകും. 28 ഉടൻതന്നെ എന്താണുണ്ടാകാൻ പോകുന്നതെന്ന് ദൈവം അങ്ങയ്ക്കു കാട്ടിത്തന്നതാണിത്. ഞാൻ അങ്ങയോടു പറഞ്ഞതു പോലെതന്നെ ദൈവം ഇതെല്ലാം സംഭവിപ്പിക്കും. 29 ഏഴു വർഷക്കാലത്തേ

ക്കു ഈജിപ്തിൽ ഭക്ഷണസമൃദ്ധിയായിരിക്കും. 30 പക്ഷേ തുടർന്നുള്ള ഏഴു വർഷക്കാലം ക്ഷാമമായിരിക്കും. തങ്ങൾക്കുമുമ്പുണ്ടായിരുന്ന ഭക്ഷണസമൃദ്ധിയെ ഈജിപ്തുകാർ മറക്കുകപോലും ചെയ്യും. കൊടുംവരൾച്ച രാജ്യത്തെ നശിപ്പിക്കും. 31 ആളുകൾ സമൃദ്ധിയെ പൂർണ്ണമായും മറക്കും.

32 “ഹറവോൻ, ഒരേ കാര്യത്തെപ്പറ്റി അങ്ങയ്ക്കു രണ്ടു സ്വപ്നങ്ങളുണ്ടായി. കാരണമെന്തെന്നോ? ഇതു സംഭവിക്കുകതന്നെ ചെയ്യുമെന്ന് അങ്ങയെ ബോദ്ധ്യപ്പെടുത്താൻ ദൈവം ചെയ്തതാണിത്. അവൻ അതു നടപ്പാക്കുകയും ചെയ്യും! 33 അതിനാൽ ഹറവോൻ, അങ്ങ് ജ്ഞാനിയും ബുദ്ധിമാനുമായ ഒരാളെ ഈജിപ്തിന്റെ ചുമതല ഏല്പിക്കണം. 34 ജനങ്ങളിൽ നിന്നും ആഹാരപദാർത്ഥങ്ങൾ ശേഖരിക്കാനും കുറേപ്പേരെ നിയമിക്കണം. സമൃദ്ധിയുടെ കാലത്ത് ഓരോരുത്തരും തങ്ങൾ കൊയ്യുന്ന ഭക്ഷണധാന്യത്തിന്റെ അഞ്ചിലൊന്ന് അവരെ ഏല്പിക്കണം. 35 അങ്ങനെ അവർ സമൃദ്ധിയുടെ ഏഴു കൊല്ലങ്ങളിൽ ധാരാളം ഭക്ഷണം സമാഹരിക്കും. അവ ആവശ്യമായി വരുന്നത്ര കാലം നഗരങ്ങളിൽ സൂക്ഷിച്ചായി. ഹറവോൻ, അങ്ങനെ ആ ഭക്ഷണപദാർത്ഥങ്ങൾ മുഴുവൻ അങ്ങയുടെ അധീനതയിലാകും. 36 അപ്പോൾ പട്ടിണിയുടെ ഏഴു വർഷങ്ങളിൽ ഈജിപ്തിൽ ആവശ്യത്തിനു ഭക്ഷണമുണ്ടാവും. വരൾച്ച ഈജിപ്തിനെ നശിപ്പിക്കുകയുമില്ല.”

37 ഹറവോൻ ഇതു നല്ലൊരാശയമാണെന്നു തോന്നി. എല്ലാ ഉദ്യോഗസ്ഥന്മാരും അതംഗീകരിക്കുകയും ചെയ്തു. 38 അനന്തരം ഹറവോൻ അവരോടു പറഞ്ഞു, “യോസേഫിനേക്കാൾ മിടുക്കനായ ഒരാളെ ഇതിനു തെരഞ്ഞെടുക്കാൻ നമുക്കാകുമെന്ന് എനിക്കു തോന്നുന്നില്ല! അവനെ ജ്ഞാനിയാക്കുന്നത് അവനിലുള്ള ദൈവത്തിന്റെ ആത്മാവാണ്!”

39 അതിനാൽ ഹറവോൻ യോസേഫിനോടു പറഞ്ഞു, “ദൈവം നിനക്ക് ഇതെല്ലാം കാട്ടിത്തന്നതിനാൽ നീ തന്നെയാണ് ഏറ്റവും ജ്ഞാനിയായവൻ. 40 നിന്നെ ഞാൻ ഈ രാജ്യത്തിന്റെ ചുമതല ഏല്പിക്കുകയും ജനങ്ങൾ നിന്റെ കല്പനകൾ അനുസരിക്കുകയും ചെയ്യും. നിന്നെക്കാൾ ശക്തൻ ഞാൻ മാത്രമായിരിക്കും.”

41 യോസേഫിനെ ഹറവോൻ മേലധികാരിയായി നിയമിച്ച ചടങ്ങ് വിശേഷപ്പെട്ട ഒന്നായിരുന്നു. ഹറവോൻ യോസേഫിനോടു പറഞ്ഞു, “ഇപ്പോൾ ഞാൻ നിന്നെ മുഴുവൻ ഈജിപ്തുരാജ്യത്തിന്റെയും ഗവർണ്ണറായി നിയമിക്കുന്നു.” 42 അനന്തരം ഹറവോൻ അവനെ മുദ്രമോതിരം അണിയിച്ചു. നേർമയേറിയ പട്ടുവസ്ത്രങ്ങൾ ഹറവോൻ നൽകി. അവന്റെ കഴുത്തിൽ സ്വർണ്ണമാലയും ചാർത്തി. 43 ഹറവോൻ യോസേഫിനെ രണ്ടാം രഥത്തിൽ കയറ്റി നഗരപ്രദക്ഷിണം നടത്തി. പ്രത്യേക അംഗരക്ഷകർ യോസേഫിനു മുമ്പിൽ നടന്ന് ജനങ്ങളോടു പറഞ്ഞു, “യോസേഫിനു മുമ്പിൽ മുട്ടുമടക്കി വന്ദിപ്പിൻ.”

അങ്ങനെ യോസേഫ് ഈജിപ്തിന്റെ മുഴുവൻ ഗവർണ്ണറായി. 44 ഹറവോൻ അവനോടു പറഞ്ഞു, “ഞാൻ ഹറവോൻ ആകുന്നു. അതിനാൽ എനിക്കു തോന്നുന്നതു ഞാൻ ചെയ്യും. പക്ഷേ നിന്റെ അനുവാദമില്ലാതെ ഒരു ഈജിപ്തുകാരനും കൈ ഉയർത്തുകയോ കാല് അനക്കുകയോ ചെയ്യാതെ വേണം.”

45ഫറവോൻ യോസേഫിന് മറ്റൊരു പേരു കൂടി നൽകി. സാപ്നത്ത്പനേൻ. ആസ്നത്ത് എന്ന ഒരു ഭാര്യയെക്കൂടി ഫറവോൻ യോസേഫിനു നൽകി. ഓൻനഗരത്തിലെ പുരോഹിതനായ പോത്തിഫേറയുടെ പുത്രിയായിരുന്നു അവൾ. അങ്ങനെ യോസേഫ് ഈജിപ്തിന്റെ മുഴുവൻ ഗവർണ്ണറായിത്തീർന്നു.

46ഈജിപ്തിലെ രാജാവിനു വേണ്ടി യോസേഫ് ജോലി ചെയ്യാൻ തുടങ്ങിയത് മൂപ്പതാം വയസ്സിലായിരുന്നു. യോസേഫ് ഈജിപ്തിലാകമാനം സഞ്ചരിച്ചു. 47സമൃദ്ധിയുടെ ഏഴു വർഷക്കാലം ഈജിപ്തിലെ വിളവ് വളരെ വർദ്ധിച്ചു. 48സമൃദ്ധിയുടെ ഏഴു വർഷങ്ങളിൽ ഈജിപ്തിൽ ഉല്പാദിപ്പിച്ച മുഴുവൻ ധാന്യവും ശേഖരിച്ച് യോസേഫ് പട്ടണങ്ങളിൽ സംഭരിച്ചു. നഗരങ്ങൾക്കു സമീപമുള്ള വയലുകളിൽ വിളഞ്ഞ ധാന്യം ഓരോ നഗരത്തിലുമെന്നവണ്ണം യോസേഫ് സംഭരിച്ചു. 49യോസേഫ് വളരെയധികം ധാന്യം സംഭരിച്ചു. കടലിലെ മണൽ പോലെ അളക്കാനാവത്തത്ര ധാന്യമുണ്ടായിരുന്നു.

50ആസ്നത്ത് ആയിരുന്നു യോസേഫിന്റെ ഭാര്യ. ഓനിലെ പുരോഹിതൻ പോത്തിഫേറയുടെ പുത്രി. പട്ടിണിയുടെ ആദ്യവർഷം വന്നപ്പോൾ അവർക്ക് രണ്ടു പുത്രന്മാരുണ്ടായി.

51മൂത്തവന് മനശ്ശെ എന്നു പേരിട്ടു. “എനിക്കുണ്ടായിരുന്ന എല്ലാ കൃഷ്ണങ്ങളും എന്റെ പിതാവിന്റെ വസതിയെപ്പറ്റിയുമുള്ള എല്ലാ മറക്കാൻ ദൈവം എന്നിക്കവസരമുണ്ടാക്കി.” അതിനാലാണ് കുട്ടിക്ക് ആ പേരു നൽകിയതെന്നു യോസേഫ് പറഞ്ഞു. 52ഓണ്ടാമത്തെ പുത്രന് എഫ്രയീം എന്നു പേരിട്ടു. യോസേഫ് പറഞ്ഞു, “എന്റെ കഷ്ടതകളുടെ ദേശത്ത് ഫലങ്ങളെ പുറപ്പെടുവിക്കുന്നവനാകാൻ ദൈവം എന്നെ സഹായിച്ചു.” അതിനാലാണ് യോസേഫ് രണ്ടാം പുത്രന് ആ പേരു നൽകിയത്.

പട്ടിണിക്കാലാരംഭം

53ഏഴു വർഷക്കാലം ജനങ്ങൾക്ക് ആഹാരം സമൃദ്ധമായുണ്ടായി. എന്നാൽ ആ വർഷങ്ങൾ കഴിഞ്ഞു. 54പട്ടിണിയുടെ ഏഴു വർഷങ്ങൾ ആരംഭിച്ചു. യോസേഫ് പറഞ്ഞതുപോലെ തന്നെ. ആ പ്രദേശത്തെ ഏതൊരു രാജ്യത്തും ഒരു ധാന്യവും വളർന്നില്ല. പക്ഷേ യോസേഫ് ഭക്ഷണം ശേഖരിച്ചു വെച്ചുകൊണ്ട് ഈജിപ്തു കാർക്കു ഭക്ഷിക്കുവാൻ ആവശ്യത്തിനു ഭക്ഷണം ഉണ്ടായിരുന്നു. 55ക്ഷാമം ആരംഭിച്ചപ്പോൾ ജനങ്ങൾ ഫറവോനോടു ഭക്ഷണം ആവശ്യപ്പെട്ടു. ഫറവോൻ ഈജിപ്തുകാരോടു പറഞ്ഞു, “എന്താണു ചെയ്യേണ്ടതെന്ന് യോസേഫിനോടു ചെന്നു ചോദിക്കുക.”

56എല്ലായിടവും കൊടും ക്ഷാമമായിരുന്നതിനാൽ യോസേഫ് ഗൃദാമുകളിൽനിന്നും ജനങ്ങൾക്കു ധാന്യം വിതരണം ചെയ്തു. സംഭരിച്ചു വയ്ക്കപ്പെട്ട ധാന്യങ്ങൾ യോസേഫ് ജനങ്ങൾക്കു വിറ്റു. ഈജിപ്തിനെ അത്രത്തോളം ക്ഷാമം ബാധിച്ചിരുന്നു. 57ഭൂമിയിൽ മുഴുവൻ ക്ഷാമം ബാധിച്ചു! അതിനാൽ ഈജിപ്തിനു ചുറ്റുമുള്ള രാജ്യക്കാരെല്ലാം ഭക്ഷണം വാങ്ങാൻ ഈജിപ്തിൽ വന്നു.

സപ്നങ്ങൾ യാഥാർത്ഥ്യമാവുന്നു

42 കനാനിലും ക്ഷാമം തുടങ്ങിയതിനാൽ പക്ഷേ ഈജിപ്തിൽ ധാരാളം ധാന്യമു

ണ്ടെന്ന് യാക്കോബ് അറിഞ്ഞു. അതിനാൽ യാക്കോബ് തന്റെ പുത്രന്മാരോടു പറഞ്ഞു, “നമ്മൾ എന്തിനാണിവിടെ നിഷ്ക്രിയരായിരിക്കുന്നത്? 2ഈജിപ്തിൽ വിൽക്കാൻ മാത്രം ധാന്യമുണ്ടെന്നു ഞാനറിയുന്നു. അതിനാൽ നമുക്കവിടെ ചെന്നു ധാന്യം വാങ്ങാം. അങ്ങനെ നമുക്കു മരിക്കാതെ ജീവിക്കാം!”

3അതിനാൽ യോസേഫിന്റെ സഹോദരന്മാരിൽ പത്തുപേർ ധാന്യം വാങ്ങാൻ ഈജിപ്തിലേക്കു പോയി. 4യാക്കോബ് ബെന്യാമീനെ മാത്രം അയച്ചില്ല. (യോസേഫിന്റെ യഥാർത്ഥ സഹോദരൻ ബെന്യാമീനായിരുന്നു.) ബെന്യാമീന് എന്തെങ്കിലും ദോഷം വന്നെങ്കിലും എന്ന് യാക്കോബ് ഭയപ്പെട്ടു.

5കനാനിൽ ക്ഷാമം തുടങ്ങിയതിനാൽ ധാരാളം പേർ അവിടെനിന്നും ഭക്ഷണം വാങ്ങാൻ ഈജിപ്തിലേക്കു പോയി. യിസ്രായേലിന്റെ പുത്രന്മാരും അവരോടൊപ്പമുണ്ടായിരുന്നു.

6യോസേഫാമായിരുന്നു ആ സമയം ഈജിപ്തിലെ ഗവർണ്ണർ. ഭക്ഷണം വാങ്ങാൻ പുറമേ നിന്നു വന്നിരുന്നവർക്ക് അതു വിൽക്കുന്നതും യോസേഫാമായിരുന്നു. അതിനാൽ യോസേഫിന്റെ സഹോദരന്മാരും അവന്റെ മുമ്പിൽ വന്ന് നമസ്കരിച്ചു. 7യോസേഫ് തന്റെ സഹോദരന്മാരെ കണ്ടപ്പോൾത്തന്നെ അവരെ തിരിച്ചറിഞ്ഞു. എങ്കിലും അപരിചിതരോടെന്നപോലെ അയാൾ അവരോടു പെരുമാറി. അവൻ അവരോടു പരുഷമായി സംസാരിച്ചു. അവൻ ചോദിച്ചു, “നിങ്ങൾ എവിടെനിന്നും വരുന്നു?”

സഹോദരന്മാർ പറഞ്ഞു, “ഞങ്ങൾ കനാനിൽനിന്നും വന്നവരാണ്. ധാന്യം വാങ്ങാനാണ് ഞങ്ങളിവിടെ വന്നത്.”

8ഇവർ തന്റെ സഹോദരന്മാരാണെന്ന് യോസേഫ് അറിഞ്ഞു. പക്ഷേ അവൻ ആരാണെന്ന് അവർ അറിഞ്ഞിരുന്നില്ല. 9താൻ തന്റെ സഹോദരന്മാരെപ്പറ്റി കണ്ടിരുന്ന സ്വപ്നങ്ങൾ യോസേഫ് ഓർമ്മിക്കുകയും ചെയ്തു.

യോസേഫ് സഹോദരന്മാരെ ചാരന്മാരെന്നു വിളിക്കുന്നു

യോസേഫ് തന്റെ സഹോദരന്മാരോടു പറഞ്ഞു, “നിങ്ങൾ ഭക്ഷണം വാങ്ങാൻ വന്നവരല്ല! നിങ്ങൾ ചാരന്മാരാണ്. ഞങ്ങളുടെ ദുർബ്ബല്യം മനസ്സിലാക്കാനാണു നിങ്ങൾ വന്നിരിക്കുന്നത്.”

10പക്ഷേ സഹോദരന്മാർ പറഞ്ഞു, “അല്ല, പ്രഭോ! ഞങ്ങൾ അങ്ങയുടെ ഭൃത്യന്മാരായാണു വന്നത്. ഭക്ഷണം വാങ്ങാൻ വേണ്ടി മാത്രമാണ് ഞങ്ങൾ വന്നത്. 11ഞങ്ങളെല്ലാം സഹോദരന്മാരും ഒരേ പിതാവിന്റെ മക്കളുമാണ്. ഞങ്ങൾ സത്യസന്ധരാണ്. ഞങ്ങൾ ഭക്ഷണത്തിനു വേണ്ടി മാത്രം വന്നവരാണ്.”

12അപ്പോൾ യോസേഫ് അവരോടു പറഞ്ഞു, “അല്ല! ഞങ്ങളുടെ ദുർബ്ബല്യം അറിയാൻ വന്നവരാണ് നിങ്ങൾ.”

13സഹോദരന്മാർ പറഞ്ഞു, “അല്ല! ഞങ്ങൾ സഹോദരന്മാരാണ്. ഞങ്ങൾ പന്ത്രണ്ടു സഹോദരന്മാരാണ്. ഞങ്ങൾ ഒരപ്പന്റെ മക്കളാണ്. ഞങ്ങളുടെ ഇളയ സഹോദരൻ വീട്ടിൽ പിതാവിനോടൊത്തിരിക്കുകയാണ്. ഒരു സഹോദരൻ വർഷങ്ങൾക്കു മുമ്പ് മരിച്ചു. ഞങ്ങൾ അങ്ങയുടെ മുമ്പിൽ ദാസന്മാരാണ്. ഞങ്ങൾ കനാൻ ദേശത്തുനിന്നും വന്നവരാണ്.”

14പക്ഷേ യോസേഫ് അവരോടു പറഞ്ഞു, “അല്ല! ഞാൻ പറഞ്ഞതു ശരിയാണെന്നു ഞാൻ കാണുന്നു. നിങ്ങൾ ചാരന്മാരാണ്. 15പക്ഷേ നിങ്ങൾ പറയുന്നതു സത്യമാണെന്നു തെളിയിക്കാൻ നിങ്ങൾക്കു ഞാൻ അവസരം തരാം. നിങ്ങളുടെ ഏറ്റവും ഇളയസഹോദരൻ ഇവിടെയെത്തും. വരെ നിങ്ങളെ പോകാനനുവദിക്കില്ലെന്ന് ഫറവോന്റെ നാമത്തിൽ ഞാൻ സത്യം ചെയ്യുന്നു. 16നിങ്ങളിലൊരാൾ പോയി ഇളയസഹോദരനെ എന്റെ മുമ്പിൽ കൊണ്ടുവരാൻ ഞാൻ അനുവദിക്കാം. അതുവരെ ബാക്കിയുള്ളവർ തടവറയിൽ കിടക്കണം. നിങ്ങൾ പറയുന്നതു സത്യമാണോ എന്നറിയണമല്ലോ. പക്ഷേ ഞാൻ കരുതുന്നത് നിങ്ങൾ ചാരന്മാരാണെന്നു തന്നെയാണ്.” 17അനന്തരം യോസേഫ് അവരെ തടവറയിൽ മൂന്നുദിവസം പാർപ്പിച്ചു.

ശിമെയോനെ ജാമ്യം നിർത്തുന്നു

18മൂന്നു ദിവസങ്ങൾക്കു ശേഷം യോസേഫ് അവരോടു പറഞ്ഞു, “ഞാൻ ദൈവഭയമുള്ള ഒരുവനാണ്! ജീവരക്ഷയ്ക്ക് ഇങ്ങനെ ചെയ്യുക. 19നിങ്ങൾ സത്യസന്ധരാണെങ്കിൽ അതു തെളിയിക്കാൻ നിങ്ങളിൽ ഒരാൾ തടവറയിൽ കിടക്കട്ടെ. മറ്റുള്ളവർക്ക് നിങ്ങൾ വാങ്ങിയ ധാന്യം എടുത്തുകൊണ്ട് ഭക്ഷണമില്ലാതിരിക്കുന്ന നിങ്ങളുടെ കുടുംബങ്ങളിലേക്കു മടങ്ങിപ്പോകാം. 20പക്ഷേ നിങ്ങൾ പോയി നിങ്ങളുടെ ഇളയ സഹോദരനേയും കൂട്ടി മടങ്ങിവരണം. അപ്പോൾ നിങ്ങൾ സത്യമാണു പറഞ്ഞതെന്ന് എനിക്കു ബോധ്യമാകും, നിങ്ങൾക്കു മരിക്കേണ്ടിവരികയുമില്ല.”

സഹോദരന്മാർ അതു സമ്മതിച്ചു. 21അവർ പരസ്പരം പറഞ്ഞു, “നമ്മൾ നമ്മുടെ ഇളയ സഹോദരൻ യോസേഫിനോടു ചെയ്തതിനുള്ള അനന്തരഫലങ്ങളാണ് നാം അനുഭവിച്ചു കൊണ്ടിരിക്കുന്നത്. അവന്റെ മനോവേദന നാം കണ്ടു. തന്നെ രക്ഷിക്കാൻ അവൻ നമ്മോടു യാചിച്ചു. എന്നാൽ നാം അത് നിരസിച്ചു. അതു കൊണ്ടാണു നാം ഈ കൃഴപ്പത്തിൽ വന്നു പെട്ടത്.”

22അപ്പോൾ തുബേൻ അവരോടു പറഞ്ഞു, “ആ കുട്ടിയെ ഉപദ്രവിക്കരുതെന്ന് ഞാൻ നിളോടു പറഞ്ഞതാണ്. എന്നാൽ നിങ്ങൾ അതു കേൾക്കാൻ കൂടി കൂട്ടാക്കിയില്ല. അതിനാലിപ്പോൾ അവന്റെ മരണത്തിനു നാം ശിക്ഷിക്കപ്പെടുകയാണ്.”

23യോസേഫ് ഒരു ദ്വിഭാഷി മുഖാന്തിരമായിരുന്നു സഹോദരന്മാരോടു സംസാരിച്ചിരുന്നത്. അതിനാൽ തങ്ങളുടെ ഭാഷ യോസേഫ് മനസ്സിലാക്കിയിരുന്നുവെന്ന് അവർക്കറിയില്ലായിരുന്നു. പക്ഷേ അവർ പറഞ്ഞതെല്ലാം യോസേഫ് കേൾക്കുകയും മനസ്സിലാക്കുകയും ചെയ്തു. 24അവരുടെ വാക്കുകൾ യോസേഫിനെ വേദനിപ്പിച്ചു. അതിനാൽ യോസേഫ് അവരെ വിട്ട് മാറിയിരുന്നു കരഞ്ഞു. കുറച്ചു സമയത്തിനു ശേഷം അയാൾ അവരുടെയടുത്തേക്കു മടങ്ങിപ്പോയി. അവൻ, സഹോദരന്മാരിലൊരുവനായ ശിമെയോനെ അവർ കാണുകെ ബന്ധിച്ചു. 25അവരുടെ സഞ്ചികളിൽ ധാന്യം നിറയ്ക്കാൻ യോസേഫ് ഭൃത്യന്മാരോടു പറഞ്ഞു. സഹോദരന്മാർ ധാന്യത്തിന്റെ വില നൽകി. പക്ഷേ യോസേഫ് ആ പണം കൈവശം വച്ചില്ല. അവരുടെ ധാന്യം

നിറച്ച സഞ്ചികളിൽ പണം തിരികെ വയ്ക്കാൻ അവൻ തന്റെ ഭൃത്യന്മാരോട് ആജ്ഞാപിച്ചു. അനന്തരം അവരുടെ മടക്കയാത്രക്ക് ആവശ്യമായതെല്ലാം യോസേഫ് നൽകി.

26അങ്ങനെ സഹോദരന്മാർ ധാന്യങ്ങളെല്ലാം കഴുതപ്പുറത്തു കയറ്റി മടങ്ങി. 27വഴിയിലൊരിടത്ത് അവർ രാത്രി കഴിച്ചു കൂട്ടാൻ തങ്ങി. സഹോദരന്മാരിലൊരാൾ കഴുതയ്ക്കു കൊടുക്കാൻ തന്റെ ധാന്യസഞ്ചി തുറന്നു. അതിനുള്ളിൽ തന്റെ പണം ഇരിക്കുന്നത് അവൻ കണ്ടു!

28അവൻ അതു മറ്റു സഹോദരന്മാരോടു പറഞ്ഞു, “ഇതാ! ധാന്യത്തിനു ഞാൻ കൊടുത്ത പണം. ആരോ അതെന്റെ സഞ്ചിയിൽ തിരികെ വച്ചു!” സഹോദരന്മാർ വല്ലാതെ ഭയന്നു. അവർ പരസ്പരം ചോദിച്ചു, “ദൈവം നമ്മോടൊന്നൊന്നാണു ചെയ്തിരിക്കുന്നത്?”

യാക്കോബിനെ വിവരമറിയിക്കുന്നു

29സഹോദരന്മാർ കനാൻദേശത്തുള്ള തങ്ങളുടെ പിതാവിന്റെയടുത്തേക്കു മടങ്ങി. സംഭവിച്ചതെല്ലാം അവർ യാക്കോബിനോടു പറഞ്ഞു. 30അവർ പറഞ്ഞു, “ആ രാജ്യത്തെ ഗവർണ്ണർ ഞങ്ങളോടു പരുഷമായി സംസാരിച്ചു. ഞങ്ങൾ ചാരന്മാരാണെന്ന് അദ്ദേഹം കരുതി!”

31പക്ഷേ, ഞങ്ങൾ ചാരന്മാരല്ലെന്നും വിശ്വസ്തരാണെന്നും ഞങ്ങൾ അദ്ദേഹത്തോടു പറഞ്ഞു! 32ഞങ്ങൾ പന്ത്രണ്ടു സഹോദരന്മാരുണ്ടെന്ന് ഞങ്ങൾ അദ്ദേഹത്തോടു പറഞ്ഞു. ഞങ്ങളുടെ പിതാവിനെപ്പറ്റിയും മരണമടഞ്ഞ സഹോദരനെപ്പറ്റിയും വീട്ടിലുള്ള ഇളയ സഹോദരനെപ്പറ്റിയും ഞങ്ങൾ അദ്ദേഹത്തോടു പറഞ്ഞു.

33“അപ്പോൾ ആ രാജ്യത്തെ ഗവർണ്ണർ ഞങ്ങളോടു പറഞ്ഞു, ‘നിങ്ങൾ വിശ്വസ്തരാണെന്നു തെളിയിക്കാൻ ഒരു മാർഗ്ഗമുണ്ട്: നിങ്ങൾ സഹോദരന്മാരിലൊരുവനെ ഇവിടെ നിർത്തുക. ധാന്യവുമായി വീട്ടിലേക്കു മടങ്ങുക.’

34എന്നിട്ട് നിങ്ങളുടെ ഇളയസഹോദരനെ എന്റെയടുത്തേക്കു കൊണ്ടുവരിക. നിങ്ങൾ വിശ്വസ്തരാണോ അതോ ഞങ്ങളെ നശിപ്പിക്കാൻ ഏതെങ്കിലും സൈന്യം അയച്ചതാണോ എന്ന് എനിക്കപ്പോൾ അറിയാം. നിങ്ങൾ സത്യമാണ് പറയുന്നതെങ്കിൽ നിങ്ങളുടെ സഹോദരനെ ഞാൻ തിരിച്ചു തരാം. അവനെ തിരിച്ചു തരുന്നതിനോടൊപ്പം ഞങ്ങളുടെ രാജ്യത്തു നിന്നും ധാന്യം വാങ്ങുന്നതിനുള്ള സ്വാതന്ത്ര്യവും ഞാൻ തരും.”

35അപ്പോൾ സഹോദരന്മാർ ഓരോരുത്തരും സഞ്ചിയിൽനിന്നും തങ്ങൾക്കുള്ള ധാന്യം പുറത്തെടുക്കാൻ തുടങ്ങി. ഓരോരുത്തരുടെ സഞ്ചിയിലും അവരവരുടെ പണസഞ്ചിയുമുണ്ടായിരുന്നു. അതു കണ്ട സഹോദരന്മാരും അവരുടെ പിതാവും ഭയന്നു പോയി.

36യാക്കോബ് അവരോടു പറഞ്ഞു, “എന്റെ പുത്രന്മാരെ ഓരോരുത്തരെയായി എനിക്കു നഷ്ടപ്പെടുത്താനാണോ നിങ്ങളുടെ ഭാവം? യോസേഫ് പോയി, ശിമെയോൻ പോയി. ഇപ്പോൾ നിങ്ങൾ ബെന്യാമീനെയും കൊണ്ടുപോകാൻ ശ്രമിക്കുന്നു!”

37പക്ഷേ തുബേൻ തന്റെ പിതാവിനോടു പറഞ്ഞു, “ബെന്യാമീനെ ഞാൻ തിരികെ കൊണ്ടുവന്നില്ലെങ്കിൽ അങ്ങയ്ക്ക് എന്റെ രണ്ടു പുത്രന്മാരെയും കൊല്ലാം. എന്നെ വിശ്വസിക്കുക. ഞാൻ ബെന്യാമീനെ തിരികെ കൊണ്ടു

വരും. 38പക്ഷേ യാക്കോബ് പറഞ്ഞു, “നിങ്ങളോടൊപ്പം വരാൻ ബെന്യാമീനെ ഞാൻ അനുവദിക്കുകയില്ല. അവന്റെ സഹോദരൻ മരിച്ചു. ഇനിയിപ്പോൾ എന്റെ ഭാര്യ റാഹേലിൽ അവശേഷിക്കുന്ന ഏക പുത്രൻ ഇവനാണ്. ഈജിപ്തിലേക്കു പോകുമ്പോൾ ഇവനെന്തെങ്കിലും പറ്റിയാൽ അതെന്നെ ദുഃഖിച്ചു മരിക്കാനിടയാക്കും. നിങ്ങൾ ദുഃഖിതനായ ഈ വയസ്സുനെ പാതാളത്തിലേക്കു തള്ളൂ.”

ഈജിപ്തിലേക്കു പോകാൻ ബെന്യാമീനെ അനുവദിക്കുന്നു

43 ആ രാജ്യത്ത് ക്ഷാമം തുടർച്ചയായിരുന്നു. ഈജിപ്തിൽനിന്നും കൊണ്ടുവന്ന ധാന്യം മുഴുവൻ ജനങ്ങൾ തിന്നുതീർത്തു. ധാന്യം തീർന്നപ്പോൾ യാക്കോബ് പുത്രന്മാരോടു പറഞ്ഞു, “ഈജിപ്തിലേക്കു പോയി കുറച്ചു ധാന്യങ്ങൾ കൂടി വാങ്ങിക്കൊണ്ടു വരിക.”

39 എന്നാൽ യെഹൂദാ യാക്കോബിനോടു പറഞ്ഞു, “പക്ഷേ അവിടത്തെ ഗവർണ്ണർ ഞങ്ങളെ രാക്ഷീതു ചെയ്തിട്ടുണ്ട്. അദ്ദേഹം പറഞ്ഞു, ‘നിങ്ങളുടെ സഹോദരനെ എന്റെയടുത്തു കൊണ്ടുവന്നില്ലെങ്കിൽ ഞാൻ നിങ്ങളോടു സംസാരിക്കുകയുണ്ടായില്ല.’ 40 ബെന്യാമീനെക്കൂടി ഞങ്ങളോടൊത്തയച്ചാൽ ഞങ്ങൾ ചെന്നു ധാന്യം വാങ്ങാം. 5 അല്ലാത്തപക്ഷം ഞങ്ങൾ പോകില്ല. അവനെക്കൂടാതെ ചെല്ലരുതെന്നാണ് അയാൾ പറഞ്ഞിരിക്കുന്നത്.”

6 യിസ്രായേൽ പറഞ്ഞു, “നിങ്ങൾക്കു മറ്റൊരു സഹോദരൻ കൂടിയുണ്ടെന്ന് നിങ്ങളെന്തിനാണയാളോടു പറഞ്ഞത്? എന്നിനാണിങ്ങനെ എന്നെ നിങ്ങൾ ദ്രോഹിച്ചത്?”

7 സഹോദരന്മാർ മറുപടി പറഞ്ഞു, “അയാൾ ഒരുപാടു ചോദ്യങ്ങൾ ചോദിച്ചു. ഞങ്ങളെപ്പറ്റിയും ഞങ്ങളുടെ കുടുംബത്തെപ്പറ്റിയും അയാൾക്ക് ഒരുപാട് അറിയണമായിരുന്നു. അയാൾ ചോദിച്ചു, ‘നിങ്ങളുടെ അപ്പൻ ഇപ്പോഴും ജീവിച്ചിരിക്കുന്നുണ്ടോ? വീട്ടിൽ നിങ്ങൾക്കു ഒരു സഹോദരൻ കൂടിയുണ്ടോ?’ ഞങ്ങൾ അയാളുടെ ചോദ്യങ്ങൾക്ക് മറുപടി പറയുക മാത്രമേ ചെയ്തുണ്ടു. ഞങ്ങളുടെ സഹോദരനെ കൊണ്ടുവരണമെന്ന് അയാൾ ആവശ്യപ്പെടുമെന്ന് ഞങ്ങൾ കരുതിയതേയില്ല.”

8 അനന്തരം യെഹൂദാ തന്റെ പിതാവായ യിസ്രായേലിനോടു പറഞ്ഞു, “ബെന്യാമീൻ എന്നോടൊപ്പം വരട്ടെ. ഞാനവനെ ശ്രദ്ധിച്ചോളാം. ധാന്യത്തിനായി ഞങ്ങൾ ഈജിപ്തിൽ പോകട്ടെ. ഞങ്ങൾ പോയില്ലെങ്കിൽ നമ്മുടെ കുട്ടികളടക്കം നാമെല്ലാം മരിക്കും. 9 അവൻ സുരക്ഷിതനാണെന്ന് ഞാൻ ഉറപ്പുവരുത്തിക്കൊള്ളാം. അവന്റെ കാര്യത്തിൽ ഞാൻ ഉത്തരവാദിയായിരിക്കാം. അവനെ ഞാൻ മടക്കി കൊണ്ടുവന്നില്ലെങ്കിൽ അങ്ങയ്ക്ക് എന്നേക്കും എന്നെ പഴിക്കാം. 10 പോകാൻ അങ്ങ് ഞങ്ങളെ നേരത്തെ അനുവദിച്ചിരുന്നെങ്കിൽ ഇതിനകം രണ്ടു തവണ ഞങ്ങൾ പോയിക്കഴിഞ്ഞേനെ.”

11 അപ്പോൾ അവരുടെ പിതാവായ യിസ്രായേൽ പറഞ്ഞു, “ഇതു സത്യമെങ്കിൽ ബെന്യാമീനെ നിങ്ങൾ കൊണ്ടുപോകുക. പക്ഷേ ഗവർണ്ണർക്ക് ഏതാനും കാഴ്ചവസ്തുക്കളും കൊണ്ടുപോകുക. നമ്മുടെ നാട്ടിൽ ലഭ്യമായ എന്തെങ്കിലും സംഘടിപ്പിക്കുക. കുറച്ചു സുഗന്ധദ്രവ്യം

ശയ്യും കുറച്ചു തേനും സാമ്പ്രാണിയും മുരും ബോടൻ അണ്ടിയും ബദാമും എടുത്തുകൊള്ളുക. 12 ഇത്തവണ ഇരട്ടി പണവും കരുതുക. നിങ്ങൾ കൊടുത്തിട്ടും കഴിഞ്ഞ പ്രാവശ്യം നിങ്ങൾക്കു മടക്കിക്കിട്ടിയ പണവും എടുക്കുക. അത് ഗവർണ്ണർക്ക് ഒരു പിശകു പറ്റിയതാകാം. 13 ബെന്യാമീനെയും കൂട്ടി അയാളുടെയടുത്തേക്കു മടങ്ങുക. 14 നിങ്ങൾ ഗവർണ്ണർക്ക് മുമ്പിൽ നിൽക്കുമ്പോൾ നിങ്ങളെ സഹായിക്കാൻ ഞാൻ സർവ്വശക്തനായ ദൈവത്തോടു പ്രാർത്ഥിക്കാം. ബെന്യാമീനും ശിമെയോനും സുരക്ഷിതരായി മടങ്ങിയെത്താനാണ് എന്റെ പ്രാർത്ഥന. അല്ലെങ്കിൽ പുത്രനഷ്ടത്തിൽ ഞാൻ വീണ്ടും ദുഃഖിക്കും.”

15 അതിനാൽ ആ സഹോദരന്മാർ ഗവർണ്ണർക്കുള്ള കാഴ്ചവസ്തുക്കളെടുത്തു. ആദ്യതവണ എടുത്തതിന്റെ ഇരട്ടി പണവുമെടുത്തു. ഇത്തവണ ബെന്യാമീനും സഹോദരന്മാരോടൊത്ത് ഈജിപ്തിലേക്കു പോയി.

യോസേഫിന്റെ വീട്ടിലേക്ക് സഹോദരന്മാർ ക്ഷണിക്കപ്പെടുന്നു

16 ഈജിപ്തിൽ യോസേഫ് ബെന്യാമീനെ അവരോടൊപ്പം കണ്ടു. യോസേഫ് തന്റെ ഭൃത്യനോടു പറഞ്ഞു, “അവരെ എന്റെ ഭവനത്തിലേക്കു ക്ഷണിക്കുക. ഒരു ഉഗ്രത്തെ കൊന്ന് പാകപ്പെടുത്തുക. ഇന്ന് അവരുടെ ഉച്ചഭക്ഷണം എന്നോടൊത്താണ്.” 17 അദ്ദേഹം കല്പിച്ചതുപോലെ ഭൃത്യൻ ചെയ്തു. അവൻ അവരെ യോസേഫിന്റെ വീട്ടിൽ കൊണ്ടുവന്നു.

18 യോസേഫിന്റെ വീട്ടിലേക്കു കൊണ്ടുപോയപ്പോൾ സഹോദരന്മാർ ഭയന്നു. അവർ പറഞ്ഞു, “കഴിഞ്ഞ തവണ നമ്മുടെ ചാക്കുകളിൽ തിരികെ വയ്ക്കപ്പെട്ട പണം മുലമാണ് നാമിവിടെ കൊണ്ടുവരപ്പെട്ടത്. അവർ അത് നമുക്കെതിരായ തെളിവായി എടുക്കും. എന്നിട്ട് നമ്മുടെ കഴുതകളെ മോഷ്ടിക്കുകയും നമ്മെ അടിമളാക്കുകയും ചെയ്യും.”

19 അതിനാൽ സഹോദരന്മാർ യോസേഫിന്റെ വീടിന്റെ ചുമതലയുള്ള ഭൃത്യനെ സമീപിച്ചു. 20 അവർ പറഞ്ഞു, “പ്രഭോ, ഇതാണ് സത്യമെന്നു ഞങ്ങൾ സത്യം ചെയ്യുന്നു: ഞങ്ങൾ കഴിഞ്ഞതവണ ധാന്യങ്ങൾ വാങ്ങാൻ ഇവിടെ വന്നു. 21-22 വീട്ടിലേക്കുള്ള വഴിയിൽ വെച്ച് ഞങ്ങൾ ധാന്യച്ചാക്കുകൾ തുറന്നപ്പോൾ ഓരോരുത്തരുടെ പണവും ഓരോ ചാക്കിൽ കണ്ടു. അതെങ്ങനെ അവിടെ വന്നുവെന്ന് ഞങ്ങൾക്കറിയില്ല. എന്നാൽ ആ പണം ഞങ്ങൾ തിരികെ കൊണ്ടുവന്നിട്ടുണ്ട്. ഇത്തവണ ധാന്യം വാങ്ങുന്നതിന് ഞങ്ങൾ കുറെക്കൂടി പണം കൊണ്ടുവന്നിട്ടുണ്ട്.”

23 പക്ഷേ ഭൃത്യൻ പറഞ്ഞു, “യേപ്പെടേണ്ട, എന്നെ വിശ്വസിക്കുക. നിങ്ങളുടെയും നിങ്ങളുടെ പിതാവിന്റെയും ദൈവം ഒരു സമ്മാനമെന്നനിലയ്ക്ക് നിങ്ങളുടെ ചാക്കിൽ പണം വെച്ചതായിരിക്കും. ധാന്യത്തിന്റെ വില കഴിഞ്ഞ തവണ എന്നെ ഏല്പിച്ചതായി ഞാൻ ഓർക്കുന്നുണ്ട്.”

അനന്തരം ഭൃത്യൻ ശിമെയോനെ തടവറയിൽ നിന്നും കൊണ്ടുവന്നു. 24 അയാൾ അവരെ യോസേഫിന്റെ വീട്ടിലേക്കു നയിച്ചു. അവൻ അവർക്കു വെള്ളം കൊടുത്തു. അവർ കാലുകൾ കഴുകി. അനന്തരം അവൻ അവരുടെ കഴുതകൾക്കും ഭക്ഷണം കൊടുത്തു.

25യോസേഫിനോടൊപ്പമാണു തങ്ങളുടെ ഉച്ചയുണെന്ന് അവർ കേട്ടു. അതിനാൽ ഉച്ചവരെ അവർ അവനുള്ള കാഴ്ചവസ്തുക്കൾ ഒരുക്കുന്നതിൽ വ്യാപൃതരായി.

26യോസേഫ് വീട്ടിലേക്കു വന്നപ്പോൾ സഹോദരന്മാർ ഓരോരുത്തരും തങ്ങൾ കൊണ്ടുവന്ന സമ്മാനങ്ങൾ അവനു നൽകി. അനന്തരം അവർ അവനു മുമ്പിൽ നമസ്കരിച്ചു.

27യോസേഫ് അവരോടു ക്ഷേമാന്വേഷണം നടത്തി. അവൻ ചോദിച്ചു, “നിങ്ങൾ നിങ്ങളുടെ വയോധികനായ പിതാവിനെപ്പറ്റി എന്നോടു പറഞ്ഞുവല്ലോ, അദ്ദേഹം ഇപ്പോഴും സുഖമായിരിക്കുന്നുവല്ലോ?”

28സഹോദരന്മാർ പറഞ്ഞു, “ഉവ്വ് പ്രഭോ, അദ്ദേഹം ഇപ്പോഴും സുഖമായി ജീവിച്ചിരിക്കുന്നു.” വീണ്ടും അവർ യോസേഫിന്റെ മുമ്പിൽ നമിക്കുകയും ചെയ്തു.

യോസേഫ് ബെന്യാമീനെ കാണുന്നു

29അനന്തരം യോസേഫ് തന്റെ സഹോദരനായ ബെന്യാമീനെ കണ്ടു. (ബെന്യാമീന്റെയും യോസേഫിന്റെയും അമ്മ ഒരാളായിരുന്നു.) യോസേഫ് പറഞ്ഞു, “നിങ്ങൾ എന്നോടു പറഞ്ഞ നിങ്ങളുടെ ഇളയസഹോദരനാണോ ഇവൻ? ”അനന്തരം യോസേഫ് ബെന്യാമീനോടു പറഞ്ഞു, “ദൈവം നിന്നെ അനുഗ്രഹിക്കട്ടെ എന്റെ കുഞ്ഞേ!”

30എന്നിട്ട് യോസേഫ് ആ മുറിയിൽനിന്നും ഇറങ്ങി ഓടി. താൻ അവനെ സ്നേഹിച്ചിരുന്നവെന്ന് ബെന്യാമീനെ കാണിക്കാൻ യോസേഫിന് വളരെ ആഗ്രഹമുണ്ടായിരുന്നു. അവന് കരയണമെന്നു തോന്നി. പക്ഷേ താൻ കരയുന്നത് സഹോദരന്മാർ കാണുന്നത് അവനിഷ്ടമില്ലായിരുന്നു. അതിനാൽ യോസേഫ് തന്റെ മുറിയിലേക്കോടുകയും അവിടെയിരുന്ന് കരയുകയും ചെയ്തു. 31അനന്തരം യോസേഫ് തന്റെ മുഖം കഴുകി പുറത്തുവന്നു. അവൻ സ്വയം നിയന്ത്രിച്ചു പറഞ്ഞു, “ആഹാരം കഴിക്കാൻ സമയമായി.”

32ഭൃത്യന്മാർ യോസേഫിനു പ്രത്യേകം മേശയൊരുക്കി. സഹോദരന്മാർക്കു മറ്റൊരു മേശയും. ഈജിപ്തുകാർക്ക് പ്രത്യേകമായും മേശയൊരുക്കി. എബ്രായരോടൊത്തിരുന്നു ഭക്ഷണം കഴിക്കുന്നത് ഈജിപ്തുകാർ ഉചിതമായി കരുതിയിരുന്നില്ല. 33യോസേഫ് അവരെ അവരുടെ സ്ഥലങ്ങളിൽ ഇളയസഹോദരൻ മുതൽ മുത്തയാൾവരെ എന്ന ക്രമത്തിൽ ഇരുത്തി. ഇതിൽ അവർ അത്ഭുതപ്പെട്ടു. 34ഭൃത്യന്മാർ യോസേഫിന്റെ മേശമേൽനിന്നും ഭക്ഷണമെടുത്ത് അവർക്ക് വിളമ്പുകയായിരുന്നു. പക്ഷേ മറ്റുള്ളവരെക്കാൾ അഞ്ചുമടങ്ങു ഭക്ഷണം ബെന്യാമീനു വിളമ്പി. കൂടിച്ചു മത്തരാകുന്നതുവരെ സഹോദരന്മാർ യോസേഫിനോടൊത്തിരുന്നു തിന്നുകയും കൂടിക്കുകയും ചെയ്തു.

യോസേഫ് കെണിയൊരുക്കുന്നു

44 അനന്തരം യോസേഫ് തന്റെ ഭൃത്യന് ഒരു കല്പന നൽകി. യോസേഫ് പറഞ്ഞു, “അവരുടെ ചാക്കുകളിൽ അവർക്കെടുക്കാവുന്നത്ര ധാന്യം നിറയ്ക്കുക. ഓരോരുത്തരുടെയും പണവും അവരുടെ ചാക്കുകളിൽ വയ്ക്കണം. 2ഇളയ സഹോദരന്റെ ചാക്കിൽ അവന്റെ പണവും വയ്ക്കണം. എന്റെ വിശേഷപ്പെട്ട വെള്ളിപാനപാത്രം അവന്റെ

ചാക്കിൽ പ്രത്യേകം വയ്ക്കണം.” ഭൃത്യൻ യോസേഫിനെ അനുസരിച്ചു.

35പിറ്റേന്നു രാവിലെ സഹോദരന്മാരെ അവരുടെ കഴുതകളോടൊപ്പം തിരിച്ചയച്ചു. 4അവർ നഗരം വിട്ടപ്പോൾ, യോസേഫ് തന്റെ ഭൃത്യനോടു പറഞ്ഞു, “ചെന്ന് അവരെ പിന്തുടരുക. അവരെ തടഞ്ഞു നിർത്തി പറയുക, ‘ഞങ്ങൾ നിങ്ങൾക്കു നന്മ ചെയ്തു! പിന്നെനിനാണ് ഞങ്ങളെ ഇങ്ങനെ ദ്രോഹിച്ചത്? നിങ്ങളെന്തിനാണെന്റെ യജമാനന്റെ വെള്ളി പാനപാത്രം മോഷ്ടിച്ചത്? 5ആ പാനപാത്രത്തിലാണ് എന്റെ യജമാനൻ കൂടിക്കുന്നതും രഹസ്യങ്ങളറിയാൻ ഉപയോഗിക്കുന്നതും. നിങ്ങൾ ചെയ്തതെന്തായാലും തെറ്റായിപ്പോയി! 6ഭൃത്യൻ അതനുസരിച്ചു. അയാൾ സഹോദരന്മാരുടെ അടുത്തെത്തി അവരെ തടഞ്ഞു നിർത്തി. യോസേഫ് പറഞ്ഞതൊക്കെ അയാൾ അവരോടു പറഞ്ഞു.

7പക്ഷേ സഹോദരന്മാർ ഭൃത്യനോടു പറഞ്ഞു, “ഗവർണ്ണർ എന്തുകൊണ്ടാണങ്ങനെ പറഞ്ഞത്? ഞങ്ങൾ അങ്ങനെയാണെന്നും ചെയ്തില്ല! 8മൂന്ന് ഞങ്ങളുടെ ചാക്കിൽ കണ്ട പണം ഞങ്ങൾ തിരികെ കൊണ്ടുവന്നു. പിന്നെനിനാണ് ഞങ്ങൾ നിന്റെ യജമാനന്റെ സ്വർണ്ണമോ വെള്ളിയോ മോഷ്ടിക്കുന്നത്? 9നിങ്ങൾക്ക് ഞങ്ങളിലാരുടെയെങ്കിലും ചാക്കിൽനിന്ന് ആ പാനപാത്രം കിട്ടിയാൽ അയാൾ മരിക്കണം. നിങ്ങൾക്കവനെ വധിക്കാം. ഞങ്ങൾ നിങ്ങളുടെ അടിമകളാവുകയും ചെയ്യാം.”

10ഭൃത്യൻ പറഞ്ഞു, “നിങ്ങൾ പറഞ്ഞതു പോലെയാകട്ടെ, പക്ഷേ അയാളെ ഞാൻ കൊല്ലുകയില്ല. വെള്ളി പാനപാത്രം ഞാൻ കണ്ടെടുത്താൽ അയാൾ എന്റെ അടിമയാകണം. മറ്റുള്ളവർ സ്വതന്ത്രരാകും.”

ബെന്യാമീൻ പിടിക്കപ്പെടുന്നു

11അനന്തരം ഓരോ സഹോദരനും അവരുടെ ചാക്കുകൾ വേഗം നിലത്തിറക്കി അഴിച്ചു. 12ഭൃത്യൻ ചാക്കുകൾ പരിശോധിക്കാൻ തുടങ്ങി. മുത്തസഹോദരനിൽ തുടങ്ങി ഇളയവനിൽ അവസാനിച്ചു. ബെന്യാമീന്റെ ചാക്കിൽനിന്നും അവൻ പാനപാത്രം കണ്ടെടുത്തു. 13സഹോദരന്മാർ ദുഃഖിതരായി. അതു പ്രകടിപ്പിക്കാൻ അവർ തങ്ങളുടെ വസ്ത്രങ്ങൾ വലിച്ചുകീറി. തങ്ങളുടെ ചാക്കുകൾ കഴുത്തുറ്റുറത്തു കയറ്റി അവർ നഗരത്തിലേക്കു മടങ്ങി.

14യെഹൂദയും സഹോദരന്മാരും യോസേഫിന്റെ വീട്ടിലേക്കു മടങ്ങി. യോസേഫ് അപ്പോഴും അവിടെത്തന്നെയുണ്ടായിരുന്നു. അവർ അവന്റെ മുമ്പിൽ നമസ്കരിച്ചു. 15യോസേഫ് അവരോടു പറഞ്ഞു, “എന്തിനാണിതൊക്കെ ചെയ്തത്? രഹസ്യങ്ങൾ കണ്ടെത്താൻ എനിക്ക് പ്രത്യേക മാർഗ്ഗങ്ങളുണ്ടെന്ന് നിങ്ങൾക്കറിയില്ലേ? എന്നെക്കാൾ ഭംഗിയായി ഇതു ചെയ്യാൻ മറ്റാർക്കുമാവില്ല!”

16യെഹൂദാ പറഞ്ഞു, “പ്രഭോ, ഞങ്ങൾക്കൊന്നും പറയാനില്ല. വിശദീകരിക്കാനും മാർഗ്ഗമില്ല. ഞങ്ങൾ നിരപരാധികളാണെന്നു തെളിയിക്കാനും വഴിയില്ല. ഞങ്ങൾ ചെയ്ത മറ്റെന്തോ തെറ്റിന് ദൈവം ഞങ്ങളെ കുറ്റക്കാരെന്നു വിധിച്ചതാവാം. അതിനാൽ ബെന്യാമീനുള്ള രപ്പുടെ ഞങ്ങളെല്ലാം അങ്ങയുടെ അടിമകളായിരിക്കും.”

17എന്നാൽ യോസേഫ് പറഞ്ഞു, “ഞാൻ നിങ്ങളെയെല്ലാവരെയും അടിമകളാക്കുന്നില്ല! പാനപാത്രം മോഷ്ടിച്ചവൻ മാത്രമേ എന്റെ അടിമയാകേണ്ടതുണ്ടു. നിങ്ങൾ മറ്റുള്ളവർക്കു സമാധാനത്തോടെ നിങ്ങളുടെ പിതാവിന്റെ യടുത്തേക്കു പോകാം.”

യെഹൂദാ ബെന്യാമീനുവേണ്ടി വാദിക്കുന്നു

18അനന്തരം യെഹൂദാ യോസേഫിനെ സമീപിച്ചു പറഞ്ഞു, “പ്രഭോ, ഞാനൊരു കാര്യം അങ്ങയോടു തുറന്നു പറയട്ടെ. എന്നോടു ദയ വായി കോപിക്കരുത്. അങ്ങ് ഫറവോനു സമനാണെന്ന് എനിക്കറിയാം. 19ഞങ്ങൾ മുബ്നാരിക്ക് അങ്ങയുടെ മുമ്പിൽ നിൽക്കുമ്പോൾ അങ്ങു ചോദിച്ചു, ‘നിങ്ങൾക്ക് ഒരു പിതാവോ സഹോദരനോ ഉണ്ടോ?’ 20ഞങ്ങൾ മറുപടി പറഞ്ഞു, ‘ഞങ്ങൾക്ക് വൃദ്ധനായ ഒരു പിതാവുണ്ട്. ഞങ്ങൾക്ക് യുവാവായ ഒരു അനിയന്നു മുണ്ട്. തന്റെ വയസ്സുകാലത്തുണ്ടായ പുത്രനായതിനാൽ പിതാവിന് അവനോടൊരു പ്രത്യേകവാത്സല്യം ഉണ്ട്. ആ ഇളയസഹോദരന്റെ സഹോദരൻ മരിച്ചു. അങ്ങനെ ആ അമ്മയിലുള്ള ഏക സഹോദരനാണിവൻ. ഞങ്ങളുടെ പിതാവ് അവനെ വളരെയധികം സ്നേഹിക്കുന്നുണ്ട്.’ 21പിന്നീട് അങ്ങ് ഞങ്ങളോടു പറഞ്ഞു, ‘എങ്കിൽ ആ സഹോദരനെ കൊണ്ടുവരിക. എന്നിക്കവനെയൊന്നു കാണണം.’ 22ഞങ്ങൾ അങ്ങയോടു പറഞ്ഞു, ‘ആ കൂട്ടിക്ക് വരാനാവില്ല. അവന് അപ്പനെ പിരിയാൻ വയ്യ. അവനെ നഷ്ടപ്പെട്ടാൽ പിതാവ് ദുഃഖം മൂലം മരിക്കും.’ 23പക്ഷേ അങ്ങു പറഞ്ഞു, ‘നിങ്ങളുടെ ഇളയ സഹോദരനെ കൊണ്ടുവന്നില്ലെങ്കിൽ നിങ്ങൾക്കു ഞാനിനി ധാന്യം തരികയില്ല.’ 24അതിനാൽ ഞങ്ങൾ മടങ്ങിച്ചെന്ന് അങ്ങു പറഞ്ഞതൊക്കെ പിതാവിനോടു പറഞ്ഞു.

25“പിന്നീട് ഞങ്ങളുടെ പിതാവു പറഞ്ഞു, ‘മടങ്ങിപ്പോയി ഞങ്ങൾക്കു കുറച്ചു കൂടി ധാന്യങ്ങൾ കൊണ്ടുവരിക. 26ഞങ്ങൾ പിതാവിനോടു പറഞ്ഞു, ‘ഞങ്ങളുടെ ഇളയ സഹോദരനെക്കൂടാതെ ഞങ്ങൾക്കങ്ങോട്ടു പോകാൻ കഴിയില്ല. ഞങ്ങളുടെ ഇളയ സഹോദരനെ തനിക്കു കാണാനാകുംവരെ നമുക്ക് ധാന്യം തരില്ലെന്ന് ഗവർണ്ണർ ഞങ്ങളോടു പറഞ്ഞു.’ 27അപ്പോൾ പിതാവ് പറഞ്ഞു, ‘എന്റെ ഭാര്യ റാഹേൽ എന്നിക്കു രണ്ടു പുത്രന്മാരെ തന്നു. 28ഒരു മകനെ ഞാൻ ദൂരേക്കയച്ചു. ഒരു വന്യഗൃഹം അവനെ കൊല്ലുകയും ചെയ്തു. പിന്നീടൊരിക്കലും ഞാനവനെ കണ്ടിട്ടില്ല. 29ഇനി നിങ്ങൾ എന്റെ മറ്റേ പുത്രനെക്കൂടി കൊണ്ടുപോകുകയും അവന് എന്തെങ്കിലും സംഭവിക്കുകയും ചെയ്താൽ ഞാൻ പൂത്രദുഃഖം കൊണ്ടു മരിക്കും.’ 30അതിനാൽ ഇളയ സഹോദരനെക്കൂടാതെ ഞങ്ങൾ ചെല്ലുന്നത് അദ്ദേഹം കണ്ടാൽ- ഞങ്ങളുടെ പിതാവിന്റെ ജീവിതത്തിലെ ഏറ്റവും പ്രധാനപ്പെട്ട വ്യക്തി അവനാണ്. 31അവൻ ഞങ്ങളോടൊത്തില്ലാത്തതു കണ്ടാൽ അദ്ദേഹം പിന്നെ ജീവിച്ചിരിക്കില്ല. അതു ഞങ്ങളുടെ തെറ്റായിരിക്കും. ഞങ്ങളുടെ പിതാവ് കദനഭാരം കൊണ്ടു മരിക്കുന്നതിനു ഞങ്ങൾ കാരണക്കാരാകും.

32“ഈ ബാലന്റെ ഉത്തരവാദിത്വം ഞാനാണെടുത്തിരിക്കുന്നത്. ഞാൻ പിതാവിനോടു പറഞ്ഞു, ‘ഇവനെ ഞാൻ തിരികെ കൊണ്ടുവ

ന്നില്ലെങ്കിൽ എന്റെ ജീവിതമാകെ അങ്ങയ്ക്കെ നെ കുറുപ്പെടുത്താം. 33അതിനാൽ ഞാനിപ്പോൾ അങ്ങയോടപേക്ഷിക്കുകയാണ്, യാചിക്കുകയാണ്, അവനെ സഹോദരന്മാരോടൊത്തു തിരികെ പോകാൻ അനുവദിക്കൂ. ഞാനിവിടെ തങ്ങി അങ്ങയുടെ അടിമയായിരിക്കുകയും ചെയ്യാം. 34അവനെക്കൂടാതെ എന്നിക്കു പിതാവിന്റെയടുത്തേക്കു പോകാൻ കഴികയില്ല. എന്റെ പിതാവിന് എന്തു സംഭവിക്കുമെന്നതിനെച്ചൊല്ലി എന്നിക്കു വളരെ യേമുണ്ട്.”

താനാരാണെന്ന് യോസേഫ് വെളിപ്പെടുത്തുന്നു

45 യോസേഫിന് ഇനിയും തന്നെ നിയന്ത്രിക്കാനായില്ല. അവൻ അവിടെയുണ്ടായിരുന്നവരുടെയെല്ലാം മുമ്പിൽ വെച്ച് കരഞ്ഞു. യോസേഫ് പറഞ്ഞു, “എല്ലാവരോടും പോകുവാൻ പറയൂ.” എല്ലാവരും പോയി. യോസേഫും സഹോദരന്മാരും മാത്രമായി അവിടെ. അപ്പോൾ താനാരാണെന്ന് യോസേഫ് പറഞ്ഞു. 2യോസേഫ് കരച്ചിൽ തുടർന്നു. ഫറവോന്റെ കൊട്ടാരത്തിലുള്ള എല്ലാവരും അതു കേൾക്കുകയും ചെയ്തു.

3യോസേഫ് തന്റെ സഹോദരന്മാരോടു പറഞ്ഞു, “ഞാൻ നിങ്ങളുടെ സഹോദരൻ യോസേഫാണ്. എന്റെ പിതാവിനു സുഖമല്ലേ?” പക്ഷേ സഹോദരന്മാർ അവനോടു മറുപടി യൊന്നും പറഞ്ഞില്ല. അവർ വളരെ കൂഴങ്ങുകയും ഭയക്കുകയും ചെയ്തു.

4അതിനാൽ യോസേഫ് അവരോടു വീണ്ടും പറഞ്ഞു, “എന്റെ അടുത്തേക്കു വരു. ഞാൻ അപേക്ഷിക്കുകയാണ്. എന്റെ അടുത്തേക്കു വരു.”

സഹോദരന്മാർ യോസേഫിനു വളരെ അടുത്തേക്കു ചെന്നു. യോസേഫ് അവരോടു പറഞ്ഞു, “നിങ്ങളുടെ സഹോദരൻ യോസേഫ് ഞാനാണ്. എന്നെയാണ് നിങ്ങൾ ഈജിപ്തിൽ അടിമയായി വിറ്റത്. 5ഇനി ഭയപ്പെടരുത്. നിങ്ങൾ ചെയ്തതൊർത്ത് തന്നത്താൻ കോപിക്കരുത്. ഞാനിവിടെ വരികയെന്നത് ദൈവനിശ്ചയമായിരുന്നു. നിങ്ങളുടെ ജീവൻ രക്ഷിക്കാനാണ് ഞാനിവിടെയുള്ളത്. 6ഈ കൊടും ക്ഷാമം തുടങ്ങിയിട്ട് രണ്ടു വർഷമായി. ഇനിയും അഞ്ചു വർഷം കൂടി അതു നീണ്ടു നിൽക്കും. അത്രയും കാലം വിതയോ കൊയ്ത്തോ ഉണ്ടാവില്ല. 7അതിനാൽ നിങ്ങളുടെ ജനതയെ രക്ഷിക്കാൻ ദൈവം എന്നെ നിങ്ങൾക്കുമുമ്പേ ഇങ്ങോട്ടയച്ചതാണ്. 8നിങ്ങളുടെ തെറ്റല്ല എന്നെ ഇങ്ങോട്ടയച്ചത്. അതു ദൈവനിശ്ചയമാണ്. ദൈവം എന്നെ ഫറവോനു പിതാവിനെപ്പോലെയാക്കി. അവന്റെ വസതിക്കും മുഴുവൻ ഈജിപ്തിനും ഗവർണ്ണറാണു ഞാൻ.”

യിസ്രായേലിനെ ഈജിപ്തിലേക്കു ക്ഷണിച്ചു

9യോസേഫ് പറഞ്ഞു, “വേഗം എന്റെ പിതാവിന്റെയടുത്തേക്കു പോവുക. എന്നിട്ട് അദ്ദേഹത്തിന്റെ പുത്രൻ യോസേഫിന്റെ ഈ സന്ദേശം പറയുക.”

ദൈവം എന്നെ ഈജിപ്തിന്റെ ഗവർണ്ണറാക്കി. അതിനാൽ ഇവിടെ എന്റെയടുത്തേക്കു വരിക. താമസിക്കരുത്. ഇപ്പോൾ തന്നെവരിക. 10ഗോശെൻദേശത്ത് അങ്ങ

യ്ക്ക് എന്റെയടുത്തു താമസിക്കാം. അങ്ങയ്ക്കും അങ്ങയുടെ മക്കൾക്കും കൊച്ചുമക്കൾക്കും അങ്ങയുടെ കാലികൾക്കും സ്വാഗതം. **11**ക്ഷാമത്തിന്റേതായ അടുത്ത അഞ്ചു വർഷവും ഞാൻ അങ്ങയേയും അങ്ങയ്ക്കുള്ളവയേയും പോറ്റാം. അതിനാൽ അങ്ങയ്ക്കും അങ്ങയുടെ കുടുംബത്തിനും കൂടാതെ അങ്ങയ്ക്കുള്ള യാതൊന്നിനും ഒരു നഷ്ടവും വരികയില്ല.

12യോസേഫ് തന്റെ സഹോദരന്മാരോടു പറഞ്ഞു, “ഞാൻ യഥാർത്ഥത്തിൽ യോസേഫാണെന്ന് നിങ്ങൾക്കു തീർച്ചയായും കാണാനാകും. നിങ്ങളോടു സംസാരിക്കുന്നത് നിങ്ങളുടെ സഹോദരനാണെന്ന് എന്റെ സഹോദരൻ ബെന്യാമീനുപോലും അറിയാം. **13**അതിനാൽ ഇവിടെ ഈജിപ്തിൽ എനിക്കു കിട്ടിയ ബഹുമതിയെപ്പറ്റി പിതാവിനോടു പറയുക. നിങ്ങൾ ഇവിടെ കണ്ടതെല്ലാം അദ്ദേഹത്തോടു പറയുക. ഇനി വേഗം ചെന്ന് എന്റെ പിതാവിനെ കൂട്ടിക്കൊണ്ടുവരിക.” **14**അനന്തരം യോസേഫ് തന്റെ സഹോദരൻ ബെന്യാമീനെ കെട്ടിപ്പിടിക്കുകയും ഇരുവരും കരയാൻ തുടങ്ങുകയും ചെയ്തു. **15**അനന്തരം യോസേഫ് തന്റെ സഹോദരന്മാരെയെല്ലാം ചുംബിക്കുകയും കരയുകയും ചെയ്തു. അതിനുശേഷം സഹോദരന്മാരെയെല്ലാം യോസേഫിനോടു സംസാരിക്കാൻ തുടങ്ങി.

16യോസേഫിന്റെ സഹോദരന്മാർ വന്ന വിവരം ഫറവോൻ അറിഞ്ഞു. ഫറവോന്റെ കൊട്ടാരത്തിലാകെ ആ വാർത്ത പരന്നു. ഫറവോനും ഭൃത്യന്മാരും വളരെ വികാര വിവശരായി! **17**ഫറവോൻ യോസേഫിനോടു പറഞ്ഞു, “തങ്ങൾക്കാവശ്യമുള്ളത്ര ധാന്യവും എടുത്തുകൊണ്ട് കനാൻദേശത്തേക്കു പോകുവാൻ നിന്റെ സഹോദരന്മാരോടു പറയുക. **18**നിന്റെ പിതാവിനെയും കുടുംബത്തെയും എന്റെ മുമ്പിൽ കൊണ്ടുവരാനും അവരോടു പറയുക. ഈജിപ്തിലെ ഏറ്റവും നല്ല സ്ഥലം ഞാൻ നിനക്കു താമസിക്കാൻ നൽകാം. നമുക്കുള്ള ഏറ്റവും നല്ല ഭക്ഷണം നിന്റെ കുടുംബം ഗങ്ങളെ ഭക്ഷിക്കാം.” **19**അനന്തരം ഫറവോൻ പറഞ്ഞു, “നമ്മുടെ മികച്ച വണ്ടികളിൽ കുറെ നിന്റെ സഹോദരന്മാർക്കു നൽകുക. പിതാവിനെയും സ്ത്രീകളെയും കുട്ടികളെയും അവയിൽ കയറ്റി കൊണ്ടുവരാൻ പറയുക. **20**അവരുടെ സാമാനങ്ങളെല്ലാം കൊണ്ടുവരുന്നതിനെപ്പറ്റി വിഷമിക്കേണ്ട. ഈജിപ്തിലെ മികച്ചവനമുക്കുവർക്കു നൽകാം.”

21അതിനാൽ യിസ്രായേലിന്റെ പുത്രന്മാർ അതു ചെയ്തു. ഫറവോൻ വാഗ്ദാനം ചെയ്തതുപോലെതന്നെ യോസേഫ് അവർക്ക് ഏറ്റവും നല്ല വാഹനങ്ങൾ തന്നെ നൽകി. മടക്കയാത്രക്കാവശ്യമായ ആഹാരവും യോസേഫ് അവർക്കു നൽകി. **22**ഓരോ സഹോദരനും യോസേഫ് ഓരോ നല്ല വസ്ത്രങ്ങൾ വീതം നൽകി. പക്ഷേ ബെന്യാമീന് അഞ്ചു മനോഹരങ്ങളായ വസ്ത്രങ്ങൾ നൽകി. മൂന്നു് വെള്ളിക്കുപ്പിണിങ്ങളും ബെന്യാമീനു നൽകി. **23**യോസേഫ് തന്റെ പിതാവിനും സമ്മാനങ്ങൾ കൊടുത്ത യച്ചു. ഈജിപ്തിലെ നല്ല സാധനങ്ങൾ നിറച്ച ചാക്കുകൾ കയറ്റിയ പത്തു കഴുതകളെയും അവൻ അയച്ചു. കൂടാതെ പത്തു പെൺകഴുതകളുടെ പുറത്ത് നിറയെ ധാന്യങ്ങളും അപ്പ

വും മറ്റ് ആഹാരപദാർത്ഥങ്ങളും അവരുടെ യാത്രയ്ക്കായി നൽകി. **24**അനന്തരം യോസേഫ് തന്റെ സഹോദരന്മാരെ യാത്രയാക്കി. അവർ പോകുമ്പോൾ യോസേഫ് അവരോടു പറഞ്ഞു, “നേരെ വീട്ടിലേക്കു പോവുക. വഴിക്ക് വഴക്കുണ്ടാകരുത്.”

25അങ്ങനെ സഹോദരന്മാർ ഈജിപ്തിൽ നിന്നും കനാൻദേശത്ത് പിതാവിന്റെയടുത്തേക്കുപോയി. **26**സഹോദരന്മാർ അവനോടു പറഞ്ഞു, “പിതാവേ, യോസേഫ് ഇന്നും ജീവിച്ചിരിക്കുന്നു! അവനിപ്പോൾ ഈജിപ്തിന്റെയൊക്കമാനം ഗവർണ്ണറാണ്.”

അവരുടെ പിതാവിന് എന്താണ് ചിന്തിക്കേണ്ടതെന്നറിയാനായില്ല. ആദ്യം അദ്ദേഹം അവർ പറഞ്ഞതു വിശ്വസിച്ചില്ല. **27**പക്ഷേ യോസേഫ് പറഞ്ഞതെല്ലാം അവർ അദ്ദേഹത്തോടു പറഞ്ഞു. തന്നെ ഈജിപ്തിലേക്കു കൊണ്ടുചെല്ലാൻ യോസേഫ് അയച്ച വാഹനങ്ങൾ യാക്കോബ് കണ്ടു. അപ്പോൾ അദ്ദേഹം വികാരഭരിതനാകുകയും വളരെ വളരെ സന്തോഷിക്കുകയും ചെയ്തു. **28**യിസ്രായേൽ പറഞ്ഞു, “ഇപ്പോൾ ഞാൻ നിങ്ങളെ വിശ്വസിക്കുന്നു. എന്റെ മകൻ യോസേഫ് ജീവിച്ചിരിക്കുന്നു! മരിക്കുന്നതിനുമുമ്പ് എനിക്കവനെ കാണണം!”

ദൈവം യിസ്രായേലിന് ഉറപ്പു നൽകുന്നു

46 അതിനാൽ യിസ്രായേൽ ഈജിപ്തിലേക്കുള്ള യാത്രയാരംഭിച്ചു. യിസ്രായേൽ ബേർ-ശേബയിലേക്കു പോയി. അവിടെ യിസ്രായേൽ തന്റെ പിതാവായ യിസ്ഹാക്കിന്റെ ദൈവത്തെ ആരാധിച്ചു. അവൻ ദൈവത്തിനു ബലികളർപ്പിച്ചു. **2**രാത്രിയിൽ ദൈവം യിസ്രായേലിനോട് ഒരു സ്വപ്നത്തിൽ സംസാരിച്ചു. ദൈവം പറഞ്ഞു, “യാക്കോബേ, യാക്കോബേ.”

യിസ്രായേൽ വിളിക്കേട്ടു, “ഞാനിവിടെയുണ്ട്. **3**അനന്തരം ദൈവം പറഞ്ഞു, “ഞാൻ ദൈവമാകുന്നു, നിന്റെ പിതാവിന്റെ ദൈവം. ഈജിപ്തിലേക്കു പോകാൻ ഭയപ്പെടരുത്. ഈജിപ്തിൽ നിന്നെ ഞാനൊരു മഹാജനതയാക്കും. **4**ഞാൻ നിന്നോടൊപ്പം ഈജിപ്തിലേക്കു വരും. നിന്നെ ഞാൻ ഈജിപ്തിൽ നിന്നും വീണ്ടും പുറത്തു കൊണ്ടുവരും. നീ ഈജിപ്തിൽ വെച്ചു മരിക്കും. പക്ഷേ യോസേഫ് നിന്നോടൊപ്പമുണ്ടാകും. നീ മരിക്കുമ്പോൾ അവന്റെ കൈകൾ നിന്റെ കണ്ണുകളെ അടയ്ക്കും.”

യിസ്രായേൽ ഈജിപ്തിലേക്കു പോകുന്നു

5അനന്തരം യാക്കോബ് ബേർ-ശേബാ വിട്ടു ഈജിപ്തിലേക്കുപോയി. അവന്റെ പുത്രന്മാർ യിസ്രായേലിന്റെ പുത്രന്മാർ, തങ്ങളുടെ പിതാവിനെയും അവരുടെ ഭാര്യമാരെയും അവരുടെ മുഴുവൻ കുട്ടികളെയും ഈജിപ്തിലേക്കു കൊണ്ടുപോയി. ഫറവോൻ അയച്ചുകൊടുത്ത വണ്ടികളിലാണവർ യാത്ര ചെയ്തത്. **6**കനാൻദേശത്ത് അവർക്കുണ്ടായിരുന്ന എല്ലാ വസ്തുക്കളും കന്നുകാലികളും അവരോടൊത്തുണ്ടായിരുന്നു. അങ്ങനെ യിസ്രായേൽ തന്റെ എല്ലാ മക്കളും കുടുംബവുമായി ഈജിപ്തിലേക്കു പോയി. **7**അവനോടൊപ്പം പുത്രന്മാരും പൗത്രന്മാരും പുത്രിമാരും പൗത്രിമാരും ഉണ്ടായിരുന്നു. അവന്റെ കുടുംബംഗങ്ങളെല്ലാം അവനോടൊപ്പം ഈജിപ്തിലേക്കു പോയി.

യാക്കോബിന്റെ കുടുംബം

8യിസ്രായേലിന്റെ പുത്രന്മാരുടെയും അവനോടൊത്ത് ഈജിപ്തിലേക്കു പോയ കുടുംബാംഗങ്ങളുടെയും പേരുകൾ ഇനി പറയുന്നു. തുബേൻ ആയിരുന്നു യാക്കോബിന്റെ ആദ്യ പുത്രൻ. 9ഹനോക്ക്, ഫല്ലു, ഹെസ്രോൻ, കർമ്മി എന്നിവർ തുബേന്റെ പുത്രന്മാർ.

10ശിമെയോന്റെ പുത്രന്മാർ: യെമുവേൽ, യാമീൻ, ഓഹദ്, യാഖിൻ, സോഹർ. ശൗൽ ശിമെയോന്റെ പുത്രനായിരുന്നു. (ഒരു കനാൻ കാരിൽ ജനിച്ചവനാണ് ശൗൽ.)

11ലേവിയുടെ പുത്രന്മാർ: ഗേർശോൻ, കഹാത്ത്, മെരാരി.

12യെഹൂദയുടെ പുത്രന്മാർ: ഏർ, ഓനാൻ, ശേലാ, പേരെസ്, സേരഹ് (ഇവരിൽ ഏർ, ഓനാൻ എന്നിവർ കനാനിൽ വെച്ച് മരിച്ചു.) ഹെസ്രോനും ഹാമുലുമായിരുന്നു പെരെസിന്റെ പുത്രന്മാർ.

13യിസ്സാഖാരിന്റെ പുത്രന്മാർ: തോലാ, പുത്വാ, യോബ്, ശിത്രോൻ.

14സെബുലൂന്റെ പുത്രന്മാർ: സേരദ്, ഏലോൻ, യെഹൂയേൽ.

15യാക്കോബിനു ഭാര്യയായ ലേയയിൽ ജനിച്ച പുത്രന്മാരാണ് തുബേൻ, ശിമെയോൻ, ലേവി, യെഹൂദാ, യിസ്സാഖാർ, സെബുലൂൻ എന്നിവർ. പട്ടാണി-അരാമിൽ വെച്ച് ആ പുത്രന്മാർ ലേയയ്ക്ക് ജനിച്ചത്. ദീനാ എന്നൊരു പുത്രിയും അവൾക്കുണ്ടായിരുന്നു. അങ്ങനെ അവന്റെ കുടുംബത്തിൽ മൂപ്പത്തിമൂന്നു പേർ.

16രാദിന്റെ പുത്രന്മാർ: സിഫോൻ, ഹസ്സീ, ശൂനീ, എസ്ബോൻ, ഏരി, അരോദി, അരേലി.

17ആശേരിന്റെ പുത്രന്മാർ: യിമ്നാ, യിശ്വാ, യിശ്വീ, ബെരിയാ, അവരുടെ സഹോദരി സേരഹ്. കുടാതെ ബെരിയാക്ക് ഹെബെർ, മൽക്കീയേൽ എന്നീ പുത്രന്മാരുമുണ്ട്.

18അവരെയെല്ലാം യാക്കോബിന് അവന്റെ ഭാര്യയുടെ ഭൃത്യ സിപ്പയിൽ (ലാബാൻ തന്റെ പുത്രി ലേയയ്ക്ക് നൽകിയിരുന്ന ഭൃത്യയായിരുന്നു അവൾ.) ജനിച്ച പുത്രന്മാരാണ്. ഈ കുടുംബത്തിൽ പതിനാറു പേരുണ്ടായിരുന്നു.

19യാക്കോബിന്റെ ഭാര്യ റാഹേലിന് രണ്ടു പുത്രന്മാർ: യോസേഫും ബെന്യാമീനും. ബെന്യാമീൻ യാക്കോബിനോടൊത്തു താമസിച്ചു. പക്ഷേ യോസേഫ് ഈജിപ്തിലായിരുന്നു.

20ഈജിപ്തിൽ യോസേഫിനു രണ്ടു പുത്രന്മാർ, മനശ്ശെയും എഫ്രയീമും. (ഓൻ നഗരത്തിലെ പുരോഹിതനായിരുന്ന പോത്തിഫേറുടെ പുത്രിയായ ആസ്നത്തായിരുന്നു യോസേഫിന്റെ ഭാര്യ.)

21ബെന്യാമീന്റെ പുത്രന്മാർ: ബേല, ബേഖെർ, അശ്ബെൽ, ഗേരാ, നാമാൻ, ഏഹീ, രോൾ, മുപ്പീം, ഹൂപ്പീം, ആരെദ് എന്നിവരായിരുന്നു.

22അവരല്ലാം യാക്കോബിന് തന്റെ ഭാര്യയായ റാഹേലിൽ ജനിച്ച പുത്രന്മാരാണ്. ഈ കുടുംബത്തിൽ പതിനാലു പേരുണ്ടായിരുന്നു.

23ഹൂശീം ആയിരുന്നു ദാന്റെ പുത്രൻ.

24നഫ്താലിയുടെ പുത്രന്മാർ: യാസിയേൽ, ഗൂനി, യേസെർ, ശില്പേം.

25അവർ യാക്കോബിനു ബിൽഹയിൽ ഉണ്ടായ പുത്രന്മാർ. (ലാബാൻ തന്റെ പുത്രിയായ റാഹേലിനു നൽകിയിരുന്ന ഭൃത്യയായിരുന്നു ബിൽഹാ.) ആ കുടുംബത്തിൽ ഏഴ് അംഗങ്ങൾ ഉണ്ടായിരുന്നു.

26യാക്കോബിന്റെ നേരിട്ടുള്ള പിൻഗാമികളും അവനോടൊത്ത് ഈജിപ്തിലേക്കു പോയവരുമായവർ ആകെ അറുപത്തൊരു പേരായിരുന്നു. (യാക്കോബിന്റെ പുത്രന്മാരുടെ ഭാര്യമാരെ ഇതിൽപ്പെടുത്തിയിട്ടില്ല.) 27അവരെ കുടാതെ യോസേഫിന്റെ രണ്ടു പുത്രന്മാരും ഉണ്ടായിരുന്നു. അവർ ഈജിപ്തിൽ ജനിച്ചവരാണ്. അങ്ങനെ യാക്കോബിന് ഈജിപ്തിൽ എഴുപതു പേരുള്ള കുടുംബമായിരുന്നു.

യിസ്രായേൽ ഈജിപ്തിലെത്തുന്നു

28യോസേഫിനോടു സംസാരിക്കാൻ യാക്കോബ് യെഹൂദയെ ആദ്യം അയച്ചു. ഗോശെൻദേശത്തിൽ യെഹൂദാ യോസേഫിന്റെയടുത്തേക്കു പോയി. അനന്തരം യാക്കോബും ജനതയും ആ ദേശത്തേക്കു കടന്നു.

29തന്റെ പിതാവ് വരുന്ന വിവരം യോസേഫ് അറിഞ്ഞു. അതിനാൽ യോസേഫ് തന്റെ മന്ദവുമൊരുക്കി തന്റെ പിതാവായ യിസ്രായേലിനെ സ്വീകരിക്കാൻ ഗോശെനിലേക്കു പുറപ്പെട്ടു. യാക്കോബിനെ കണ്ട മാത്രയിൽ യോസേഫ് അദ്ദേഹത്തിന്റെ കഴുത്തിൽ കെട്ടിപ്പുണർന്നു വളരെ നേരം കരഞ്ഞു.

30അപ്പോൾ യിസ്രായേൽ യോസേഫിനോടു പറഞ്ഞു, “ഇനി എന്നിക്കു സമാധാനത്തോടെ മരിക്കാം. ഞാൻ നിന്റെ മുഖം കാണുകയും നീയിപ്പോഴും ജീവിച്ചിരിക്കുന്നുവെന്ന് അറിയുകയും ചെയ്യട്ടെ.”

31യോസേഫ് തന്റെ സഹോദരന്മാരോടും പിതാവിന്റെ മറ്റു കുടുംബാംഗങ്ങളോടും പറഞ്ഞു, “നിങ്ങൾ വന്നിരിക്കുന്ന വിവരം ഞാൻ ഫറവോനോടു പറയാൻ പോകുന്നു. ഞാൻ ഫറവോനോടു പറയും, ‘എന്റെ സഹോദരന്മാരും എന്റെ പിതാവിന്റെ മറ്റു കുടുംബാംഗങ്ങളും കനാൻദേശം വിട്ട് ഇവിടെ എന്റെയടുത്തു വന്നിരിക്കുന്നു. 32അവർ ഒരു ഇടയകുടുംബമാണ്. എപ്പോഴും ആടുകളും മൃഗങ്ങളും അവരോടൊപ്പമുണ്ടാകും. അവർ തങ്ങളുടെ മൃഗങ്ങളെ മുഴുവനും തങ്ങളുടെ വസ്തുവകകളെയും ഇങ്ങോട്ടു കൊണ്ടുവന്നിട്ടുണ്ട്.’ 33ഫറവോൻ നിങ്ങളെ വിളിക്കുമ്പോൾ ‘നിങ്ങളുടെ തൊഴിലിനെക്കുറിച്ചു ചോദിക്കും.’ 34നിങ്ങൾ അവനോടു പറയണം, ‘ഞങ്ങൾ ഇടയന്മാരാണ്. ജീവിതം മുഴുവൻ ഞങ്ങൾ ഇടയന്മാരായിരിക്കുന്നു. ഞങ്ങൾക്ക് മുസ് ഞങ്ങളുടെ പൂർവ്വികരും ഇടയന്മാരായിരുന്നു’ എന്ന്. അപ്പോൾ ഗോശെൻദേശത്തു താമസിക്കാൻ ഫറവോൻ നിങ്ങളെ അനുവദിക്കും. ഈജിപ്തുകാർക്ക് ഇടയന്മാരെ ഇഷ്ടമില്ലാത്തതിനാൽ ഗോശെനിൽ തന്നെ താമസിക്കുന്നതാണ് നിങ്ങൾക്ക് നല്ലത്.”

യിസ്രായേൽ ഗോശെനിൽ താമസിക്കുന്നു

47 യോസേഫ് ഫറവോന്റെയടുത്തു ചെന്നു പറഞ്ഞു, “എന്റെ പിതാവും സഹോദരന്മാരും അവരുടെയെല്ലാം കുടുംബങ്ങളും ഇവിടെയുണ്ട്. അവരോടൊത്ത് അവരുടെ മുഴുവൻ മൃഗങ്ങളും എല്ലാ വസ്തുവകകളുമുണ്ട്. അവരിപ്പോൾ ഗോശെൻദേശത്തുണ്ട്.” 2 യോസേഫ് തന്റെ സഹോദരന്മാരിൽ അഞ്ചുപേരെ തിരഞ്ഞെടുത്ത് ഫറവോന്റെ മുമ്പിൽ കൊണ്ടുപോയിരുന്നു.

3 ഫറവോൻ സഹോദരന്മാരോടു പറഞ്ഞു, “നിങ്ങളുടെ തൊഴിൽ എന്താണ്?”

സഹോദരന്മാർ ഫറവോനോടു പറഞ്ഞു, “പ്രഭോ, ഞങ്ങൾ ഇടയന്മാരാണ്. ഞങ്ങൾക്ക് മുൻ ഞങ്ങളുടെ പൂർവ്വികരും ഇടയന്മാരായിരുന്നു.” 4അവർ ഫറവോനോടു തുടർന്നു പറഞ്ഞു, “കനാൻദേശത്ത് ക്ഷാമം വളരെ തൃഷ്ണമാണ്. അവിടെ ഞങ്ങളുടെ ഉഗ്രങ്ങൾക്കു മേലാൻ ഒരു പുൽമേടുമില്ല. അതിനാൽ ഞങ്ങൾ ഈ ദേശത്തു വസിക്കാൻ വന്നു. ദയവായി ഗോശെൻദേശത്ത് വസിക്കാൻ ഞങ്ങളെ അനുവദിക്കണമെന്നു ഞങ്ങൾ അപേക്ഷിക്കുന്നു.”

5അപ്പോൾ ഫറവോൻ യോസേഫിനോടു പറഞ്ഞു, “നിന്റെ പിതാവും സഹോദരന്മാരും നിന്റെയടുക്കൽ വന്നിരിക്കുന്നു. 6അവർക്കു താമസിക്കാൻ ഈജിപ്തിലെ ഏതു സ്ഥലവും നിനക്കു തെരഞ്ഞെടുക്കാം. നിന്റെ പിതാവിനും സഹോദരന്മാർക്കും ഏറ്റവും നല്ല സ്ഥലം തന്നെ നൽകുക. അവർ ഗോശെൻദേശത്തു തന്നെ വസിക്കട്ടെ. അവർ നല്ല ഇടയന്മാരാണെങ്കിൽ എന്റെ ആടുകളെക്കൂടി അവർ നോക്കട്ടെ. 7അനന്തരം യോസേഫ് തന്റെ പിതാവിനെ ഫറവോനു മുമ്പിൽ കൊണ്ടുവന്നു. യാക്കോബ് ഫറവോനെ അനുഗ്രഹിച്ചു. 8ഫറവോൻ അവനോടു ചോദിച്ചു, “അങ്ങയ്ക്ക് എത്ര വയസ്സായി? 9യാക്കോബ് ഫറവോനോടു പറഞ്ഞു, “ധാരാളം പ്രശ്നങ്ങളുള്ള ഒരു ചെറിയ ജീവിതം. 130 വർഷമേ ഞാൻ ജീവിച്ചിട്ടുള്ളൂ. എന്റെ പിതാവും പൂർവ്വികരും എന്നെക്കാൾ അധികം ജീവിച്ചു.”

10യാക്കോബ് ഫറവോനെ അനുഗ്രഹിച്ചു. അനന്തരം യാക്കോബ് ഫറവോന്റെ സമക്ഷത്തിൽനിന്നും പോയി.

11ഫറവോന്റെ കല്പനകൾ യോസേഫ് അനുസരിക്കുകയും തന്റെ പിതാവിനും സഹോദരന്മാർക്കും ഈജിപ്തിൽ സ്ഥലം നൽകുകയും ചെയ്തു. ഈജിപ്തിലെ ഏറ്റവും നല്ല ദേശമായ രമെസേസ് ആണ് യോസേഫ് അവർക്കു നൽകിയത്. 12തന്റെ പിതാവിനും സഹോദരന്മാർക്കും മറ്റൊരാൾക്കും ആവശ്യമായത്ര ഭക്ഷണവും യോസേഫ് നൽകി.

യോസേഫ് ഫറവോനു സ്ഥലം വാങ്ങുന്നു

13ക്ഷാമം വളരെ തൃഷ്ണമായി. രാജ്യത്ത് ഒരീടത്തും ഭക്ഷണം കിട്ടാതായി. ഇക്കാലത്ത് ഈജിപ്തും കനാൻദേശവും വളരെ ദരിദ്രമായി. 14രാജ്യവാസികൾ കൂടുതൽ കൂടുതൽ ധാന്യം വാങ്ങി. യോസേഫ് പണം സമ്പാദിച്ച് ഫറവോന്റെ വസതിയിൽ കൊണ്ടുവന്നു. 15കുറച്ചു കാലത്തിനുശേഷം ഈജിപ്തുകാരുടെയും കനാൻകാരുടെയും കയ്യിൽ പണമില്ലാതെ യായി. അവർ തങ്ങളുടെ പണം മുഴുവൻ ധാന്യം വാങ്ങാനായി ചെലവഴിച്ചു. അതിനാൽ ഈജിപ്തുകാർ യോസേഫിന്റെയടുത്തു ചെന്ന് അപേക്ഷിച്ചു, “ദയവായി ഞങ്ങൾക്കു ഭക്ഷണം തരേണമേ. ഞങ്ങളുടെ പണം തീർന്നു പോയിരിക്കുന്നു. ഭക്ഷിച്ചില്ലെങ്കിൽ അങ്ങു നോക്കി നിൽക്കെ ഞങ്ങൾ മരിച്ചു വീഴും.”

16എന്നാൽ യോസേഫ് മറുപടി പറഞ്ഞു, “നിങ്ങളുടെ കന്നുകാലികളെ എനിക്കു തരിക, ഞാൻ നിങ്ങൾക്കു ഭക്ഷണം തരാം.” 17അതിനാൽ ജനങ്ങൾ തങ്ങളുടെ കന്നുകാലികളെയും കുതിരകളെയും മറ്റൊറ്റു ഉഗ്രങ്ങളെയും ഭക്ഷണം വാങ്ങാൻ ഉപയോഗിച്ചു. ആ വർഷം യോസേഫ് അവർക്ക് ആഹാരം കൊടുക്കുകയും പകരം ഉഗ്രങ്ങളെ വാങ്ങുകയും ചെയ്തു.

18പക്ഷേ അടുത്ത വർഷം ഭക്ഷണം വാങ്ങാൻ ഉഗ്രങ്ങളോ പണമോ അവരുടെ കയ്യിൽ ഇല്ലാതെ യായി. അതിനാൽ ജനങ്ങൾ യോസേഫിനെ സമീപിച്ചു പറഞ്ഞു, “ഞങ്ങളുടെ കയ്യിൽ പണമൊന്നുമില്ലെന്ന് അങ്ങയ്ക്കറിയാം. ഞങ്ങളുടെ ഉഗ്രങ്ങൾ മുഴുവനും അങ്ങയുടേതാകുകയും ചെയ്തു. ഞങ്ങളുടെ ശരീരവും ഭൃമിയു മല്ലാതെ അങ്ങയുടെ മുമ്പിൽ ഞങ്ങൾക്കൊന്നുമില്ല. 19തീർച്ചയായും അങ്ങു നോക്കിയിരിക്കെ ഞങ്ങൾ മരിക്കും. പക്ഷേ അങ്ങു ഞങ്ങൾക്കു ഭക്ഷണം തന്നാൽ ഞങ്ങളുടെ ഭൃമി ഫറവോനു നൽകുകയും ഞങ്ങൾ അദ്ദേഹത്തിന്റെ അടിമകളായിരിക്കുകയും ചെയ്യാം. ഞങ്ങൾക്കു വിതയ്ക്കാൻ വിത്തു തരിക. അപ്പോൾ ഞങ്ങൾക്കു മരിക്കേണ്ടി വരില്ല. ഭൃമി ഞങ്ങൾക്കിനിയും ഭക്ഷണം വളർത്തുകയും ചെയ്യും.”

20അങ്ങനെ ഈജിപ്തിലെ മുഴുവൻ ഭൃമിയും ഫറവോനുവേണ്ടി യോസേഫ് വാങ്ങി. ഈജിപ്തുകാർ എല്ലാവരും തങ്ങളുടെ പാടങ്ങൾ യോസേഫിനു വിറ്റു. വിശപ്പു മൂലമാണ് അവർ അവ വിറ്റത്. 21എല്ലാ ജനങ്ങളും ഫറവോന്റെ അടിമകളായി. ഈജിപ്തിലുണ്ടായിരുന്നവരെല്ലാം ഫറവോന്റെ അടിമകളായിത്തീർന്നു. 22പുരോഹിതരുടെ സ്ഥലം മാത്രമേ യോസേഫ് വാങ്ങാതിരുന്നുള്ളൂ. അവരുടെ ജോലിക്ക് ഫറവോൻ പ്രതിഫലം കൊടുത്തിരുന്നതുകൊണ്ടാണ് അവർക്ക് ഭൃമി വിൽക്കേണ്ടി വരാത്തത്. അതിനാൽ അവർ ആ പണം തങ്ങൾക്കു ഭക്ഷണം വാങ്ങാൻ ഉപയോഗിച്ചു.

23യോസേഫ് ജനങ്ങളോടു പറഞ്ഞു, “ഇപ്പോൾ നിങ്ങളെയും നിങ്ങളുടെ സ്ഥലങ്ങളെയും ഞാൻ ഫറവോനുവേണ്ടി വാങ്ങിയിരിക്കുന്നു. അതിനാൽ ഞാൻ നിങ്ങൾക്കു വിത്തു തരാം. നിങ്ങൾ അതു പാടത്തു വിതയ്ക്കുക. 24കൊയ്ത്തുകാലം വരുമ്പോൾ വിളവിന്റെ അഞ്ചിലൊന്ന് ഫറവോനു നൽകണം. അഞ്ചിൽ നാല് നിങ്ങൾക്കും ഉപയോഗിക്കാം. ആഹാരത്തിനു സൂക്ഷിക്കുന്ന ധാന്യത്തിൽ ഒരു ഭാഗം അടുത്ത വർഷത്തെ വിതയ്ക്കു വിത്തായി ഉപയോഗിക്കാം. അപ്പോൾ നിങ്ങൾക്കു നിങ്ങളുടെ കുടുംബങ്ങളെയും കുട്ടികളെയും പുലർത്താം.”

25ജനങ്ങൾ പറഞ്ഞു, “അങ്ങ് ഞങ്ങളുടെ ജീവൻ രക്ഷിച്ചു. ഫറവോന്റെ അടിമകളായിരിക്കുന്നതിൽ ഞങ്ങൾക്ക് വളരെ സന്തോഷമുണ്ട്.”

26അതിനാൽ യോസേഫ് ഈജിപ്തിൽ ഒരു നിയമമുണ്ടാക്കി. ആ നിയമം ഇന്നും തുടരുന്നു. ഭൃമിയിൽനിന്നും കിട്ടുന്ന എന്തിന്റെയും അഞ്ചിലൊന്ന് ഫറവോനുള്ളതാണ്. എല്ലാ ഭൃമിയുടെയും ഉടമ ഫറവോനാണ്. പുരോഹിതരുടെ ഭൃമിയിൽ മാത്രമാണ് ഫറവോന് ഉടമ സ്ഥാവകാശമില്ലാത്തത്.

“എന്നെ ഈജിപ്തിൽ സംസ്കരിക്കരുത്”

27യിസ്രായേൽ ഈജിപ്തിൽ താമസിച്ചു. ഗോശെൻദേശത്താണയാൾ വസിച്ചത്. അയാളുടെ കുടുംബം വളരെ വലുതായി വളർന്നു. ഈജിപ്തിൽ അവർക്ക് ആ ദേശം ലഭിക്കുകയും സന്തുഷ്ടിയോടെ അവരവിടെ ജീവിക്കുകയും ചെയ്തു.

28യാക്കോബ് ഈജിപ്തിൽ പതിനേഴു വർഷം താമസിച്ചു. യാക്കോബിന് 147 വയസ്സായി. 29തന്റെ മരണസമയമടുത്തു എന്നറി

ഞെ യിസ്രായേൽ പുത്രനായ യോസേഫിനെ അരികിൽ വിളിച്ചു പറഞ്ഞു, “നിനക്കെന്നോടു സ്നേഹമുണ്ടെങ്കിൽ കൈ എന്റെ തുടയുടെയടീയിൽ വെച്ചു സത്യം ചെയ്യുക. ഞാൻ പറയുന്നത് അനുസരിക്കാമെന്നും എന്നോടു സത്യസന്ധത പുലർത്താമെന്നും ഞാൻ മരിക്കുമ്പോൾ എന്നെ ഈജിപ്തിൽ സംസ്കരിക്കുകയില്ലെന്നും സത്യം ചെയ്യുക. 30 എന്റെ പൂർവ്വികരെ സംസ്കരിച്ചിടത്ത് എന്നെയും സംസ്കരിക്കണം. എന്നെ ഈജിപ്തിൽനിന്നും കൊണ്ടുപോയി ഞങ്ങളുടെ കുടുംബക്കല്ലറയിൽ വേണം സംസ്കരിക്കാൻ.”

യോസേഫ് പറഞ്ഞു, “അങ്ങു പറഞ്ഞതുപോലെ തന്നെ പ്രവർത്തിക്കാം എന്നു ഞാൻ വാഗ്ദാനം ചെയ്യുന്നു.”

31 അപ്പോൾ യാക്കോബ് പറഞ്ഞു, “എന്നോടു സത്യം ചെയ്യുക.” അപ്പോൾ അങ്ങനെ പ്രവർത്തിക്കാമെന്ന് യോസേഫ് സത്യം ചെയ്തു. അനന്തരം യിസ്രായേൽ കിടക്കയിലേക്കു തല താഴ്ത്തി.

മനശ്ശെയ്ക്കും എഫ്രയീമിനും അനുഗ്രഹങ്ങൾ

48 അല്പനേരം കഴിഞ്ഞപ്പോൾ യോസേഫിനു മനസ്സിലായി തന്റെ പിതാവ് വളരെ രോഗിയായെന്ന്. അതിനാൽ യോസേഫ് തന്റെ രണ്ടു പുത്രന്മാരായ മനശ്ശെയെയും എഫ്രയീമിനെയും പിതാവിന്റെയടുത്തേക്കു കൊണ്ടുപോയി. 2 യോസേഫ് വന്നപ്പോൾ ചിലർ യിസ്രായേലിനോടു പറഞ്ഞു, “അങ്ങയുടെ പുത്രൻ യോസേഫ് കാണാൻ വന്നിരിക്കുന്നു.” യിസ്രായേൽ വളരെ ക്ഷീണിതനായിരുന്നുവെങ്കിലും നന്നേ പണിപ്പെട്ട് കിടക്കയിൽ എഴുന്നേറ്റിരുന്നു.

3 അനന്തരം യിസ്രായേൽ യോസേഫിനോടു പറഞ്ഞു, “കനാൻദേശത്തെ ലുസ്സിൽ വെച്ചു സർവ്വശക്തനായ ദൈവം എന്നിങ്ങനെ പ്രത്യക്ഷപ്പെട്ടു. ദൈവം അവിടെ എന്നെ അനുഗ്രഹിച്ചു. 4 ദൈവം എന്നോടു പറഞ്ഞു, ‘ഞാൻ നിനക്കു അനേകം പിൻഗാമികളെ നൽകി നിന്നെ വലിയൊരു ജനതയാക്കും. നിന്റെ കുടുംബത്തിന് ഈ ഭൂമി എക്കാലത്തേക്കും സ്വന്തമാകും.’

5 ഇപ്പോൾ നിനക്കു രണ്ടു പുത്രന്മാരുണ്ട്. ഞാൻ വരും മുമ്പ് ഈജിപ്തിൽ വെച്ചാണ് നിനക്ക് ആ പുത്രന്മാർ ജനിച്ചത്. നിന്റെ രണ്ടു പുത്രന്മാരായ മനശ്ശെയും എഫ്രയീമും എന്നിക്ക് എന്റെ സ്വന്തം മക്കളെപ്പോലെയാണ്. എന്നിങ്ങനെ രൂബേനെയും ശിമേയോനെയും പോലെയെയാണ്. 6 അതിനാൽ ഈ രണ്ടു കുട്ടികളും എന്റെ മക്കളായിരിക്കും. എന്നിങ്ങനെയല്ലാതെ അവർ പങ്കുവയ്ക്കും. പക്ഷേ നിനക്കുള്ള മറ്റു പുത്രന്മാർ നിന്റേതു മാത്രമായിരിക്കും. പക്ഷേ എഫ്രയീമിന്റെയും മനശ്ശെയുടെയും പുത്രന്മാരെപ്പോലെ തന്നെയായിരിക്കും അവരും. അതായത്, റോഡിലായിരിക്കും എഫ്രയീമിനും മനശ്ശെയ്ക്കുമുള്ളതല്ലാതെ അവരും പങ്കുവയ്ക്കും. 7 ദൂർ-അരാമിൽനിന്നുള്ള ഞങ്ങളുടെ യാത്രയിൽ റാഹേൽ മരിച്ചു. അതെന്ന വളരെ ദുഃഖിതനാക്കി. കനാൻ ദേശത്തു വെച്ചാണ് മരിച്ചത്. തങ്ങളുൾ അപ്പോൾ എഫ്രയീമിനോടു വഴിയുടെ സഞ്ചരിക്കുകയായിരുന്നു. ഞാനവളെ ബേത്ത്-ലേഹെം എന്ന എഫ്രയീമിനോടു വഴിയുടെ തന്നെ സംസ്കരിച്ചു.”

8 അനന്തരം യിസ്രായേൽ യോസേഫിന്റെ പുത്രന്മാരെ കണ്ടു. യിസ്രായേൽ ചോദിച്ചു, “ആരാണു ആ കുട്ടികൾ?”

9 യോസേഫ് തന്റെ പിതാവിനോടു പറഞ്ഞു, “ഇവരാണ് എന്റെ പുത്രന്മാർ. ദൈവം എന്നിങ്ങനെ തന്നെ കുട്ടികൾ.”

10 യിസ്രായേൽ പറഞ്ഞു, “നിന്റെ കുട്ടികളെ എന്റെയടുത്തേക്കു കൊണ്ടുവരിക. ഞാനവരെ അനുഗ്രഹിക്കാം.”

11 യിസ്രായേലിന് പ്രായം വളരെയധികം നാൾ കണ്ണുകൾ ശരിക്കും കാണാമായിരുന്നില്ല. അതിനാൽ യോസേഫ് തന്റെ മക്കളെ പിതാവിനോടു അടുപ്പിച്ചു നിർത്തി. യിസ്രായേൽ കുട്ടികളെ ചുംബിക്കുകയും കെട്ടിപ്പിടിക്കുകയും ചെയ്തു. 12 അനന്തരം യിസ്രായേൽ യോസേഫിനോടു പറഞ്ഞു, “നിന്റെ മുഖം ഇനിയൊരിക്കലും കാണാനാകുമെന്ന് ഞാൻ കരുതിയിരുന്നില്ല. പക്ഷേ നോക്കൂ! നിന്നെയും നിന്റെ കുട്ടികളെയും കാണാൻ ദൈവം എന്നെ അനുവദിച്ചിരിക്കുന്നു.”

13 അനന്തരം യോസേഫ് കുട്ടികളെ യിസ്രായേലിന്റെ മടിയിൽനിന്നും മാറ്റി. അവർ അവന്റെ പിതാവിന്റെ മുമ്പിൽ നമസ്കരിച്ചു.

14 യോസേഫ് മനശ്ശെയെ തന്റെ ഇടതു വശത്തും എഫ്രയീമിനെ വലതു വശത്തും നിർത്തി. (അതിനാൽ എഫ്രയീം യിസ്രായേലിന്റെ ഇടതു വശത്തും മനശ്ശെ യിസ്രായേലിന്റെ വലതു വശത്തുമായിവന്നു.)

15 പക്ഷേ യിസ്രായേൽ തന്റെ കൈകൾ പിണച്ചു വലതു കൈ ഇളയകുട്ടിയായ എഫ്രയീമിന്റെ തലയിൽ വെച്ചു. അനന്തരം ഇടതുകൈ മുത്ത കുട്ടിയായ മനശ്ശെയുടെ തലയിലും വെച്ചു. മനശ്ശെ മുത്തവനായിരുന്നുവെങ്കിലും യിസ്രായേലിന്റെ ഇടത്തെ കൈയായിരുന്നു അവന്റെ തലയിൽ വെച്ചത്. 16 യിസ്രായേൽ യോസേഫിനെയും അനുഗ്രഹിച്ചുകൊണ്ട് ഇങ്ങനെ പറഞ്ഞു,

“എന്റെ പൂർവ്വികരായ അബ്രാഹാമും യിസ്രഹാക്കും ദൈവത്തെ ആരാധിച്ചിരുന്നു. ആ ദൈവം ജീവിതത്തിലുടനീളം എന്നെ നയിച്ചു.

17 എന്റെ പ്രശ്നങ്ങളിൽനിന്നെല്ലാം എന്നെ രക്ഷിച്ച ദൂതനും അവനായിരുന്നു. അവൻ ഈ കുട്ടികളെ അനുഗ്രഹിക്കാൻ ഞാൻ പ്രാർത്ഥിക്കുന്നു. ഇപ്പോൾ ഈ കുട്ടികൾക്ക് എന്റെ പേരു കിട്ടും. നമ്മുടെ പൂർവ്വികരായ അബ്രാഹാമിന്റെയും യിസ്രഹാക്കിന്റെയും പേരും. അവർ ഭൂമിയിലെ വലിയ കുടുംബവും ജനതയുമായി വളരാൻ ഞാൻ പ്രാർത്ഥിക്കുന്നു.”

18 തന്റെ പിതാവ് തന്റെ വലതുകരം എഫ്രയീമിന്റെ തലയിൽ വെച്ചിരിക്കുന്നതായി യോസേഫ് കണ്ടു. അത് യോസേഫിനെ സന്തുഷ്ടനാക്കിയില്ല. യോസേഫ് തന്റെ പിതാവിന്റെ കൈ കയ്യിലെടുത്തു. ആ കൈ എഫ്രയീമിന്റെ തലയിൽ നിന്നെടുത്ത് മനശ്ശെയുടെ തലയിൽ വയ്ക്കാൻ അവൻ ആഗ്രഹിച്ചു. 19 യോസേഫ് തന്റെ പിതാവിനോടു പറഞ്ഞു, “അങ്ങ് വലതു കൈ വെച്ചത് തെറ്റിച്ചായിരുന്നു. മനശ്ശെയാണ് ആദ്യ ജാതൻ, അങ്ങയുടെ വലതു കൈ അവന്റെമേൽ വയ്ക്കുക!”

20 എന്നാൽ പിതാവ് ഇങ്ങനെ വാദിച്ചു, “എനിക്കറിയാം മകനേ, എനിക്കറിയാം. മനശ്ശെയാണ് ആദ്യജാതൻ. അവൻ മഹാനാകുകയും ചെയ്യും. അവനും അനേകം ജനതകളുടെ

പിതാവായും. എന്നാൽ ഇളയസഹോദരൻ മുത്തവനെക്കാൾ വലിയവനായും. ഇളയവനെ കൂടുംബം വളരെ വലുതായിരിക്കും.”

20അങ്ങനെ യിസ്രായേൽ അന്ന് അവനെ അനുഗ്രഹിച്ചു, അവൻ പറഞ്ഞു,

“തങ്ങൾ ആരെക്കൊണ്ടും അനുഗ്രഹിക്കുമ്പോൾ യിസ്രായേലുകാർ നിങ്ങളുടെ പേരുകൾ ഉപയോഗിക്കും. അവർ പറയും, “ദൈവം നിന്നെ എന്തായിരിക്കുമ്പോഴൊക്കെയും മനസ്സെയെപ്പോലെയോ ആക്കട്ടെ.”

അങ്ങനെ യിസ്രായേൽ എന്തായിരിക്കുന്ന മനസ്സെയെക്കാൾ മഹാനായി.

21അന്നതരം യിസ്രായേൽ യോസേഫിനോടു പറഞ്ഞു, “ഇതാ എന്റെ മരണസമയം അടുത്തിരിക്കുന്നു. എന്നാൽ ദൈവം നിന്നോടൊത്തുണ്ടായിരിക്കും. അവൻ നിന്നെ നിന്റെ പൂർവ്വികരുടെ രാജ്യത്തേക്കു നയിക്കും. 22നിന്റെ സഹോദരന്മാർക്കു നൽകാത്ത ചിലതു ഞാൻ നിനക്കു തന്നിരിക്കുന്നു. അമോര്യരിൽനിന്നും നേടിയ മല ഞാൻ നിനക്കു തരുന്നു. എന്റെ അമ്പും വാളും ഉപയോഗിച്ചാണ് ഞാനവരെ തോല്പിച്ചത്.”

യാക്കോബ് തന്റെ പുത്രന്മാരെ അനുഗ്രഹിക്കുന്നു

49 അന്നതരം യാക്കോബ് തന്റെ മക്കളെ മുഴുവൻ അരികിൽ വിളിച്ചു. അവൻ പറഞ്ഞു, “എന്റെ മക്കളെല്ലാവരും എന്റെ അടുത്തുവരിക. ഭാവിയിലെന്താണ് നടക്കുവാൻ പോകുന്നതെന്ന് ഞാൻ നിങ്ങളോടു പറയാം. 2“യാക്കോബിന്റെ പുത്രന്മാരേ, ഒന്നിച്ചു വന്നു കേൾക്കുവിൻ. നിങ്ങളുടെ പിതാവായ യിസ്രായേലിനെ കേൾക്കുവിൻ.”

തുബേൻ

3“എന്റെ ആദ്യപുത്രനായ തുബേൻ, നീയാണെന്റെ ആദ്യസന്താനം, പുരുഷനെന്ന നിലയിലുള്ള എന്റെ ശക്തിയുടെ ആദ്യ തെളിവ്. എന്റെ പുത്രന്മാരിൽ ഏറ്റവും ബഹുമാന്യനും ശക്തനും നീയായിരുന്നു.

4പക്ഷേ നിന്റെ ആഗ്രഹങ്ങൾ വെള്ളപ്പൊക്കം പോലെ അനിയന്ത്രിതം. അതിനാൽ നീ എന്റെ ശ്രേഷ്ഠനായ പുത്രനായി അവശേഷിക്കുകയില്ല. നീ നിന്റെ പിതാവിന്റെ കിടക്കയിൽ കയറി അവന്റെ ഭാര്യമാരിൽ ഒരുവളോടുകൂടെ ശയിച്ചു. നീ എന്റെ കിടക്കയ്ക്ക്, നീ കിടന്ന കിടക്കയ്ക്ക് നാണക്കേടുവരുത്തി.”

ശിമെയോനും ലേവിയും

5“ശിമെയോനും ലേവിയും സഹോദരന്മാർ. അവർ വാളെടുത്തു യുദ്ധം ചെയ്യാൻ ഇഷ്ടപ്പെടുന്നു.

6അവർ രഹസ്യമായി ദുഷ്ടതകൾ ആസൂത്രണം ചെയ്തു. എന്റെ മനസ്സ് അവരുടെ പരിപാടികളിൽ പങ്ക് ആഗ്രഹിക്കുന്നില്ല. ഞാനവരുടെ രഹസ്യസമാഗമങ്ങളെ സ്വീകരിക്കില്ല. തങ്ങളുടെ കോപത്തിൽ അവർ ആളുകളെ കൊന്നു. തമാശയ്ക്ക് അവർ ഉഗ്രങ്ങളെ മുറിപ്പെടുത്തി. 7അവരുടെ കോപം ഒരു ശാപമാണ്. അതു വളരെ ശക്തവുമാണ്. ഭ്രാന്തു പിടിച്ചാൽ അവർ വളരെ ക്രൂരന്മാരാണ്. അവർക്കു യാക്കോബിന്റെ നാട്ടിൽ അവരുടെ ഭൃമി കിട്ടില്ല. അവർ യിസ്രായേലിലാകെ വ്യാപിക്കും.”

യെഹൂദാ

8“യെഹൂദാ, നിന്റെ സഹോദരന്മാർ നിന്നെ വാഴ്ത്തും. നീ നിന്റെ ശത്രുക്കളെ തോല്പിക്കും. നിന്റെ സഹോദരന്മാർ നിനക്കു മുമ്പിൽ നമസ്കരിക്കും.

9യെഹൂദാ ഒരു സിംഹത്തെപ്പോലെയാണ്. എന്റെ കൂഞ്ഞേ, നീ, സ്വയം വധിച്ച ഉഗ്രത്തിന്റെ മുകളിൽ നിൽക്കുന്ന ഒരു സിംഹത്തെപ്പോലെയാണ്. വിശ്രമിക്കാൻ കിടക്കുന്ന ഒരു സിംഹത്തെപ്പോലെയാണ് യെഹൂദാ. അവനെ ഉപദ്രവിക്കാൻ ആർക്കും ധൈര്യമില്ല.

10യെഹൂദയുടെ കുടുംബക്കാർ രാജാക്കന്മാരായും. യഥാർത്ഥരാജാവ് വരും വരെ അധികാര ചിഹ്നം അവന്റെ കുടുംബക്കാരിൽനിന്ന് പോകില്ല. അപ്പോൾ അനേകം പേർ അവനെ അനുസരിക്കുകയും സേവിക്കുകയും ചെയ്യും.

11അവൻ തന്റെ കഴുതയെ മുന്തിരി വള്ളിയിൽ കെട്ടുന്നു. കഴുതയുടെ ഏറ്റവും നല്ല മുന്തിരിവള്ളിയിൽ കെട്ടുന്നു. തന്റെ വസ്ത്രങ്ങൾ അവൻ നല്ല വീഞ്ഞിൽ കഴുകുന്നു.

12വീഞ്ഞു കുടിച്ച് അവന്റെ കണ്ണുകൾ ചുവന്നു. പാലു കുടിച്ച് അവന്റെ പല്ലുകൾ വെളുത്തു.”

സെബുലൂൻ

13“സെബുലൂൻ കടൽക്കരയിൽ താമസിക്കും. അവന്റെ കടൽത്തീരം കപ്പലുകൾക്കൊരു സുരക്ഷിതസ്ഥലമായിരിക്കും. സീദോൻ നഗരം വരെ അവന്റെ രാജ്യം വ്യാപിക്കും.”

യിസ്സാഖാർ

14“കഠിനാദ്ധ്വാനം ചെയ്ത ഒരു കഴുതയെപ്പോലെയാണ് യിസ്സാഖാർ. ഭാരമേന്തിയ അവൻ വിശ്രമിക്കുന്നു.

15തന്റെ വിശ്രമസ്ഥലം നല്ലതെന്ന് അവൻ കാണും. തന്റെ ദേശം സന്തോഷദായകമായി അവൻ കാണും. വലിയ ഭാരങ്ങളെടുക്കാൻ അവൻ തോൾ കുനിക്കുന്നു. അടിമയെപ്പോലെ അവൻ വേലയെടുക്കാൻ തയ്യാറാകുന്നു.”

ദാൻ

16“മറ്റ് യിസ്രായേൽ ഗോത്രങ്ങളെപ്പോലെ ദാൻ സ്വന്തം ജനതയെ വിധിക്കും.

17ദാൻ, വഴിയരികിലെ പാമ്പിനെപ്പോലെ യാതിരിക്കും. വഴിയോരത്തുകിടക്കുന്ന ഒരു അപകടകാരിയായ പാമ്പിനെപ്പോലെയാതിരിക്കും അവൻ. ആ പാമ്പ് ഒരു കുതിരയുടെ കാലിൽ കടിക്കുന്നു. സവാരിക്കാരൻ താഴെ വീഴുന്നു.

18“യഹോവേ, ഞാൻ നിന്റെ രക്ഷയ്ക്കായി കാത്തിരിക്കുന്നു.”

ഗാദ്

19“ഒരു സംഘം കള്ളന്മാർ ഗാദിനെ ആക്രമിക്കും. പക്ഷേ ഗാദ് അവരെ ദുരേക്ക് ഓടിക്കും.”

ആശേർ

20“ആശേരിന്റെ നിലം നല്ല വിളവുണ്ടാക്കും. ആ ഭക്ഷണം രാജാവിനു പോലും യോജ്യം!”

നഫ്താലി

21“നഫ്താലി സ്വതന്ത്രമായിട്ടോടുന്ന ഒരു മാനിനെപ്പോലെയും. അവന്റെ വാക്കുകൾ അവയുടെ മനോഹരമായ കുഞ്ഞുങ്ങളെപ്പോലെയും.”

യോസേഫ്

22“യോസേഫാണ് ഏറ്റവും വിജയി. യോസേഫ് പഴങ്ങൾ കൊണ്ടുമുടിയ മുന്തിരിവള്ളിപോലെയും നീരുറവയിൽ വളരുന്ന മുന്തിരിവള്ളി പോലെയും വേലിയിൽ വളരുന്ന മുന്തിരിവള്ളി പോലെയുമാകുന്നു.

23അനേകം പേർ അവനെതിരെ യുദ്ധം ചെയ്തു. അന്യുള്ളവരൊക്കെ അവന്റെ ശത്രുക്കളായി.

24പക്ഷേ അവൻ തന്റെ അചഞ്ചലമായ വില്ലിനാലും സമർത്ഥമായ കൈകളാലും പൊരുതി ജയിച്ചു. യാക്കോബിന്റെ മഹാശക്തനിൽനിന്ന് അവനു കരുത്തു കിട്ടുന്നു. അതായത്, യിസ്രായേലിന്റെ പാറയായ ഇടയനിൽനിന്ന്.

25നിന്റെ പിതാവിന്റെ ദൈവത്തിൽനിന്ന്. ദൈവം നിന്നെ അനുഗ്രഹിക്കുന്നു. സർവ്വശക്തനായ ദൈവം നിന്നെ അനുഗ്രഹിക്കട്ടെ. ആകാശങ്ങളിൽനിന്നും അത്യഗാധങ്ങളിൽനിന്നും അവൻ നിനക്ക് അനുഗ്രഹങ്ങൾ ചൊരിയട്ടെ. സ്തനങ്ങളിൽനിന്നും ഗർഭപോത്രങ്ങളിൽനിന്നും ഉള്ള അനുഗ്രഹങ്ങൾ അവൻ നിന്നിൽ ചൊരിയട്ടെ.

26എന്റെ മാതാപിതാക്കൾക്ക് ഒരുപാട് നന്മകളുണ്ടായി. നിന്റെ പിതാവായ ഞാനും വളരെയേറെ അനുഗ്രഹിക്കപ്പെട്ടു. നിന്റെ സഹോദരന്മാർ നിന്നെ ഒന്നുമില്ലാതെ ഉപേക്ഷിച്ചു. പക്ഷേ ഞാനിപ്പോൾ എന്റെ അനുഗ്രഹങ്ങൾ നിന്നിൽ മലപോലെ കൂട്ടുന്നു.”

ബെന്യാമീൻ

27“വിശന്ന ചെന്നായെപ്പോലെയാണ് ബെന്യാമീൻ. പ്രഭാതങ്ങളിൽ അവൻ കൊന്നു തിന്നുകയും പ്രഭോഷങ്ങളിൽ അവൻ മിച്ചുമ്മളതു പങ്കുവയ്ക്കുകയും ചെയ്യുന്നു.”

28യിസ്രായേലിന്റെ പന്ത്രണ്ടു ഗോത്രങ്ങൾ ഇവയാണ്. അവരുടെ പിതാവ് അവരോടു പറഞ്ഞ കാര്യങ്ങൾ ഇവയാണ്. ഓരോ പുത്രനും യോജിക്കുന്ന അനുഗ്രഹങ്ങൾ അവൻ നൽകി.

29അനന്തരം യിസ്രായേൽ ഒരു കല്പനയും അവർക്കു നൽകി. അവൻ പറഞ്ഞു, “മരണാനന്തരം എന്റെ ജനതയോടടുത്തായിരിക്കാൻ ഞാനാശിക്കുന്നു. ഹിത്യനായ എഫ്രോന്റെ ഭൃമിയിലുള്ള ഗൃഹയിൽ എന്റെ പൂർവ്വികരോടൊപ്പം എന്നെയും സംസ്കരിക്കണം. 30മന്ത്രേയ്ക്കു സമീപത്തുള്ള മക്പേയിലാണ് ആ സ്ഥലം. കനാൻ ദേശത്താണ്. ഒരു ശ്മശാനമുണ്ടായിരിക്കുന്നതിന് അബ്രാഹാം എഫ്രോനിൽനിന്നും വാങ്ങിയതാണ് ആ സ്ഥലം. 31അബ്രാഹാമും ഭാര്യസാരയും ആ ഗൃഹയിലാണ് സംസ്കരിക്കപ്പെട്ടത്. യിസ്ഹാക്കും ഭാര്യ റിബെക്കയും അവിടെയാണ് സംസ്കരിക്കപ്പെട്ടത്. എന്റെ ഭാര്യ ലേയയെയും ഞാനവിടെ സംസ്കരിച്ചു. 32ഹിത്യരിൽനിന്നും വാങ്ങിയ സ്ഥലത്താണ് ആ ഗൃഹം.” 33തന്റെ പുത്രന്മാരോടു ഇത്രയും പറഞ്ഞതിനു ശേഷം യാക്കോബു കിടന്നു. കാലുകൾ എടുത്ത് കട്ടിലിൽ നിവർത്തി വച്ച് അയാൾ മരിച്ചു.

യാക്കോബിന്റെ ശവസംസ്കാരം

50 യിസ്രായേൽ മരിച്ചപ്പോൾ യോസേഫ് വളരെ വ്യസനിച്ചു. അവൻ ഉതഭേദം

ത്തിൽ കെട്ടിപ്പിടിച്ചു കരയുകയും ചുംബിക്കുകയും ചെയ്തു. 2പിതാവിന്റെ ഉതശരീരം ഒരു ക്ഷാൻ അവൻ തന്റെ വൈദ്യന്മാരായിരുന്ന ഭൃത്യരോടു കല്പിച്ചു. വൈദ്യന്മാർ യാക്കോബിന്റെ ശരീരം സംസ്കാരത്തിനു തയ്യാറാക്കി. ഈജിപ്തുകാരുടെ പ്രത്യേകരീതിയിലാണതു ചെയ്തത്. 3അതനുസരിച്ചു സംസ്കാരത്തിനു മുമ്പ് നാല്പതുദിവസം ഉതഭേദം സൂക്ഷിക്കേണ്ടിവന്നു. പിന്നെ ഈജിപ്തുകാർക്ക് യാക്കോബിനായി ഒരു പ്രത്യേക ദുഃഖാചരണമുണ്ടായി. എഴുപതു ദിവസമായിരുന്നു ഇത്.

4എഴുപതു ദിവസങ്ങൾക്കുശേഷം ദുഃഖാചരണം അവസാനിച്ചു. അതിനാൽ യോസേഫ് ഫറവോന്റെ കൂടുംബാഗങ്ങളോടു സംസാരിച്ചു. യോസേഫ് പറഞ്ഞു, “ദയവായി ഈ സന്ദേശം ഫറവോനു നൽകുക: 5എന്റെ പിതാവ് മരിക്കാനായപ്പോൾ, കനാനിലെ ഗൃഹയിൽ അദ്ദേഹത്തെ സംസ്കരിക്കാമെന്ന് ഞാനദ്ദേഹത്തോടു പ്രതിജ്ഞ ചെയ്തു. ആ ഗൃഹ അദ്ദേഹം തനിക്കായി തയ്യാറാക്കി വെച്ചിരുന്നതാണ്. അതിനാൽ പിതാവിനെ സംസ്കരിക്കാൻ പോകാൻ എന്നെ അനുവദിക്കണം. അതിനുശേഷം ഞാനങ്ങയുടെയടുത്തേക്കു മടങ്ങി വരാം.”

6ഫറവോൻ പറഞ്ഞു, “വാക്കു പാലിക്കുക, പോയി നിന്റെ പിതാവിനെ സംസ്കരിക്കുക.”

7അങ്ങനെ യോസേഫ് തന്റെ പിതാവിനെ സംസ്കരിക്കാൻ പോയി. ഫറവോന്റെ എല്ലാ ഉദ്യോഗസ്ഥന്മാരും ഫറവോന്റെ എല്ലാ മുപ്പന്മാരും ഈജിപ്തിലെ എല്ലാ മുപ്പന്മാരും യോസേഫിനോടൊത്തു പോയി. 8യോസേഫിന്റെ കൂടുംബത്തിലെ എല്ലാ അംഗങ്ങളും അവന്റെ സഹോദരന്മാരും അവന്റെ പിതാവിന്റെ കൂടുംബത്തിലെ എല്ലാ അംഗങ്ങളും അവനോടൊത്തു പോയിരുന്നു. കുട്ടികളും ഉഗങ്ങളും ഗോശെനിൽ തങ്ങി. 9അതൊരു വലിയ ജനക്കൂട്ടമായിരുന്നു. തേരുകുളിലും കുതിരപ്പുറത്തും സഞ്ചരിക്കുന്ന അനേകം ഭക്തരുടെ ഒരു സംഘവുമുണ്ടായിരുന്നു.

10അവർ യോർദ്ദാൻനദിക്കു കിഴക്കുള്ള ഗോരൻ-ആതാദിലേക്കാണ് പോയത്. അവിടെയവർ യിസ്രായേലിന് ദീർഘമായ സംസ്കാരശൃശ്രൂഷ നൽകി. എഴു ദിവസം ആ ശൃശ്രൂഷ നീണ്ടുനിന്നു. 11കനാൻ നിവാസികൾ ഗോരൻ -ആതാദിലെ ആ സംസ്കാര ശൃശ്രൂഷ കണ്ടു. അവർ പറഞ്ഞു, “ആ ഈജിപ്തുകാരുടേത് ഒരു വ്യസന ശൃശ്രൂഷയാണ്!” അതിനാൽ യോർദ്ദാൻനദിക്കു കുറുകെയുള്ള ആ സ്ഥലം ആബേൽ-മിസ്രയീം എന്നാണിന്ന് അറിയപ്പെടുന്നത്.

12അങ്ങനെ തങ്ങളുടെ പിതാവിന്റെ കല്പനയാക്കോബിന്റെ പുത്രന്മാർ നടപ്പാക്കി. 13അവർ അവന്റെ ശരീരം കനാനിലേക്കു കൊണ്ടു പോവുകയും മക്പേലയിലെ ഗൃഹയിൽ സംസ്കരിക്കുകയും ചെയ്തു. ഹിത്യനായ എഫ്രോനിൽനിന്നും അബ്രാഹാം വാങ്ങിയതും മന്ത്രേയ്ക്കു സമീപമുള്ള സ്ഥലത്തുള്ളതുമാത്രം ഗൃഹമായിരുന്നു അത്. ഒരു ശ്മശാനമാക്കാനാണ് അബ്രാഹാം ആ സ്ഥലം വാങ്ങിയത്. 14തങ്ങളുടെ പിതാവിനെ സംസ്കരിച്ച ശേഷം യോസേഫും മറ്റെല്ലാവരും സംഘത്തോടൊപ്പം ഈജിപ്തിലേക്കു മടങ്ങി.

സഹോദരന്മാർക്ക് ഇപ്പോഴും യോസേഫിനെ യേശു.

15വളരെ വർഷങ്ങൾക്കു മുൻപ് തങ്ങൾ ചെയ്ത കാര്യങ്ങളേർത്ത് യോസേഫിന് ഇന്നും തങ്ങളോടു ദേഷ്യമുണ്ടായിരിക്കുമെന്ന് അവർ ഭയന്നു. അവർ സ്വയം പറഞ്ഞു, “ഒരുപക്ഷേ യോസേഫ് ഇപ്പോഴും നമ്മെ വെറുക്കുന്നുണ്ടാകാം. കൂടാതെ നമ്മൾ അവനോടു ചെയ്ത തിന്മയ്ക്ക് അവൻ തിരിച്ചടി തന്നെന്നും വരാം.” 16അതിനാൽ സഹോദരന്മാർ ഈ സന്ദേശം യോസേഫിനയച്ചു:

“നിന്റെ പിതാവ് മരിക്കുന്നതിനു മുമ്പ് നിനക്കൊരു സന്ദേശം തരാൻ ഞങ്ങളെ ഏല്പിച്ചിരുന്നു. 17അവൻ പറഞ്ഞു, ‘സഹോദരന്മാർ അവനോടു കാണിച്ച തെറ്റിന് അവരോടു പൊറുക്കാൻ യോസേഫിനോടു ഞാൻ അപേക്ഷിക്കുന്നതായി പറയുക.’ അതിനാൽ യോസേഫേ, ഇപ്പോൾ ഞങ്ങൾ അപേക്ഷിക്കുകയാണ്, ഞങ്ങളുടെ തെറ്റ് പൊറുക്കുക. നിന്റെ പിതാവിന്റെ ദൈവത്തിന്റെ ദാസരാണു ഞങ്ങൾ.”

ആ സന്ദേശം യോസേഫിനെ വളരെ ദുഃഖിതനാക്കി. അവൻ കരഞ്ഞു. 18സഹോദരന്മാർ അവന്റെ മുമ്പിലെത്തി നമസ്കരിച്ചു. അവർ പറഞ്ഞു, “ഞങ്ങൾ നിന്റെ ദാസരായിരിക്കും.”

19അപ്പോൾ യോസേഫ് അവരോടു പറഞ്ഞു, “യേശുടയ്ക്ക്. ഞാൻ ദൈവമല്ല! അതിനാൽ എനിക്കു നിങ്ങളെ ശിക്ഷിക്കാൻ അധികാരവുമില്ല. 20നിങ്ങളെന്നോടു തെറ്റു ചെയ്യാൻ ആലോചിച്ചു എന്നതു സത്യമാണ്. പക്ഷേ യഥാർത്ഥത്തിൽ ദൈവം നന്മകളാലോചിക്കുകയായിരുന്നു. അനേകരുടെ ജീവൻ രക്ഷിക്കാൻ എന്നെ

ഉപയോഗിക്കുകയായിരുന്നു അവന്റെ ലക്ഷ്യം. അതാണ് സംഭവിച്ചത്! 21അതിനാൽ യേശുടാതിരിക്കുക. ഞാൻ നിങ്ങളെയും കുട്ടികളെയും കാത്തുകൊള്ളാം!” അങ്ങനെ യോസേഫ് തന്റെ സഹോദരന്മാരെ സമാധാനിപ്പിച്ചു. അത് അവർക്ക് സമാധാനമേകി.

22തന്റെ പിതാവിന്റെ കുടുംബാഗങ്ങളോടൊത്ത് യോസേഫ് ഈജിപ്തിൽ തുടർന്നു താമസിച്ചു. നൂറ്റിപ്പത്താം വയസ്സിലാണ് അവൻ മരിച്ചത്. 23യോസേഫിന്റെ കാലത്തു തന്നെ എഫ്രയീമിനും മക്കളും കൊച്ചു മക്കളുമായി. മനശ്ശെയ്ക്കും ഒരു പുത്രനുണ്ടായി. മാഖീർ എന്നായിരുന്നു അവന്റെ പേര്. മാഖീരിന്റെ പുത്രന്മാരെയും യോസേഫ് കണ്ടു.

യോസേഫിന്റെ മരണം

24മരണമടുത്തപ്പോൾ യോസേഫ് തന്റെ സഹോദരന്മാരോടു പറഞ്ഞു, “എന്റെ മരണസമയമടുത്തു. ദൈവം നിങ്ങളെ പരിപാലിക്കുമെന്നും അവൻ നിങ്ങളെ ഈ രാജ്യത്തുനിന്നും കൊണ്ടുപോകുമെന്നും എനിക്കറിയാം. അബ്രാഹാമിനും യിസ്ഹാക്കിനും യാക്കോബിനും വാഗ്ദാനം ചെയ്ത സ്ഥലത്തേക്ക് അവൻ നിങ്ങളെ നയിക്കും.”

25അനന്തരം യോസേഫ് തന്റെ ജനതയോട് ഒരു വാഗ്ദാനം ആവശ്യപ്പെട്ടു. യോസേഫ് പറഞ്ഞു, “പുതിയ ദേശത്തേക്കു ദൈവം നിങ്ങളെ നയിക്കുമ്പോൾ എന്റെ അസ്ഥികൾ കൂടി കൊണ്ടുപോകാമെന്ന് നിങ്ങളെന്നിക്കു വാഗ്ദാനം ചെയ്യുക.”

26നൂറ്റിപ്പത്താമത്തെ വയസ്സിൽ ഈജിപ്തിൽ വെച്ചാണ് യോസേഫ് മരിച്ചത്. വൈദ്യന്മാർ അവന്റെ ശരീരം സംസ്കാരത്തിനു തയ്യാറാക്കുകയും അതൊരു ശവപ്പെട്ടിയിലാക്കി ഈജിപ്തിൽ സൂക്ഷിക്കുകയും ചെയ്തു.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>